

Il-Ġurnal Uffiċjali

C 143

tal-Unjoni Ewropea



Edizzjoni bil-Malti

Informazzjoni u Avviżi

Volum 55

22 ta' Mejju 2012

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

RIŻOLUZZJONIJIET

Il-Kumitat Ekonomiku u Soċjali Ewropew

L-478 sessjoni plenarja fit-22 u t-23 ta' Frar 2012

2012/C 143/01	Riżoluzzjoni tal-Kumitat Ekonomiku u Soċjali Ewropew dwar il-qagħda ekonomika u soċjali fl-Unjoni Ewropea, adottata matul l-478 sessjoni plenarja tiegħu	1
---------------	--	---

OPINJONIJIET

Il-Kumitat Ekonomiku u Soċjali Ewropew

L-478 sessjoni plenarja fit-22 u t-23 ta' Frar 2012

2012/C 143/02	Opinjoni tal-Kumitat Ekonomiku u Soċjali Ewropew dwar "Kif ninvolvu lis-soċjetà ċivili fir-regolamentazzjoni tas-swieq finanzjarji" (opinjoni fuq inizjattiva proprja)	3
2012/C 143/03	Opinjoni tal-Kumitat Ekonomiku u Soċjali Ewropew dwar "It- tkabbir u d-dejn sovrani fl-UE: żewġ approċċi innovattivi" (opinjoni fuq inizjattiva proprja)	10
2012/C 143/04	Opinjoni tal-Kumitat Ekonomiku u Soċjali Ewropew dwar "Lejn politika tas-suq intern umana u orjentata lejn iċ-ċittadin" (opinjoni fuq inizjattiva proprja)	17

MT

Prezz:
EUR 8

(Ikompli fil-paġna li jmiss)

<u>Avviż Nru</u>	Werrej (ikompli)	Pagna
2012/C 143/05	Opinjoni tal-Kumitat Ekonomiku u Soċjali Ewropew dwar “L-impatti soċjali tal-legislazzjoni l-għdida fil-qasam tal-governanza ekonomika” (opinjoni fuq inizjattiva proprja)	23
2012/C 143/06	Opinjoni tal-Kumitat Ekonomiku u Soċjali Ewropew dwar “L-ekonomija soċjali fl-Amerika Latina” ...	29
2012/C 143/07	Opinjoni tal-Kumitat Ekonomiku u Soċjali Ewropew dwar “L-agrikoltura u l-artiġjanat — għaqda rebbieha għaż-żoni rurali” (opinjoni fuq inizjattiva proprja)	35
2012/C 143/08	Opinjoni tal-Kumitat Ekonomiku u Soċjali Ewropew dwar “Il-pożizzjoni tal-KESE dwar it-thejjija tal-Konferenza tan-Nazzjonijiet Uniti dwar l-Iżvilupp Sostenibbli (Rio+20)” (opinjoni addizzjonali)	39

III Atti preparatorji

IL-KUMITAT EKONOMIKU U SOĊJALI EWROPEW

L-478 sessjoni plenarja fit-22 u t-23 ta' Frar 2012

2012/C 143/09	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-Fond Ewropew ta' Aġġustament għall-Globalizzazzjoni (2014-2020)” COM(2011) 608 finali — 2011/0269 (COD)	42
2012/C 143/10	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill dwar sistema komuni ta' tassazzjoni applikabbli għall-pagamenti ta' imghax u ta' royalties bejn kumpaniji assoċjati ta' Stati Membri differenti” (riformulazzjoni) COM(2011) 714 finali — 2011/0314 (CNS)	46
2012/C 143/11	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabilixxi programm ta' azzjoni għad-dwana u t-tassazzjoni fl-Unjoni Ewropea għall-perjodu 2014-2020 (FISCUS) u r-revoka tad-Deċiżjonijiet Nru 1482/2007/KE u Nru 624/2007/KE” COM(2011) 706 finali — 2011/0341 (COD)	48
2012/C 143/12	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Stharrig Annwali dwar it-Tkabbir 2012” COM(2011) 815 finali	51
2012/C 143/13	Opinjoni tal-Kumitat Ekonomiku u Soċjali Ewropew dwar “Il-Green Paper dwar it-tqassim tax-xoghlijiet awdjovizivi onlajn fl-Unjoni Ewropea: l-opportunitajiet u l-isfidi biex nimxu lejn suq diġitali uniku” COM(2011) 427 finali	69



I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT EKONOMIKU U SOĊJALI EWROPEW

L-478 SESSJONI PLENARJA FIT-22 U T-23 TA' FRAR 2012

Riżoluzzjoni tal-Kumitat Ekonomiku u Soċjali Ewropew dwar il-qagħda ekonomika u soċjali fl-Unjoni Ewropea, adottata matul l-478 sessjoni plenarja tiegħu

(2012/C 143/01)

Matul is-sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar 2012), il-Kumitat Ekonomiku u Soċjali Ewropew adotta din ir-riżoluzzjoni b'157 vot favur, 30 vot kontra u 12-il astensjoni.

Il-Kumitat Ekonomiku u Soċjali Ewropew (KESE) esprima l-preokkupazzjoni kbira tiegħu dwar l-istat tal-Unjoni u għamel appell urġenti lill-istituzzjonijiet Ewropej u lill-gvernijiet tal-Istati Membri biex jagħmlu dak kollu li hu fis-setgħa tagħhom biex jergħu jaffermaw bil-fatti il-valur assolut u indispensabbli tal-unità Ewropea, u adotta din ir-riżoluzzjoni.

1. Il-KESE:
 - jilqa' l-inizjattiva tat-tnaq-il gvernijiet indirizzata lill-Kunsill u lill-Kummissjoni.
 - jiddispjaċih bid-dewmien u n-nuqqas ta' qbil bejn l-Istati Membri tal-Unjoni Ewropea, f'mument fejn l-Ewropa trid tkun determinata, magħquda u solidali;
 - madankollu jilqa' bi pjaċir il-ftehim li ntlahaq nhar it-Tnejn 20 ta' Frar fi hdan il-Grupp tal-euro dwar it-tieni pjan ta' għajjnuna għall-Greċja; iżda jiddispjaċih bid-dewmien u l-lajma biex tinstab soluzzjoni definittiva;
 - madankollu, jinsab imhasseb dwar il-konsegwenzi soċjali u ekonomiċi u jitlob lill-Kunsill Ewropew jappoġġja miżuri favur l-irkupru ekonomiku b'mod partikolari għall-pajjiżi li ntlaqtu l-aktar mill-kriżi;
 - ifakkar fil-bżonn ta' investment fl-ekonomija reali speċjalment permezz ta' politika industrijali ġenwina sabiex jintemm dan iċ-ċiklu tar-riċessjoni attwali;
2. Il-KESE jinnota li ċ-ċittadini qed jaslu jiddubitaw dejjem iktar mill-istituzzjonijiet tal-Unjoni, fi kliem iehor l-Unjoni nnifisha, minhabba li jorbtu t-tbatija tagħhom mal-Unjoni.
3. Il-KESE ma jistax jaqbel ma' dispożizzjonijiet li jittrattaw biss dixxiplina baġitarja u fiskali u jemmen li l-governanza tal-politika ekonomiċi fiż-żona euro u fl-UE għandha tkun usa' u aktar ambizzjuża.
4. Il-KESE jenfasizza r-rwol ċentrali li għandha taqdi l-Kummissjoni Ewropew bhala dik li tesprimi l-interess ġenerali Ewropew, b'mod partikolari fl-implimentazzjoni ta' miżuri ta' politika ekonomika u monetarja, inklużi dawk previsti mit-trattat intergovernattiv ġdid.
5. F'dan ir-rigward, il-KESE jafferma l-htieġa li titnieda mill-ġdid l-Istrateġija 2020 b'mod partikolari l-azzjonijiet favur iż-żgħażaġh, ir-riċerka u l-innovazzjoni u l-ekonomija ekoloġika.

Il-KESE jifrah lill-President Barroso għall-inizjattivi ġodda li habbar matul il-Kunsill Ewropew tat-30 ta' Jannar 2012 favur l-aċċess taż-żgħażaġh għall-impjegi u jitolbu jimplementa mill-ewwel inizjattivi konkreti f'dan il-qasam. Barra minn hekk, il-KESE jaqbel mal-miżuri ta' appoġġ għall-intrapriżi ż-żgħar u ta' daqs medju b'konformità shiha mal-liġi Komunitarja fis-sehh.

6. Il-KESE jishaq fuq il-fatt li matul in-negozjati dwar il-perspettivi finanzjarji multiannwali 2014-2020 futuri, l-UE għandu jkollha baġit adatt u ikbar. Il-KESE jappoġġja l-proposta tal-Kummissjoni Ewropea li jinstabu riżorsi proprji ġodda biex jiġi ffinanzjat il-baġit Ewropew, u li jintużaw forom differenti ta' investimenti pubbliċi u/jew privati. Il-KESE, min-naħa tiegħu, ser ihejji rapport dwar il-prezz tan-non-Ewropa li ser johroġ fid-dieher il-benefiċċji ta' integrazzjoni Ewropea akbar. Il-KESE jinsisti wkoll li m'għandux ikun hemm trattament diskriminatorju fir-rigward tal-pajjiżi li ssiehbu fl-UE wara l-2004 fir-rigward tal-limiti u l-kriterji ta' eligibbiltà għall-Fondi Ewropej.

7. Il-KESE jappoġġja rwol akbar tal-Bank Ċentrali Ewropew biex tiġi stabilizzata s-sitwazzjoni fiż-żona euro kif ukoll mekkaniżmi ta' inġinerija finanzjarja li jirrikorru għat-tifdil privat u s-suq (eurobonds) biex jiffinanzjaw proġetti li joffru futur u li jwasslu għall-irkupru tal-attività ekonomika.

8. Għaldaqstant, il-KESE jappella lill-istituzzjonijiet Ewropej u lill-awtoritajiet nazzjonali biex:

- jevitaw li jdaghjfu b'xi mod it-trattati eżistenti u l-istituzzjonijiet li jipprevedu;
- jimplementaw il-miżuri Komunitarji li jiffavorixxu t-tkabbir u jappoġġjaw l-iżvilupp tal-infrastruttura u tal-isforz tal-intrapriżi żgħar u ta' daqs medju, l-aċċess taż-żgħażaġh għall-impjegi kif ukoll azzjonijiet għal politika Ewropea dwar enerġija li tagħmel użu effiċjenti mir-riżorsi u nadifa;
- jadottaw baġit ambizzjuż għall-applikazzjoni ta' dawn il-miżuri u sabiex tissaħħah il-koeżjoni Ewropea;
- jikkomunikaw b'mod magħqud maċ-ċittadini Ewropej u mal-bqija tad-dinja;
- jindirizzaw messaġġ pożittiv liż-żgħażaġh Ewropej bil-għan li jipprezentaw l-Unjoni Ewropea bħala soluzzjoni għall-kriżi u prospettiva għall-gejjieni tagħhom;
- jappoġġjaw id-deċiżjonijiet mehuda fil-livelli kollha dwar l-inkluzjoni reali taċ-ċittadini, permezz ta' proċessi li jassoċjaw b'mod shih lill-Parlament Ewropew u l-parlamenti nazzjonali, u jwettqu konsultazzjoni effikaċi mal-organizzazzjonijiet rappreżentattivi tas-soċjetà ċivili u jivvalorizzaw il-kontribut ta' djalogu soċjali awtonomu.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

OPINJONIJIET

IL-KUMITAT EKONOMIKU U SOĊJALI EWROPEW

L-478 SESSJONI PLENARJA FIT-22 U T-23 TA' FRAR 2012

Opinjoni tal-Kumitat Ekonomiku u Soċjali Ewropew dwar "Kif ninvolvu lis-soċjetà ċivili fir-regolamentazzjoni tas-swieq finanzjarji" (opinjoni fuq inizjattiva proprja)

(2012/C 143/02)

Relatur: **is-Sur MORGAN**

Nhar l-20 ta' Jannar 2011, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jhejji opinjoni fuq inizjattiva proprja dwar

Kif ninvolvu lis-soċjetà ċivili fir-regolamentazzjoni tas-swieq finanzjarji.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar 2012), il-Kumitat Ekonomiku u Soċjali Ewropew adotta din l-opinjoni b'66 vot favur, 53 vot kontra u 41 astensjoni.

1. Konklużjonijiet u rakkomandazzjonijiet

1.1 Is-supervizjoni u r-regolamentazzjoni insuffiċjenti u difettuża tas-swieq finanzjarji kienu fost il-fatturi li kkawżaw il-kriżi finanzjarja. Waħda mid-diffikultajiet tar-regolamentazzjoni tas-swieq finanzjarji hija li l-pożizzjonijiet differenti u konfliġġenti jiġu rrappreżentati b'mod bilanċjat. Il-partecipazzjoni tas-soċjetà ċivili mhix qed tibbalanċja b'mod effettiv ir-rappreżentazzjoni legittima tal-interessi tas-settur finanzjarju. Id-diskussjonijiet politiċi jsiru l-aktar bejn il-leġislator minn naħa u s-settur finanzjarju kkonċernat min-naħa l-oħra.

1.2 Fir-rigward tar-regolamentazzjoni tas-swieq finanzjarji, il-Kumitat Ekonomiku u Soċjali Ewropew (KESE) hu partikolarment adatt biex jagħmel tajjeb għan-nuqqas ta' partecipazzjoni tas-soċjetà ċivili, għaliex fil-KESE huma rrappreżentati kemm l-assocjazzjonijiet tal-industrija finanzjarja kif ukoll l-organizzazzjonijiet tal-konsumatur u t-trejdjunjins. Il-KESE la jrid u lanqas jista' jiehu post il-partecipazzjoni diretta tal-assocjazzjonijiet tas-soċjetà ċivili. Id-dialogu ċivili hu proċess demokratiku u pubbliku biex jiġu fformati l-opinjoni u fih għandhom jiehdu sehem b'mod effettiv l-atturi rilevanti kollha.

1.3 F'dan ir-rigward, il-KESE m'għandux dubju li l-partecipazzjoni tas-settur finanzjarju fil-proċess biex jiġu fformati l-

opinjoni hi legittima. Huma l-intrapriżi finanzjarji li jintlaqtu mir-regolamentazzjoni, li jridu jissodisfaw ir-rekwiżiti u jimplimentaw l-obbligi legali. Il-KESE jagħraf ukoll li hafna mill-oqsma u l-intrapriżi fis-settur finanzjarju joperaw b'onestà u b'integrità, u ma kinux huma li kkawżaw il-kriżi finanzjarja.

1.4 Minhabba n-natura kumplessa tar-regolamentazzjoni dettaljata, huwa importanti immens li l-assocjazzjonijiet mhux biss jistabbilixxu għanijiet bażiċi u jitolbu t-tishih generali tar-regoli, iżda johorġu wkoll bi proposti u argumenti rilevanti u kostruttivi. Sabiex dan ikun jista' jsehh, iridu jsiru sforzi konsiderevoli biex l-assocjazzjonijiet ikunu jistgħu jiddiskutu b'mod ugwali mal-leġislator u mal-organizzazzjonijiet l-oħrajn.

1.5 Il-Kummissjoni Ewropea, il-Parlament Ewropew, il-Kunsill u l-Istati Membri wkoll iridu jiehdu inizjattivi sabiex jinvolvu lil partijiet akbar tas-soċjetà ċivili fir-regolamentazzjoni tas-swieq finanzjarji.

1.6 Il-Bank Ċentrali Ewropew, il-Kunsill Ewropew għar-riskji sistematiċi u l-Awtoritajiet Supervizorji Ewropej, li nholqu dan l-aħħar, għandhom jinvolvu lill-organizzazzjonijiet tas-soċjetà

ċivili b'mod adegwat fil-hidma tagħhom. Il-funzjonament tal-gruppi tal-partijiet interessati li skont il-liġi jridu jiġu kkonsultati mill-Awtoritajiet Supervizzorji Ewropej għandu jkoll il-karatteristiċi speċifiċi tal-organizzazzjonijiet tas-soċjetà ċivili.

1.7 F'ċerti każi jista' jkun adegwat li l-organizzazzjonijiet tas-soċjetà ċivili jitolbu l-għajnuna finanzjarja mill-fondi tal-UE sabiex jagħmlu tajjeb għan-nuqqas ta' rappreżentazzjoni ta' xi interessi importanti. Madankollu, hawnhekk irid jiġi żgurat li l-kontributi finanzjarji jkunu trasparenti għalkollox, li tiġi garantita l-indipendenza tal-organizzazzjonijiet, u li jittiehdu passi biex dawn ma jiġux ippreferuti fir-relazzjonijiet tagħhom mal-Kummissjoni meta mqabbla ma' assoċjazzjonijiet oħrajn li jingħatawx dan l-appoġġ.

1.8 Minbarra l-organizzazzjonijiet tal-konsumatur u t-trejdjunjins jeżistu bosta gruppi oħra li jistgħu jagħtu kontribut konsiderevoli fid-diskussjonijiet dwar is-swieq finanzjarji, bħal ngħidu ahna l-organizzazzjonijiet karitattivi, l-intrapriżi ż-żgħar u ta' daqs medju, l-organizzazzjonijiet tal-investituri istituzzjonali, l-intrapriżi industrijali u tas-servizzi b'operazzjonijiet finanzjarji kbar u l-assoċjazzjonijiet tagħhom, l-intermedjarji finanzjarji u saħansitra l-aġenziji tal-klassifikazzjoni. Minhabba l-ambjent kompetittiv fis-swieq, jistgħu jagħtu kontribut siewi wkoll ir-rappreżentanti ta' oqsma oħra li ma jkunux milquta direttament mir-regolamentazzjoni.

1.9 Mhux is-sugġetti kollha huma adatti bl-istess mod biex jibbenefikaw mill-kontributi tal-organizzazzjonijiet tas-soċjetà ċivili. Filwaqt li l-kwistjonijiet relatati mal-harsien tal-konsumatur, l-użu tad-dhul mit-taxxi biex jiġu salvati l-istituzzjonijiet finanzjarji jew it-tassazzjoni tas-settur finanzjarju huma partikolarment adatti għal dawn il-kontributi, id-dettalji tekniċi bħall-kalkolu tas-solvenza jew il-kwistjonijiet tal-kontabbiltà huma inqas attraenti f'dan ir-rigward.

1.10 Mhux biżżejjed li jsiru biss talbiet generali u mhux divrenzjati għal regoli aktar horox. Lil-leġislator dan xejn ma jgħinu. Mhux biss iridu jsiru proposti kemm jista' jkun konkreti, iżda għandhom jintiżnu wkoll il-vantaġġi u l-iżvantaġġi ta' rekwiżiti aktar stretti.

1.11 Il-KESE jhegġegħ lill-assoċjazzjonijiet Ewropej u nazzjonali tas-soċjetà ċivili biex jindirizzaw aktar milli għamlu fil-passat il-kwistjoni tar-regolamentazzjoni tas-swieq finanzjarji. Hafna minn dawn l-assoċjazzjonijiet għandhom jiddefinixxu l-promozzjoni tal-istabbiltà tas-swieq finanzjarji bħala għan fih innifsu u, f'xi każijiet, għdid. Għandhom ukoll jestendu l-interessi u l-attivitajiet tagħhom b'mod korrispondenti.

1.12 Fil-fehma tal-KESE, ikun tajjeb li kieku l-assoċjazzjonijiet jużaw il-partecipazzjoni tagħhom fir-regolamentazzjoni tas-swieq finanzjarji sabiex jikkomunikaw b'mod wiesa' u pożittiv mal-membri tagħhom u mal-pubbliku generali dwar l-attivitajiet tal-EU li rnexxew f'dan il-qasam.

1.13 Minkejja l-imġiba hażina evidenti fuq bażi individwali, l-industrija finanzjarja Ewropea hija fost dawk li ntaqtu hażin

mill-kriżi. Għalhekk, hi mitluba tagħti l-kontribut tagħha biex ikun hemm regolamentazzjoni effettiva tas-swieq finanzjarji. L-oqsma individwali m'għandhomx joqogħdu lura milli jikkumentaw dwar ir-regolamentazzjoni ta' oqsma oħra fl-interess tal-istabbiltà tas-swieq finanzjarji.

1.14 L-industrija finanzjarja għandha tkun miftuha wkoll għad-djalogu mal-organizzazzjonijiet tas-soċjetà ċivili. Minhabba l-attenzjoni kbira li ta l-pubbliku lis-settur finanzjarju matul il-kriżi finanzjarja, ikun ta' vantaġġ għall-intrapriżi li jittkellmu mas-soċjetà ċivili, jiskambjaw l-argumenti tagħhom u jilqgħu s-sugġerimenti.

1.15 Naturalment, il-mezzi tax-xandir jaqdu rwol prominenti biex jiġu fformati l-opinjoni. Anke hawnhekk għandha tiġi riflessa aktar il-pożizzjoni tal-organizzazzjonijiet tas-soċjetà ċivili.

1.16 Il-KESE ser ikompli jaħdem bis-shih fuq il-proposti għar-regolamentazzjoni tas-swieq finanzjarji, ser jiddiskutihom fit-tul u ser iressaq opinjonijiet sostantivi dwarhom, u f'dan kollok ser ipoġġi enfasi partikolari fuq l-inkluzjoni tal-pożizzjoni li jadottaw ir-rappreżentanti tas-soċjetà ċivili. Matul id-diskussjonijiet, il-KESE ser jinvolvi b'mod usa' u aktar dirett lill-organizzazzjonijiet tas-soċjetà ċivili fil-proċess tiegħu biex jiffirma l-opinjoni billi jorganizza seduti fi hdan il-gruppi speċjalizzati u ta' studju.

1.17 Il-KESE ser jara li jalloka spazju biżżejjed għal dibattitu wiesa' dwar ir-regolamentazzjoni tas-swieq finanzjarji fit-tfassil tal-programm ta' hidma tiegħu, fis-sessjonijiet plenarji kif ukoll fis-seduti tal-gruppi speċjalizzati u ta' studju. Fl-amministrazzjoni tar-riżorsi finanzjarji u umani tiegħu, ser jiżgura li l-membri jkunu jistgħu jingħataw pariri esperti kkwalfikati dwar il-kwistjonijiet relatati mar-regolamentazzjoni tas-swieq finanzjarji.

2. Għan tal-opinjoni u sfond

2.1 Mill-2008 'l hawn il-kriżi tas-swieq finanzjarji⁽¹⁾ kellha konsegwenzi negattivi serji fuq iċ-ċittadini madwar id-dinja kollha u b'mod partikolari fl-Unjoni Ewropea, u l-KESE kemm-il darba tkellem fid-dettall dwar din il-kwistjoni. Is-supervizzjoni u r-regolamentazzjoni insuffiċjenti u difettuża tas-swieq finanzjarji kienu fost il-fatturi li wasslu għall-falliment tas-swieq, għall-ispekulazzjoni li kien hemm qabel dan kif ukoll għan-negożju ta' prodotti finanzjarji b'riskji kbar.

2.2 Wahda mid-diffikultajiet li tohloq l-adozzjoni ta' regoli għal dan il-qasam kienet u għadha li jkun hemm partecipazzjoni bilancjata tal-pożizzjonijiet differenti u konfliġġenti fil-proċess pluralista u demokratiku biex jiġu fformati l-opinjoni. Illum il-ġurnata ma jeżisti l-ebda kontrapożizzjoni sostanzjali permezz tal-organizzazzjonijiet tas-soċjetà ċivili biex jibbilancja r-rappreżentazzjoni legittima tal-interessi tas-settur finanzjarju. Din l-asimmetrija għandha titneħħa fir-regolamentazzjoni l-għdida tas-swieq finanzjarji.

(1) Il-kriżi kkawżata mid-defiċits pubbliċi eċċessivi mhix diskussa f'din l-opinjoni, għalkemm anke hawnhekk wiehed jista' jistaqsi għaliex is-soċjetà ċivili ma insistiet qabel u b'mod aktar b'saħħtu biex jitnaqqsu d-djun.

2.3 Il-KESE, bhala isituzzjoni Ewropea tas-soċjetà ċivili, jemmen li minbarra l-pubblikazzjoni tal-opinjoni tiegħu, għandu l-kompitu wkoll li jippromovi l-inkluzjoni wiesgħa u komprensiva tal-partijiet interessati u kkonċernati kollha fil-proċess leġislativ Ewropew. Għaldaqstant, il-KESE jithasseb meta jara li f'ċerti oqsma ta' politika partikolari huwa każ regolari li ma jiġix organizzat dibattitu bilanċjat.

2.4 Għalhekk, l-ghan ta' din l-opinjoni hu li tanalizza l-partecipazzjoni tas-soċjetà ċivili fir-regolamentazzjoni tas-swieq finanzjarji u li tressaq rakkomandazzjonijiet biex din tiġi involuta aktar.

3. Nuqqasijiet u ostakli marbuta mal-partecipazzjoni tas-soċjetà ċivili

3.1 S'issa r-regolamentazzjoni tas-swieq finanzjarji għet mmonitorjata l-ewwel u qabel kolloxx miċ-ċrieki kkonċernati tas-settur finanzjarju. Din l-impressjoni għet ikkonfermata b'mod ċar fis-seduta organizzata mill-KESE nhar it-28 ta' Novembru 2011. Dan ma kienx il-każ minhabba n-nuqqas ta' ftuħ min-naħa tal-istituzzjonijiet tal-UE, iżda għax s'issa s-sugġett f'it qajjem interess fost l-organizzazzjonijiet li mhumix parti mill-industrija finanzjarja. Dan johroġ fid-dieher mill-partecipazzjoni f'jakka fil-konsultazzjonijiet tal-Kummissjoni Ewropea, fis-seduti tal-Parlament Ewropew jew fid-diskussjoni pubblika.

3.2 Sal-lum stess id-diskussjonijiet politiċi dwar id-direttivi u r-regolamenti fis-settur finanzjarju jsiru l-aktar bejn il-leġislator minn naħa u s-settur finanzjarju kkonċernat min-naħa l-oħra. B'kuntrast ma' dan, f'oqsma tematiċi oħra d-dibattitu politiku, b'mod partikolari bejn l-organizzazzjonijiet tas-soċjetà ċivili fi Brussell, jinsab fil-qalba tad-diskussjonijiet pluralisti, pereżempju bejn min ihaddem u t-trejdjunjins fil-politika soċjali, bejn l-industrija u l-assocjazzjonijiet ambjentali fil-politika ambjentali jew bejn in-negozju u l-assocjazzjonijiet tal-konsumatur fil-politika tal-konsumatur.

3.3 Il-KESE jemmen li n-nuqqasijiet fir-regolamentazzjoni tas-swieq finanzjarji huma kkawżati minn sensiela ta' raġunijiet.

3.3.1 L-ghan tar-regolamentazzjoni tas-swieq finanzjarji hu li jiġu żgurati s-sigurtà u l-istabbiltà tas-swieq finanzjarji u b'hekk jinżamm għid pubbliku li f'it li xejn hu konkret u tanġibbli, u li għal żmien twil deher li mhux mhedded. Ma kienx faċli li jingharfu l-interessi konkreti li jista' jkollhom iċ-ċittadini u li għalhekk iridu jiġi protetti. Għaldaqstant, iċ-ċrieki barra s-swieq finanzjarji f'it li xejn kellihom inċentiv, raġuni u motivazzjoni biex jindirizzaw dawn il-kwistjonijiet.

3.3.2 Is-swieq finanzjarji huma kumplessi hafna u diffiċli biex jifhmuhom dawk li mhumix esperti. Id-diversità tal-atturi, il-kumplessità tal-prodotti u l-interazzjonijiet f'diversi livelli jagħmluha diffiċli biex l-organizzazzjonijiet barra s-settur jiehdu sehem fid-dibattiti bl-għarfien espert mehtieg.

3.3.3 Hafna drabi jkun diffiċli li jiġu identifikati l-konsegwenzi diretti, u b'mod partikolari dawk indiretti, tar-regolamentazzjoni fuq l-interessi tal-membri tal-organizzazzjonijiet tas-soċjetà ċivili, speċjalment jekk ir-regolamentazzjoni ma ssirx

permezz ta' direttivi u regolamenti iżda permezz ta' dispożizzjonijiet ta' implimentazzjoni u standards tekniċi kumplikati.

3.3.4 Il-proċess ta' regolamentazzjoni tas-swieq finanzjarji hu relattivament diffiċli biex jinfiehem. Bil-proċess Lamfalussy li kien jintuża qabel u bis-sistema attwali tal-atti delegati, l-atti ta' implimentazzjoni u l-istandards tekniċi vinkolanti bil-bosta stadji proċedurali tagħhom u l-hafna istituzzjonijiet u awtoritajiet involuti b'modi differenti, hafna drabi jkun diffiċli li jithejjew opinjonijiet immirati fil-hin. Barra minn hekk, il-kontenut tar-regoli qed ikun determinat dejjem aktar minn istituzzjonijiet globali bħall-G20, il-Kumitat ta' Basel u l-Bord dwar l-Istandards Internazzjonali tal-Kontabbiltà (IASB, International Accounting Standard Board), li l-hidma tagħhom mhix trasparenti hafna.

3.3.5 Il-hafna proposti regulatorji, il-veloċità tal-proċess leġislativ u l-ghadd kbir ta' partijiet interessati gebbdu sal-limitu l-kapaċità ta' dawk li jiehdu d-deċizzjonijiet fl-istituzzjonijiet biex jagħmlu d-diskussjonijiet, biex ifasslu dokumenti ta' pożizzjoni jew biex jiehdu sehem fil-konferenzi.

3.3.6 L-integrazzjoni qawwiya tas-swieq finanzjarji madwar id-dinja, il-mobbiltà globali tal-kapital u s-sensibbiltà tan-negozju s'issa dejjem kienu argumenti li mhux faċli twaqqagħhom kontra l-interventi fl-attività tas-swieq Ewropej. Minhabba l-kompetizzjoni għall-kapital volatili biex jiġi promoss it-tkabbir u jinholqu l-impjiegi, kien deher għaqli li jintuża approċċ ta' regolamentazzjoni mraqqgħa (light touch regulatory approach) u għal żmien twil dan deher li kien biżżejjed.

3.4 Dawn id-diffikultajiet wasslu wkoll għat-twaqqif tal-"Finance Watch" (Superviżjoni Finanzjarja), inizjattiva tal-Membri tal-Parlament Ewropew li tlaqqa' flimkien diversi organizzazzjonijiet Ewropej u nazzjonali bil-ghan li jsegwu b'għajjn kritika l-leġislazzjoni fis-settur finanzjarju.

3.5 Fl-Istati Membri jidher li hemm problemi simili wkoll. Ma jidherx li s-setgħat tas-soċjetà ċivili qed jinfluwenzaw b'mod sostanzjali r-regolamentazzjoni tas-swieq finanzjarji.

3.6 Bħall-partecipazzjoni tas-soċjetà ċivili, jidher li qed ikun hemm xi diffikultajiet biex jitqiesu l-interessi tal-intrapriżi żgħar u ta' daqs medju tas-settur finanzjarju. Hafna istituzzjonijiet finanzjarji żgħar qed jilmentaw dwar il-hafna spejjeż amministrattivi u l-kumplessità tar-regoli li għalihom mhux faċli jimplementawhom.

4. Komentari ġenerali

4.1 Id-demokrazija partecipattiva hi komponent ewlieni tal-mudell soċjali Ewropew u tal-governanza Ewropea. Id-demokrazija rappreżentattiva u dik partecipattiva huma mnaqqxin fit-Trattat ta' Lisbona. Madankollu, dan jistabbilixxi biss l-obbligju li "liċ-ċittadini u lill-assocjazzjonijiet rappreżentattivi" tingħatalhom l-opportunità li jressqu l-opinjoni tagħhom (Artikolu 11 tat-Trattat dwar l-Unjoni Ewropea). Għalhekk, il-korpi Ewropej għandhom jiehdu l-passi mehtieġa meta jaraw li l-proposti ma jwasslu għall-ebda reazzjoni jew johlqu reazzjoni żbilanċjata fis-soċjetà ċivili.

4.2 Naturalment, huma l-istituzzjonijiet b'mandat demokratiku legittimu li jiehdu d-deċizzjonijiet, u d-djalogu ċivili jaqdi biss rwol preparatorju u komplementari.

4.3 Il-KESE huwa l-ahjar post fejn tiġi rrapprezentata s-soċjetà ċivili organizzata u fejn din tista' tesprimi u taqşam il-fehmiet tagħha; hu jibni pont essenzjali bejn l-Ewropa u ċ-ċittadini tagħha. Il-KESE jaqdi dan ir-rwol b'mod partikolari b'rabta mal-leġislazzjoni.

4.4 Fir-rigward tar-regolamentazzjoni tas-swieq finanzjarji, il-KESE hu partikolarment adatt biex jaqdi rwol prominenti u biex jagħmel tajjeb għan-nuqqas ta' parteċipazzjoni tas-soċjetà ċivili, għaliex fil-KESE huma rrapprezentati kemm l-assocjazzjonijiet tal-industrija finanzjarja kif ukoll l-organizzazzjonijiet tal-konsumatur u t-trejdjunjins. Bis-saħha tal-obbligu tal-KESE li johrog opinjonijiet dwar il-proposti tal-Kummissjoni, awtomatikament il-membri jahdmu fuq it-testi legali minghajr m'għandhom bżonn l-ebda talba jew motivazzjoni ohra biex jagħmlu dan.

4.5 Sa minn meta bdiet il-kriżi finanzjarja, il-KESE kemm-il darba esprima l-fehmiet tal-organizzazzjonijiet tas-soċjetà ċivili u minn nofs l-2008 'l hawn hareġ mat-30 opinjoni dwar il-kriżi finanzjarja b'mod ġenerali, u dwar l-inizjattivi legiſlattivi b'mod partikolari.

4.6 Fid-dawl tan-nuqqas ta' involviment iehor min-naħa tas-soċjetà ċivili, l-istituzzjonijiet Ewropej huma mistiedna aktar u aktar biex jagħtu l-attenzjoni misthoqqa lill-opinjonijiet tal-KESE.

4.7 Il-KESE la jrid u lanqas jista' jiehu post il-parteci-pazzjoni diretta tal-assocjazzjonijiet tas-soċjetà ċivili. Id-djalogu ċivili hu proċess demokratiku u pubbliku biex jiġu fformati l-opinjonijiet u fih għandhom jiehdu sehem l-akbar numru ta' atturi possibbli b'modi differenti.

4.8 F'dan ir-rigward, il-KESE m'għandux dubju li l-parteci-pazzjoni tas-settur finanzjarju fil-proċess biex jiġu fformati l-opinjonijiet hija legittima daqskemm hi dik tal-organizzazzjonijiet l-ohra. Huma l-intrapriżi finanzjarji li jintlaqtu mir-regolamentazzjoni, li jridu jissodisfaw ir-rekwiżiti u jimplementaw l-obbligi legali. Għalhekk, il-parteci-pazzjoni tal-assocjazzjonijiet tal-industrija finanzjarja hi meħtieġa għaliex dan il-qasam għandu l-akbar interess fl-istabbiltà finanzjarja. Barra minn hekk, l-għarfien espert ta' dan il-qasam hu necessarju wkoll biex jithejjew valutazzjonijiet tal-impatt affidabbli.

4.9 Il-KESE jagħraf ukoll li hafna mill-oqsma u l-intrapriżi fis-settur finanzjarju joperaw b'onesta u b'integrità, u ma kinux huma li kkawżaw il-kriżi finanzjarja. Fil-fehma tal-KESE, mhux ġustifikat li s-settur finanzjarju kollu jiġi ġġudikat b'mod negattiv kif sar s'issa. Il-bicċa l-kbira tal-intrapriżi f'dan is-settur mhux talli ma bbenefikawx mill-eċċessi tas-swieq finanzjarji, iżda ntaqtu hażin huma stess mill-kriżi u l-konsegwenzi tagħha. In-numru ta' klienti tal-istituzzjonijiet finanzjarji li ġarrbu telf baqa' limitat, b'mod partikolari minhabba l-għajjnuna mill-Istat.

4.10 Madankollu, l-akbar piż tal-kriżi finanzjarja u ekonomika qed jerfġuh iċ-ċittadini, bħala kontribwenti tat-taxxa, haddiema u konsumaturi. Huma mheġġin li permezz tal-organizzazzjonijiet tas-soċjetà ċivili tagħhom jinvolve ruhhom aktar fit-tfassil tar-regoli l-ġodda għas-settur finanzjarju sabiex jassiguraw li ma jergax ikun hawn kriżi ohra ta' dan id-daqs.

4.11 Minhabba n-natura kumplessa tar-regolamentazzjoni dettaljata, huwa importanti immens li l-assocjazzjonijiet mhux biss jistabbilixxu għanijiet bażiċi u jitolbu t-tishih ġenerali tar-regoli, iżda johorgu wkoll bi proposti u argumenti rilevanti u kostruttivi. Sabiex jinkiseb dan, iridu jsiru sforzi konsiderevoli biex l-assocjazzjonijiet ikunu jistgħu jiddiskutu b'mod ugwali mal-leġislatur u mal-organizzazzjonijiet l-ohrajn.

5. Rakkomandazzjonijiet speċifiċi

5.1 Il-Kummissjoni Ewropea, il-Parlament Ewropew, il-Kunsill u l-Istati Membri wkoll iridu jiehdu inizjattivi sabiex jinvolve lil partijiet akbar tas-soċjetà ċivili fir-regolamentazzjoni tas-swieq finanzjarji.

5.1.1 Huwa ta' importanza kbira li l-konsegwenzi diretti u immedjati tar-regolament propost fuq is-soċjetà ċivili jiġu pprezentati b'mod sempliċi, miftuħ u preċiż fil-proposti sabiex l-assocjazzjonijiet jifhmu ahjar kif ser jintlaqtu ċ-ċittadini.

5.1.2 Jekk johrog fid-dieher, bħalma sikwit gara fil-passat, li s-soċjetà ċivili f'it tat twegibiet matul il-konsultazzjonijiet dwar is-swieq finanzjarji, għandha tintalab il-parteci-pazzjoni ta' xi organizzazzjonijiet speċifiċi. F'każ ta' bżonn għandu jitalab iż-żmien tal-konsultazzjoni, kif tipprevedi diġà l-inizjattiva tal-Kummissjoni għal "regolamentazzjoni intelliġenti". Il-konsultazzjonijiet m'għandhomx jiffokaw biss fuq l-aspetti tekniċi, iżda għandhom jitalbu l-fehmiet speċifiċi tas-soċjetà ċivili. Għandha tiġi kkunsidrata l-perspettiva speċifika tal-organizzazzjonijiet tas-soċjetà ċivili.

5.1.3 L-organizzazzjonijiet rilevanti għandhom jiġu involuti fis-seduti pubbliċi tal-Kummissjoni Ewropea u tal-Parlament Ewropew sa mill-bidu nett. Minkejja l-kalendarju mimli tagħhom, l-istituzzjonijiet għandhom ikunu miftuħin għad-diskussjonijiet mal-organizzazzjonijiet tas-soċjetà ċivili u jiehdu sehem fl-avvenimenti tagħhom.

5.1.4 Fil-gruppi ta' esperti tal-Kummissjoni Ewropea u tal-Parlament Ewropew m'għandux ikun hemm biss rappreżentanti tal-industrija finanzjarja, iżda wkoll rappreżentanti ta' gruppi ohrajn. Però wiehed irid joqgħod attent li l-persuni mahtura jkollhom l-għarfien espert meħtieġ fis-sugġett inkwistjoni, għaliex f'każ ta' żbilanċ fil-kompetenzi speċjalizzati, ma jirbah hadd.

5.1.5 F'ċerti każi jista' jkun adegwat li l-organizzazzjonijiet tas-soċjetà ċivili jitolbu l-għajjnuna finanzjarja mill-fondi tal-UE sabiex jagħmlu tajjeb għan-nuqqas ta' rappreżentazzjoni ta' xi interessi importanti. Madankollu, din l-għajjnuna tmur kontra l-prinċipju tal-organizzazzjoni awtonoma u l-awtofinanzjament tal-interessi tas-soċjetà ċivili u tista' thedded l-indipendenza tal-organizzazzjonijiet u twassal għal kunflitti ta' lealtà fuq iż-żewġ naħat. Fi kwalunkwe każ, hawnhekk irid jiġi żgurat li

l-kontributi finanzjarji jkunu trasparenti ghalkollox, li tiġi garantita l-indipendenza tal-organizzazzjonijiet, u li jittiehdu passi biex dawn ma jiġux ippreferuti fir-relazzjonijiet tagħhom mal-Kummissjoni meta mqabbla ma' assoċjazzjonijiet oħrajn li ma jinghatawx dan l-appoġġ.

5.2 L-istituzzjonijiet l-oħra tal-UE li huma involuti fir-regolamentazzjoni tas-swieq finanzjarji, bhall-Bank Ċentrali Ewropew, il-Kunsill Ewropew ghar-riskji sistematiċi kif ukoll it-tliet Awtoritajiet Superviżorji Ewropej responsabbli għall-banek, it-titoli u l-assigurazzjonijiet, għandhom jinkludu lill-organizzazzjonijiet tas-soċjetà ċivili fil-hidma tagħhom.

5.3 Il-funzjonament tal-gruppi tal-partijiet interessati li skont il-liġi jridu jiġu kkonsultati mill-Awtoritajiet Superviżorji Ewropej għandu jkoll il-perspettivi tal-organizzazzjonijiet tas-soċjetà ċivili, jippermetti li jinghata feedback fl-organizzazzjonijiet ikkonċernati u b'hekk jinbena mezz iehor għall-involvement tas-soċjetà ċivili. Bhalissa dan mhux dejjem hu l-każ, speċjalment minhabba l-esiġenzi tal-kunfidenzjalità tad-dokumenti u d-diskussjonijiet, liema esiġenzi huma eċċessivi mil-lat tat-trasparenza.

5.4 Il-partecipazzjoni tas-soċjetà ċivili fir-regolamentazzjoni tas-swieq finanzjarji ma tistax tiżdied sempliċement permezz ta' talbiet politiċi astratti. Hemm b'żonn li jinghad b'mod aktar konkret min għandu jesprimi l-fehma tiegħu, dwar liema kwistjonijiet relatati mas-swieq finanzjarji, u meta.

5.4.1 Minbarra l-organizzazzjonijiet tal-konsumatur u t-trejdjunjins jeżistu bosta gruppi oħra li jistgħu jagħtu kontribut konsiderevoli għad-diskussjonijiet dwar is-swieq finanzjarji, bhal ngħidu ahna l-organizzazzjonijiet karitattivi, l-intrapriżi ż-żgħar u ta' daqs medju, l-organizzazzjonijiet tal-investituri istituzzjonali, l-intrapriżi industrijali u tas-servizzi b'operazzjonijiet finanzjarji kbar u l-assoċjazzjonijiet tagħhom, l-intermedjarji finanzjarji u saħansitra l-aġenzji tal-klassifikazzjoni. Jistgħu jagħtu kontribut siewi wkoll ir-rappreżentanti ta' setturi finanzjarji oħra li ma jkunux milquta direttament mir-regolamentazzjoni.

5.4.2 Mhux is-suġġetti kollha huma adatti bl-istess mod biex jibbenefikaw mill-kontributi tal-organizzazzjonijiet tas-soċjetà ċivili.

5.4.2.1 Filwaqt li l-kwistjonijiet relatati mal-harsien tal-konsumatur, l-użu tad-dhul mit-taxxi biex jiġu salvati l-istituzzjonijiet finanzjarji jew it-tassazzjoni tas-settur finanzjarju huma partikolarment adatti, id-dettalji tekniċi bhall-kalkolu tas-solvenza jew il-kwistjonijiet tal-kontabbiltà huma inqas interessanti.

5.4.2.2 Però l-organizzazzjonijiet m'għandhomx jiffokaw fuq ir-regolamenti meta jiġu adottati biss, iżda fuq ir-regolamentazzjoni mill-bidu sal-ahhar, inklużi d-dispożizzjonijiet ta' implimentazzjoni u l-istandards tekniċi, anke jekk dan ikun jidher li jitolb hafna xogħol.

5.4.2.3 Madankollu l-KESE jaf li s-sostenibbiltà u l-istabbiltà fit-tul tas-swieq finanzjarji tirriżulta mill-interazzjoni ta' għadd

kbir ta' dispożizzjonijiet rilevanti li kull darba jiġu diskussi b'mod individwali. Anke jekk l-organizzazzjonijiet ma jkunux jistgħu jharsu lejn id-dokumenti kollha, is-soċjetà ċivili xorta wahda għandha tanalizza t-temi li huma deċiżivi għas-suċċess tar-regolamentazzjoni b'mod globali. U dan ma jfissirx biss il-liġi tal-konsumatur, iżda wkoll pereżempju l-liġi ta' superviżjoni, l-ammont ta' ekwità jew il-governanza korporattiva.

5.4.2.4 Il-hjiena hi wkoll li hafna drabi wara l-aspetti li jidhru tekniċi hafna jkunu qed jinhbew kwisjonijiet politiċi hafna li jolqtu b'mod dirett liċ-ċittadin. Pereżempju, ir-rata tal-imgħax għall-kalkolu tar-riservi tas-sistemi privati tal-pensjoni għandha impatt konsiderevoli fuq il-possibbiltà li l-kumpaniji tal-assigurazzjoni jagħtu garanziji fit-tul tal-livelli tal-pensjoni.

5.4.2.5 Mhux biżżejjed li jsiru biss talbiet ġenerali u mhux divrenzjati għal regoli aktar horox. Lil-legislatur dan xejn ma jgħinu. Mhux biss iridu jsiru proposti kemm jista' jkun konkreti, iżda għandhom jintiżnu wkoll il-vantaġġi u l-iżvantaġġi ta' rekwiżiti aktar stretti, filwaqt li jitqiesu aspetti bhall-piżijiet li jridu jerfghu l-intrapriżi, speċjalment l-istituzzjonijiet finanzjarji ż-żgħar u ta' daqs medju, l-aċċess tal-individwi u tal-intrapriżi għall-kreditu u l-funzjonament tas-swieq.

5.4.3 Is-soċjetà ċivili għandha tesprimi l-fehma tagħha jekk jista' jkun fl-istadji kollha tal-proċess tat-tehid ta' deċiżjonijiet. Bosta drabi d-deċiżjonijiet bażiċi jittiehdu fi stadju bikri, pereżempju wara l-ewwel konsultazzjonijiet mill-Kummissjoni jew fit-tnejn tal-abbozzi mill-awtoritajiet superviżorji. Għal dan il-ghan, l-assoċjazzjonijiet iridu jsegwu u jiffamiljarizzaw ruħhom mal-proċessi kumplessi msemmijin hawn fuq li huma differenti mill-proċeduri normali.

5.5 Il-Kumitat Ekonomiku u Soċjali Ewropew ihegġeġ lill-assoċjazzjonijiet Ewropej u nazzjonali tas-soċjetà ċivili jindirizzaw aktar milli għamlu fil-passat il-kwistjoni tar-regolamentazzjoni tas-swieq finanzjarji.

5.5.1 Fil-fehma tal-KESE, hafna minn dawn l-assoċjazzjonijiet għandhom jiddefinixxu l-promozzjoni tal-istabbiltà tas-swieq finanzjarji bhala għan fih innifsu u, f'xi każijiet, ġdid. Għandhom ukoll jestendu l-interessi u l-attivitajiet tagħhom b'mod korrispondenti.

5.5.2 Minhabba l-kumplessità tas-swieq finanzjarji u tar-regolamentazzjoni tagħhom, kif inhu deskritt hawn fuq, hemm b'żonn li l-assoċjazzjonijiet jiksbu u jkomplu jiżviluppaw ir-riżorsi umani bl-għarfien espert mehtieg. Jista' jagħti l-każ ukoll li jkun hemm b'żonn jitwaqqfu korpi godda, li tissahhah il-kooperazzjoni mal-assoċjazzjonijiet nazzjonali u li jiġu involuti esperti esterni.

5.5.3 B'rabta ma' dan, il-KESE jilqa' t-twaqqif tal-Finance Watch, li hi assoċjazzjoni ġdida fil-livell Ewropew bil-ghan li tippromovi l-istabbiltà tas-swieq finanzjarji. Dan però mhux biżżejjed biex ikun hemm partecipazzjoni wiesgħa min-naħa tas-soċjetà ċivili.

5.5.4 L-assoċjazzjonijiet għandhom ukoll jiehdu sehem fid-dibattiti pubbliċi fil-livell Ewropew u fl-Istati Membri, u b'hekk jagħtu kontribut politiku għar-regolamentazzjoni tas-swieq finanzjarji.

5.5.5 Fil-fehma tal-KESE, ikun tajjeb li kieku l-assoċjazzjonijiet jużaw il-partecipazzjoni tagħhom fir-regolamentazzjoni tas-swieq finanzjarji sabiex jikkomunikaw b'mod wiesa' u pożittiv mal-membri tagħhom u mal-pubbliku ġenerali dwar l-attivitajiet tal-EU li rnexxew f'dan il-qasam.

5.5.6 Il-kooperazzjoni bejn l-assoċjazzjonijiet nazzjonali u Ewropej għandha importanza partikolari f'dan il-qasam. Minn banda, il-livelli regolatorji Ewropej u nazzjonali huma komplementari fir-rigward tar-regolamentazzjoni tas-swieq finanzjarji. Mill-banda l-oħra, hafna drabi l-assoċjazzjonijiet nazzjonali jkollhom aktar riżorsi mill-organizzazzjonijiet ċentrali Ewropej, liema riżorsi għandhom jintużaw, speċjalment f'dan il-qasam, għall-hidma fil-livell Ewropew.

5.5.7 Minhabba li l-kapital faċilment jista' jiċċaqḥ minn naħa għal oħra tad-dinja, ir-regolamentazzjoni tas-swieq finanzjarji għandha tingieb fl-istess livell madwar id-dinja kollha. Hawnhekk jistgħu jagħtu kontribut b'mod partikolari l-assoċjazzjonijiet li huma ffokati fuq ix-xena internazzjonali jew li għandhom kuntatti internazzjonali. Dawn jistgħu jippromovu regolamentazzjoni effettiva tas-swieq finanzjarji li tkun fl-livell simili madwar id-dinja, biex b'hekk titrażżan il-kompetizzjoni dinjija għal-lokazzjoni tan-negozji bl-inqas numru ta' standards possibbli. L-interess tal-istabbiltà globali tas-swieq finanzjarji għandu jiġi promoss bl-istess intensità fiċ-ċentri finanzjarji kollha tad-dinja.

5.6 Minkejja l-imġiba hażina evidenti fuq bażi individwali, l-industrija finanzjarja Ewropea hija fost dawk li ntaqtu hażin mill-kriżi. Għalhekk, hi mitluba tagħti l-kontribut tagħha biex ikun hemm regolamentazzjoni effettiva tas-swieq finanzjarji.

5.6.1 L-oqsma individwali m'għandhomx joqogħdu lura milli jikkummentaw dwar ir-regolamentazzjoni ta' oqsma oħra fl-interess tal-istabbiltà tas-swieq finanzjarji.

5.6.2 Fil-fehma tal-KESE, huwa naturali li l-interessi tas-settur finanzjarju jiġu rrappreżentati b'mod trasparenti, b'integrità u b'rispett quddiem dawk li jiehdu d-deċiżjonijiet. L-assoċjazzjonijiet li jirrappreżentaw l-industrija jissodisfaw dawn l-istennijiet b'mod regolari. Fil-passat dan mhux dejjem kien il-każ f'ċerti attivitajiet speċifiċi ta' intraprendituri individwali u r-rappreżentanti kummerċjali tagħhom.

5.6.3 L-industrija finanzjarja hi mitluba tkun miftuha għad-djalogu mal-organizzazzjonijiet tas-soċjetà ċivili. Minhabba l-attenzjoni kbira li s-settur finanzjarju ngħata min-naħa tal-pubbliku matul il-kriżi finanzjarja, ikun ta' vantaġġ għall-intrapriżi li jitkellmu mas-soċjetà ċivili, jiskambjaw l-argumenti tagħhom u

jilqgħu s-suggerimenti. Dan ikun pass importanti biex jersqu aktar lejn is-soċjetà b'mod ġenerali. F'każ li s-settur finanzjarju jkun irid juża l-awto-regolamentazzjoni biex jimponi mġiba partikolari, is-soċjetà ċivili għandha tkun involuta fit-tnejja ta' dawn ir-regoli.

5.6.4 Fl-interess ta' djalogu ċivili ġust u trasparenti, il-KESE jilqa' l-fatt li l-Parlament Ewropew u l-Kummissjoni Ewropea holqu reġistru komuni tal-lobbyists u japprezza r-riżultati tal-hidma tal-Grupp Buzek fi hdan il-Parlament Ewropew. Madankollu josserva li t-tishih tar-regoli m'għandux iwassal biex iwaqqaf jew ixekkel il-partecipazzjoni tal-assoċjazzjonijiet. Dan jghodd b'mod speċjali għall-kwistjonijiet prattiċi, bħall-aċċess faċli għas-servizzi Ewropej u l-partecipazzjoni f'seduti pubbliċi.

5.7 Id-dinja tax-xjenza, il-fondazzjonijiet soċjali u t-think tanks huma mitlubin jipprovdu l-ġudizzju, l-għarfien espert u l-esperjenzi tagħhom fid-dibattitu dwar is-swieq finanzjarji. Għalkemm hafna drabi dawn il-korpi ma jkunux iffokati fuq l-involviment f'hidma legiżlattiva speċifika, huma għandhom jiehdu l-opportunità li jużaw il-kapaċitajiet tagħhom bil-ghan li jiġu evitati kriżijiet futuri.

5.8 Naturalment, il-mezzi tax-xandir jaqdu rwol prominenti biex jiġu fformati l-opinjonijiet. Anke hawnhekk għandha tiġi riflessa aktar il-pożizzjoni tal-organizzazzjonijiet tas-soċjetà ċivili. Għal dan il-ghan, jista' jagħti l-każ li jkun hemm bżonn li l-organizzazzjonijiet korrispondenti jiġu mistiedna jiehdu sehem biex jiformaw opinjoni dwar kwistjoni partikolari, għaliex bħalissa huma f'it ir-rappreżentanti li jippartecipaw minn rajhom fid-dibattiti pubbliċi.

5.9 Il-Kumitat Ekonomiku u Soċjali Ewropew stess ser jahdem biex isahhah il-partecipazzjoni fid-diskussjonijiet dwar il-pjani għar-regolamentazzjoni tas-swieq finanzjarji.

5.9.1 Il-KESE ser ikompli jahdem bis-shih fuq il-proposti għar-regolamentazzjoni tas-swieq finanzjarji, ser jiddiskuti hom fit-tul u ser iressaq opinjonijiet sostantivi dwarhom, u waqt li jagħmel dan ser ipoġġi enfasi partikolari fuq l-inkluzjoni tal-pożizzjoni li jadottaw ir-rappreżentanti tas-soċjetà ċivili.

5.9.2 Il-Kumitat ser jiehu hsieb li r-rappreżentanti tat-tliet gruppi jkunu involuti b'mod ugwali u jippartecipaw f'kull fażi tal-proċess.

5.9.3 Matul id-diskussjonijiet, il-KESE ser jinvolvi lill-organizzazzjonijiet tas-soċjetà ċivili b'mod usa' u aktar dirett fil-proċess biex jiforma l-opinjonijiet tiegħu billi jorganizza seduti fi hdan il-gruppi speċjalizzati u ta' studju.

5.9.4 Il-KESE ser jara li jalloka spazju biżżejjed għal dibattitu wiesa' dwar ir-regolamentazzjoni tas-swieq finanzjarji fit-fassil tal-programm ta' hidma tiegħu, fis-sessjonijiet plenarji kif ukoll fis-seduti tal-gruppi speċjalizzati u ta' studju.

5.9.5 Il-KESE ser jikkontribwixxi wkoll biex il-membri tiegħu mill-organizzazzjonijiet rilevanti tas-soċjetà civili jindirizzaw mill-qrib il-kwistjonijiet relatati mar-regolamentazzjoni tas-swieq finanzjarji u jinfluwenzaw b'mod korrispondenti l-assocjazzjonijiet tagħhom.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “It-tkabbir u d-dejn sovran fl-UE: żewġ approċċi innovattivi” (opinjoni fuq inizjattiva proprja)

(2012/C 143/03)

Relatur: **is-Sur CEDRONE**

Nhar l-14 ta' Lulju 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Procedura tiegħu, li jfassal opinjoni fuq inizjattiva proprja dwar

It-tkabbir u d-dejn sovran fl-UE: żewġ approċċi innovattivi (opinjoni fuq inizjattiva proprja).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-23 ta' Frar), il-Kumitat Ekonomiku u Soċjali Ewropew adotta din l-opinjoni b'121 vot favur, 46 vot kontra u 11-il astensjoni.

1. Rakkomandazzjonijiet prinċipali

J. Monnet: “L-Ewropa tista' tavvanza u ssir waħdanija biss bis-saħħa tal-ispinta mill-kriżi”

1.1 Il-KESE huwa tal-fehma li l-problema ewlenija tal-euro hija l-ewwel nett problema politika iktar minn problema ekonomika. Il-kredibbiltà tal-euro ilha sejra lura minn mindu l-aġenziji tal-klassifikazzjoni tal-kreditu tilfu l-fiduċja fil-gvernijiet li jiehdu azzjoni deċiżiva biex tiġi evitata l-inadempjenza tal-Istati Membri f'diffikultà minhabba d-dejn. Ir-reazzjonijiet reċenti, bhall-proposta tal-Kummissjoni għal Bonds ta' Stabbiltà jindirizzaw biss l-istabbiltà minflok it-tkabbir ⁽¹⁾, filwaqt li l-abbozz ta' Trattat tal-Kunsill dwar il-Koordinazzjoni u l-Governanza ⁽²⁾ jbatu minn “defiċit demokratiku” estensiv billi jgħaddi minn fuq il-Parlament Ewropew u istituzzjonijiet oħra tal-Unjoni.

1.2 Il-KESE jqis ukoll li t-triq lejn il-ħruġ tal-kriżi, li hija kriżi sistemika taż-żona tal-euro, ma tinkludix ritorn għall-egoizmu nazzjonali jew it-tnaqqis tad-drittijiet, iżda pjuttost tinkludi bidla fil-politiki ekonomiċi, it-tisħih tal-kompetittività u l-konsolidazzjoni tal-ekwità, tas-solidarjetà u l-koeżjoni. B'hekk tiġi ristawrata l-fiduċja mill-pubbliku fil-proġett Ewropew u l-fattibbiltà tar-rilanċ tal-Mudell Soċjali Ewropew minflok ir-riskju għal kulhadd li ma tiġix solvuta l-kriżi, li potenzjalment jista' jwassal biex l-ideal stess tal-Ewropa jikkrolla u jfalli.

1.3 Il-KESE jemmen li l-istituzzjonijiet tal-UE m'għandhomx jaqgħu fin-nassa lil jirreagixxu biss għall-aġenziji tal-klassifikazzjoni tal-kreditu, għad li kultant dawn jidentifikaw id-dghufijiet tas-suq. L-istituzzjonijiet għandhom id-dover li juru li-ċittadini tagħhom hrug effikaċi mill-kriżi, li fl-istess hin huwa proġett

għall-futur tal-UE li jkun kapaċi jrabbi l-fiduċja u l-ottimizmu, li jsaħħah is-sens ta' appartenenza u ta' partecipazzjoni fit-tweqqif ta' ideal komuni ta' progress soċjali u livelli ta' impjeg għoljin. B'mod partikolari, l-elettorati jridu jaraw li l-istabbiltà hija abbinata mat-tkabbir, iktar milli l-awsterità biss, filwaqt li t-tkabbir ekonomiku b'saħħtu jista' jirristawra l-fiduċja u l-kredibbiltà fiż-żona tal-euro fis-swieq finanzjarji.

1.4 F'dan ir-rigward, il-KESE jilqa' b'mod pożittiv il-passi li ttiehdu mill-istituzzjonijiet Ewropej favur politika baġitarja u fiskali komuni, għad li l-miżuri li ttiehdu s'issa kienu biss parzjali jew limitati. Madankollu jostni li mingħajr preġudizzju għall-attivazzjoni immedjata u l-użu tal-Facilità Ewropea ta' Stabbiltà Finanzjarja (EFSF), u sussegwentement il-Mekkaniżmu Ewropew ta' Stabbiltà (MES), hemm b'żonn urġenti li jingħata qafas lil żewġ proposti prattici li jistgħu jindirizzaw il-kwistjoni tat-tkabbir (il-Eurobonds) u jstabilizzaw id-dejn (Bonds tal-Unjoni Ewropea) ⁽³⁾. Dawn il-proposti jwasslu biex ċerti pajjiżi u l-UE ma jiddefendux l-euro biss bl-awsterità, li tagħmel ħsara lill-kundizzjonijiet soċjali, tohnoq it-tkabbir u ttriskja li tixpruna riċessjoni.

1.5 B'mod partikolari, sabiex it-tkabbir jiġi xprunat malajr, hemm b'żonn li jiġi stabbilit pjan ta' rkupru ekonomiku, soċjali u kulturali, tip ta' “Patt Ewropew gdid”, simili għan-“New Deal” Amerikan li jwassal biex l-Istati Membri jgawdu minn żvilupp

⁽³⁾ Sabiex tiġi evitata kull possibbiltà ta' nuqqas ta' fehim qed jiġi notat li d-definizzjoni ta' 'Eurobond', adottata f'din l-opinjoni ma tirreferix għad-definizzjoni minn sorsi oħra. Il-Green Paper tal-Kummissjoni Ewropea tanalizza l-fattibbiltà tal-Bonds ta' Stabbiltà f'sens simili għall-Bonds tal-Unjoni Ewropea proposti f'din l-opinjoni, iżda bid-differenza li hemm il-premessa li tali bonds ma jkunux garanziji in solidum. Proposti oħra, bħal dawk ta' Lorenzo Bini Smaghi jużaw it-tifsira tat-terminu 'Eurobonds' fl-istess kuntest li tinkiseb l-istabbiltà, filwaqt li f'din l-opinjoni l-Eurobonds jirreferu għall-ħruġ nett tal-bonds biex jiġi restawrat u sostnut l-irkupru ekonomiku. Ara wkoll Von Weizsäcker, J. and Delpa, J. (2010). *The Blue Bond Proposal*. The Bruegel Institute. Policy Brief 2010:3. Schmidt, C. M et al, (2011). *Proposal for a European Redemption Pact*, 9 ta' Novembru. *Sachverständigenrat zu Begutachtung der gesamtwirtschaftlichen Entwicklung*.

⁽¹⁾ Kummissjoni Ewropea, Il-Fattibbiltà tal-Introduzzjoni ta' Bonds ta' Stabbiltà, Green Paper COM (2011) 818, 23 ta' Novembru 2011.

⁽²⁾ Kunsill Ewropew, Abbozz ta' Trattat dwar l-istabbiltà, il-Koordinazzjoni u l-Governanza fl-Unjoni Ekonomika u Monetarja, 10 ta' Jannar 2012.

sod u sostenibbli, ibbażat fuq il-kompetittività, il-produttività, l-impjeg, is-sigurtà soċjali, il-prosperità u qabel kollox, il-kunsens demokratiku. B'hekk jinholqu wkoll il-kundizzjonijiet biex titwettag governanza ekonomika u fiskali komuni effettiva.

1.6 Ġew proposti diversi bonds bhala soluzzjonijiet potenzjali għall-kriżi attwali, id fid mar-riformi strutturali neċessarji (4) li l-Istati Membri għandhom jiġu mhegġa u jinghataw incentiv biex ineduhom. Izda wahda mid-dghufijiet politici fosthom, inklużi dawk tal-Green Paper tal-Kummissjoni, hija li jinkludu garanziji b'obbligazzjoni in solidum mill-Istati Membri, li wasslu biex ma jkunux aċċettabbli għal xi gvernijiet ewlenin, mhux talinqas il-Ġermanja.

1.7 Għall-kuntrarju, l-KESE huwa tal-fehma li tali garanziji u trasferimenti mhumiex neċessarji la biex jikkonvertu sehem ta' bonds nazzjonali għall-Unjoni, u lanqas għall-hruġ nett tal-Eurobonds. Huwa jqis ukoll li l-finanzjament tal-bonds ma jhegġiġx il-laxkezza fil-ġestjoni tal-finanzi pubblici jekk il-konverżjoni tad-dejn nazzjonali lill-Unjoni jkun f'kont ta' debitu minflok ta' kreditu. Il-Bonds tal-Unjoni Ewropea ma jinħargux biex ikopru d-defiċits sovrani, iżda biex jiġbdu t-faddil u l-kapital internazzjonali. Dan it-faddil u kapital imbagħad jiġi investit biex b'hekk jissahhu l-koeżjoni u l-kompetittività.

1.8 Għalhekk, il-KESE jirrakkomanda l-introduzzjoni ta' żewġ tipi ta' bonds tal-Unjoni Ewropea, komplementari iżda distinti: **il-Bonds tal-Unjoni Ewropea** għall-istabilizzazzjoni tad-dejn u **l-Eurobonds** biex jintużaw għall-irkupru u t-tkabbir. Il-KESE jirrakkomanda wkoll li parti mid-dhul fil-Eurobonds tintuża biex jiġi ffinanzjat **fond Ewropew tal-kapital ta' riskju**, li kien wiehed mill-oġġettivi originali tal-Fond Ewropew għall-Investimenti (FEI) (5).

1.9 Il-Bonds tal-Unjoni Ewropea - dejn nazzjonali konvertit gradwalment sa 60 % tal-PDG f'Bonds tal-Unjoni Ewropea - jistgħu jinżammu go kont ta' dejn konsolidat iżda li ma jiġix negozjat (6). Billi mhumiex oġġett ta' negozjar, dawn il-bonds jiġu mharsa mill-ispekulazzjoni tal-aġenziji ta' klassifikazzjoni tal-kreditu. Madankollu, ma jkollhomx bżonn trasferiment fiskali. L-Istati Membri li jkollhom id-dejn f'Bonds tal-Unjoni Ewropea jassumu s-servizz tas-sehem tagħhom. Bis-sahha tattali konverżjoni, id-dejn nazzjonali tal-biċċa l-kbira minnhom jitnaqqas b'tali mod li jkun jistgħu jergġu jidhlu taht il-parametri relattivi ta' Maastricht. Il-qagħda finanzjarja tal-Greċja ser tkompli tirrapprezenta problema partikolari, iżda daqshekk biss, u għalhekk tkun gestibbli.

(4) L-ewwel nett mit-twettiq tas-suq uniku kif ġie sugġerit fir-Rapport ta' Monti.

(5) Holland, Stuart (1993). *The European Imperative: Economic and Social Cohesion in the 1990s*. Daħla minn Jacques Delors. Nottingham: Spokesman Press.

(6) B'hekk, id-detenturi privati jgawdu minn vantaġġi kbar fir-rigward tar-riskju tal-fallimenti billi l-bonds nazzjonali jiġu konvertiti b'mod indaqs mal-bonds tal-Unjoni Ewropea bir-rata ta' imghax preeżistenti.

1.10 Sabiex jintlahaq dan l-oġġettiv, il-Patt ta' Stabbiltà u Tkabbir m'hemm x għalfejn jiġi rivedut, filwaqt li tiżdiedlu l-kredibilità, li llum hija pjuttost nieqsa f'għajnejn is-swieq u l-elettorati, billi jintlahaq l-għan tal-istabbiltà mingħajr ir-rikors għall-miżuri ta' awsterità. Barra minn hekk, il-konverżjoni ta' proporzjon sostanzjali (sa 60 %) tad-dejn pubbliku tal-Istati Membri tal-UE mid-juna tista' ssir permezz ta' proċedura ta' kooperazzjoni msahha. Dawk l-Istati Membri li jippreferu jistgħu jzommu l-bonds proprji (7).

1.11 Għall-kuntrarju tal-Bonds tal-Unjoni Ewropea, il-Eurobonds, li jinħargu biex jiffinanzjaw l-irkupru u t-tkabbir, jiġu negozjati u b'hekk jistgħu jiġbdu fondi lejn l-UE. F'Settembru 2011, il-pajjiżi BRICS (il-Brazil, ir-Russja, l-Indja, iċ-Ċina u l-Afrika t'Isfel) tennew l-interess tagħhom li jzommu riżervi f'euro biex jikkontribwixxu għall-istabilizzazzjoni taż-żona tal-euro. Jekk dan isir permezz tal-Eurobonds minflok il-bonds nazzjonali, l-euro tista' tissahhah bhala munita ta' riżerva globali u tgħin lill-ekonomiji emerġenti jiksbu l-ambizzjoni tagħhom għal sistema ta' munita ta' riżerva globali pluralista.

1.12 Il-Eurobonds m'hemm x għalfejn jiddependu mid-dejn nazzjonali tal-Ġermanja jew kwalunkwe Stat Membru iehor u lanqas minn garanziji sovrani b'obbligazzjoni in solidum. Il-Bank Ewropew tal-Investment hareġ bonds b'suċċess mingħajr il-bżonn li jirrikorri għall-garanziji nazzjonali għal iktar minn hamsin sena u dan tant għamlu b'suċċess li huwa diġà darbtejn id-daqs tal-Bank Dinji.

1.13 L-influssi mis-surplus globali għall-Eurobonds jwasslu għat-tkabbir mill-ġdid li huwa l-iktar mod effettiv biex jitnaqqsu d-dejn u d-defiċits kif intwera fit-tieni mandat tal-amministrazzjoni ta' Clinton fejn il-baġit federali kellu bilanċ pożittiv kull sena. Huma jistgħu jiffinanzjaw l-investimenti tal-BEI li jithallsu lura mid-dhul tal-Istati Membri li jibbenefikaw minnhom minflok it-trasferimenti fiskali bejn l-Istati Membri.

(7) L-Istati Membri li jixtiequ jistabbilixxu kooperazzjoni msahha bejniethom fil-qafas tal-kompetenzi mhux esklużivi tal-Unjoni jistgħu jagħmlu użu mill-istituzzjonijiet tagħha u jistgħu jeżerċitaw dawn il-kompetenzi billi japplikaw id-dispożizzjonijiet rilevanti tat-Trattati sugġetti għal-limiti u skont l-arranġamenti previsti fl-Artikolu 20 (TUE) u l-Artikoli 326-334 (TFUE). Il-koperazzjonijiet imsaħha għandhom jimmiraw sabiex jiffavorixxu l-kisba tal-oġġettivi tal-Unjoni, sabiex iharsu l-interessi tagħha u jsahhu l-proċess ta' integrazzjoni tagħha. Dawn il-koperazzjonijiet għandhom ikunu miftuħa għall-Istati Membri kollha f'kull hin. Id-deċizjoni li tawtorizza l-koperazzjoni msahha għandha tiġi adottata mill-Kunsill bhala l-aħhar għażla meta jistabbilixxi li l-oġġettivi ta' dik il-koperazzjoni ma jistgħux jitwettqu fi żmien raġonevoli mill-Unjoni shiha, u billi kondizzjoni li mill-inqas disa' Stati Membri jipparteċipaw fiha. L-atti adottati fil-qafas ta' kooperazzjoni msahha għandhom jorbtu biss l-Istati Membri li jipparteċipaw. M'għandhomx jitqiesu bhala parti mill-acquis li għandu jiġi aċċettat mill-Istati li huma kandidati għall-adeżjoni mal-Unjoni (Artikolu 20 TUE). Il-membri kollha tal-Kunsill jistgħu jipparteċipaw fid-deliberazzjonijiet tiegħu, iżda l-membri tal-Kunsill li jirrapprezentaw l-Istati Membri li jkun qed jipparteċipaw f'kooperazzjoni msahha biss għandhom jieħdu sehem fil-vot (Artikolu 330 TFUE).

1.14 Tali tkabbir finanzjat mill-bonds u mmexxi mill-investimenti fi hdan il-kompitu tal-Grupp BEI għall-konvergenza u l-koeżjoni mill-Programm ta' Azzjoni Speċjali ta' Amsterdam tal-1997 jista' jikseb il-livell makroekonomiku għat-trasferimenti fiskali.

1.15 Fl-istess hin tiżdied il-**koeżjoni**. Il-Eurobonds jistgħu jikkofinanzjaw il-proġetti ta' investiment tal-BEI li għalihom il-BEI diġà rċieva mandat mill-1997 biex jippromovi l-koeżjoni u l-konvergenza f'dawn is-setturi: is-sahha, l-educazzjoni, it-tiġdid urban, l-ambjent, it-teknoloġiji ekoloġiċi u l-appoġġ għall-SMEs u l-istart-ups fis-settur tat-teknoloġija l-ġdida.

1.16 Il-**kompetittività** tinghata spinta, bis-sehem tal-flussi kapitali li jingibdu bil-hruġ ta' Eurobonds li jiffinanzjaw fond ta' kapital ta' riskju għall-SMEs. Dan jista' jwassal għal *Mittelstandpolitik* (politika tal-SMEs) Ewropea, li kienet wahda mill-għanijiet tat-tfassil għall-Fond Ewropew tal-Investment, li issa jagħmel parti mill-Grupp tal-BEI.

1.17 Filwaqt li l-Bank Ċentrali Ewropew huwa l-gwardjan tal-istabbiltà, il-Grupp tal-BEI jista' jissalvagwardja t-tkabbir meta l-proġetti ta' investimenti jkunu kofinanzjati mill-Eurobonds. Wara l-kriżi finanzjarja tal-2008, il-BEI kien intalab jekk jistax ikun id-detentur u johroġ bonds għall-istabilizzazzjoni tad-dejn. Huwa rrifjuta, haġa raġonevoli dak iż-żmien. Iżda l-għan ta' tfassil parallel għall-Fond ta' Investment Ewropew kien li għandu johroġ Bonds tal-Unjoni Ewropea proposti minn Delors fil-White Paper tal-Kummissjoni tal-1993 dwar *it-Tkabbir, il-Kompetittività u l-Impjieġ*. Bħala parti mill-Grupp tal-BEI u billi jibbaża fuq l-esperjenza ta' suċċess tal-BEI fil-hruġ tal-bonds, il-Fond tal-Investment Ewropew jista' jiehu l-impenn tal-hruġ nett tal-Eurobonds (ara wkoll il-punti 5.2 u 5.8 ta' dil-opinjoni).

1.18 Għalhekk, il-Eurobonds jistgħu jikkofinanzjaw il-pan Ewropew għat-tkabbir u Patt Ewropew għat-Tkabbir, u b'hekk jgħaqtu flimkien l-iktar atturi dinamici – l-intrapriżi, it-trejdjunjens u l-assocjazzjonijiet – fpatt li jkun ta' sahha kbira għar-reazzjonijiet prattiċi għall-kriżi attwali. Dan ikun "New Deal" Ewropew simili għall-preċedent Amerikan, kapaċi jirristawra t-tkabbir u l-impjieġ, inaqqas id-dejn u jrawwem mill-ġdid il-fiduċja u t-tama fil-futur tal-UE – u b'mod partikolari jnaqqas il-qgħad fost iż-żgħażaġh.

1.19 Fl-istess hin ser ikollha tinholq proċedura biex mingħajr dewmien jiġu indirizzati l-kwistjonijiet kruċjali li qed tiffaċċja l-UE: **id-dimensjoni** fiskali u **ekonomika**, kif ġie indirizzat fis-summit ta' Brussell fit-8 u d-9 ta' Diċembru 2011, li għandha tinkludi wkoll it-tishih tal-BĊE bħala garanzija ta' stabbiltà finanzjarja; **id-dimensjoni soċjali u d-dimensjoni politika**, biex jiġi indirizzat id-defiċit demokratiku attwali u jithaffet il-proċess tat-tehid tad-deċiżjonijiet. Fil-prattika, dan ifisser it-tnehhija tal-limitazzjonijiet restrittivi kollha (speċjalment ir-restrizzjonijiet tal-proċess tat-tehid tad-deċiżjonijiet u d-dghufija politika) li xekklu u qed ikomplu jxekklu lill-UE milli tiehi azzjoni rapida u effettiva, mhux biss sabiex tappoġġja lill-euro iżda anke biex ma tipperikolax l-eżistenza u l-iskop tagħha stess billi tiggrava t-tinqis tagħha.

2. Sfond

2.1 Għalhekk, l-għan ewlieni ta' din l-opinjoni huwa Pjan ta' Azzjoni li jista' jiġi implimentat minn issa 'l quddiem, mingħajr il-bżonn ta' istituzzjonijiet ġodda jew reviżjonijiet tat-Trattat, u li jistgħu jstabbilixxu l-pedamenti għal ġestjoni komuni tad-dejn fiz-żona tal-euro. Billi tirrikonoxxi l-bżonn li jitnaqqsu l-livelli mhux sostenibbli tad-dejn nazzjonali, l-opinjoni għalhekk tikkomplementa l-opinjoni l-oħra li harġu diġà jew li qed jithejjew mill-KESE li jindirizzaw il-kwistjoni tat-tkabbir, il-politiki industrijali u finanzjarji, il-produttività u l-kompetittività.

2.2 Wara l-kriżi ta' Awwissu 2007, kien ittammat li l-agħar perjodu kien għadda. L-indirizzar tal-kriżi sewa hafna flus għan-nies tal-Ewropa u ġab miegħu żieda fid-dejn pubbliku. Iżda sentejn wara, minkejja li ż-żieda fid-dejn fuq il-perjodu l-qasir kien minhabba l-ispiza tas-salvatagġ tal-banek, l-enfasi tat-tort inbidlet mid-dejn privat għad-dejn pubbliku.

2.3 Bl-attakk fuq il-pajjiżi li kienu meqjusa l-iktar vulnerabbli, il-fragilità taż-żona tal-euro ġiet esposta għalkollox, minkejja li d-dejn totali nazzjonali – li għad irid jitnaqqas u jiġi kontrollat – huwa iktar baxx minn dak tal-Istati Uniti. Il-miżuri li nholqu, għalkemm tard, jikkostitwixxu pass kbir 'il quddiem, iżda mhumiex suffiċjenti għax il-kriżi hija sistemika u ma tiddependix mid-dejn ta' pajjiż jew iehor partikolari.

2.4 Dan espona biċ-ċar problema kruċjali għas-sopravivenza kemm tal-euro u kemm tal-proġett Ewropew innifsu: "ir-regoli min jagħmilhom u min għandu l-kelma tal-aħhar?". Is-soċjetà ċivili Ewropea issa fehmet sew li m'għadhomx il-gvernijiet eletti li jikkontrollaw is-sitwazzjoni, iżda iktar il-korpi mhux eletti li hadu posthom. Għalhekk, ir-riskju mhuwiex għal-legittimità tal-gvernijiet individwali, iżda anke għas-sopravivenza tal-proċess demokratiku fil-livell Ewropew.

2.5 Sal-2008, l-euro ma hassitx it-taqlib tal-valuti u ssahhet kontra d-dollaru, u saret it-tieni munita ta' riżerva fid-dinja. Wahda mir-raġunijiet għalfejn dan inbidel u għalfejn l-euro ġiet attackata hija li sakemm ġrat il-kriżi Griega l-aġenziji tal-klassifikazzjoni tal-kreditu kienu assumew li l-Unjoni ma kinitx ser thalli membru taż-żona tal-euro jfalli. Meta ma harġet l-ebda soluzzjoni rapida għall-kriżi Griega, il-firxiet ta' kreditu fuq il-bonds il-ġodda sparaw 'il fuq. Kien in-nuqqas ta' rieda politika biex jintlaħaq ftehim għall-kriżi tad-dejn sovrani fl-Ewropa iktar minn sentejn ilu li heġġeġ lill-aġenziji tal-klassifikazzjoni tal-kreditu biex jagħtu klassifika iktar baxxa lid-dejn ta' sensiela Stati Membri taż-żona tal-euro u li issa qed jolqot il-qalba kif ukoll lill-periferija.

2.6 Minkejja l-bżonn li d-dejn jiġi konsolidat (b'mod gradwali, biex jiġi evitat li jinqatel il-marid "hati", minflok li jiġi mfejjaq), l-UE għandha taġixxi b'determinazzjoni akbar. Idejhom marbuta minhabba l-bżonn li ma jaggravawx il-finanzi pubbliċi tagħhom u eżawriti mit-tkabbir b'ritmu bil-mod (u mhux biss

dawk bl-iktar dejn), l-Istati Membri bilkemm hadu azzjoni, l-istess bhall-UE, jew tal-inqas haduha bil-mod biex jiehdu deċiżjonijiet. U s-swieq tal-bonds gew assigurati minn reazzjoni ta' politika ta' rażan, awsterità u tnaqqis, meta hemm ir-riskju li din twassal għal tkabbir b'rata baxxa jew negattiva.

2.7 Wahda mid-dimensjonijiet ta' dan hija l-premessa li s-surplus ta' pajjiż partikolari huwa d-defiċit ta' pajjiż ieħor. Dimensjoni oħra hija l-perċezzjoni żbaljata tal-ipotesi tal-"crowding out" u perċezzjoni żbaljata parallela li t-tnaqqis fl-investiment u l-infiq pubbliku bilfors ser jimbutaw 'il barra ("crowding out") l-investiment u l-infiq privat. Haġa li ma gietx ikkunsidrata hi li f'xi każijiet fl-UE fejn programmi preċedenti tal-awsterità fl-Istati Membri iż-żgħar gew segwiti minn irkupru ekonomiku, dan ġara taħt kundizzjonijiet fejn l-UE globalment kienet qed tespandi d-domanda għall-esportazzjoni, u f'bosta każijiet kienet akkumpanjata minn deprezzament tal-muniti li lllum mhijiex għażla għall-Istati Membri taż-żona tal-euro.

2.8 Dak li tehtieg l-UE huwa li terġa' ssib il-fiduċja tal-poplu tal-Ewropa li l-munita unika hija vantaġġ reċiproku għalihom. Dan jehtieg Programm ta' Azzjoni ekonomiku, soċjali u kulturali u patt Ewropew ġdid, simili għan-"New Deal" Amerikan li s-suċċess tiegħu heġġeġ lill-President Truman jappoġġja l-Marshall Plan. Minbarra li għen fl-irkupru fiż-żmien wara l-gwerra, dan il-Pjan wassal biex il-pajjiżi kollha tal-Ewropa jgawdu żvilupp sostnun ibbażat fuq il-kompetittività, il-produttività, l-impjieg, is-sigurtà soċjali, il-prosperità u qabel kollox, il-kunsens (il-partecipazzjoni u s-shubija soċjali).

2.9 Tali perspettiva, li tinkludi kemm l-istabbiltà u kemm it-tkabbir, tiġġenera l-kunsens politiku għal strumenti oħra ta' governanza ekonomika u fiskali komuni. Mhuwix loġiku li jkun hemm munita komuni u fl-istess hin 17-il politika differenti għal-ġestjoni tad-dejn nazzjonali. Izda politika baġitarja ta' awsterità fiskali mhijiex biżżejjed biex din tiġi solvuta. Hemm bżonn kemm strateġiji ta' ġestjoni ta' dejn konsistenti kif ukoll strumenti finanzjarji komuni li jistgħu jiffinanzjaw it-tkabbir Ewropew fi żmien meta l-livelli tal-eċċess tad-dejn nazzjonali qed jitnaqqsu.

2.10 Ir-risposta tal-UE għall-kriżi ma tistax tithalla biss għall-kliem "trażzin, awsterità, qtugħ u saġrificji" mingħajr ma jitqiesu l-konsegwenzi. Biex ma nsemmux il-valutazzjoni u d-distinzjoni bejn dawk li huma "għaqlin" u dawk li "mhumix għaqlin", li hafna drabi ma jirriflettux il-verità u r-responsabbiltajiet effettivi. Tali approċċ jiġġenera sens ta' fastidju, egoiżmu, korla u dispjaċir, anki kulturalment, u qed iwassal lill-Ewropa għat-triq ta' piki tat-tfal kif ukoll f'populizmu perikoluż. Fuq nett insibu żball fid-djanjosi, fehma moralistika tal-kriżi li qed iżżomm l-hekk imsejha pajjiżi "għaqlin" milli jgħinu lill-oħrajn.

2.11 Il-binomju awsterità-tkabbir jirrappreżenta dilemma li minnha trid tohroġ l-UE, u bil-kunsens taċ-ċittadini tagħha, billi taġixxi fuq livell doppju, simultanjament, kif jissema fil-punti segwenti.

2.12 Minn naha jridu jitfasslu proposti iktar avvanzati dwar il-kwistjoni tad-dejn sovrani, proposta bbażata fuq is-solidarjetà komuni, ibbażata fuq il-prinċipji tat-Trattat, li tipprovdi għat-tnaqqis tal-livelli tad-dejn u iżżomm ir-responsabbiltà tal-Istati Membri, filwaqt li tiskoraġixxi l-attakki spekulattivi. Id-difiża tal-euro, li hija l-ewwel nett kwistjoni politika, hija fl-interess tal-pajjiżi kollha, b'mod partikolari dawk iktar għonja, u tevita s-sitwazzjoni paradossali fejn il-holma inizjali ta' munita unika ssir holma kerha għan-nies tal-UE.

2.13 It-tieni proposta għandha tkun intiża biex tirbah il-fiduċja tal-poplu Ewropew. Għalhekk, irid jitnieda Pjan ta' Azzjoni ekonomiku, soċjali u kulturali li jwettaq l-ambizzjonijiet tal-Program Ewropew għall-Irkupru Ekonomiku 2020 bil-finanzi necessarji. Barra minn hekk, l-UE tehtieg tip ta' "Patt ġdid Ewropew", pereżempju simili għan-"New Deal" Amerikan. Kif ġie nnotat, l-istess Marshall Plan, minbarra li għen fl-irkupru ta' wara l-gwerra, wassal biex il-pajjiżi kollha tal-Ewropa jkollhom żvilupp sostenibbli, ibbażat fuq il-kompetittività, il-produttività, l-impjieg, is-sigurtà soċjali, il-prosperità u qabel kollox, il-kunsens (partecipazzjoni u shubija soċjali).

2.14 Għalhekk, l-UE għandha tagħmel kull sforz biex twieġeb b'lehen wiehed għad-dubji tas-swieq, li wrew il-limitazzjonijiet tagħhom bl-azzjonijiet li hadu mingħajr regoli u mingħajr kontroll. Izda dan ma jiddependix mill-qbil unanimu tal-Istati Membri kollha għall-istrumenti finanzjarji l-ġodda. F'dan l-ambitu jista' jiġi sfruttat il-prinċipju tal-kooperazzjoni msahha. Minflok ma ż-żona tal-euro tiġi ridotta għal "qalba principali" ta' Stati Membri, li jistgħu jsofru t-telf, il-pajjiżi li qed jiġu attakkati mill-ispekulazzjoni għandhom ikunu jistgħu jitransferixxu porzjon sinifikanti mid-dejn tagħhom go kont tad-dejn Ewropew, għall-ġid tal-Istati Membri kollha.

3. Bonds tal-Unjoni Ewropea għall-istabilizzazzjoni tad-dejn sovrani

3.1 Fl-Ewropa, id-dejn sovrani m'għadux sovrani. Il-limitazzjonijiet u l-iżbalji tal-UE u ta' pajjiżi individwali, flimkien mannuqqas ta' qafas effettiv għall-monitoraġġ u l-investigazzjoni tal-istituzzjonijiet finanzjarji, iffacilitaw imġiba predatorja kontra l-muniti nazzjonali⁽⁸⁾. L-isfruttar anke tal-ġestjoni hażina tal-finanzi pubbliċi wassal biex tiddeterjora s-sovrani f'fuhud mill-Istati Membri l-iktar vulnerabbli.

3.2 Il-KESE jqis li huwa kruċjali li jiġu kkonsolidati l-kontijiet pubbliċi dixxiplinati f'ċerti pajjiżi, mhux talinqas permezz ta' riformi strutturali ġusti u maqbuli. Iktar għat-tul jista' jkun hemm unjoni fiskali b'ministru għall-ekonomija u t-teżor taż-żona tal-euro. Jidher għalkollox kontradittorju li jkollna politika monetarja (u baġitarja) unika u fl-istess hin 17-il politika tad-dejn differenti. Izda bhalissa hemm bżonn miżuri urġenti biex

⁽⁸⁾ Ara l-opinjoni tal-KESE dwar il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1060/2009 dwar aġenziji li jiggradaw il-kreditu, GU C 54, 19.2.2011, p. 37.

jiggi stabilizzat id-dejn nazzjonali, flimkien ma' ġestjoni komuni tal-baġits tal-Istati Membri permezz ta' superviżjoni mill-UE.

3.3 Għandu jinghata profil politiku oghla lill-fatt li, filwaqt li xi Stati Membri huma midjuna sew, l-Unjoni nnifisha m'għandha kważi l-ebda dejn. Sa Mejju 2010 u l-bidu tal-akkwiżizzjonijiet tad-dejn nazzjonali ma kella l-ebda dejn. Anke wara l-akkwiżizzjonijiet u l-operazzjonijiet għas-salvataġġ tal-banek, id-dejn tal-Unjoni huwa f'it iżjed minn 1 % tal-PDG tal-Unjoni. Dan huwa inqas minn għaxra fil-mija tar-relazzjoni bejn id-dejn/PDG tal-Istati Uniti fis-snin tletin meta l-amministrazzjoni ta' Roosevelt bdiet tikkonverti t-tfaddil fl-investimenti permezz tal-espansjoni tal-hruġ ta' bonds tat-Teżor Amerikan⁽⁹⁾. **Għall-kuntrarju tal-Istati Uniti tal-lum, l-UE għandha l-vantaġġ li bdiet tard fir-rigward tal-bonds.**

3.4 Is-sovranità tista' tiġi ristawrata bis-saħha tal-Unjoni, u b'hekk ikunu jistgħu jiggvernaw il-gvernijiet, mhux is-swieq finanzjarji, permezz ta' tishih tal-monitoraġġ u tar-responsabbiltà tal-atturi tas-swieq finanzjarji inklużi l-aġenziji tal-klassifikazzjoni tal-kreditu.. Madankollu, dan jista' jsir mingħajr l-akkwiżizzjonijiet tad-dejn jew il-garanziji sovrani koŋgunti jew it-trasferimenti fiskali. Perezempju, fil-finanzjament tan-New Deal, l-amministrazzjoni ta' Roosevelt ma għamlitx akkwizizzjoni tad-dejn pubbliku tal-Istati Membri individwali tal-Unjoni, u lanqas ma imponiet li jiggarantixxu l-bonds li hareġ it-Teżor federali jew li jwettqu trasferimenti fiskali. L-Istati Uniti tiffinanzja l-bonds tat-Teżor mit-taxxi federali filwaqt li l-Ewropa m'għandhiex politika fiskali komuni. Madankollu, l-Istati Membri jistgħu jiffinanzjaw sehem il-bonds nazzjonali tagħhom konvertit f'Bonds tal-Unjoni Ewropea mingħajr il-bżonn ta' trasferimenti fiskali bejniethom.

3.5 Bl-adozzjoni ta' strateġija ta' awsterità bhala twegiba għas-swieq finanzjarji, il-Programm Ewropew għall-Irkupru Ekonomiku twarrab. Il-biċċa l-kbira tal-elettorati lanqas jinsabu konxji tal-impenn tal-Unjoni għal din l-istrateġija, iżda jafu sew li qed jintalbu jagħmlu saġrificċji għas-salvataġġ tal-banek u l-hedge funds. Il-pubbliku ingenerali f'it li xejn jaf bit-terminu Programm Ewropew għall-Irkupru Ekonomiku.

3.6 Il-konverżjoni ta' sehem mid-dejn nazzjonali lill-Unjoni tista' ssir ukoll fuq bażi ta' kooperazzjoni msahha, fejn Stati Membri ewlenin, inkluża l-Ġermanja, iżommu l-bonds proprji. Skont it-Trattat ta' Lisbona, il-kooperazzjoni msahha ssir bejn minoranza ta' Stati Membri. Iżda l-introduzzjoni tal-euro nnifisha kienet każ de facto ta' kooperazzjoni msahha fost maġġoranza. L-istitut Bruegel ippropona istituzzjoni ġdida biex tiehu hsieb il-konverżjoni tad-dejn sovrani nazzjonali lill-Unjoni⁽¹⁰⁾. Iżda m'hemmx bżonn istituzzjoni ġdida.

⁽⁹⁾ L-Istati Uniti ma kinitx għażlet li tiffinanzja d-dejn qabel it-tieni mandat ta' Roosevelt. Madankollu, kemm fl-ewwel mandat presidenzjali kif ukoll fit-tieni, il-mutur prinċipali tal-irkupru tad-Depressjoni l-Kbira kien l-investment soċjali u ambjentali finanzjat mill-bonds federali: eżempju li l-Ewropa tista' ssegwih illum biex tohroġ mill-kriżi.

⁽¹⁰⁾ Von Weizäcker, J. and Delpla, J. (2010), *The Blue Bond Proposal*, Bruegel Policy Brief 2010/03.

3.7 Is-sehem konvertit ta' dejn nazzjonali f'Bonds tal-Unjoni Ewropea jista' jinżamm mill-EFSF (imbagħad mill-Mekkaniżmu Ewropew ta' Stabbiltà (MES)) go kont ta' konverżjoni adatt minflok ma jiggi negozjat⁽¹¹⁾. B'hekk il-bonds konvertiti jitharsu mill-ispekulazzjoni. L-investituri jzommu l-assi tagħhom sakemm il-bonds jilhq u l-maturità fir-rata ta' interess ta' dak iż-żmien. B'hekk jiggi evitat ukoll il-periklu morali għax il-bonds go kont tad-debitu ma jistgħux jintużaw għall-holqien ta' kreditu nett. Il-vantaġġ kemm għall-gvernijiet kif ukoll għad-detenturi tal-bonds huwa li r-riskju ta' falliment ta' xi Stati Membri jitnaqqas bil-kbir.

4. Eurobonds għall-irkupru u t-tkabbir sostenibbli

4.1 L-iżviluppi riċenti wrew il-bżonn li l-Unjoni ssegwi governanza ekonomika u soċjali komuni, b'konformità mal-unjoni li nhalqet bis-saħha tal-munita komuni, sabiex jiggu indirizzati ahjar l-iżbilanċi makroekonomiċi dejjem ikbar. Iżda s'issa l-Kummissjoni u l-Kunsill Ewropew indirizzaw biss l-istabbiltà, u l-bżonn ta' rilanċ tat-tkabbir twarrab.

4.2 Dan jinjora kemm id-dimensjoni soċjali kif ukoll id-dimensjonijiet globali ta' awtorità mġedda minkejja li huwa importanti għall-ekonomiji emergenti li jkun hemm domanda Ewropea sostnuta għall-esportazzjonijiet tagħhom. Qed jiggi injorat ukoll li l-finanzjament tar-rilanċ tat-tkabbir m'hemmx għalfejn isir minn trasferimenti fiskali bejn Stati Membri iżda jista' jsir mir-riċiklaġġ tas-surplus tal-ekonomiji emergenti.

4.3 Perezempju, wiehed mill-argumenti adottati b'mod qawwi minn diversi proposti li dehru fl-istampa li jirriflettu l-proposta tal-Istitut ta' Bruegel u dik preċedenti (tal-1993) tal-Bonds tal-Unjoni Ewropea li saret lil Delors, kien li l-hruġ nett tal-Eurobonds jigħdu surplus mill-banek centrali tal-pajjiżi emergenti u mill-fondi sovrani, u b'hekk ikun hemm effett ta' lieva.

4.4 Dawn il-flussi finanzjarji lejn il-Eurobonds fil-fatt jistgħu jagħmlu l-impenn li l-Istati Membri u l-Parlament Ewropew kienu hađu mill-2008 għal Programm Ewropew għar-rilanċ ekonomiku realtà. Anke jekk fil-bidu l-hruġ ta' tali bonds ikun inkrementali, l-influssi kumulattivi ta' kwota ta' madwar USD 3 triljuni ta' surplus tal-banek centrali tal-pajjiżi emergenti u l-fondi sovrani jkunu sostanzjali.

4.5 Anzi, l-influssi jistgħu jkunu daqs jew iktar mir-riżorsi proprji tal-Kummissjoni, u dan kollu mingħajr il-bżonn ta' dawk it-trasferimenti fiskali li qed jopponuhom il-Ġermanja u Stati Membri oħra. Huma jistgħu wkoll jikkofinanzjaw l-investimenti mill-Grupp BEI fl-oqsma ta' koeżjoni tas-saħha, l-edukazzjoni, it-tiġdid urban u l-ambjent.

⁽¹¹⁾ Id-detenturi privati tal-bonds li ma jistgħux jiggu negozjati jistgħu jbigħuhom lill-MES, jekk hemm bżonn, għall-valur nominali, sakemm jintlahaq il-livell limitu stabbilit.

4.6 Il-Programm ta' Azzjoni Speċjali ta' Amsterdam tal-1997 tat lill-BEI mandat rigward l-ghanijiet ta' koeżjoni u konverġenza, u minn dak iż-żmien 'l hawn zied b'erba' darbiet il-volum tas-self tiegħu għall-finanzjament tal-investimenti. Li kieku reġgħu żdiedu b'erba' darbiet l-investimenti tal-BEI, l-effett kien ikun l-istess daqs il-Pjan Marshall li kienet harġet l-Istati Uniti wara l-gwerra. ⁽¹²⁾ Madankollu, għall-kuntrarju tal-Marshall Plan jew il-Fondi Strutturali, il-finanzjament tiegħu ma jkun ibbażat fuq l-ghotjiet iżda jtrasferixxi t-faddil għall-investimenti. Permezz tal-multiplikaturi ekonomiċi, tali investimenti jiġġeneraw domanda sostnuta fis-settur privat u ż-żieda fl-impjieg. Dan jirristawra l-fiduċja kemm fis-swieq kif ukoll fost il-pubbliku li l-awsterità tista' tiġi sostitwita bi standards oghla ta' ghajxien u benesseri. It-tkabbir u l-livelli oghla ta' impjieg jistgħu jiġġeneraw ukoll dhul mit-taxxi diretti u indiretti li jistgħu jassistu fit-tnaqqis tad-dejn u d-defiċit.

5. Il-kuntest legali u istituzzjonali tal-proposta

5.1 *Il-Bonds tal-Unjoni u l-Facilità Ewropea ta' Stabbiltà Finanzjarja*

5.1.1 L-EFSF tista' iżomm is-sehem tad-dejn nazzjonali konvertit f'Bonds tal-Unjoni Ewropea ġo kont ta' konverżjoni adatt. Dan ikun konsistenti mal-kompitu tiegħu ta' stabilizzazzjoni. U tista' tagħmel dan minkejja li f'Lulju 2012 ser tiġi sostitwita mill-Mekkaniżmu Ewropew ta' Stabbiltà (MES). F'dak il-mument il-MES isir id-detentur tad-dejn konvertit.

5.1.2 Il-principju li d-dejn konvertit f'Bonds tal-Unjoni Ewropea m'għandux jiġi negozjat kien jipproteġi l-EFSF mit-tnaqqis fil-klassifikazzjoni mill-aġenziji tal-klassifikazzjoni tal-kreditu u mis-swieq tal-bonds. Id-detenzjoni ta' bonds ġo kont ta' debitu għandha sserrah moħħ il-Ġermanja u Stati Membri oħra li l-bonds nazzjonali konvertiti f'Bonds tal-Unjoni Ewropea ma jistgħux jintużaw għall-holqien tal-kreditu.

5.2 *It-tfassil tal-FEI u l-Eurobonds*

5.2.1 M'hemm l-ebda bżonn li l-BĊE jkun involut fil-hruġ ta' bonds netti. Inizjalment kien ġie previst li l-hruġ tal-bonds tal-Unjoni Ewropea kellu jsir mill-FEI, stabbilit fl-1994 u li sar parti mill-grupp tal-BEI fl-2000. Il-kompitu ewlieni li ġie fdat lill-FEI kien li l-bonds komuni jservu ta' kontraparti għal munita komuni. It-tfassil sekondarju tiegħu kien l-appoġġ finanzjarju għall-SMEs u għall-istart-ups b'livell teknoloġiku għoli, li mill-1994 'l hawn kien ir-rwol uniku tiegħu ⁽¹³⁾.

5.2.2 It-tfassil inizjali tal-FEI rrikonoxxa l-fatt li munita unika ċċaħhad lill-Istati Membri mill-possibbiltà li jużaw id-devalwazzjoni biex jibbilanċjaw il-kont tal-hlasijiet u ma kien hemm l-

ebda appoġġ politiku għat-trasferimenti fiskali kif ġie rakkomandat fir-rapport ta' MacDougall ⁽¹⁴⁾. Madankollu, fuq il-baži tan-New Deal preċedenti, irrikonoxxa wkoll li l-bonds Ewropej ser iffinanzjaw politiki strutturali, soċjali u reġjonali, kif kien diġà ġie sugġerit fl-1956 fir-rapport ta' Spaak għal suq komuni ⁽¹⁵⁾. Barra minn hekk kien jikkonforma mal-ghanijiet tar-rapport ta' MacDougall, li semma politiki tal-impjieg u reġjonali "strutturali u ċiklič" li jnaqqsu d-disparità bejn ir-reġjuni bl-ghoti ta' kapital u produttività.

5.3 *Il-kompiti tal-FEI fir-rigward tal-kapital ta' riskju*

5.3.1 Ir-rakkomandazzjoni tal-1993 ta' appoġġ permezz tal-FEI għall-SMEs ma kinitx tinkludi biss l-ghoti ta' garanzija fuq il-kapital tagħhom jew is-self li jkunu nġhataw iżda anke Fond Ewropew għall-kapital ta' riskju b'bilanċ sa ECU 60 miljun u kompetenza speċifika fil-finanzjament għall-istart-ups b'livell teknoloġiku għoli.

5.3.2 Finanzjati bil-Bonds tal-Unjoni Ewropea, ir-rizorsi ta' tali Fond kienu jiġu investiti tul bosta snin iżda b'potenzjal makroekonomiku. Gestjoni soda tal-Fond, f'kooperazzjoni ma' aġenziji ta' klassifikazzjoni tal-kreditu nazzjonali u l-entitajiet tal-iżvilupp reġjonali – esperti tas-sitwazzjoni tal-SMEs lokali – kienet tiżgura l-possibbiltà li jiġu finanzjati l-bonds b'rendiment tal-kapital proprju tal-SMEs, li b'hekk kienu jwasslu għas-suċċess ta' tali intrapriżi.

5.3.3 L-ghan kien li tiġi kumpensata l-iskarsezza relattiva tal-kapital ta' riskju privat fl-Ewropa (meta mqabbla mal-Stati Uniti), li titnaqqas id-dipendenza tal-SMEs mis-self b'rata fissa li ppenalizzaw l-istart-ups il-godda qabel kienu jistgħu jaqdbu sew fis-suq, u biex b'hekk tissaħħah l-innovazzjoni u l-kompetittività fil-livell makroekonomiku, b'effetti pożittivi fil-livell makroekonomiku u soċjali.

5.3.4 Minn meta ġie stabbilit il-FEI (1994), il-funzjoni tiegħu, li jiggarrantixxi l-kapital ta' riskju iktar milli li jsellef, twarrbet, bir-riżultat li minn meta ġie integrat fil-grupp BEI (2000), il-Fond kien hareġ garanziji għall-SMEs ta' ECU 1 biljun biss. It-tfassil originali tal-FEI – li jservi ta' strument mikroekonomiku b'effetti makroekonomiċi – tnieda mill-ġdid f'Settembru 2008, meta l-Kunsill Ecofin ta' Nizza habbar program ta' appoġġ għall-SMEs ta' EUR 30 biljun, għad li kienu biss permezz ta' self iktar milli injezzjoni ta' kapital proprju.

5.3.5 Għall-FEI, rwol tal-ghoti ta' kapital ta' riskju, minflok rwol esklużiv ta' fond tas-self, kellu jerġa' jiġi kunsidrat fil-qafas ta' hruġ nett ta' Eurobonds, bhala komplement għall-konverżjoni ta' kwota tad-dejn tal-Istati Membri dovut lill-Unjoni.

⁽¹²⁾ Minn sondaġġ sponsorjat f'nofs l-1950 fost 2 000 persuna fi Franza, in-Norveġja, id-Danimarka, il-Pajjiżi l-Baxxi, l-Awstrija u l-Italja hareġ li 80 % mill-persuni intervistati kienu jafu bil-Pjan Marshall u bejn 25 u 40 % ma fehmux kif jaħdem.

⁽¹³⁾ Stuart Holland (1993). *The European Imperative: Economic and Social Cohesion in the 1990s*. Op. Cit

⁽¹⁴⁾ Minn 5 % sa 7 % tal-PDG – Kummissjoni Ewropea (1977). Rapport tal-Grupp ta' Studju dwar Ir-rowl tal-Finanzi Pubbliċi fl-Integrazzjoni Ewropea.

⁽¹⁵⁾ Kumitat intergovernattiv dwar l-integrazzjoni Ewropea, *Report on the General Common Market, 1956* ("Rapport ta' Spaak").

5.4 Il-BEI

5.4.1 Il-BEI minn dejjem hareġ il-bonds tiegħu stess u esprima preferenza ċara li l-identità tagħhom tinzamm apparti minn dik tal-Bonds tal-Unjoni Ewropea. Dan huwa raġonevoli. L-ewwel nett, il-BEI johroġ il-bonds tiegħu stess l-iktar fil-qafas tal-finanzjament tal-proġetti u jqis li din l-identità għandha tinzamm. It-tieni nett, il-premessa kienet li l-hlas lura tad-dejn marbut mal-hruġ tal-Eurobonds jehtieg it-trasferimenti fiskali, filwaqt li l-hlas lura tad-dejn tal-BEI jsir mid-dhul tal-proġetti li jkunu finanzjati mill-istess bonds. It-tielet nett, it-trasferimenti fiskali jistgħu jirrikjedu zieda fir-riżorsi proprji tal-Kummissjoni, li ma tidhirx li hija possibbli. Il-BEI kien imhasseb ukoll li l-klassefikazzjoni tal-kreditu tiegħu stess setgħet titnaqqas jekk isir involut fl-istabilizzazzjoni tad-dejn.

5.5 Komplementarjetà bejn ir-rwol tal-BEI u r-rwol tal-FEI

5.5.1 Izda dan it-thassib ma japplikax għall-hruġ nett tal-Eurobonds mill-Fond Ewropew tal-Investment. Għad li jagħmlu parti mill-istess grupp, il-BEI u l-FEI huma żewġ istituzzjonijiet differenti. Għalhekk, il-Eurobonds tal-FEI huma distinti mill-bonds tal-BEI u l-Bonds tal-Unjoni Ewropea tal-FESF.

5.5.2 Il-hruġ ta' Eurobonds mill-FEI jista' jikkomplementa l-bonds li jinharġu mill-BEI għall-finanzjament kongunt tal-proġetti. Il-hlas lura tal-bonds jista' jsir mid-dhul mill-proġetti ta' investment minflok mit-trasferimenti fiskali. Il-BEI jzomm il-kontroll, u jirriżerva l-kompetenza li japprova u jġestixxi l-proġetti, u b'hekk tiġi salvagwardjata l-integrità tiegħu fir-rigward tal-ġestjoni tal-proġetti.

5.5.3 Fejn ikun hemm bżonn l-impenn tal-imsieħba lokali, li jkun aspekk importanti għalih, il-BEI jista' jikseb dan permezz tal-kooperazzjoni fil-ġestjoni tal-proġetti ma' istituzzjonijiet ta' kreditu nazzjonali bħall-*Caisse des Dépôts et Consignations* Franċiża, il-*Cassa Depositi e Prestiti* Taljana u l-*Kreditanstalt für Wiederaufbau* Germaniża.

Brussell, 23 ta' Frar 2012.

5.6 Il-ġestjoni tal-bonds mill-FEI

5.6.1 Il-FEI jkollu bżonn mudell kummerċjali ġdid biex jġestixxi l-hruġ ta' bonds fis-suq miftuh li kien ċentrali għat-fassil inizjali tiegħu. Dan jehtieg tim magħmul minn persuni bi kwalifiki professjonali għolja, iżda l-FEI jista' jġbed tali riżorsi mill-BEI u jikkordina mal-aġenziji nazzjonali inkarigati mill-ġestjoni tad-dejn pubbliku. Barra minn hekk, billi l-hruġ tal-Eurobonds ikun gradwali, il-FEI jista' johloq tali tim gradwalment tul iż-żmien.

5.6.2 Il-Kunsill Ecofin huwa l-korp li jiggverna l-grupp BEI. Id-deċizjoni dwar il-hruġ ta' Eurobonds **ma tirrikjedi l-ebda revizzjoni tat-trattati**, l-istess kif ma kien hemm l-ebda bżonn għat-twaqqif tal-Fond fl-1994.

5.7 Il-kriterji għal Programm Ewropew għar-Rilanc Ekonomiku m'hemmx għalfejn jiġu deċiżi mill-Kunsill Ecofin jew jiġu proposti mill-Kummissjoni. Sa minn żmien il-Programm ta' Azzjoni Speċjali ta' Amsterdam u l-Kunsilli Ewropej tal-Lussemburgu (1997) u ta' Lisbona (2000), il-BEI rċieva sensiela ta' mandati mill-Kunsill, fir-rigward tal-koeżjoni kif ukoll ta' konverġenza, biex jinvesti fis-sahha, l-educazzjoni, it-tiġdid urban, l-ambjent urban, it-teknoloġiji ekoloġiċi u l-appoġġ finanzjarju għall-SMEs u l-istart-ups b'livell teknoloġiku għoli, kif ukoll fin-netwerks tat-trasport u tal-komunikazzjoni.

5.8 Mill-1997 'l hawn, il-BEI rnexxielu jzid b'erba' darbiet il-volum annwali ta' finanzjament għall-investimenti, li wassal biex jilhaq livell ta' żewġ terzi tar-riżorsi proprji tal-Kummissjoni. Żieda ta' erba' darbiet ohra f'dan id-dhul sal-2020, anke bis-sahha tal-kofinanzjament li johroġ mill-investimenti fil-Eurobonds mill-banek ċentrali u l-fondi sovrani b'bilanc baġitarju pożittiv, tfisser li l-Programm Ewropew għar-Rilanc Ekonomiku jista' jsir realtà. Dan huwa iktar u iktar minnu billi ntweru li l-effett ta' multiplikatur tal-investimenti għandu fattur ta' tlieta, u dan ifisser li huwa d-doppju jew it-triplu tal-multiplikaturi fiskali ⁽¹⁶⁾.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁶⁾ J. Creel, P. Monperrus-Veroni & F. Saraceno (2007). *Has the Golden Rule of public finance made a difference in the United Kingdom?* Observatoire Français des Conjonctures Économiques, Working Papers 2007-13.

Opinjoni tal-Kumitat Ekonomiku u Soċjali Ewropew dwar “Lejn politika tas-suq intern umana u orjentata lejn iċ-ċittadin” (opinjoni fuq inizjattiva proprja)

(2012/C 143/04)

Relatur: **is-Sur Pegado LIZ**

Nhar l-20 ta' Jannar 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni dwar

Lejn politika tas-suq intern umana u orjentata lejn iċ-ċittadin (opinjoni fuq inizjattiva proprja).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-opinjoni b'118-il vot favur, 3 voti kontra u 8 astensjonijiet.

“L-argumenti favur l-Ewropa qed jevolvu kostantement. L-Ewropa hija kuncett li għandu jiġi adattat għall-evoluzzjoni taċ-ċirkostanzi politiċi u ekonomiċi.”

(José Manuel Barroso, Expresso, 19 ta' Novembru 2011)

1. Introduzzjoni

1.1 Skont Jacques Delors, illum qeghdin noqorbu lejn il-punt fejn is-suq uniku Ewropew suppost ilu għoxrin sena lest u hieles minn ostakoli jew impedimenti ta' kwalunkwe tip; dan huwa l-mument opportun biex is-soċjetà ċivili organizzata, irrappreżentata mill-KESE, tistaqsi kemm għamilna progress u fejn sejrjn.

1.2 Madankollu, meta naħsbu fil-kuncett tas-suq intern illum, irridu nergħu naħsbu fil-mudell kollu tal-inizjattiva Ewropea. Huwa assolutament plawżibbli li wiehed jistaqsi jekk l-Ewropa – kif jarawha xi whud li tant stinkaw biex jibnuha filwaqt li oħrajn ippruvaw bil-mod il-mod ihottu dan ix-xogħol tul dawn l-aħħar 60 sena – hijiex se tkun għadha teżisti fl-2050 bhala mudell ta' libertà u xempju ta' kultura li tippromovi l-paċi, u li thegġeg il-fraternità bejn il-popli u l-ugwaljanza bejn il-persuni, f'dinja hielsa mid-diskriminazzjoni u l-ostakoli. Din hija l-mistoqsija li l-Kummissarju Barnier għamel reċentement waqt diskors elokwenti fl-Università ta' Humboldt.

1.3 Dan huwa aktar u aktar minnu fi żmien ta' taqlib mhux tas-soltu, li fih l-Ewropa qed thabbat wiċċha ma' krizi persistenti li hija sistemika aktar milli ciklika, u li mhijiex biss ekonomika u finanzjarja, iżda li hija wkoll krizi tal-valuri soċjali u kulturali, u li l-firxa wiesgħa ta' interessi rrappreżentati fi hdan il-KESE mhumiex qed jaraw mod sempliċi biex johorġu minnha.

1.4 Qeghdin niffaccjaw krizi tal-impjiegi. Fil-qagħda prezenti, l-Ewropa ma tistax tibqa' tiggarrantixxi l-impjiegi għaċ-ċittadini tagħha. L-unika triq biex nohorġu minn din is-sitwazzjoni diffiċli hi permezz tal-holqien tat-tkabbir u l-istrument ewlieni biex jinkiseb dan it-tkabbir għandu jkun it-twettiq shih tas-suq intern.

1.5 **Is-soċjetà ċivili organizzata għandha mistoqsijiet** pjuttost leġittimi dwar l-abilità tal-mudell istituzzjonali attwali tal-UE, kif imsawwar bit-Trattat ta' Lisbona, li jiġġestixxi din il-krizi; dan il-proporzjon tas-soċjetà ċivili jiddubita l-kapaċità tal-mudell ekonomiku u finanzjarju attwali li jwettaq awtoregolazz-

joni effettiva u adegwata, u huwa **mħasseb** ferm dwar in-nuqqas ta' miżuri regolatorji konsistenti u effettivi kif ukoll dwar il-proliferazzjoni ta' deċiżjonijiet iżolati u kontradittorji minn kull naħa; **jistaqsi** kif jista' jsir kontroll iktar effikaċi u strett tas-sistema finanzjarja fid-dawl tat-tisbitiet suċċessivi li ha s-suq tal-ishma, u l-hsara soċjali u ekonomika li inevitabbilment dawn ikkaġunaw; **jibza'** li s-sintomi ferm profondi tal-krizi, meta jitqies il-periklu imminenti ta' recessjoni dinjija, jindikaw il-kollass potenzjali tal-mudell Ewropew kif inhu attwalment. Għaldaqstant, is-soċjetà ċivili qieghda tappella lill-mexxejja attwali tagħha biex juru l-ambizzjoni u l-viżjoni mehtieġa sabiex jirrigeneraw il-mudell ekonomiku u soċjali Ewropew biex jiġu mharsa l-valuri u l-principji mnaqqxa fit-Trattat.

1.6 Għaldaqstant, kien partikolarment sodisfaċenti li b'mod parallel għall-abbozzar ta' din l-opinjoni, il-Kumitat Konsultattiv tal-EFTA hass il-htieġa li jfassal opinjoni dwar l-istess suġġett u li kien possibbli li ssir diskussjoni miegħu flaqgħa kongunta li saret f'Oslo (1).

2. Is-suq intern: x'inhu u għal xiex?

2.1 L-idea ta' “suq komuni” kienet diġà maħsuba fit-test oriġinali bhala **strument ewlieni** għall- iżvilupp armonjuż ta' attivitajiet ekonomiċi, espansjoni kontinwa u bbilancjata, iżjed stabbiltà, titjib aktar mgħaġġel fil-livell tal-ghajxien u relazzjonijiet aktar mill-qrib bejn l-Istati Membri (l-Artikolu 2). **Is-suq intern tfassal mill-bidu nett mhux bhala politika separata jew bhala sempliċi zona ta' kummerċ hieles bhall-EFTA, iżda bhala parti minn strateġija globali.**

2.2 B'hekk gie definit il-kwadru ta' dik li kellha tkun il-politika tas-suq intern, politika li jixirqilha titqies bhala l-“gøjell” tal-politika Ewropea. Is-suq komuni kellu jiġi “stabbilit progressivament” tul “perjodu tranzitorju ta' tnax-il sena” (l-Artikolu 8), soġġett għal massimu ta' 15-il sena mid-data tad-dhul fis-sehh tat-Trattat.

(1) Ara l-konkluzjonijiet kongunti tal-Kumitat Konsultattiv tal-EFTA u l-SMO: <http://www.eesc.europa.eu/?i=portal.en.smo-observatory-smo-spotlight.21343>.

2.3 Minkejja l-istrumenti mwaqqfa għall-implimentazzjoni tiegħu, ir-realtajiet politiċi, soċjali u ekonomiċi hađu s-soppravent fuq l-ideat tal-1957 u wiehed seta' biss jikkonkludi li wara 15-il sena l-għanijiet li suppost kellhom jipproklamaw it-twaqqif konkret ta' "suq komuni" kienu għadhom 'il bogħod milli jintlahqu.

2.4 Il-White Paper tal-1985 dwar it-tlestija tas-suq intern stabbiliet miri ċari biex dan il-għan jintlahaq sal-1992. Fl-istess waqt kien inhass li t-Trattat ta' Ruma kien jehtieg xi emendi biex jiffaċilita l-implimentazzjoni tal-għanijiet ta' politika stabbiliti fil-White Paper. Minn hawn oriġina l-Att Uniku Ewropew ⁽²⁾ li dahhal bidliet kbar fir-rigward tas-suq intern, b'mod partikolari:

- a) **ir-regola tal-maġġoranza kkwalifikata** minflok dik tal-unanimità biex jiġu adottati miżuri marbuta mal-approssimazzjoni tal-ligijiet, bl-għan li jitlesta s-suq intern (l-Artikoli 8a u 100a);
- b) l-ewwel referenza għal **livell għoli ta' protezzjoni** fir-rigward ta' miżuri dwar is-sahha, is-sigurtà u l-protezzjoni tal-konsumatur (l-Artikolu 100a(3));
- c) l-adozzjoni ġenerali tal-**prinċipju tar-rikonoxximent reċip-roku**, ibbażat fuq il-ġurisprudenza famuża tal-Qorti Ewropea fil-kawża *Cassis de Dijon* (l-Artikolu 100b);
- d) sejha ċara għall-**koeżjoni ekonomika u soċjali** bhala għan ewlieni li kellu jitqies fit-tlestija tas-suq intern (l-Artikoli 130a u 130b).

2.5 Madankollu, ma kienx qabel l-1992, bit-twaqqif tal-Unjoni Ewropea fit-Trattat ta' Maastricht ⁽³⁾, li d-dispożizzjonijiet il-godda dwar il-kisba tas-suq intern bdew jimmaterializzaw – sa dak iż-żmien kien jidher ċar li l-mira li s-suq intern jitlesta sal-1992 kienet ferm 'il bogħod mir-realtà ⁽⁴⁾.

2.6 Fil-fatt kien evidenti li l-biċċa l-kbira tal-Istati Membri kienu reġġu lura għall-ostakoli legiſlattivi u mhux legiſlattivi, filwaqt li l-Kummissjoni użat politika liberali u permissiva, biex b'hekk il-proċess tal-kisba tas-suq intern kważi waqaf għalkollox f'għadd ta' oqsma ta' importanza partikolari, speċjalment fir-rigward tas-servizzi.

2.7 Fil-verità, hafna mill-inizjattivi mehuda fil-qasam tat-tlestija tas-suq intern irrifletew ruħhom f'sempliċi **gabra ta' miżuri**

legiſlattivi ta' armonizzazzjoni li kienu skordinati u mifruđa minn kull politika ġenerali; dawn l-inizjattivi ta' spiss kienu jiġu mblukkati mill-Istati Membri permezz tal-introduzzjoni ta' politiki nazzjonali li kienu jirrestrinġu l-kompetizzjoni libera, jagħtu għajnuna illegali mill-Istat, jimponu restrizzjonijiet kwantitattivi jew l-ekwivalenti tagħhom u jirribattu sistematikament kull mossa 'l quddiem lejn oqsma ewlenin bħall-integrazzjoni industrijali, it-tassazzjoni u l-governanza ekonomika.

2.8 Anki inizjattivi li deħru li rneħxew bħall-adozzjoni tar-regoli ta' Schengen, l-introduzzjoni tal-munita unika, it-twaqqif aktar riċenti ta' żona ta' ġustizzja u libertà fuq sisien Ewropej u l-inkorporazzjoni tal-Karta tad-Drittijiet Fundamentali fil-verżjoni finali tat-Trattat ta' Lisbona, li kollha ntlaggħu tajjeb, kellhom impatt limitat minhabba li kien hemm Stati membri li ma aderewx jew li wrew riżervi. Barra minn hekk, l-ambitu u l-applikazzjoni tagħhom ġew ristretti – meta ma ġewx imkasbra apertament – u miċhuda minn miżuri kruċjali ta' sostenn, bħal politika finanzjarja Ewropea effettiva. Dan kollu jispjega għaliex **l-Ewropa ma tistax tvinci l-kriżi attwali**, li wasslitha f'xi f'irdum, fi kliem Jacques Delors waqt intervista li ta lill-ġurnali *Le Soir* u *Le Temps* fit-18 ta' Awwissu 2011.

2.9 Il-KESE ilu żmien twil jiġbed l-attenzjoni għall-htieġa li jkun hemm bidla ċara ta' konfigurazzjoni li tpoġġi l-kwalità fuq quddiem fit-tlestija tas-suq intern, tqieghed l-interessi prattiċi u d-drittijiet fundamentali taċ-ċittadin b'mod ġenerali u dawk tal-konsumatur b'mod partikolari fil-qalba tal-kunsiderazzjonijiet, u ġġib l-aspetti soċjali pari mal-aspetti ekonomiċi. Dan kollu huwa parti mill-viżjoni orjentata lejn il-persuni b'kuntrast mal-approċċ purament ekonomiku segwit sa issa, u li huwa l-kagun tal-limitazzjonijiet, l-eżitazzjoni, ir-riluttanza u n-nuqqas ta' fiduċja li qed jippredominaw bħalissa ⁽⁵⁾.

2.10 Fil-bidu tat-tieni mandat tiegħu, il-President attwali tal-Kummissjoni Ewropea stabbilixxa l-viżjoni l-ġdida tiegħu ta' suq uniku intern għas-seklu 21 ⁽⁶⁾, li harġet minn Komunikazzjoni preċedenti dwar *Agenda taċ-Ċittadini: Inwasslu r-Riżultati lill-Ewropa* ⁽⁷⁾. L-impressjoni li tat il-Kummissjoni, li kienet qed tirrakkomanda bidla fundamentali fl-approċċ ta' politika tagħha lejn is-suq uniku għall-benefiċċju aħhari taċ-ċittadini u l-konsumaturi, naturalment holqot ċerti aspettattivi. Bil-premessa li l-politika dwar is-suq uniku ma tibqax titqies b'mod separat, iżda bhala parti minn strateġija ġenerali indikattiva tal-Istrateġija għall-2020 suċċessiva, il-Kummissjoni ddikjarat li l-għanijiet ewlenin tas-suq intern kienu li tiżdied il-fiduċja tal-konsumaturi, jiġu promossi l-integrazzjoni ekonomika u l-koeżjoni soċjali, u tiġi żviluppata soċjetà bbażata fuq l-għarfien f'Ewropa sostenibbli, fi hdan dinja globalizzata. Strument ewlieni f'dan l-approċċ il-ġdid kien regolazzjoni aħjar minn qatt qabel f'ambjent legiſlattiv razzjonalizzat u ssimplifikat ⁽⁸⁾.

⁽²⁾ ĠU L 169, 29.6.1987 (mhux disponibbli bil-Malti).

⁽³⁾ ĠU L 191, 29.7.1992, f'dak li aktar tard tqies bhala eku tal-proġett Spinelli, li pprova jilhaq qbil bejn il-federalisti u l-aversarji tagħhom (mhux disponibbli bil-Malti).

⁽⁴⁾ Komunikazzjoni mill-Kummissjoni dwar *Il-funzjonament tas-suq intern tal-Komunità wara l-1992 – Segwitu għar-Rapport Sutherland* (SEC(92) 2277 tat-2.12.1992 (mhux disponibbli bil-Malti) u l-opinjoni tal-KESE ĠU C 201, 26.7.1993, p. 59 (mhux disponibbli bil-Malti), li l-konkluzjonijiet tagħha għadhom rilevanti sal-lum u jisthoqqilhom kunsiderazzjoni bir-reġqa.

⁽⁵⁾ Ara, fost l-oħrajn, l-opinjoni ewlenin tal-KESE li ġejjin: ĠU C 39, 12.2.1996, p. 70 (mhux disponibbli bil-Malti); ĠU C 225, 14.10.2005, p. 22 (mhux disponibbli bil-Malti); ĠU C 204, 9.8.2008, p. 1; ĠU C 347, 18.12.2010, p. 8; ĠU C 44, 11.2.2011, p. 68; u r-rapport ta' informazzjoni dwar l-impatt tat-Trattat ta' Lisbona fuq il-funzjonament tas-suq intern.

⁽⁶⁾ Komunikazzjoni dwar *Suq Uniku għaċ-Ċittadini* (COM(2007) 60 final, 21 ta' Frar 2007).

⁽⁷⁾ COM(2006) 211 final, 10.05.06.

⁽⁸⁾ ĠU C 77, 31.3.2009, p.15.

2.11 Biex issaħħah dan l-approċċ, il-Kummissjoni talbet lill-eks-Kummissarju Mario Monti biex ifassal rapport eżawrjenti, li għe ppreżentat f'Mejju 2010⁽⁹⁾. Bejn wiehed u iehor fl-istess żmien, il-Kunsill talab lil Grupp ta' Riflessjoni magħmul minn persuni prominenti, fosthom Mario Monti, u mmexxi mill-eks-Prim Ministru Spanjol Felipe González, biex ihejji rapport dwar x'inhuma l-prospetti għall-Ewropa sal-2030⁽¹⁰⁾. Min-naha tiegħu, f'Mejju 2010 wkoll, il-Parlament Ewropew adotta r-Rapport Grech, li fforma l-bażi tar-Riżoluzzjoni tiegħu tal-20 ta' Mejju 2010 dwar *Ir-realizzazzjoni tas-suq uniku għall-konsumaturi u ċ-ċittadini*⁽¹¹⁾.

2.12 Fil-qofol tagħhom, dawn id-dokumenti importanti kollha jiġbdu l-attenzjoni għall-htieġa ta' bidla radikali fl-orjentament tal-konfigurazzjoni fid-definizzjoni u l-implimentazzjoni tal-politika dwar it-tlestija tas-suq intern, u jqisu l-mudell attwali bħala wiehed li tilef il-vivaċità tiegħu. Ir-rapporti jinnutaw li waqt li nkisbu riżultati sinifikanti f'ċerti oqsma, ġeneralment dawn fit li xejn huma magħrufa, u huma inadegwati u diżappuntanti minn diversi angoli, f'mument fejn l-Ewropa qed tiffaċċja sfidi mhux mistennija u prospettivi minaccjużi.

2.13 Barra minn hekk, dawn il-kummenti u konklużjonijiet huma msaħħa sew mit-ffassil regolari u suċċessiv ta' tabelli ta' valutazzjoni tas-suq intern⁽¹²⁾, mill-analizi ddettaljata li ssir regolarment mill-Ewrobarometru dwar l-opinjoni u l-esperjenzi tal-pubbliku u n-negozji fir-rigward tas-suq intern fl-Istati Membri, u minn tabelli ta' valutazzjoni identiċi għall-konsumaturi fis-suq intern⁽¹³⁾, kif ukoll mir-rapporti annwali tal-Kummissjoni dwar l-applikazzjoni tal-liġi Komunitarja b'mod ġenerali⁽¹⁴⁾ u l-*acquis* tal-liġijiet dwar il-konsumatur b'mod partikolari⁽¹⁵⁾. Meta jiġu interpretati sew u analizzati skont kriterji xierqa u vvalutati b'mod kritiku, dawn jikkonfermaw it-thassib u d-dubbi espressi fid-dokumenti msemmija hawn fuq.

2.14 Kien hemm it-tama li l-Kummissjoni tagħmel bidliet reali fl-approċċ ta' politika tagħha lejn is-suq uniku biex tirrifletti dawn il-konklużjonijiet kollha u, fil-kuntest tal-kriżi finanzjarja attwali, thares b'mod differenti lejn is-suq uniku għas-seklu 21, biex b'hekk tilhaq l-aspettattivi li nholqu b'riżultat ta' sensiela ta' dikjarazzjonijiet minn personalitajiet politiċi ewlenin. Għalhekk, id-dokument dwar il-prijoritajiet għal ekonomija soċjali tassew kompetittiva intlaqa' b'ċertu diżappunt: minkejja l-hafna meriti rikonoxxuti tiegħu, dan jelenka sempliċement 50 miżura iżolata bla ebda approċċ strateġiku ċar⁽¹⁶⁾, u d-dghufijiet u n-nuqqasijiet tiegħu ġew indikati b'mod ċar fir-Riżoluzzjoni tal-PE tas-6 ta' April 2011⁽¹⁷⁾.

⁽⁹⁾ Strateġija Ġdida għas-Suq Uniku – Li taqdi l-htigijiet tal-ekonomija u tas-soċjetà tal-Ewropa.

⁽¹⁰⁾ Proġett Ewropa 2030 – Sfidi u Opportunitajiet, ippubblikat ukoll f'Mejju 2010.

⁽¹¹⁾ Riżoluzzjoni tal-PE A7-0132/2010.

⁽¹²⁾ SEC(2011) 372 final, 21 ta' Marzu 2011.

⁽¹³⁾ SEC(2011) 299 final, 4 ta' Marzu 2011, fil-biċċa l-kbira kkonfermat fl-Ewrobarometru ta' Lulju 2011 *Stharriġ dwar il-Komunikazzjoni Elettronika fil-Familji*.

⁽¹⁴⁾ COM(2010) 538 final, 1.10.10.

⁽¹⁵⁾ ĠU C 18, 19.1.2011, p. 100.

⁽¹⁶⁾ ĠU C 132, 3.5.2011, p. 47.

⁽¹⁷⁾ Riżoluzzjoni tal-PE A7-0072/2011, ibbażata fuq ir-Rapport tal-Kumitat IMCO dwar *Suq Uniku għall-Ewropej*, (2010/2278 (INI), PE 456.691v02-00, 24 ta' Marzu 2011), relatur: is-Sur Correia de Campos.

2.15 Dan il-vojt lanqas ma mtela mill-aktar Komunikazzjoni reċenti tal-Kummissjoni dwar l-ghażla ta' tmax-il "xprun", minhabba li m'hemmx linja gwida koerenti u ċara għall-approċċ politiku ġenerali lejn il-kisba tas-suq intern li taf tispjega għaliex dawn it-tmax-il xprun huma preferibbli minn ohrajn, pereżempju dawk elenkati mill-KESE fl-opinjoni tiegħu⁽¹⁸⁾.

2.16 Madankollu, xi sqarrijiet pubbliċi reċenti li saru mill-President tal-Kummissjoni u l-Kummissarju Barnier kif ukoll il-programm li minn dak iż-żmien 'l hawn għe ppreżentat mill-Kummissjoni⁽¹⁹⁾ donnhom jikkonfermaw l-intenzjoni ta' bidla fil-paradigma rigward l-implimentazzjoni futura tas-suq intern. Dan jidher ukoll fid-dikjarazzjoni ta' Krakovja⁽²⁰⁾ u dik tal-kumitat ta' tmexxija Ewropew tal-grupp ta' riflessjoni *Notre Europe*.

3. Paradigma ġdida għat-tlestija tas-suq intern

3.1 Huwa importanti li nerġġu nishqu fuq il-fatt li, fir-rigward tal-politiki Komunitarji, u b'konformità mal-prinċipji li llum huma mnaqqxa fit-Trattat ta' Lisbona, **it-tlestija tas-suq intern mhijiex għan fih innifsu, iżda hija mezz jew strument** biex jintlahqu firxa shiha ta' għanijiet ta' politika f'oqsma differenti⁽²¹⁾.

3.2 Ta' min itenni wkoll li dawn l-għanijiet huma **simultanjament ekonomiċi, soċjali u ambjentali u li kollha għandhom l-istess importanza**, u li l-iskop aħhari tagħhom kollha huwa l-benesseri tal-persuni u l-promozzjoni tal-valuri tad-dinjità tal-bniedem, l-ugwaljanza, il-libertà, is-solidarjetà, id-demokrazija, l-istat tad-dritt u r-rispett tad-drittijiet tal-bniedem (l-Artikoli 2 u 3 tat-TUE)⁽²²⁾.

3.3 Għaldaqstant, il-miżuri biex jitlesti s-suq intern, li llum il-miri tagħhom huma, bil-liġi, hafna usa' milli kienu fl-1957, għandhom jitqiesu fid-dawl ta' dawn il-prinċipji, valuri u għanijiet.

3.4 Is-suq intern, li sa mill-bidu kien imfassal b'mod ċar bħala l-pedament ekonomiku ta' Ewropa b'bixra federali, issa jrid jerga' jiġi kkunsidrat fid-dawl tal-iżviluppi li saru tul dawn l-aħhar tletin sena u fid-dawl tar-realtà tal-lum. Huwa minnu li ċ-ċirkustanzi bħalissa għandhom dejjem aktar tendenza li jibdlu s-suq intern f'sempliċi żona ta' kummerċ hieles, bħall-preċedessur tiegħu l-EFTA, u li jikkunsidraw il-futur tiegħu mhux bħala r-riżultat naturali ta' proġett politiku sopranazzjonali, iżda **l-iċken denominatur komuni tal-interessi nazzjonali tal-pajjiżi Ewropej**.

3.5 Għalhekk, jehtieg li terġa' tittenna bis-saħħa l-idea li s-suq intern għandu **jgħaqqad dawn l-interessi nazzjonali flimkien**

⁽¹⁸⁾ ĠU C 24, 28.1.2012, p. 99.

⁽¹⁹⁾ COM(2011) 777 final, 15 ta' Novembru 2011.

⁽²⁰⁾ Wara t-tweqqif (li nilqgħu b'sodisfazzjon) tal-Forum dwar is-Suq Uniku fit-3 u l-4 ta' Ottubru 2011.

⁽²¹⁾ ĠU C 93, 27.4.2007, p.25 (mhux disponibbli bil-Malti).

⁽²²⁾ ĠU C 182, 4.8.2009, p.1.

f'sistema istituzzjonali kompletament integrata ta' governanza ekonomika u finanzjarja, sistema li l-mudell tagħha għandu bżonn jtfassal mill-ġdid u jinghata xejra konkreta fuq perjodu qasir.

3.6 L-ewwel pass li jittiehed f'din id-direzzjoni jrid ikun realistiku dwar il-**limiti naturali tas-suq intern innifsu**, u m'għandux jipprova jdawru f'dak li mhuwiex, u li m'għandux ikun, billi jiġu imposti bil-forza miżuri li hafna drabi jkunu bla bżonn u mhux ġustifikati, u li jservu biss biex jagħmlu l-operat tan-negozji, speċjalment l-SMEs, li minnhom jagħmlu parti wkoll il-professionijiet liberali⁽²³⁾, aktar diffiċli. Xi kultant miżuri għal armonizzazzjoni shiha mhumiex ġustifikati għax għandhom jippredominaw valuri oħra, bħal pereżempju l-iżgurar tal-kwalità, bħal fil-każ ta' ċerti oqsma tad-drittijiet tal-konsumatur u tal-protezzjoni tal-konsumatur. Hawnhekk, bħala massima u prinċipju ġenerali, "Is-sahha fid-diversità" għandha terġa' tibda taqdi rwol ċentrali fil-politika Ewropea dwar is-suq intern, flimkien mal-armonizzazzjoni.

3.7 Huwa kruċjali li nippersistu f'din id-direzzjoni b'determinazzjoni u bla kompromessi, minghajr ma ssir ebda konċessjoni, permezz tal-**programm Tfassil Ahjar tal-Liġijiet**. Il-KESE minn dejjem kien involut b'mod attiv⁽²⁴⁾ f'dan il-programm, mhux biss bil-ghan li jipproduċi testi teknikament sodi u jevita burokrazzija inutli u ta' hsara, iżda b'mod ferm aktar fundamentali billi jiehu **approċċ proattiv lejn it-tfassil tal-liġijiet u l-prattiki amministrattivi** fejn is-soċjetà ċivili u l-partijiet interessati tal-industrija jkunu involuti b'mod effettiv fl-istadji kollha tat-tfassil u d-definizzjoni tal-liġijiet. B'mod partikolari, jidher li għandha tinghata aktar importanza lill-**valutazzjonijiet tal-impatt ex ante**, billi b'mod aktar sistematiku jintużaw **regolamenti minflok direttivi** bħala għodda biex tinkiseb uniformità legiſlattiva fejn ikun opportun, u għandu jkollna l-kuraġġ nippurav strumenti ġodda u aktar adatti mit-taħlita legiſlattiva kumplessa tal-lum, bħalma hija l-għażla ta' **regimi fakultattivi** kull fejn ikun ġustifikat⁽²⁵⁾. Jehtieġ li jkollna l-istess kuraġġ sabiex ikunu jistgħu jitwarrbu kompletament inizjattivi Komunitarji li mhumiex effiċjenti jew li f'it li xejn huma vantaġġużi.

3.8 Huwa daqstant iehor importanti li **jiġu riveduti, simplifikati u kodifikati l-acquis Komunitarju u l-formalitajiet amministrattivi**⁽²⁶⁾ u li jitnehha dak kollu li huwa bla użu, bla bżonn, kontroproduktiv jew saħansitra ta' hsara⁽²⁷⁾. Madankollu, dan għandu jsir bl-attenzjoni dovuta, peress li minghajr koordinazzjoni jistgħu jiġu eliminati aspetti ewlenin tal-legiſlazzjoni li huma essenzjali għal oqsma importanti.

⁽²³⁾ ĠU C 376, 22.12.2011, p. 51.

⁽²⁴⁾ ĠU C 24, 31.1.2006, p. 39 (mhux disponibbli bil-Malti); ĠU C 175, 27.7.2007, p. 21; ĠU C 48, 15.2.2011, p. 107.

⁽²⁵⁾ ĠU C 24, 31.1.2006, p. 52 (mhux disponibbli bil-Malti); ĠU C 175, 28.7.2009, p. 26; ĠU C 21, 21.1.2011, p. 26.

⁽²⁶⁾ Ritorn għall-approċċ definit mill-Kummissjoni stess fil-Komunikazzjoni tagħha dwar *L-aġġornament u s-simplifikazzjoni tal-acquis Komunitarju* (COM(2003) 71 final, 11 ta' Frar 2003, li kellu l-appoġġ ċar tal-KESE (ĠU C 112, 30.4.2004, p. 4) (mhux disponibbli bil-Malti) u li minn dak iż-żmien 'l hawn jidher li ntesa.

⁽²⁷⁾ Ara dawn l-opinjoni: ĠU C 14, 16.1.2001, p. 1 (mhux disponibbli bil-Malti); ĠU C 125, 27.5.2002, p. 105 (mhux disponibbli bil-Malti); ĠU C 133, 6.6.2003, p. 5 (mhux disponibbli bil-Malti); ĠU C 309, 16.12.2006, p. 18 (mhux disponibbli bil-Malti); ĠU C 10, 15.1.2008, p. 8.

3.9 **Il-motto għandu jkun: "irregola iva, toħnoq le"**. Għalhekk, l-innovazzjoni u l-kreattività se jkunu importanti, u jehtieġ ukoll li jiġu kkunsidrati mill-ġdid il-proposti tal-ewwel Rapport tal-Grupp ta' Esperti Indipendenti dwar is-simplifikazzjoni legiſlattiva u amministrattiva, li l-biċċa l-kbira tagħhom ma għewx implimentati iżda għadhom rilevanti u jirrikjedu implimentazzjoni adatta⁽²⁸⁾.

3.10 **L-istandardizzazzjoni** għandha rwol ewleni li tikkonforma mal-mudell ta' "approċċ ġdid" applikat mhux biss għall-prodotti, iżda anke għas-servizzi⁽²⁹⁾. Madankollu, hawnhekk ukoll għandhom jiġu kkunsidrati bir-reqqa l-htieġa, l-effiċjenza u l-effetti tal-miżuri adottati sabiex, fil-kuntest tal-istandardizzazzjoni tas-servizzi, issir distinzjoni bejn is-servizzi differenti għas-suq intern.

3.11 Bl-istess mod, hemm bżonn jinghata impetu ġdid u ambitu usa' lis-**Sistema ta' Informazzjoni tas-Suq Intern** billi l-kamp ta' applikazzjoni tagħha jiġi estiz u billi tizzied il-kooperazzjoni amministrattiva f'konformità mas-suggerimenti u r-rakkomandazzjonijiet li l-KESE għamel f'diversi okkażjonijiet⁽³⁰⁾, u b'hekk, jiġi rivedut in-netwerk SOLVIT billi jinghata qafas ġdid u mezzi adegwati.

3.12 Anke l-**prinċipji ewlenin li jirregolaw il-bini tas-suq intern** ser ikollhom jergħu jiġu kkunsidrati, speċjalment il-prinċipji tar-rikonossiment reċiproku⁽³¹⁾, is-sussidjarjetà⁽³²⁾, il-proporzjonalità⁽³³⁾ u l-prinċipju tal-prekawzjoni, li s'issa kienu limitati għal oqsma speċifiċi bħas-sikurezza tal-ikel, iżda li għandhom jinghataw l-istatus ta' prinċipju ġenerali, billi jissawru mill-ġdid u jiġu stabbiliti modi ġodda ta' kif jiġu definiti li jkunu eqreb tal-interessi reali tan-nies.

3.13 Hemm bżonn li l-**prijoritajiet jiġu stabbiliti b'attenzjoni**. Dan ma jfissirx li jingħazlu – b'mod xi f'it jew wisq każwali – xi f'it miżuri ewlenin, iżda għandha tittiehed azzjoni bbażata fuq kriterji definiti sew li jirriflettu l-approċċ ta' politika ċar li għadu nieqes fl-Ewropa, u li għandu jagħti **prijorità assoluta lill-persuni**.

⁽²⁸⁾ COM(95) 288 final, 21 ta' Ġunju 1995.

⁽²⁹⁾ Ara ĠU C 120, 16.5.2008, p.1; ĠU C 376, 22.12.2011, p. 69; u ĠU C 68, 6.3.2012, p. 35.

⁽³⁰⁾ Ara ĠU C 43, 15.2.2012, p. 14, u l-opinjoniġiet preċedenti l-oħra kkwotati fiha.

⁽³¹⁾ Ritorn, b'mod partikolari, għar-rapporti tal-Kummissjoni dwar l-applikazzjoni tal-prinċipju tar-rikonossiment reċiproku, li bdew bil-Komunikazzjoni tal-Kummissjoni tas-16 ta' Ġunju 1999 (COM(99) 299 final) iżda li aktar tard ġew abbandunati. Ara l-opinjoni fil-ĠU C 116, 20.4.2001, p. 14 (mhux disponibbli bil-Malti).

⁽³²⁾ Meta nħarsu lura lejn ir-Rapport Molitor, biex nirribattu l-akkuża ingusta li saritlu li "kien qed jagħmel pass 'il quddiem u żewġ passi lura" (Ara Alexis Feral, *Le principe de subsidiarité, progrès ou status quo après le Traité d'Amsterdam?*, Revue du Marché unique européen, I, 1998, p. 95), minħabba l-mod goff li bih applikatu l-Kummissjoni, li dawritu verament fl-"isfida ta' bidla" kif ikkonċepiha Jacques Delors.

⁽³³⁾ Hawnhekk għandhom jiġu kkunsidrati d-diversi opinjonijiet tal-KESE dwar ir-rapporti annwali suċċessivi mill-Kummissjoni, skont l-Artikolu 9 tal-Protokoll dwar l-applikazzjoni tal-prinċipju tassussidjarjetà u l-proporzjonalità.

3.14 **Is-settur tas-servizzi b'mod ġenerali** ⁽³⁴⁾, u **s-servizzi finanzjarji għall-konsumatur b'mod partikolari** ⁽³⁵⁾, għandhom ikunu inklużi b'mod prominenti fost dawn il-prijoritajiet, peress li proprju hawn tinsab l-ikbar diffikultà biex jitlestha s-suq intern, iżda proprju hawn ukoll jehtieg l-aktar li ssir innovazzjoni, mhux biss fir-rigward tal-miżuri iżda wkoll l-istrumenti li għandhom jiġu applikati. Il-KESE qiegħed, b'mod partikolari, jitlob lill-Kummissjoni Ewropea tissorvelja u tirrapporta regolarment u b'mod miftuħ dwar l-implimentazzjoni tad-Direttiva dwar is-Servizzi, li attwalment hi l-unika leġislazzjoni li tipprovdi għall-ftuħ tal-kummerċ transkonfinali fis-servizzi.

3.15 Qasam li jirrikjedi attenzjoni partikolari huwa dak tal-implimentazzjoni fil-prattika ta' **suq intern għall-kummerċ elettroniku transkonfinali**, minhabba l-benefiċċji soċjoekonomiċi għall-konsumaturi Ewropej b'mod ġenerali, u l-persuni li jgħixu f'żoni inqas accessibbli jew li huma milquta b'xi forma ta' diżabilità b'mod partikolari. Dan ikun ta' benefiċċju wkoll għan-negozji tal-UE, speċjalment l-SMEs, billi dan isolvi sensiela shiħa ta' problemi u kwistjonijiet li ilhom li ġew identifikati. Madankollu, s'issa għandhom ma ġewx żviluppatti l-ghodod u l-mekkanizmi li huma vitali biex jiżguraw il-fiducia tal-konsumaturi u l-protezzjoni tagħhom, u biex jinholoq ambjent li jiffavorixxi n-negozju ⁽³⁶⁾.

3.16 Dan japplika b'mod partikolari għall-kwistjonijiet relatati mal-frammentazzjoni tas-suq, id-differenzi bejn ir-regoli applikabbli, l-inċertezza dwar il-privatezza u l-kunfidenzjalità tad-data, is-sigurtà tat-tranzazzjonijiet, il-protezzjoni legali fil-każ ta' tilwim, l-eżistenza ta' servizzi onlajn illegali, il-piraterija u ċ-ċiberkriminalità. Dawn għandhom jiġu indirizzati b'mod kongunt minn diversi DG tal-Kummissjoni bl-għan li jiġi stabbilit **qafas legali koerenti għal suq intern diġitali ġenwin**.

3.17 **L-applikazzjoni effettiva tal-liġi Komunitarja** tikkonstitwixxi qasam li fih jehtieg isir sforz ikbar, u fejn l-UE sfortunatament ma kisbitx riżultati konvinċenti. Dan huwa l-uniku mod biex jiġi żgurat li l-liġi tiġi osservata u li r-regolazzjoni tkun effettiva ⁽³⁷⁾, u dan imur lil hinn mill-konfini stretti tal-**"kooperazzjoni amministrattiva"** ⁽³⁸⁾. F'dan ir-rigward, **id-dritt għal azzjoni kollettiva fil-livell Ewropew** huwa ta' importanza kruċjali għaċ-ċittadini Ewropej, u għandu jiġi minqax

⁽³⁴⁾ Ara dawn l-opinjoni: ĠU C 221, 8.9.2005, p. 113 (mhux disponibbli bil-Malti); ĠU C 175, 27.7.2007, p. 14; ĠU C 318, 29.10.2011, p. 109.

⁽³⁵⁾ Ara dawn l-opinjoni: ĠU C 56, 24.2.1997, p. 76 (mhux disponibbli bil-Malti); ĠU C 95, 30.3.1998, p. 72 (mhux disponibbli bil-Malti); ĠU C 209, 22.7.1999, p. 35 (mhux disponibbli bil-Malti); ĠU C 157, 28.6.2005, p. 1 (mhux disponibbli bil-Malti); ĠU C 302, 7.12.2004, p. 12; ĠU C 221, 8.9.2005, p. 126 (mhux disponibbli bil-Malti); ĠU C 65, 17.3.2006, p. 113 (mhux disponibbli bil-Malti); ĠU C 65, 17.3.2006, p. 134 (mhux disponibbli bil-Malti); ĠU C 309, 16.12.2006, p. 26 (mhux disponibbli bil-Malti); ĠU C 318, 23.12.2006, p. 51 (mhux disponibbli bil-Malti); ĠU C 115, 16.5.2006, p. 61 (mhux disponibbli bil-Malti); ĠU C 100, 30.4.2009, p. 84; ĠU C 27, 3.2.2009, p. 18; ĠU C 100, 30.4.2009, p. 22; ĠU C 228, 22.9.2009, p. 62; ĠU C 228, 22.9.2009, p. 66; ĠU C 218, 11.9.2009, p. 30; ĠU C 318, 29.10.2011, p. 133.

⁽³⁶⁾ Minkejja l-Komunikazzjoni tal-Kummissjoni tat-22 ta' Ottubru 2009 dwar *In-negozju transkonfinali san-Negozju Elettroniku tal-Konsum fl-UE* (COM(2009) 557 final).

⁽³⁷⁾ Ara dawn l-opinjoni: ĠU C 317, 23.12.2009, p. 67; ĠU C 18, 19.1.2011, p. 95.

⁽³⁸⁾ ĠU C 128, 18.5.2010, p.103.

minghajr ambigwi u minghajr aktar dewmien bhala mezz aħhari li bih jiġu stabbiliti b'mod sodisfacenti r-responsabilitajiet għall-ksur tal-liġi Komunitarja, u b'hekk tithegġeg il-konformità fuq bażi volontarja ⁽³⁹⁾.

3.18 Madankollu, l-aktar haġa importanti se tkun li jiġu ddefiniti **l-parametri ta' suq intern li l-qofol tiegħu jkun l-persuni, bhala individwi u bhala ċittadini**. Dan il-kompitu m'għandux jingħata lil grupp kwalunkwe ta' għorrief xi f'it jew wisq illuminati, iżda għandu jkun ibbażat fuq il-kontributi diretti ta' ċittadini individwali u s-soċjetà civili, filwaqt li jiġu kkunsidrati l-preokkupazzjonijiet u t-talbiet tagħhom, kif ukoll il-frustrazzjonijiet u d-diżappunti tagħhom.

3.19 Filwaqt li tehtieg azzjoni urġenti, huwa importanti li jiġi żgurat li din l-azzjoni hija kkoordinata u mahsuba tajjeb. Għaldaqstant, il-KESE jipproponi **perjodu ta' riflessjoni**, li jikkoinċidi mal-ghoxrin anniversarju tal-1992. Bhala kontribut għal dan, il-KESE jixtieq jagħmel referenza għal għadd ta' parametri li huwa jqis bhala ċentrali f'dibattitu ta' dan it-tip.

3.19.1 L-ewwel nett, għandu jsir dibattitu dwar il-mod kif il-politika tas-suq intern għandha tiġi viżibbilment irregolata bil-principji fundamentali u l-għanijiet ewlenin stabbiliti fil-**Karta tad-Drittijiet Fundamentali tal-Unjoni Ewropea**, speċjalment dawk inklużi fit-**Titoli IV u V**, b'enfasi partikolari fuq it-tishih tad-dimensjoni soċjali u d-drittijiet tal-konsumaturi ⁽⁴⁰⁾.

3.19.2 Hemm b'żonn ukoll ta' dibattitu dwar **l-irbit tal-politiki settorjali f'għan strateġiku komuni** li jinkludi l-politiki tal-ekonomija, l-industrija, il-kummerċ, it-transport, l-enerġija, l-ambjent, il-konsumaturi u l-kompetizzjoni **fi hdan qafas legali ġenerali li jrawwem l-integrazzjoni u jagħti spinta lill-fiducia tal-imsieħba soċjali u tas-soċjetà** (konsumaturi, familji, haddiema, negozji, NGOs, eċċ.). Dan jinvolvi li l-Istrateġija Ewropa 2020 tiġi vvalutata mill-ġdid u tingħata spinta 'l quddiem.

3.19.3 Bl-istess mod, hemm b'żonn ta' dibattitu dwar kif tista' tiġi msahha u garantita **l-libertà tal-moviment u l-mobilità tal-persuni** b'mod ġenerali, u dik tal-haddiema b'mod partikolari (kemm jekk impjegati u kemm jekk jahdmu għal rashom), l-għalliema u l-istudenti, billi jiġi żgurat li d-drittijiet soċjali tagħhom – is-sigurtà soċjali, il-protezzjoni legali, l-assigurazzjoni tas-sahha, il-pensjonijiet tal-irtirar, eċċ. – jiġu rrispettati fiċ-ċirkustanzi kollha, minghajr diskriminazzjoni, filwaqt li fl-istess hin tiġi riveduta s-sistema għar-rikonoxximent tal-kwalifiki professjonali u edukattivi. F'dan ir-rigward, eżiġenzi għolja ta' kwalità fejn jidhru s-sigurtà u s-sahha tal-konsumaturi fl-UE għandhom ikunu r-regola.

⁽³⁹⁾ B'mod li jista' jiġi pjuttost ġustifikat, il-KESE ġie kkunsidrat bhala d-difensur tal-azzjonijiet kollettivi, billi ddedika għadd ta' opinjonijiet għal din il-kwistjoni, inkluż b'mod partikolari dik fil-ĠU C 309, 16.12.2006, p. 1 (mhux disponibbli bil-Malti); ĠU C 324, 30.12.2006, p. 1 (mhux disponibbli bil-Malti); ĠU C 162, 25.6.2008, p. 1; ĠU C 228, 22.9.2009, p. 40; ĠU C 128, 18.5.2010, p. 97.

⁽⁴⁰⁾ Fir-rigward ta' dan il-punt, għandha tingħata l-konsiderazzjoni dovuta u għandhom jiġu identifikati l-konsegwenzi eventwali mis-sejbiet tar-**Rapport mill-Kummissjoni dwar progress effettiv lejn Ċittadinanza tal-UE 2007-2010** (COM(2010) 602 final, 27 ta' Ottubru 2010), u r-rapport ippubblikat simultanament bl-isem **Rapport tal-2010 dwar iċ-Ċittadinanza tal-UE - Inżarmaw l-ostakoli għad-drittijiet taċ-ċittadini tal-UE** (COM(2010) 603 final, 27 ta' Ottubru 2010).

3.19.4 Biex jiġu promossi l-inklużjoni soċjali u l-impjegi, jehtieg ukoll dibattitu dwar **il-ftuh effettiv tas-swiegq tax-xoghol** għaċ-ċittadini Ewropej kollha, filwaqt li wara analiżi bir-reqqa jiġu aboliti d-diskriminazzjoni u r-restrizzjonijiet mhux ġustifikati.

3.19.5 Aspett li jisthoqqlu attenzjoni partikolari huwa d-definizzjoni li messha ilha li saret ta' **qafas legali adegwat għall-intrapriżi tal-ekonomija soċjali b'mod ġenerali, u b'mod partikolari għall-fondazzjonijiet, l-impriżi mutwi u l-assocjazzjonijiet** Ewropew.

3.19.6 Daqstant iehor jehtieg urġentement li ssir diskussjoni dwar id-definizzjoni ta' **qafas legali ċar għas-servizzi ta' inte-**

ress ġenerali u s-servizzi soċjali b'mod partikolari li jiddefinixxi l-kriterji tal-kwalità tas-servizzi pubbliċi essenzjali u li jiċċara r-regoli applikabbli li jirregolaw l-akkwist pubbliku, il-kompetizzjoni u l-għajjnuna mill-Istat ⁽⁴¹⁾.

3.20 Fl-aħhar nett, ir-rizorsi u l-isforzi għandhom jiġu ġestiti b'mod kongunt biex jiffavorixxu **politika ta' komunikazzjoni effettiva fir-rigward tas-suq uniku** fi hdan ix-xenarju usa' ta' politika ta' komunikazzjoni koerenti u integrata dwar l-Ewropa li tinvolvi l-persuni u li tikkunsidra kif dovut l-opinjoni pubblika u l-mezzi tax-xandir soċjali Ewropej biex tixxerred informazzjoni affidabbli liċ-ċittadini Ewropej, speċjalment lill-konsumaturi, pemezz tal-użu innovattiv tal-mezzi tax-xandir diġitali ⁽⁴²⁾.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽⁴¹⁾ Ara l-opinjoni tal-KESE, ĠU C 161, 13.7.2007, p. 80 (mhux disponibbli bil-Malti).

⁽⁴²⁾ Ara l-opinjoni esploratorja tal-KESE, ĠU C 27, 3.2.2009, p. 152; u l-opinjoni fuq inizjattiva proprja ĠU C 44, 11.2.2011, p. 62.

Opinjoni tal-Kumitat Ekonomiku u Soċjali Ewropew dwar “L-impatti soċjali tal-leġislażzjoni l-ġdida fil-qasam tal-governanza ekonomika” (opinjoni fuq inizjattiva proprja)

(2012/C 143/05)

Relatur: **is-Sinjura Gabriele BISCHOFF**

Nhar l-14 ta' Lulju 2011, il-Kumitat Ekonomiku u Soċjali Ewropew iddecieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

L-impatti soċjali tal-leġislażzjoni l-ġdida fil-qasam tal-governanza ekonomika (opinjoni fuq inizjattiva proprja).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-25 ta' Jannar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-opinjoni b'232 vot favur, 8 voti kontra u 9 astensjonijiet.

1. Konklużjonijiet u rakkomandazzjonijiet

1.1 L-Ewropa jehtieg li titkellem b'vuċi wahda, taġixxi b'mod iktar rapidu u iktar ċert u ssegwi s-soluzzjonijiet it-tajba għal rispons konvinċenti lejn l-iktar kriżi serja tas-settur finanzjarju, tal-ekonomija u tal-fiduċja li qatt esperjenzat l-UE sa mill-bidu tagħha.

1.2 Il-KESE jilqa' l-approċċ tal-gvernijiet sabiex jirrangaw l-izbalji li saru fil-bidu taż-żona tal-euro u sabiex johlqu l-elementi għal struttura ġdida ta' governanza ekonomika Ewropea. Dan pass importanti għax l-istrumenti u l-proċeduri eżistenti ma wasslux għat-tnaqqis mixtieq fid-dejn u fl-izbilanċi makroekonomiċi. Madanakollu, l-istruttura l-ġdida tal-governanza ekonomika tal-Ewropa jehtieg li thares id-drittijiet demokratiċi tal-Istati Membri tagħha u tal-parlamenti eletti b'mod hieles tagħhom, kif ukoll l-awtonomija tal-imsieħba soċjali u l-libertà tagħhom li jwettqu negozjar kollettiv.

1.3 Il-governanza l-ġdida ser tpoġġi fuq quddiem il-politika ekonomika iżda ser tolqot prinċipalment l-istrutturi soċjali billi tisforza lill-Istati Membri, permezz tat-theddida ta' sanzjonijiet (semi)awtomatiċi, li jwettqu ċerti riformi. Il-KESE jirakkomanda li jkun hemm konsolidazzjoni baġitarja intelliġenti u sostenibbli li tiżgura l-investimenti soċjali mehtieġa sabiex jiġi evitat in-nuqqas ta' simmetrija soċjali.

1.4 Uhud mill-miżuri ta' awsterità li għa' għew implimentanti jew li huwa pjanat li jiġu implimentati, ser ikollhom konsegwenzi negattivi pereżempju fuq il-persuni u l-intrapriżi jekk jonqos l-ġħoti ta' servizzi soċjali jew jonqsu l-miżuri fil-qasam tal-politika tas-suq tax-xogħol għall-gruppi vulnerabbli u tiġi eliminata l-infrastruttura soċjali neċessarja bħal pereżempju s-servizzi tal-kura tat-tfal jew tat-tahriġ. Dan ser ikollu riperkussjonijiet negattivi fuq l-aċċess għas-servizzi u l-kwalità tagħhom u b'hekk tkun qed tiġi mhedda b'mod serju l-kwalità tal-hajja tal-gruppi vulnerabbli.

1.5 Il-KESE jiġbed l-attenzjoni għall-kunflitti intrinċiċi bejn l-għanijiet tal-Istrateġija Ewropa 2020 u l-governanza ekonomika tal-Ewropa. L-implimentazzjoni tas-Semestru Ewropew u tas-“six-pack” m'għandhiex tikkomprometti l-għanijiet, bħat-tnaqqis tal-faqar, fil-qafas tal-Istrateġija Ewropa 2020 u l-miżuri kollha għandhom jiġu eżaminati biex jiġi determinat jekk dawn iżidux il-faqar.

1.6 Il-KESE jafferma li huwa importanti ħafna li jiġu evalwati l-konsegwenzi soċjali tal-leġislażzjoni l-ġdida fil-qasam tal-governanza ekonomika u jitlob b'mod partikolari:

- 1) “patt dwar l-investment soċjali”
- 2) l-involvement f'waqtu u shih tal-organizzazzjonijiet rappreżentattivi tas-soċjetà ċivili, b'mod speċjali l-imsieħba soċjali minħabba d-dmirijiet u l-kompetenzi speċifiċi tagħhom, fil-miżuri kollha;
- 3) it-twaqqif ta' konvenzjoni li taħdem fuq strateġija li tiżgura l-progress soċjali fil-bidliet li mistennija jsiru fit-Trattat;
- 4) il-holqien ta' “pjan ta' salvataġġ soċjali” permezz ta' “governanza soċjali” ekwivalenti;
- 5) l-iżgurar u l-appoġġ tan-negozjar kollettiv tal-imsieħba soċjali;
- 6) il-ftuħ ta' sorsi ġodda ta' dħul li jsaħhu l-baġits pubbliċi;
- 7) iż-żieda fl-effiċjenza fil-qasam kif ukoll il-pertinenza fejn jidhrol l-infiq pubbliku u t-tishih tal-ġlieda kontra l-evażjoni tat-taxxa.

2. Struttura ġdida biex tingheleb il-kriżi

2.1 It-Trattat ta' Lisbona saħħaħ id-dimensjoni soċjali tal-Ewropa, holoq l-ekonomija soċjali tas-suq bħala l-għan, stabbilixxa d-drittijiet soċjali fundamentali bħala legalment vinkolanti u holoq l-obbligu li jsiru valutazzjonijiet tal-impatt għall-proġetti u l-inizjattivi kollha tal-UE. Il-KESE ilu żmien jishaq li l-ekonomija soċjali tas-suq fl-Ewropa għandha tghaqqad il-kompetittività mal-gustizzja soċjali. Ma hemm l-ebda kunflitt bejn ekonomija dinamika u progress soċjali. Għall-kuntrarju, dawn iż-żewġ elementi huma marbuta mill-qrib ma' xulxin⁽¹⁾.

⁽¹⁾ Opinjoni tal-KESE dwar l-“Aġenda Soċjali”, ĠU C 182, 4.8.2009, p. 65.

2.2 Il-KESE laqa' l-fatt li fl-Istrateġija l-ġdida Ewropa 2020, l-UE qablet li tohloq tkabbir intelliġenti, sostenibbli u inkluziv.

2.3 L-Unjoni Ewropea bhalissa tinsab fl-iktar krizi serja li qatt esperjenzat sa minn twelidha. F'hafna pajjiżi, il-krizi finanzjarja hadet ix-xejra ta' krizi kbira fl-ekonomija, fid-dejn u fis-soċjetà. Barra minn hekk ghandna wkoll krizi ta' azzjoni u ta' fiduċja fl-istituzzjonijiet Ewropej. L-Ewropa jeħtieġ li titkellem b'vuċi wahda, taġixxi b'mod iktar rapidu u ċert u ssegwi s-soluzzjonijiet it-tajba.

2.3.1 Il-programmi ta' awsterità u l-pjani ta' salvataġġ jinsabu fiċ-ċentru tal-attenzjoni filwaqt li l-miżuri li hemm bżonn għal titjib fil-governanza ekonomika u għal iktar tkabbir għadhom frammentati u fit li xejn trasparenti u ma hemm l-ebda hjiel ta' dibattitu dwar l-aspetti pożittivi u negattivi ta' integrazzjoni iktar mill-qrib ta' dawn l-aspetti.

2.3.2 Qed ikompli jiżdied it-thassib ġenerali dwar il-possibbiltà li din il-krizi ta' fiduċja tiżviluppa fi krizi fid-demokrazija, b'mod partikolari minhabba l-biża' mis-sanzjonijiet. Il-KESE jenfasizza li l-parlamenti nazzjonali eletti mill-poplu għandhom ikunu jstgħu jiddeċiedu b'mod hieles dwar il-baġits u l-istruttura tal-gvernijiet tagħhom skont il-kompetenzi u r-responsabbiltajiet tagħhom.

2.3.3 Il-KESE diġà enfazizza f'bosta opinjonijiet tiegħu li din il-krizi hija eżami kbir għall-Ewropa. Il-politika tal-awsterità qed tiġġenera problemi soċjali f'bosta pajjiżi u qed twassal għal sentimenti anti-Ewropej u/jew nazzjonalisti.

2.4 Ir-reazzjoni tal-politika tal-UE u tal-gvernijiet nazzjonali għal dik li qed tissejjah krizi fid-dejn, li fost affarijiet ohra ġeja minn nuqqas kbir ta' regolazzjoni tas-swieq finanzjarji li rriżulta minn krizi finanzjarja matul dawn l-aħħar snin, hadet il-forma tal-impożizzjoni ta' programmi ta' awsterità li permezz tagħhom il-gvernijiet fittxew li jikkalmaw is-swieq finanzjarji. Il-Kumitat bosta drabi laqa' l-fatt li minkejja reżistenza minn bosta bnadi, il-Kummissjoni Ewropea pproponiet taxa fuq it-tranzazzjonijiet finanzjarji u l-bonds ta' stabbiltà⁽²⁾.

2.5 Fl-istess waqt saru sforzi sabiex jiġu kkoreġuti l-iżbalji li saru fil-bidu taż-zona tal-euro u biex jiġu stabbiliti elementi għal struttura ġdida ta' governanza ekonomika Ewropea. Fil-futur dan għandu jwassal għal koordinazzjoni aħjar tal-politika tal-ekonomija, għal politika u kontroll tal-baġit iktar stretti u għat-tishih tal-kompetittività⁽³⁾. Fil-harifa 2011, il-Parlament Ewropew adotta hames regolamenti u direttiva li jirriforaw il-governanza ekonomika Ewropea (magħrufa bhala s-six-pack).

⁽²⁾ Opinjonijiet tal-KESE dwar it-"Taxxa fuq it-transazzjonijiet finanzjarji" ĠU C 44, 11.2.2011, p. 81, u dik dwar l-"Istharriġ Annwali dwar it-Tkabbir", ĠU C 132, 3.5.2011, p. 26.

⁽³⁾ Ara l-lista fl-opinjoni tal-KESE l-"Istharriġ Annwali dwar it-Tkabbir"

2.5.1 Dan is-six-pack għall-governanza ekonomika huwa bbażat fuq tliet pilastri:

— It-tishih tal-Patt attwali ta' Stabbiltà u Tkabbir – Il-proċedura ta' deficit eċċessiv tippovdi regoli addizzjonali u iktar stretti sabiex jitnaqqas id-deficit pubbliku u d-dejn pubbliku u titlob lill-Istati Membri li matul l-20 sena li ġejjin iġibu l-livelli attwali ta' dejn tagħhom għal-limitu ta' 60 % stabbilit fit-Trattat ta' Maastricht, irrispettivament miċ-ċirkustanzi taċ-ċiklu kummerċjali. Dan huwa pass proċikliku u jista' jkollu effett hażin fuq it-tkabbir u l-impjeg.

— It-twaqqif ta' "proċedura ta' zbilanċ eċċessiv" – Dan hu proċess ta' politika kompletament ġdid li ser jitwettaq fil-livell Ewropew. L-ghan tal-proċedura huwa li tidentifika u tikkoreġi l-iżbilanċi makroekonomiċi li jstgħu jheddu l-istabbiltà tal-munita unika.

— L-implimentazzjoni tal-Patt ta' Stabbiltà u tal-"proċedura ta' zbilanċ eċċessiv" permezz ta' sanzjonijiet li verament jinhassu: rakkomandazzjonijiet tal-UE għat-titjib tad-deċiżjonijiet ta' politika li jittieħdu fil-livell nazzjonali ilhom jeżistu minn meta ġie ffirmat it-Trattat ta' Maastricht. L-element ġdid, madanakollu, huwa l-fatt li r-rakkomandazzjonijiet issa ser ikunu akkumpanjati minn sanzjonijiet kważi awtomatiċi fuq l-Istati Membri taż-zona tal-euro. Dan qed isir bl-introduzzjoni ta' "votazzjoni ta' maġġoranza bil-maqlub", sors ta' thassib peress li hija proċedura kompletament ġdida li sa issa mhix koperta mit-Trattat. Fi ftit kliem, il-proposta tal-Kummissjoni li timponi sanzjonijiet annwali ta' minn 0,1 sa 0,2 % tal-PDG tal-Istati Membri li ma jsewewx ir-rakkomandazzjonijiet tagħha ser tiġi adottata sakemm il-Kunsill tal-Ministri tal-Finanzi ma jivvotax kontra b'maġġoranza kwalifikata fi żmien għaxar t'ijiem. Dan jintroduci livell għoli ta' awtomatiċità fil-proċess tas-sanzjonijiet u jisforza lill-Istati Membri biex iqisu b'mod serju r-rakkomandazzjonijiet ta' politika li johorġu fil-livell Ewropew.

2.5.2 Fit-23 ta' Novembru 2011, il-Kummissjoni ziedet żewġ regolamenti godda fis-six-pack: l-ewwel wiehed iżid is-sorveljanza tal-Istati Membri li għandhom problemi serji ta' stabbiltà finanzjarja, it-tieni jinvolvi l-monitoraġġ u l-korrezzjonijiet tal-abbozz tal-pjani baġitarji tal-Istati Membri. L-ewwel wiehed ser iwessa', isahha u jtejjeb ir-rakkomandazzjonijiet ta' politika speċifiċi għall-pajjiżi fi programm ta' aġġustament makroekonomiku. Jekk dawn ir-rakkomandazzjonijiet ma jiġux rispettati ser ikun hemm aġġustament tal-hlas li jingħata mill-fondi strutturali u soċjali tal-UE. It-tieni wiehed iżid is-setgħa tal-Kummissjoni fis-supervizzjoni tal-proċeduri baġitarji nazzjonali u jitlob lill-Istati Membri jistabbilixxu regoli numeriči vinkolanti dwar id-deficit baġitarju. Iz-żewġ regolamenti ser iżidu l-pressjoni u jsahhu l-proċiklità interna b'konsegwenzi li nafu x'inhuma.

2.5.3 L-hekk imsejjah Semestru Ewropew, li jkun mifruq fuq perjodu ta' sitt xhur fis-sena, inholoq sabiex jiġu evitati talbiet baġitarji kontradittorji mill-Istati Membri u sabiex tiġi ssorveljata l-implimentazzjoni tal-ghanijiet tal-Istrateġija Ewropa 2020. B'hekk għandu jiġi żgurat li l-Istati Membri jqisu l-ghanijiet

prinċipali tal-UE fiż-żmien opportun fl-ippjanar baġitarju tagħhom u qabel ma ssir il-votazzjoni dwar il-baġit tas-sena ta' wara fil-parlamenti nazzjonali. Il-governanza l-ġdida ser tpoġġi fuq quddiem il-politika ekonomika iżda ser toqgot prinċipalment is-sistemi soċjali billi tisforza lill-Istati Membri, permezz tat-theddida ta' sanzjonijiet (semi)awtomatiċi, li jwettqu ċerti riformi.

3. L-impatti soċjali tar-regoli l-ġodda

3.1 Fir-raba' sena tal-kriżi ekonomika u soċjali, il-prospetti ekonomiċi u tal-impjeg fl-Ewropa qed ikomplu jiddeterjoraw. 23 miljun persuna huma qiegħda u, skont l-aħhar statistiċi ⁽⁴⁾ dwar il-qgħad, f'Settembru 2011 il-qgħad fl-UE 27 u ż-żona tal-euro kien 9,7 % u 10,2 % rispettivament. Dan jindika żieda meta mqabbel mas-sena ta' qabel. Ir-rata ta' qgħad fost iż-żgħażaġħ żdiedet minn 15,5 % għal 21,4 % bejn l-2008 u l-2011, filwaqt li l-inattività żdiedet minn 55,6 % għal 56,9 %. Fil-Greċja u Spanja kważi żaġħżuġh wiehed minn kull tnejn jinsab mingħajr xogħol ⁽⁵⁾. Dan jirrappreżenta iktar minn hames miljun żaġħżuġh li la għandhom impjeg u lanqas mhuma qed isegwu xi tip ta' tahrig. Iż-żieda ta' 1.5 miljun fl-impjegi sa nofs l-2011 għal 1,5 miljun f'it li xejn taffiet it-telf kbir ta' matul il-kriżi meta ntilfu sitt miljun impjeg. Iż-żieda fl-impjeg gejjja prinċipalment minn żieda fil-kuntratti temporanji u impjeg part-time.

3.2 Barra minn hekk it-tbassir ekonomiku juri li r-rati ta' tkabbir mistennija jkomplu neżlin u l-Kummissjoni Ewropea fir-rapport ta' tbassir tal-harifa li ppubblikat reċentement għall-2011-2013 qalet li "l-irkupru tal-ekonomija tal-UE waqaf" u mhux mistenni jitjieb f'dawn il-livelli ta' qgħad ⁽⁶⁾

3.3 Il-kriżi bankarja dinjija mill-2007-2009 wasslet naturalment għall-kriżi attwali tad-dejn sovrani għax il-gvernijiet poġġew riżorsi konsiderevoli biex isalvaw il-banek u għall-garanziji statali li jzommu s-sistema monetarja fil-wiċċ. Sussegwentement, il-livelli medji ta' dejn żdiedu minn 60 għal 80 % tal-PDG u b'hekk tnaqqas b'mod konsiderevoli l-flessibilità biex ikunu jistgħu jahdmu l-istabilizzanti awtomatiċi u l-politiki kontraċikliċi oħra. Dan ifisser li s-suq tax-xogħol u l-politiki soċjali ser iġorru l-piż tal-aġġustament. Fost l-inizjattivi ta' politika Ewropej, il-punt komuni hu li l-paġi ser isiru strument prinċipali ta' aġġustament billi jsir rikors għat-tnaqqis u d-diflazzjoni tagħhom.

3.4 Il-Kumitat jemmen li dan l-iżvilupp jista' jkollu konsegwenzi perikolużi kemm fuq il-benesseri tal-ekonomija ġenerali kif ukoll fuq in-nisġa soċjali tal-Ewropa. Kif enfasizza l-Kumitat tal-Protezzjoni Soċjali fir-rapport tiegħu dwar l-impatti soċjali

tal-kriżi ekonomika, il-miżuri ta' awsterità li għa' gew implimentati jew li huwa pjanat li jiġu implimentati ser ikollhom impatt fuq l-inkluzjoni soċjali għax ser jirriżultaw fi qtugħ tas-servizzi u l-offerti għall-gruppi vulnerabbli pereżempju l-persuni b'diżabilità. Dan ser ikollu impatt negattiv fuq l-aċċess għas-servizzi pubbliċi u l-kwalità tagħhom b'konsegwenzi negattivi għall-persuni u l-intrapriżi ⁽⁷⁾. Ir-rati għoljin ta' interess jagħmluha kważi impossibbli għall-Istati Membri li jnaqqsu d-defiċit baġitarju u d-dejn nazzjonali tagħhom. Il-Greċja, pereżempju, ilha b'eċċess primarju fil-baġit statali mir-rebbiegħa tal-2011, iżda d-defiċit qed ikompli jiżdied minhabba l-piż ta' rati ta' interess inaċċettabbli.

3.5 Il-miżuri ta' awsterità li jheddu l-investimenti soċjali li hemm bżonn ser ikomplu jwasslu għat-triq tan-niżla. Mingħajr sorsi godda ta' tkabbir, it-tnaqqis fl-infiq iġib miegħu żviluppi negattivi fid-dhul tal-baġits, bħal tnaqqis fid-dhul mit-taxxi u żieda fl-ispiza soċjali tal-benefiċċi tal-qgħad. Id-defiċits baġitarji mistennija jkomplu jiżdiedu b'effetti potenzjali diżastrużi fuq is-swieq finanzjarji, li jsewgu mill-qrib it-tendenzi fl-Istati Membri kollha.

3.5.1 Barra minn hekk, il-miżuri ta' awsterità li jnaqqsu d-domanda finali fi Stat Membru wiehed jista' jkollhom effetti diżastrużi f'pajjiżi oħra u dan iwassal għat-triq tan-niżla. Dan jista' jsehħ jew fil-katina ta' valur miżjud fis-suq uniku jew fil-katina kummerċjali tal-prodotti finali. Is-soluzzjoni li jiġu implimentati bosta programmi simultanji ta' awsterità f'bosta pajjiżi ser tkompli tixhet dawl ikrah fuq il-prospetti koroh tat-tkabbir u tista' tohlok ċirku vizzjuż ta' incertezza għall-investment, inkluz l-investment fl-edukazzjoni u t-tahrig, ir-riċerka u l-innovazzjoni, l-impjeg u l-konsum.

3.6 Fil-fehma tal-KESE, it-tnejn u l-implimentazzjoni tal-miżuri tal-governanza tal-UE għandhom jinkludu eżaminazzjoni mill-qrib ta' jekk l-iżviluppi ekonomiċi negattivi fl-Istati Membri u r-regjuni humiex marbuta u sa liema punt mal-iżbilanċi fis-suq, il-proċessi ta' koncentrazzjoni tas-suq u l-abbuż tas-suq minn gruppi kummerċjali kbar. Il-Kumitat iħoss li miżuri effettivi kontra dan, pereżempju miżuri koordinati ta' taxa politika, għandhom jittiehdu fil-livelli kollha u jiġu inkluzi fil-miżuri ta' konsolidazzjoni. Dan għandu jtejjeb il-kompetittività tal-SMEs u fl-istess waqt dik tal-produzzjoni industrijali orjentata lejn l-esportazzjoni u għandu jiġi akkumpanjat mill-miżuri strutturali meħtieġa biex jiżguraw it-tkabbir u l-holqien tal-impjeg.

3.7 Il-Kumitat jiddispaċiħ li l-proċessi ta' politika relatati kollha huma bbażati fuq nuqqas ta' simetrija u jintroduċu preferenza strutturali: ittra tal-Kummissarju Olli Rehn tesprimi l-fehma tal-Kummissjoni dwar l-iżbilanċi fiż-żona tal-euro u tidentifika l-problemi li jista' jikkawża defiċits esterni kbar

⁽⁴⁾ http://epp.eurostat.ec.europa.eu/cache/ITY_PUBLIC/3-31102011-BP/EN/3-31102011-BP-EN.PDF.

⁽⁵⁾ Rapport Kongunt dwar l-impjegi 2011, COM(2011) 815 finali, p. 2 u 4.

⁽⁶⁾ <http://europa.eu/rapid/pressReleasesAction.do?reference=IP/11/1331&format=HTML&aged=0&language=DE&guiLanguage=de>.

⁽⁷⁾ Valutazzjoni kongunta mill-Kumitat tal-Protezzjoni Soċjali u l-Kummissjoni Ewropea, tal-Impatt Soċjali tal-Kriżi Ekonomika u Risposti ta' Politika 2010, p. 9-10.

filwaqt li tqis li bilanċ eċċessiv fuq il-kont kurrenti mhuwiex problema għall-koeżjoni tal-munita unika ⁽⁸⁾. Definizzjoni ġdida tat-termini tal-pożizzjonijiet kompetittivi timplika li l-problema tinsab fost dawk li qed jidhlu f'dejn sabiex jiffinanzjaw id-defiċit estern filwaqt li l-pajjiżi li qed jirreġistraw bilanċi eċċessivi huma mhegga li jkomplu jagħmlu dan.

3.8 Fit-tabella tagħha tal-iżbilanċi makroekonomiċi, il-Kummissjoni qed tiddefinixxi l-indikaturi b'tali mod li l-iżviluppi dinamiċi fejn jidhlu l-pagi fis-setturi ekonomiċi differenti huma immedjatament indikati u skrutinizzati filwaqt li l-Istati Membri li jidhlu għal strategija ta' staġnar tal-pagi sempliċiment jiġu injorati. L-idea hija wkoll li jsir tqabbil "relattiv" fejn l-iżviluppi fl-ispiza tal-pagi jiġu mqabbla mal-kompetituri prinċipali. Dan it-tip ta' tqabbil huwa mehtieg biex jingharaf l-iżvilupp divergenti tal-kompetittività iżda m'għandux iwassal biex iż-żieda fil-pagi titqies awtomatikament bħala negattiva u l-pagi baxxi jew l-iffissar ta' pagi baxxi bħala awtomatikament pożittiva. Minflok, l-iżvilupp tal-produttività u l-inflazzjoni għandhom jintużaw biex jorjentaw iż-żieda fil-pagi u s-salarji.

3.9 Il-Kumitat jesprimi b'mod partikolari t-thassib tiegħu li l-gvernijiet impenjaw ruhhom favur miżuri u mġiba li mhuwiex kapaci jlahhqu magħhom u li huma barra mill-ambitu ta' influwenza tagħhom. Ir-Regolament tal-Parlament Ewropew u tal-Kunsill dwar il-prevenzjoni u l-korrezzjoni tal-iżbilanċi makroekonomiċi għandu mekkanizmu ta' allarm bikri li l-parti prinċipali tiegħu hi tabella ta' indikaturi (Art. 3). Dawn l-indikaturi jiddeskrivu kemm il-limiti minimi kif ukoll massimi tal-iżbilanċi makroekonomiċi interni u esterni li mistennija jniedu l-proċedura ta' żbilanċ eċċessiv. Dawn l-indikaturi jaġixxu b'mod negattiv fuq il-kost ta' unità lavorattiva minkejja l-fatt li dan ġej primarjament minn negozjar kollettiv awtonomu fost l-imsieħba soċjali u ma jaqax taht il-politika ekonomika statali.

3.10 Il-Kumitat għalhekk jemmen li l-imsieħba soċjali għandu jkollhom parti fl-implimentazzjoni tar-Regolament kemm fil-livell taż-żona tal-euro kif ukoll fil-livell nazzjonali. Il-Kumitat jenfasizza li tkun xi tkun il-forma li tiegħu l-istituzzjonalizzazzjoni tal-partecipazzjoni tal-imsieħba soċjali fl-implimentazzjoni, l-awtonomija tal-imsieħba soċjali m'għandhiex tiġi mhedda u l-Konvenzjonijiet 87 u 98 tal-ILO għandhom jiġu rispettati bis-shih. Barra minn hekk, l-osservazzjoni tal-għanijiet ġenerali tal-Unjoni Ewropea, b'mod partikolari l-progress soċjali u l-avvanz fl-armonizzazzjoni tal-politika soċjali tal-UE, għandhom ikunu parti essenzjali minnha u għandhom jitqiesu d-drittijiet soċjali fundamentali li jirriżultaw mill-Karta tad-Drittijiet Fundamental tal-UE (Art. 51 (1)).

3.11 Fi żminijiet ta' diffikultà u bidla ekonomika u soċjali huwa importanti li l-organizzazzjonijiet soċjali jiġu inklużi fil-

proċessi kif ukoll fl-implimentazzjoni ta' miżuri ta' governanza u konsolidazzjoni. Dawn jagħtu kontribut ta' valur fl-oqsma tat-taħriġ u l-prevenzjoni, l-impjeg u l-paċi soċjali miġnija fuq rispettt lejn id-dinjità tal-bniedem u s-solidarjetà soċjali.

4. L-impatt soċjali tal-azzjonijiet fl-Istati Membri

4.1 Il-KESE jinsab imhasseb bil-kbir dwar il-konsegwenzi soċjali tal-kriżi attwali, liema konsegwenzi issa huma vizibbli b'mod ċar f'bosta Stati Membri u jirrakkomanda li r-riformi strutturali li jsiru jippromovu t-tkabbir u l-impjeg. L-iżgurar u l-promozzjoni tad-drittijiet tal-impjegati u d-drittijiet soċjali fundamentali ser ikollhom impatt pożittiv fuq il-produttività ekonomika ġenerali. Jehtieg li bħala prinċipju jiġi żgurat li l-gvernijiet għandhom id-dhul mit-taxxi li jirrikjedu sabiex joperaw tajjeb u li l-evazzjoni tat-taxxa tiġi eradikata b'mod shih.

4.1.1 Il-KESE jinnota bi thassib li qed jiżiedu d-differenzi nazzjonali u reġjonali. Dawn jheddu bil-kbir l-integrazzjoni Ewropea għax għall-ewwel darba qed inaqqsu b'mod sinifikanti l-koeżjoni ekonomika u soċjali li teżisti fl-Unjoni. Fil-passat, żieda fid-disparitajiet soċjali u ekonomiċi dejjem kienet temporanja u marbuta mal-adeżjoni ta' Stati Membri godda.

4.2 Fir-rapport tiegħu "L-impatt soċjali tal-kriżi", il-Kumitat tal-Protezzjoni Soċjali kkonkluda li l-qagħda soċjali ta' parti kbira mill-popolazzjoni, b'mod partikolari taż-żgħażaġh, il-haddiema b'kuntratti temporanji u l-immigranti ddeterjorat minhabba l-kriżi finanzjarja u ekonomika, u fl-Istati Membri l-qiegħda huma wiehed mill-gruppi li jinsabu fl-iktar riskju ta' faqar ⁽⁹⁾. Il-problemi soċjali u l-protesti fil-Greċja, Spanja u bosta Stati Membri oħra huma riżultati ta' dan.

4.3 Anki l-isharriġ reċenti tal-Eurostat 2011 juri li ċ-ċittadini tal-UE huma mħassba dwar dan u jinnota li l-faqar qed ikompli jiżied:

Maġġoranza kbira u li qed tkompli tikber tal-Ewropej huma tal-fehma li l-faqar ser ikompli jiżied. Meta ġew mistoqsija jekk il-faqar żdiedx jew naqasx matul dawn l-aħħar tliet snin, 87 % tal-Ewropej kollha rrispondew li l-faqar żdied. Il-fehma li l-faqar żdied matul dawn l-aħħar tliet snin hija iktar b'saħħitha issa milli kienet fil-harifa 2010. Huma biss 22 % tal-persuni fl-Ewropa li jemmu li qed issir biżżejjed kontra l-faqar ⁽¹⁰⁾.

4.4 Il-KESE jinsab ferm inkwetat li b'riżultat tal-konsegwenzi soċjali tal-ġestjoni tal-kriżi, l-Ewropa ser tkompli tinqasam u b'hekk tiflew l-appoġġ tal-poplu. Jehtieg li l-Ewropa tirbah lura l-fiduċja taċ-ċittadini tagħha.

⁽⁸⁾ Ittra tal-4 ta' Novembru 2011 lil Jan Vincent Rostowski dwar it-trattament tad-defiċit u ta' bilanċi eċċessivi fuq il-kontijiet kurrenti fil-qafas tal-proċedura ta' żbilanċ eċċessiv.

⁽⁹⁾ Ara Aġġornament għall-2010 tal-Valutazzjoni Kongunta mill-Kumitat tal-Protezzjoni Soċjali u l-Kummissjoni Ewropea tal-impatt soċjali tal-kriżi ekonomika u tar-reazzjonijiet ta' politika, 26 ta' Novembru 2010 (16905/10, SOC 793, ECOFIN 786), p. 2.

⁽¹⁰⁾ Eurobarometer Speċjali 377.

4.5 Il-KESE huwa tal-fehma li għandu jsir kolloxx sabiex jiġi żgurati li l-miżuri ta' awsterità ma jzidux ir-riskju tal-faqar. Jehtieg li ssir valutazzjoni effettiva tal-impatt soċjali li tanalizza jekk l-għan li matul dawn l-għaxar snin li għejjin jiġu meghjuna mill-inqas 20 miljun ruh sabiex johorġu mill-faqar u l-eskluzjoni soċjali għadux jista' jintlaħaq fid-dawl ta' ċirkustanzi l-godda u x'miżuri jkun jirrikjedi dan. Iz-żieda fil-faqar għandha wkoll l-antiteżi tagħha li tiegħu l-forma ta' żieda fil-ġid u l-profitti, li f'ċerti Stati Membri tiġi appoggjata minn strateġiji fiskali u baġitarji inadegwati. L-istruttura tal-governanza ekonomika Ewropea u l-implimentazzjoni tas-Semestru Ewropew m'għandhomx iwasslu għal sitwazzjoni fejn ma tintlaħaqx il-mira tat-tnaqqis tal-faqar stabbilita fl-Istrateġija ġenerali Ewropa 2020.

5. Il-bżonn ta' valutazzjonijiet komprensivi tal-impatt soċjali

5.1 Fl-2011 il-KESE għied l-attenzjoni għall-fatt li l-klawżola soċjali orizzontali (HSC, Artikolu 9, TFUE) gabet magħha innovazzjoni fundamentali li tobbliga lill-UE fl-implimentazzjoni tal-politiki tagħha ⁽¹¹⁾.

5.2 B'rabta ma' dan il-KESE diġà għied l-attenzjoni għall-fatt li l-HSC għandha tiġi applikata fl-oqsma l-kbar u l-istruttura kollha tal-governanza soċjali u ekonomika fil-livell tal-UE fil-qafas tal-Istrateġija Ewropa 2020, li l-Kunsill Ewropew lahaq ftehim dwarha fl-2010 ⁽¹²⁾. Dan jiġbor fih ukoll kemm is-Semestru Ewropew u s-six-pack kif ukoll il-Patt Euro Plus u l-pjani ta' salvataġġ.

5.3 Il-KESE jishaq li l-miżuri ta' kontra l-kriżi fl-ebda każ m'għandhom iwasslu għal ksur tad-drittijiet garantiti fil-Karta tad-Drittijiet Fundamentali. Jehtieg li jiġi stabbiliti ukoll liema miżuri jehtieg li jittiehdu fi żmien sena sabiex jiggarantixxu dawn id-drittijiet fundamentali ⁽¹³⁾.

5.4 Il-Kumitat tal-Protezzjoni Soċjali u l-Kummissjoni Ewropea flimkien ikkritikaw il-fatt li s'issa fit kienu l-Istati Membri li wettqu valutazzjoni tal-konsegwenzi soċjali tal-miżuri għat-tishih tal-baġit ⁽¹⁴⁾.

5.5 Il-KESE jishaq li l-valutazzjonijiet tal-konsegwenzi soċjali tal-leġislazzjoni l-ġdida tal-governanza ekonomika huma importanti ħafna. L-UE hadet l-impenn li tippromovi l-inkluzjoni soċjali u dan l-impenn ma rabtitux biss ma' għanijiet kwantitattivi iżda ankratu fit-Trattat billi rabtitu anki ma' drittijiet soċjali fundamentali. Dan jolqot direttament il-kwalità tal-hajja tal-persuni u jehtieg li jiġi kkunsidrat u preżentat f'termini kwalitattivi u kwantitattivi fil-valutazzjoni tal-impatt. Dwar il-leġislazzjoni proposta saru biss valutazzjonijiet tal-impatt sporadiċi

⁽¹¹⁾ Opinjoni tal-KESE dwar "It-tishih tal-koeżjoni tal-UE u tal-koordinazzjoni tal-politika soċjali tal-UE", ĠU C 24, 28.1.2012, p. 29.

⁽¹²⁾ Ibid.

⁽¹³⁾ Opinjoni tal-KESE dwar "Strateġija għall-implimentazzjoni effettiva tal-Karta tad-Drittijiet Fundamentali tal-Unjoni Ewropea", ĠU C 376, 22.12.2011, p. 74.

⁽¹⁴⁾ Ara n-nota 9 fqiegħ il-paġna.

fejn l-impatt soċjali hafna drabi ġie kkunsidrat biss b'mod limitat u barra minn hekk ir-riżultati ta' dawn il-valutazzjonijiet hafna drabi ma ġewx ikkunsidrati ⁽¹⁵⁾.

6. L-Ewropa tehtieg patt dwar l-investment soċjali

6.1 Fid-dawl tal-fatt li s'issa għadha mhix magħrufa n-natura tal-atti diretti u indiretti ta' interferenza fid-drittijiet soċjali, l-istrutturi u l-acquis soċjali, hemm bżonn ta' kunċett ġenerali abbażi tal-valutazzjonijiet soċjali komprensivi u indipendenti li jorbot u jsahħah dawn l-elementi:

6.1.1 Partecipazzjoni f'waqtha u komprensiva tal-imsieħba soċjali fil-miżuri kollha

6.1.1.1 Il-miżuri kollha li ttiehdu u li huma pjanati għall-gejjieni għandhom jiġu implimentati biss wara konsultazzjoni shiha mal-imsieħba soċjali. Dan huwa evidenti fl-Artikolu 152 TFUE. Dan jghodd b'mod partikolari wkoll għall-miżuri ta' awsterità li ġew preżentati bhala semplicitment agġustamenti purament ekonomiċi u baġitarji li madanakollu jimmiraw li jiddeterjoraw il-qasam soċjali. Bhala eżempju tal-partecipazzjoni bżonjuża tal-imsieħba soċjali nistgħu nsemmu t-twaqqif tat-task force tal-UE għall-Greċja. Barra minn hekk l-organizzazzjonijiet soċjali u l-NGOs għandhom jippartecipaw fil-miżuri fiż-żmien stabbilit u b'mod shih.

6.1.2 "Patt dwar l-investment soċjali"

6.1.2.1 B'mod ġenerali l-KESE huwa tal-fehma li mhux possibbli li nohorġu minn kriżi bhal din billi jsir kif sar fil-Greċja u fi Stati Membri oħra, jiġifieri billi nwarbu l-flus, iżda għall-kuntrarju billi nikbru minnha. Fil-qafas tal-governanza ekonomika, il-KESE jissuġġerixxi għalhekk li jsiru investimenti sostenibbli fil-kwalifiki, l-infrastruttura u l-produzzjoni u investimenti fl-ekonomija soċjali, l-intrapriża soċjali ⁽¹⁶⁾ u s-servizzi soċjali.

6.1.2.2 Dan ser jitwettaq permezz ta' patt dwar l-investment soċjali. Il-KESE għalhekk huwa favur it-talba identika ta' Vandebroucke, Hemerijk u Palier. Huwa jqis li l-kompitu prinċipali ta' dan għandu jkun li, fil-livell tal-UE kif ukoll fl-Istati Membri, jingħata appoġġ reċiproku għal investment soċjali fuq perjodu twil u għal miżuri għat-tishih baġitarju fuq perjodu qasir. L-għanijiet stabbiliti fl-Istrateġija Ewropa 2020 jistgħu jservu ta' qafas għal dan. Il-prerekwiżit għal dan huwa li l-patt dwar l-investment soċjali tal-UE jkun ankrat fil-politika baġitarja orjentata lejn it-tkabbir u r-regoli finanzjarji. Dan jimplika li l-monitoraġġ makroekonomiku u baġitarju għid idrid jiġi akkumpanjat minn patt dwar l-investment soċjali ⁽¹⁷⁾.

⁽¹⁵⁾ Skont il-valutazzjoni tal-EAPN 2011.

⁽¹⁶⁾ L-intrapriża soċjali hija parti essenzjali tal-mudell soċjali Ewropew. Il-Kumitat jilqa' l-fatt li l-Kummissjoni introduċiet qafas politiku u pjan ta' azzjoni għall-promozzjoni tal-intrapriża soċjali fl-Ewropa u jqis li l-implimentazzjoni tagħhom kemm fil-livell tal-UE kif ukoll fil-livelli nazzjonali hija importanti. Opinjoni tal-KESE dwar "L-intraprenditorija soċjali u l-intrapriża soċjali", ĠU C 24, 28.1.2012, p. 1.

⁽¹⁷⁾ Vandebroucke, Frank, et al., The EU needs a social investment pact, OSE Nru 5, 2011, p. 5.

Il-Kumitat jinsab inkwetat hafna dwar l-impatt soċjali li ser ikun hemm meta fil-qafas tal-miżuri kontra l-kriżi jinqatgħu b'mod partikolari l-pensjonijiet iż-żgħar. Huwa jitlob lill-Kummissjoni biex tiegħu l-ewwel passi biex tiżviluppa definizzjoni adegwata tal-pensjonijiet fil-livell tal-UE ⁽¹⁸⁾.

6.1.3 Il-holqien ta' sorsi ġodda ta' dhul għall-baġits pubbliċi

6.1.3.1 Il-baġits pubbliċi ma jistgħux jintużaw għal kollox, minn salvataġġ finanzjarju, zieda fin-nefqa fil-qasam tal-benefiċċji soċjali, investimenti innovattivi għall-appoġġ tal-intrapriżi. Huwa essenzjali għall-gvern li jsib sorsi ġodda ta' dhul. Dan irid jiġi akkumpanjat minn zieda fl-effiċjenza u l-pertinenza tal-infiq pubbliku. Il-KESE huwa tal-fehma li t-tishih tal-bażi għat-taxxa tal-Istati Membri tirrikjedi fost elementi oħra l-introduzzjoni ta' taxxa fuq it-tranzazzjonijiet finanzjarji, l-eliminazzjoni tar-rifugi fiskali, it-tnehhija tal-kompetizzjoni fiskali u miżuri kontra l-evazzjoni tat-taxxa. Fl-istess waqt jehtieg li l-kwalità tal-investimenti titpoġġa iktar fiċ-ċentru billi l-Istati Membri jiehdu impenn favur l-investment soċjali u jsaħhu l-baġits tagħhom permezz tat-tkabbir u r-riforma. Barra minn hekk, hemm bżonn li ssir reviżjoni generali tas-sistemi fiskali, b'attenzjoni misthoqqa għall-kwistjoni tal-kontributi tat-tipi differenti ta' dhul u patrimonju ⁽¹⁹⁾.

6.1.4 Il-holqien ta' "pjani ta' salvataġġ soċjali" permezz ta' "governanza soċjali" ekwivalenti

6.1.4.1 Mingħajr "pjani ta' salvataġġ soċjali" (Jean-Claude Juncker) l-istruttura tal-UE mhux ser tkun kompleta u l-Ewropa ser tmur pass lura. L-Ewropa ser ikollha tmur lura għal stat ta' unjoni ekonomika u baġitarja, stat lil hinn mill-impenn favur ekonomija soċjali tas-suq. Il-KESE jwissi kontra dan il-pass.

6.1.4.2 Il-KESE jsejjah għal azzjoni statali responsabbli fil-forma ta' governanza ekonomika u soċjali. Il-konsolidazzjoni fuq perjodu qasir għandha tintrabat b'mod iktar b'saħħtu mal-ghanijiet tal-Istrateġija Ewropa 2020 li ssahħa it-tkabbir inteliġenti, il-koeżjoni soċjali u l-inkluzjoni soċjali.

6.1.4.3 Barra minn hekk l-UE għandha tkompli tiżgura li l-miżuri ta' politika ekonomiċi u baġitarji li jittiehdu jikkonformaw b'mod shih mal-ghanijiet soċjali stabbiliti fil-liġi primarja u mad-drittijiet soċjali fundamentali inkluż b'mod partikolari d-dritt tan-negozjar kollettiv u li jitwettag strajk u li l-acquis soċjali ma jmurx għall-agħar.

6.1.5 Konvenzjoni għal strateġija li tiżgura l-progress soċjali fil-bidliet li mistennija jsiru fit-Trattat

6.1.5.1 Il-KESE jinsisti li għandha tiġi organizzata konvenzjoni. Fid-dawl tal-ammont ta' emendi fuq it-Trattat li jinsabu fuq l-aġenda hemm bżonn kemm ta' dibattitu mifrux kif ukoll ta' legittimazzjoni demokratika. Hekk kif sar fil-każ tal-aħhar konvenzjoni, il-parlamenti nazzjonali, il-Parlament Ewropew, l-imsieħba soċjali u l-KESE ser jiehdu sehem. Fir-rapport interim u l-pjan direzzjonali jehtieg li jiġi żgurati li l-emendi fuq it-Trattat jiġu akkumpanjati mid-dispożizzjonijiet soċjali ekwivalenti u li r-rizultat jiġi inkluż fir-rapport mistenni li jiġi ppubblikat f'Marzu dwar l-implimentazzjoni tal-azzjoni li fuqha ntlaħaq ftehim.

6.1.6 Il-garanzija u l-promozzjoni tal-libertà tan-negozjar kollettiv tal-imsieħba soċjali

6.1.6.1 Il-KESE jishaq fuq il-pożizzjoni tiegħu li l-obbligi tal-Karta tad-Drittijiet Fundamentali japplikaw għall-korpi u l-istituzzjonijiet tal-UE kollha u li għalhekk ir-restrizzjonijiet fuq in-negozjar kollettiv assolutament mhumiex aċċettabbli. Il-Kumitat jitlob lill-Kummissjoni Ewropea li tiegħu azzjoni immedjata f'dan ir-rigward. Hija m'għandha fl-ebda każ tagħti rakkomandazzjonijiet lill-Istati Membri li jimplikaw ksur tal-Karta tad-Drittijiet Fundamentali. Għall-kuntrarju, hija għandha tagħmel kull ma tista' sabiex mhux biss thares id-drittijiet fundamentali iżda anki tippromovihom. Din il-kriżi ser tkun eżami dwar kemm il-kultura tad-drittijiet fundamentali hija tassew ankrata fl-Ewropa ⁽²⁰⁾.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁸⁾ Opinjoni tal-KESE dwar "Il-Green Paper – Lejn sistemi ta' pensjonijiet Ewropej adegwati, sostenibbli u siguri", ĠU C 84, 17.3.2011, p. 38.

⁽¹⁹⁾ Opinjoni tal-KESE dwar "Ir-Riżultati tas-Summit dwar l-Impjiegi" Punt 3.4.2, ĠU C 306, 16.12.2009, p. 70.

⁽²⁰⁾ Ara n-nota 13 fqiegħ il-paġna.

Opinjoni tal-Kumitat Ekonomiku u Soċjali Ewropew dwar “L-ekonomija soċjali fl-Amerika Latina”

(2012/C 143/06)

Relatur: **is-Sur CABRA DE LUNA**

Nhar it-18 ta' Jannar 2011, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

L-ekonomija soċjali fl-Amerika Latina

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-24 ta' Jannar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar 2012), il-Kumitat Ekonomiku u Soċjali Ewropew adotta din l-opinjoni b'141 vot favur, 3 voti kontra u 4 astensjonijiet.

1. Konkluzjonijiet u rakkomandazzjonijiet

1.1 Din l-opinjoni għandha l-għan li tfassal analiżi tal-ekonomija soċjali (ES) tal-Amerika Latina (AL) bhala settur organizzat tas-soċjetà civili li, b'mod ġenerali, kien eskluż mill-attivitajiet ta' kooperazzjoni tal-Unjoni Ewropea (UE). Din l-analiżi qed issir waqt li titqies id-diversità LatinoAmerikana u tirrikonoxxi d-differenzi bejn iż-żewġ reġjuni. Huwa għalhekk li għall-finijiet ta' dan id-dokument ser tintuża l-frażi “ekonomija soċjali u solidali” (ESS), indipendentement minn termini oħra li jistgħu jeżistu diġà.

1.2 Fir-Riżoluzzjoni tagħha 47/90, in-NU ddikjarat l-ewwel Sibb ta' Lulju ta' kull sena bhala l-Jum Internazzjonali tal-Kooperattivi, u fir-Riżoluzzjoni 64/136 iddikjarat l-2012 bhala s-Sena Internazzjonali tal-Kooperattivi. L-Organizzazzjoni Internazzjonali tax-Xogħol (ILO) f'diversi okkażjonijiet (speċjalment fir-Riżoluzzjoni 193 tagħha) għarfet l-aspetti pożittivi tal-kooperattivi u tal-ESS. Il-Fond Monetarju Internazzjonali (FMI) u l-Bank Dinji wkoll esprimew l-interess tagħhom f'dan is-settur. L-UE, min-naħa tagħha, irrikonoxxiet f'diversi okkażjonijiet l-importanza tal-kooperattivi u tal-ES, filwaqt li l-Bank Ewropew tal-Investment (BEI) qed jiehu sehem fi proġetti ma' negozji tal-ESS LatinoAmerikani. L-istess għamlu wkoll il-Mercosur u istituzzjonijiet Latino Amerikani oħrajn f'termini simili. Din l-opinjoni tadotta l-istess pożizzjoni.

1.3 Din l-opinjoni għandha l-għan li thejji l-bażi tal-hidma tal-KESE għall-preparamenti tas-seba' laqgħa tal-organizzazzjonijiet tas-soċjetà civili tal-Unjoni Ewropea u tal-Amerika Latina li ser issir f'Santiago de Chile fl-2012. Qed jiġi propost li, kemm għall-hidmiet preparatorji kif ukoll għal-laqgħa, jiġu mistiedna rappreżentanti tal-ESS tal-Amerika Latina u tal-UE biex jistudjaw il-kontenut ta' din l-opinjoni permezz ta' djalogu kostruttiv. Qed jiġi propost ukoll li din is-seba' laqgħa titkellem dwar ir-riżultati ta' dan id-djalogu. Il-KESE jinnota li l-ESS fl-Amerika Latina ssolvi sitwazzjonijiet gravi ta' inugwaljanza soċjali u ekonomika u ta' vjolazzjoni tad-drittijiet fundamentali. L-ESS hija għodda ċentrali fil-ġlieda favur ix-xogħol diċenti u sabiex tingheleb l-informalità soċjoekonomika, u hija vitali fil-proċessi ta' żvilupp lokali u ta' koeżjoni soċjali. L-ESS thegħġegħ il-pluralità u d-demokrazija ekonomika. Għal din ir-raġuni, jitqies bhala prijorità li jithegħġu dawn il-kapaċitajiet u l-effetti kollha, biex dan

ikun ta' kontribut lejn il-bidla neċessarja tal-mudell ta' produzzjoni.

1.4 Il-koeżistenza u l-kooperazzjoni bejn it-tendenzi differenti tal-ESS tal-Amerika Latina jitqiesu utli hafna. Minn naħa, l-ESS ta' natura aktar intraprenditorjali għandha tithegħġegħ timxi lejn għanijiet ibbażati fuq il-prinċipji tas-solidarjetà u ma tagħtix prijorità liż-żieda fil-benefiċċji, billi tikkontribwixxi aktar għall-kisba tal-benesseri ġenerali. Min-naħa l-oħra, l-ESS b'element qawwi ta' trasformazzjoni soċjopolitika għandha tifhem li l-kumpaniji għandhom ikunu effiċjenti u jagħmlu l-qligħ, bil-holqien ta' netwerks li permezz tagħhom tkun tista' tinzamm il-presenza fis-suq. Għaldaqstant, l-ESS m'għandhiex tkun ibbażata fuq l-ekonomija tal-faqar, anzi għandha tahseb f'tendenzi li qed jinbidlu, billi tghaqqad l-iżvilupp, l-effiċjenza ekonomika u l-ġustizzja soċjali biex jinqerdu l-assimetriji ta' kull tip.

1.5 L-ESS fl-Amerika Latina qed tiltaqa' ma' problemi fundamentali li qed ixekklu l-iżvilupp tagħha: in-nuqqas ta' viżibbiltà soċjali u istituzzjonali hija wahda mill-aktar gravi. In-nuqqas ta' proċessi rigorużi ta' kejl u kwantifikazzjoni ma jgħinx il-problema, u ma jippermettix li jiġu vverifikati d-daqs u l-effetti soċjali imdaqqsin tagħha. Hemm b'żonn urġenti ta' azzjoni aktar rilevanti fit-tfassil ta' statistika approvata internazzjonalment fil-pajjiżi tal-Amerika Latina, bl-involvement tal-organizzazzjonijiet internazzjonali bħal CEPAL, ACI-Américas, Fundibes, Cicopa jew Ciriec. In-nuqqas ta' presenza istituzzjonali tal-organizzazzjonijiet rappreżentattivi tagħha wkoll huwa problema kbira li trid tiġi solvuta billi l-amministrazzjoni pubblika u l-atturi soċjali l-oħra jirrikonoxxu dawn l-organizzazzjonijiet bhala imsieħba fi hdan l-istituzzjonijiet konsultattivi dwar il-politiki soċjali u ekonomiċi. Il-kunsilli ekonomiċi u soċjali u korpi oħrajn ta' partecipazzjoni soċjali huma għodda utli oħra għall-involvement tal-organizzazzjonijiet tal-ESS.

1.6 Hlief għal xi eċċezzjonijiet speċjali, in-nuqqas ta' politiki pubbliċi integrali u partecipattivi fir-rigward tal-ESS huwa ostaklu kbir għall-konsolidazzjoni u l-progress tagħha. Huwa kruċjali li mmorru lil hinn mill-proposti sempliċiment ibbażati fuq għajnuniet ekonomiċi diretti mingħajr kundizzjonijiet u jiġu

promossi azzjonijiet maħsuba biex tissolva l-problema tal-għejjun tal-fondi. Għandhom jiffasslu politiki strutturali ta' interess ġenerali li jinkludu deċiżjonijiet fil-qasam tal-leġislazzjoni, kif ukoll l-iżvilupp tal-edukazzjoni fil-qasam tal-innovazzjoni u t-taħriġ professjonali, anke fil-qasam universitarju. Għandha tissaħħah ukoll il-preżenza tal-ESS fl-iżvilupp tal-protezzjoni soċjali permezz tas-sistemi tas-saħħa mmexxija bis-sehem tal-utenti. Għandhom jissahħu politiki tal-istat ġenwini bil-għan li ma tintilifx il-kontinwità kull darba li jinbidel il-gvern.

1.7 It-trejdjunjins u atturi soċjali oħra, inkluża l-ESS, jistgħu jaħdmu flimkien u jaqdu rwol fundamentali fl-iżvilupp ta' mekkanizmi istituzzjonali biex jiġu miġġielda l-kazijiet ta' irregolaritajiet u frodi marbutin mal-ekonomija informali u haddiema awtonomi foloz. Dan jgħin ukoll biex jiġi żgurat ix-xogħol diċenti u servizzi pubbliċi universali u ta' kwalità, kif ukoll biex jiġu xprunati attivitajiet ta' bini ta' kapacità.

1.8 Il-kunsiderazzjonijiet u l-proposti mressqa f'din l-opinjoni għandhom jiġu inkorporati f'politika ta' kooperazzjoni internazzjonali tal-UE fl-Amerika Latina fil-qasam tal-ESS. Ikun tajjeb li jiffasslu proġetti ta' kooperazzjoni maħsuba biex johlqu intrapriżi vijabbli tal-ESS li jservu ta' aġenti għall-koeżjoni soċjali, l-iżvilupp lokali, il-pluralità, id-demokrazija ekonomika u l-formalizzazzjoni massiva tal-ekonomija u tax-xogħol. L-ESS għandha titqies bhala prijoritarja fil-kooperazzjoni mal-UE bil-għan li tiġi promossa l-konsolidazzjoni tan-netwerks li jservu ta' aġenti fit-tweqqif tal-politiki ta' kooperazzjoni ekonomika u ta' kożvilupp. Il-proġetti ta' kooperazzjoni fil-qasam tal-ESS għandhom iheggu l-koordinazzjoni bejn l-atturi u n-netwerks tagħha, billi tiġi evitata l-fragmentazzjoni u d-dupplikazzjoni: huwa fundamentali li jitwaqqfu inizjattivi aktar internazzjonali u strateġiċi.

1.9 Min-naħa l-oħra, hemm bżonn ukoll li f'dawn iż-żminijiet ta' kriżi globali jissahħu r-relazzjonijiet intraprenditorjali u kummerċjali bejn l-ESS tal-UE u tal-Amerika Latina. L-esperjenzi ta' prattika tajbin tal-ESS tal-Amerika Latina jistgħu jservu ta' eżempji ta' min isegwihom. Hemm bżonn partikolarment importanti li l-ftehimiet kummerċjali li jiġu ffirmati mal-pajjiżi tal-Amerika Latina jheggu l-iżvilupp tal-intrapriżi żgħar u ta' daqs medju u tal-mikrointrapriżi u, speċifikament, tal-ESS.

2. L-ekonomija soċjali fl-Amerika Latina

2.1 Kuncett f'żewġ partijiet

2.1.1 L-approċċ adottat f'din l-opinjoni fir-rigward tal-ESS fl-Amerika Latina jistrieħ fuq żewġ premissi inevitabbli: minn naħa, id-differenzi li jeżistu bejn ir-realtajiet soċjali tal-UE u dawk tal-Amerika Latina. U min-naħa l-oħra, il-fatt li l-Amerika Latina mhijiex omogena. Għaldaqstant, din l-analiżi hija bbażata fuq l-ikbar rispetti ta' din id-diversità. Hija għandha wkoll l-għan li ssib punti komuni li jistgħu jwasslu għal kooperazzjoni fuq termini uguali u billi jitqies it-tibdil li qed iseħh f'dawn iż-żewġ reġjuni⁽¹⁾.

2.1.2 Fl-Amerika Latina jintużaw l-aktar it-termini "ekonomija soċjali" u "ekonomija solidali". Din tal-aħħar hija aktar mifruxa iżda tista' twassal għal nuqqas ta' qbil dwar it-tifsira tagħha (pereżempju il-kuncett ta' "ekonomija popolari"). Fl-Ewropa, infirex l-użu tat-terminu ES. Dan jirreferi għal kuncett b'konnotazzjonijiet li bla dubju huma intraprenditorjali, li jintiseg fis-sistema bhala mod alternattiv u distint kif isiru l-affarijiet u li ma jqisx il-"qligh" bhala problema fiha nnifisha. F'dan ir-rigward, l-element kruċjali huwa l-mod ta' kif jitqassam iż-żejjed miksub peress li l-attivitajiet intraprenditorjali tal-ES jridu jkunu kompetittivi u jiġġeneraw il-qligh. Fl-UE, it-terminu ES u t-tifsira li jingħatalu kisbu kunsens mifruq⁽²⁾, filwaqt li fl-Amerika Latina għad hemm varjetà ta' interpretazzjonijiet.

2.1.3 F'dawn l-aħħar snin, l-aktar minhabba t-tibdil politiku u ekonomiku li sehħ fl-Amerika Latina, infirex l-użu ta' "ekonomija soċjali u solidali" (ESS) biex issir referenza għal dan is-settur⁽³⁾. Għalhekk ahna nipproponu li jintuża dan it-terminu b'raba mal-Amerika Latina.

2.1.4 Bhala l-ewwel element jista' jiġi indikat li l-ESS kollha kemm hi hija magħmula minn korpi ta' natura privata, stabbiliti bil-għan li jiġu ssodisfati l-htigijiet personali u soċjali u mhux li jinqdew l-investituri ta' kapital. Fl-Amerika Latina, is-sitwazzjoni tal-ESS tvarja minn pajjiż għall-iehor, minkejja li hemm ċerti mudelli komuni li johlqu ċar fil-pajjiżi kollha. Għandu mnejn li dawn l-elementi komuni jgħinu biex tingħata interpretazzjoni aktar inklużiva tal-kuncett. Fl-Amerika Latina, l-ESS hija bażikament magħmula minn kooperattivi, assocjazzjonijiet mutwali, fondazzjonijiet, assocjazzjonijiet, kooperattivi tax-xogħol, organizzazzjonijiet ta' solidarjetà soċjali, gruppi ċivili u mikrointrapriżi ta' tipi differenti. Dawn l-intrapriżi u l-korpi huma bbażati fis-solidarjetà u r-responsabbiltà soċjali. Il-biċċa l-kbira fosthom huma attivi fis-suq, iżda jiġri li johlqu ċerti swieq speċjali (kummerċ ġust) fejn jiġu applikati prinċipji differenti minn dak tal-kompetizzjoni.

2.1.5 L-organizzazzjonijiet u l-intrapriżi tal-ESS għandhom karatteristiċi differenti mill-intrapriżi pubbliċi u privati ta' kapital, iżda dawn ukoll jiproduċu prodotti u servizzi. Għaldaqstant, l-intrapriżi tal-ESS mhumiex biss jew qabel kolloxx korpi karitattivi jew mingħajr għan ta' qligh: il-profitti huma meħtieġa. Il-kwistjoni essenzjali hija dwar il-mod kif jitqassam il-qligh tal-attività li ma jitkejjilx biss f'termini ta' flus u tal-vantaġġi miksuba għall-membri u l-ambjent tal-madwar, iżda wkoll f'termini ta' valur soċjali miżjud.

⁽²⁾ L-opinjoni CESE INT/447 dwar "Forum differenti ta' intrapriża", ĠU C 318, 23.12.2009, p. 22-28; ir-rapport tas-Sinjura Toia "INI/2250/2008"; l-opinjoni tal-KESE dwar il-promozzjoni tal-kooperattivi fl-Ewropa (mhux disponibbli bil-Malti) (GU C 234 tat-22.9.2005); l-opinjoni tal-KESE dwar l-ekonomija soċjali u s-suq uniku (mhux disponibbli bil-Malti) (GU C 117 tas-26.4.2000). F'dan is-sens, il-liġijiet Spanjoli u Portugiżi reċenti dwar l-ekonomija soċjali tal-2011, kif ukoll standards oħra tal-Istati Membri li jirregolaw korpi tal-ESS.

⁽³⁾ Pereżempju l-ILO tuża dan it-terminu fid-dokument ta' hidma reċenti li hareġ fl-2010 mfassal miċ-ċentru internazzjonali tat-taħriġ (ITC-ILO), bl-isem ta' "Social and solidarity economy: building a common understanding" (Economija soċjali u solidali: nibnu fehim komuni).

⁽¹⁾ Dokument COM(2009)/647 dwar l-Istrateġija UE 2020. ĠU C 347, 18.12.2010, p. 48-54, Opinjoni dwar "L-aspetti soċjoekonomiċi fir-relazzjonijiet bejn l-UE u l-Amerika Latina".

2.2 Dimensjonijiet u kejl

2.2.1 Wahda mill-ikbar problemi li jxekklu l-iżvilupp tal-ESS fl-Amerika Latina hija d-diffikultà li tinghata struttura lill-informazzjoni dwar is-settur, u dan iżid in-nuqqas ta' viżibbiltà soċjali. Hemm bżonn ta' gharfien, u mhux biss ta' tbassir, tal-impatt reali tal-ESS. Dan in-nuqqas ta' kejl jagħmilha diffiċli li titwassal l-importanza soċjali reali tagħha u d-differenza paragonabbli meta mqabbla ma' tipi oħra ta' intrapriżi f'termini tal-impatt tal-azzjonijiet ekonomiċi, soċjali u solidali tagħha. L-Ewropa titlob l-istess affarijiet għal dan is-settur: rikonossiment statistiku, holqien ta' reġistri pubbliċi affidabbli u kontijiet satel- liti għal kull settur istituzzjonali jew qasam ta' attività, sabiex tinkiseb aktar viżibbiltà⁽⁴⁾.

2.3 Organizzazzjonijiet tal-ESS

2.3.1 L-istess bħal f'bosta pajjiżi tal-UE, fl-Amerika Latina wkoll hemm bżonn li jiġi solvut b'urgenza n-nuqqas ta' rappreżentanza suffiċjentament ikkonsolidata, integrata u effikaċi tal-ESS. Minkejja l-progress li sar f'dawn l-aħħar snin, l-istrutturi rappreżentattivi tal-kategoriji differenti tal-ESS għad iridu jiġu integrati skont kriterji f'forma ta' piramida, minn isfel għal fuq, b'mod settorjali u territorjali, billi jiġu evitati l-frammentazzjoni, il-kompetizzjoni bejniethom u l-korporattizmu. Il-fatt li dawn l-organizzazzjonijiet huma qrib hafna tal-awtoritajiet lokali u reġjonali jiffaċilita l-kunsiderazzjoni tagħhom bħala punti ta' utilità soċjali u innovazzjoni, mogħnija bil-hila neċessarja biex jiffaċċjaw il-problemi soċjoekonomiċi ewlenin.

2.3.2 Meta l-organizzazzjonijiet tal-ESS⁽⁵⁾ jirnexxihom jiksibu r-rikonossiment li jeħtieġu biex jiksibu kapacità reali għad-djalogu u n-negożjar, dawn isahhu l-ambitu ta' influwenza tagħhom biex jilhqnu sinerġiji f'termini ta' tishih tal-kapaċitajiet, effikaċja intraprenditorjali, responsabbiltà soċjali tal-intrapriżi, mudelli godda ta' ġestjoni, għieda kontra l-prattiki hżiena, u fl-aħħar mill-aħħar, impatt ikbar fuq is-sistema ekonomika.

⁽⁴⁾ Ma jeżistux statistiċi eżatti għall-Amerika Latina, iżda skont l-istudji li saru minn Fundibes sal-2009, wiehed jista' jikkalkula, bejn wiehed u iehor u b'mod provviżorju, li jeżistu aktar minn 700 000 organizzazzjoni tal-ESS u li dawn għandhom madwar 14-il miljun membru. Barra minn hekk, il-firxa tas-settur informali tal-ekonomija mar-reġjun kollu tagħmel estremament diffiċli l-kwantifikazzjoni ġenerali bl-eżatt jew saħansitra bejn wiehed u iehor tal-ESS. Min-naħa tagħha, l-ICA tikkalkula li l-Amerika Latina hija r-reġjun li jirreġistra "l-aktar tkabbir rapidu" f'termini ta' kooperattivi godda u ta' membri (2009). L-Inacoop fl-Urugwaj tipprovdix xi cifri għall-2008: 1 164 kooperattiva, 907 698 membru attiv, bi produzzjoni annwali ta' 1 708 miljun dollaru (3,2% tal-produzzjoni totali), 27 449 haddiem. Fl-2008 ukoll, fl-Argentina: 12 760 kooperattiva b'9 392 713-il membru; soċjetajiet mutwali 4 166 b'4 997 067 membru; haddiema 289 460 (sors: INAES). iċ-Ċili: 1 152 kooperattiva b'1 178 688 membru; soċjetajiet mutwali: 536 (sors: Fundibes). il-Kolombja: 8 533 kooperattiva b'139 703 membru; soċjetajiet mutwali: 273 b'4 758 membru (sors: Confecoop). il-Gwatemala: 841 kooperattiva b'1 225 359 membru (sors: varji). il-Paragwaj: 453 kooperattiva b'1 110 000 membru (sors: Fundibes). Għall-Brażil ara n-nota ta' qiegħ il-paġna 9. Hemm ukoll studji li juru kemm baqgħet soda l-ESS fi żmien il-kriżi iżda din l-informazzjoni u dawn l-istimi huma aktar intuwitivi u approssimattivi milli verifikabbli.

⁽⁵⁾ Eżempji ta' entitajiet rappreżentattivi: Confecoop (Kolombja), Conacoop (Kosta Rika), Confecoop (Gwatemala), Conpacoop (Paragwaj), Konfederazzjoni tal-kooperattivi tal-Honduras, OCB (Brażil), Conacoop (Repubblika Dominikana), Cudecoop (Urugwaj), Kunsill Messikan tal-Intrapriżi tal-Ekonomija Soċjali u Cosucoop (Messiku). Fil-livell internazzjonali: ACI-América, Cicopa u oħrajn.

2.4 Politiki pubbliċi

2.4.1 Wahda mill-hidmijiet li l-ESS għad trid issolvi hija l-mod kif jiġu konklużi ftehimiet u alleanzi mas-setgħat pubbliċi abbażi ta' rispett reċiproku u indipendenza. Għaldaqstant, il-politiki pubbliċi huma wahda mit-thassib u l-oġettivi prijoritarji tal-ESS fl-Amerika Latina. Il-politiki li huma fundamentalmment imsejsa fuq għajnuniet ekonomiċi diretti mingħajr kundizzjonijiet huma sorsi imprevedibbli u li ma jistgħux jiġu kkontrollati, li maż-żmien jistgħu jsiru strument ta' pressjoni u manipulazzjoni. Il-politiki purament palljattivi jew ta' għajnunja jheggu l-prattiki hżiena.

2.4.2 Hemm bżonn jiġu promossi l-politiki integrali u parteċipattivi konformi mal-għanijiet ewlenin tal-ESS u tal-gvernijiet b'interess fil-hila tal-ESS li timmobilizza r-riżorsi tal-komunità fis-suq sabiex jinkisbu benefiċċji ġenerali minn soluzzjonijiet innovattivi għal problemi kumplessi. L-amministrazzjonijiet pubbliċi u l-organizzazzjonijiet tal-ESS bla dubju għandhom l-istess oġettivi soċjali biex iwiegħu għall-htigijiet urġenti tan-nies.⁽⁶⁾

2.4.3 Għall-ESS, l-aċċess għall-finanzjament jikkostitwixxi problema endemika li twaqqaf radikalmment l-iżvilupp tagħha. L-ESS tgħix prinċipalmment mill-kontribuzzjonijiet tal-membri u l-promoturi tagħha u mhux mill-kapital spekulattiv ta' terzi. Fl-istess hin, hija tifrex Prattiki li jibbenefikaw l-interess ġenerali. Ġeneralment, l-azzjoni pubblika hija skarsa u insuffiċjenti fir-rigward tal-kisba ta' mezzi ta' finanzjament regolari permezz ta' riformi legali u miżuri makroekonomiċi adegwati għall-ESS. Hemm bżonn ta' politiki tal-Istat li jinkludu lill-ESS fl-ippjanar ġenerali tal-ekonomija, politiki ta' finanzjament tal-industrija biex jinkiseb kapital għdid, zieda fil-fondi ta' kapital ta' riskju, fondi għas-sehem ekonomiku tal-haddiema u l-membri, appoġġ għall-holqien ta' gruppi intraprenditorjali u thegġiġ tas-sehem tal-ESS fl-akkwist pubbliku. Hemm bżonn urġenti li l-miżuri li huma ta' ostaklu mhux ġustifikat għall-iżvilupp tal-korpi finanzjarji proprji tal-ESS, bħall-banek etici u l-mikrofinanzjament, jiġu riformulati.

2.4.4 Il-biċċa l-kbira tal-Istati Membri jeħtieġu linji ċari ta' azzjoni politika għat-thejjija ta' programmi kkoordinati fil-livelli, kompetenzi u strutturi amministrattivi differenti tagħhom, sabiex l-ESS tiġi istituzzjonalizzata u tinghata trattament inter-settorjali. Il-proċeduri amministrattivi mhumiex flessibbli biżżejjed u m'hemmx biżżejjed armonizzazzjoni statali u soprannazzjonali tal-linji ewlenin dwar il-promozzjoni u l-appoġġ tal-ESS. Hemm nuqqas ta' politiki pubbliċi maħsuba biex tiġi evitata l-qerda tal-intrapriżi soċjali żgħar u tan-nisġa tal-produzzjoni lokali u solidali, kif ukoll ta' politiki ta' tahrig professjonali u

⁽⁶⁾ Istituzzjonijiet pubbliċi għall-ESS: Infocoop (Kosta Rika), Dansocial (Kolombja), Incoop (Paragwaj), INAES (Argentina), Senaes (Brażil), Inacoop (Urugwaj) jew Insafocoop (El Salvador).

tal-ġestjoni tal-intraprizi, b'mod partikolari fil-livell municiपालi (7), u ta' politiki ta' aġġustament tal-oqfsa regolatorji għall-forom differenti tal-ESS. Jaqbel li nsemmu b'mod partikolari l-htieġa li jiġu implimentati politiki pubbliċi dwar l-edukazzjoni (Rakkomandazzjoni tal-ILO 193 tal-2002) għall-ESS. L-amministrazzjoni pubblika, inklużi l-universitajiet, u l-ESS għadhom m'għamlux biżżejjed sforz biex jaħdmu flimkien.

2.5 L-iżvilupp ekonomiku fl-Amerika Latina u r-rwol tal-ESS

2.5.1 Żvilupp u tkabbir ekonomiku ekwu

2.5.1.1 L-Amerika Latina għaddejja minn żvilupp makroekonomiku favorevoli f'termini ta' tkabbir konvenzjonali, iżda xorta wahda b'differenzi bejn il-pajjiżi. Madankollu, dan it-tkabbir qed isehh frealtà soċjali mmarkata minn inugwaljanzi kbar: qgħad massiv u li mhux qed jiċcaqlaq f'ċerti setturi soċjali, prekarjetà tal-impjeg ġeneralizzata u rqajja' ta' esklużjoni soċjali u ta' faqar. Madankollu, il-valorizzazzjoni mill-ġdid ta' "stat proattiv" konxju minn din id-duwalità soċjali mhux sostenibbli jidher li qed thegġeg tkabbir aktar ekwu (8) u li jirrispetta l-ambjent.

2.5.1.2 Il-kontribut ta' ESS kkonsolidata fl-Amerika Latina għall-ġestjoni tal-iżvilupp hija bbażata fuq is-soluzzjoni ta' sitwazzjonijiet gravi ta' faqar, inugwaljanza, esklużjoni, ekonomija informali, esplojtazzjoni tal-bniedem, nuqqas ta' koeżjoni soċjali u delokalizzazzjoni tal-intraprizi u fl-aħħar mill-aħħar fuq tqassim aktar ekwu tad-dħul u tar-rikkezzi, b'kontribut għall-bidla neċessarja tal-mudell ta' produzzjoni. Huwa hawnhekk li tidhol l-ESS, billi tipprovd servizzi ta' benesseri soċjali u, meta mqabbla ma' setturi oħrajn, toffri vantaġġi komparattivi ta' effikaċja fl-allokkazzjoni u l-produzzjoni ta' oġġetti u servizzi soċjali preferenzjali. Il-kapaċità tagħha li tkopri setturi kbar tal-popolazzjoni, f'territorji normalment 'il bogħod miċ-ċentri ta' poter u ċ-ċentri ekonomiċi, ipogġiha f'pożizzjoni ideali biex twettaq żvilupp aktar ekwu.

2.5.2 L-ekonomija informali u d-drittijiet soċjali

2.5.2.1 L-ekonomija informali hija fenomenu mifruħ hafna fl-Amerika Latina, li jinstab ukoll f'ċerti zoni tal-UE (ekonomija informali), u hija kkaratterizzata mill-iżvilupp ta' attivitajiet professjonali jew ekonomiċi li parzjalment jew kompletament ma jkollhomx protezzjoni soċjali u ma jirrispettawx il-leġislaż-

joni applikabbli. Il-qgħad, in-nuqqas ta' impjeg u l-kundizzjonijiet hżiena tax-xogħol imorru kontra d-dikjarazzjonijiet tal-ILO dwar ix-xogħol decenti (9). Din hija problema serja. Ġiet innutata rabta diretta bejn l-impjeg informali jew in-nuqqas ta' impjeg u l-indiċi ta' faqar, li huwa endemiku fost in-nisa, iż-żgħażaġh, il-popolazzjonijiet indiġeni jew il-persuni ta' oriġini Afrikana u l-persuni b'diżabbiltà, kemm f'termini ta' xogħol informali kif ukoll ta' ugwaljanza fil-pagi u t-trattament. Iżda, flimkien ma' atturi oħra, l-ESS hija għodda effikaċi għall-ġlieda kontra l-ekonomija informali, u dan għaliex hija tolqot intraprizi u persuni li jaħdmu legalment u għandhom protezzjoni soċjali. Hija sservi wkoll biex jiġi evitat li jinbtu Prattiki li jippromovu l-esternalizzazzjoni tas-servizzi pubbliċi għall-interess proprju, mingħajr garanziji ta' prestazzjoni u nuqqas fil-kwalità għad-detriment tal-protezzjoni soċjali tal-benefiċjarji. It-trejdjunjins u atturi soċjali oħra, inkluża l-ESS, jistgħu jaħdmu flimkien u jaqdu rwol fundamentali fl-iżvilupp ta' mekkanizmi istituzzjonali biex jiġu miġġielda każijiet ta' irregolaritajiet u frodi marbutin mal-ekonomija informali u haddiema awtonomi foloz. Dan jgħin ukoll biex jiġi żgurat xogħol diċenti u servizzi pubbliċi universali u ta' kwalità, kif ukoll biex jiġu xprunati attivitajiet ta' bini ta' kapaċità.

2.5.2.2 L-ILO tagħraf ir-rwol tal-ESS għax fost il-valuri u l-prinċipji li fuqhom huma bbażati l-intraprizi tal-ekonomija soċjali hemm ir-rispett tal-prinċipji u tad-drittijiet fundamentali tax-xogħol (10). F'dan is-sens, l-ESS uriet il-hila tagħha li twessa' s-servizzi ta' protezzjoni soċjali għall-persuni u l-konsumaturi li mhumiex protetti minn sistemi fiskali ta' sigurtà soċjali, u dan jgħin biex jitrangaw l-izbilanci tas-suq tax-xogħol u biex jiġi żgurat it-trattament ugwali.

2.5.2.3 Jeżistu għadd ta' gruppi informali ta' haddiema indipendenti fl-ESS li m'għandhomx il-possibbiltà jiksbu tahrig professjonali, fondi jew rikonoxximent uffiċjali. L-eżistenza ta' rabtiet ibbażati fuq ir-reciproċità u l-fiducja bejn produtture jew artigjani żgħar tista' twassal għal proċess ta' formalizzazzjoni bl-intermedjarju tal-intraprizi tal-ESS peress li l-produtture mhux raggruppati, pereżempju, m'għandhom tista' tgħid l-ebda mezz biex jaċċessaw is-suq uffiċjali. Għandha tissahhah ukoll il-preżenza tal-ESS fl-iżvilupp tal-protezzjoni soċjali permezz ta' sistemi tas-sahha mmexxija bis-sehem tal-utenti. Huwa kruċjali li tiġi eliminata l-ekonomija informali li tista' teżisti fi hdan l-ESS innifisha.

(7) Fuq l-istess linji ta' dak li ġie indikat għall-SMEs fl-opinjoni CESE REX/180 (15.02.2006), ĠU C 88, 11.4.2006, p. 85–93, dwar "Ir-relazzjonijiet UE-Messiku" (mhux disponibbli bil-Malti).

(8) Skont id-data tas-CEPAL, aktar minn nofs il-popolazzjoni (350 miljun persuna) jgħixu taħt il-livell ta' faqar u 22 miljun tifel u tifla jridu jaħdmu biex jgħixu. Ta' min ifaħħar il-miżuri adottati f'dawn l-aħħar għaxar snin mill-gvern Brażiljan li permezz tagħhom miljuni ta' persuni setgħu johorġu minn sitwazzjoni ta' faqar estrem. L-ESS tal-Brażil ikkontribwixxiet għal dawn il-kisbiet permezz tas-Senaes u tal-istrategija tal-mexxej tagħha l-Professor Paul Singer. Kif qal hu stess dan l-aħħar, l-ESS teħtieġ aktar flus, suq akbar u li n-nies isiru jafu aktar dwarha.

(9) Skont il-Mappa tal-Ekonomija Solidali tal-Brażil, terz tat-22 000 intrapriza ta' dan il-pajjiż huma informali (www.fbcs.org.br). Ara wkoll l-opinjoni tal-KESE REX/232, ĠU C 256, 27.10.2007, p. 138–143, dwar ir-"Relazzjonijiet bejn l-UE u l-Amerika Centrali", l-opinjoni tal-KESE SOC/250, ĠU C 93, 27.4.2007, p. 38–41, "Xogħol decenti għal kulhadd" (mhux disponibbli bil-Malti) u d-dokument ta' hidma tat-12.10.2009 dwar l-istrategija għaž-żamma u l-holqien tax-xogħol in ġenerali, u għaž-żgħażaġh u n-nisa b'mod partikolari (mhux disponibbli bil-Malti) tal-Assemblea Parlamentari Ewro-Amerika Latina.

(10) Dokument ta' hidma 2011 "Economía social y solidaria: nuestro camino común hacia el Trabajo Decente" ("Ekonomija soċjali u solidali: it-triq komuni lejn xogħol decenti") li jinstab fuq <http://socialeconomy.itcilo.org/en/2011-readers>. Dan id-dokument serva wkoll ta' referenza għall-punt 3.2 ta' din l-opinjoni.

2.5.3 Żvilupp lokali u koeżjoni soċjali

2.5.3.1 Huwa fundamentali li jiġi ppjanat l-istabbiliment ta' parametri minimi ta' koeżjoni soċjali għal kull approċċ għall-iżvilupp⁽¹¹⁾. Is-setgħat lokali qed jindunaw bl-importanza li jappoġġaw lill-intraprendituri tal-ESS biex jagħtu haġja mill-ġdid lill-komunitajiet rurali u urbani. Dawn l-intrapriżi jgħolqu impjiegi lokali u l-qligh tagħhom jiċċirkola fil-livell lokali biex jiġi akkumulat għal finijiet ta' investment mill-ġdid fl-istess territorju. Il-kontroll lokali tal-investimenti, tal-oġġetti u tas-servizzi, kif ukoll iċ-ċirkolazzjoni tal-qligh fi hdan l-ekonomija lokali u reġjonali jggarantixxu għalhekk proċessi primarji ta' koeżjoni soċjali, u jgħolqu stabbiltà ekonomika.

2.5.3.2 L-ESS turi l-kapaċità tagħha li tohloq u testendi l-kultura u n-nisġa intraprenditorjali kif ukoll li torbot l-attività ekonomika mal-htigijiet tal-produzzjoni lokali. L-ESS tixpruna proċessi ta' żvilupp endoġenu fiż-żoni rurali, ta' rinnovazzjoni ta' żoni urbani mitluqin u tagħti haġja mill-ġdid lil żoni industrijali li sejrjn lura, biex b'hekk jittaffew żbilanci reġjonali serji mingħajr ma jiġi segwit mudell wiehed għall-iżvilupp lokali, iżda biex ikun jista' jkun hemm koeżistenza ta' approċċi differenti skont il-bżonnijiet soċjali u ekonomiċi tar-reġjuni.

2.5.3.3 L-ESS tgħin l-awtonomija territorjali billi tagħti importanza partikolari lis-soċjetà ċivili fl-istabbiliment tal-mudell ta' żvilupp taż-żona u l-kontroll tal-evoluzzjoni tal-proċessi ta' tkabbir u tar-riforma strutturali. Il-kooperattivi agrikoli huma l-muftieħ ta' dan il-proċess. Il-politiki ta' koeżjoni soċjali għandhom jiffukaw fuq il-livell lokali (rurali u urban) sabiex jggarantixxu s-servizzi soċjali bażiċi, l-infrastrutturi u l-edukazzjoni. L-ESS hija indispensabbli f'dan ir-rigward.

2.5.4 Pluralità u demokrazija ekonomika

2.5.4.1 L-ESS mhijiex settur marġinali iżda element istituzzjonali tas-sistema ekonomika li jeżisti flimkien mas-setturi pubbliċi u privati ta' kapital. Dan jippermettilha tistabbilixxi pluralità ekonomika biex isservi ta' kontrapiz għaż-żewġ setturi l-oħra. L-ESS tikkontribwixxi għall-iżvilupp sostenibbli, tippromovi spirtu ta' assoċjazzjoni u tiżgura l-ugwaljanza permezz ta' sistemi ta' promozzjoni edukattiva. Hija essenzjali biex tinkiseb l-istabbiltà soċjali, is-sostenibbiltà tat-tkabbir ekonomiku, it-tqassim mill-ġdid tad-dhul u t-twettiq ta' alternattivi ekonomiċi.

(11) Fost għadd kbir ta' dokumenti oħra, ara: KESE: is-6 laqgħa tas-soċjetà ċivili UE-AL tal-2010. Dokumenti ta' hidma tas-CEPAL tas-Summit Latino-Amerikan tal-Kaprijiet ta' Stat u ta' gvern f'Santiago de Chile fl-2007. CESE REX/257, ĠU C 100, 30.4.2009, p. 93–99, dwar "Ir-relazzjonijiet bejn l-UE u l-Brazil". CESE REX/232, ĠU C 256, 27.10.2007, p. 138–143, dwar "Relazzjonijiet bejn l-UE u l-Amerika Ċentrali". CESE: Ftehim ta' Assoċjazzjoni UE-Amerika Latina Ċentrali. Summit ta' Guadalajara UE-Amerika Latina. KESE: ir-4 laqgħa tal-organizzazzjonijiet tas-soċjetà ċivili organizzata UE-Amerika Latina u l-Karibew tal-2006. CESE REX/210, ĠU C 309, 16.12.2006, p. 81–90, dwar "Relazzjonijiet bejn l-UE u l-komunità andina" (mhux disponibbli bil-Malti). CESE REX/180, ĠU C 88, 11.4.2006, p. 85–93, dwar "Ir-relazzjonijiet bejn l-UE u l-Messiku" (mhux disponibbli bil-Malti). CESE REX/135, ĠU C 110, 30.4.2004, p. 40–54, dwar "Ftehim ta' Kummerc Hieles fl-Ameriki" (mhux disponibbli bil-Malti). CESE REX/13 (ĠU C 169 tas-16.6.1999) (mhux disponibbli bil-Malti). Ta' rilevanza speċjali CESE REX/152, ĠU C 110, 30.4.2004, p. 55–71, dwar "Il-koeżjoni soċjali fl-Amerika Latina u l-Karibew" (mhux disponibbli bil-Malti).

2.5.4.2 Il-mod kif taħdem l-ESS, imsejsa fuq il-prinċipju tad-demokrazija u tal-partecipazzjoni tal-persuni fit-teħid tad-deċiżjonijiet dwar il-proċessi ekonomiċi huwa tagħlima permanenti fil-qasam tad-demokrazija u taċ-ċittadinanza. L-ESS tohloq spirtu soċjali u l-hila tagħha li tikkontribwixxi b'suċċess għas-soluzzjoni ta' kunflitti, għall-paċi u għall-ġustizzja soċjali tagħmilha element li ma jistax jittidhlu postu fis-sistema ekonomika u soċjali tal-Amerika Latina. Hemm bżonn li din il-hila tiġi promossa.

3. Kooperazzjoni internazzjonali fil-qasam tal-ESS

3.1 Htieġa għall-kooperazzjoni

3.1.1 L-ESS tistrieħ fuq prinċipji u Prattiki komuni kemm għall-UE kif ukoll għall-Amerika Latina. Għaldaqstant, dawn il-punti komuni jistgħu jhegġu l-kooperazzjoni bejn iż-żewġ reġjuni, kemm fl-iżvilupp sostenibbli kif ukoll fl-iskambji kummerċjali u intraprenditorjali.

3.1.2 Billi jtenni dak li qal diġà fl-imghoddi, il-KESE jishaq fuq il-bżonn li l-ftehimiet kummerċjali li jiġu ffirmati mal-pajjiżi tal-Amerika Latina jhegġu l-iżvilupp tan-negozji ż-żgħar u ta' daqs medju, tal-mikrointrapriżi u, b'mod konkret, tal-ESS⁽¹²⁾.

3.2 Netwerks

3.2.1 In-netwerks magħmulin minn korpi rappreżentattivi tal-ESS, intrapriżi soċjali, u ċentri ta' informazzjoni, ta' kwantifikazzjoni u innovazzjoni u ta' taħriġ universitarju jistgħu jgħolqu pjattaformi li jikkontribwixxu biex jingħelbu l-isfidi l-kbar identifikati. L-UE tista' tkun partikolarment utli fit-twettiq ta' dawn l-oġġettivi, iżda l-miżuri m'għandhomx jimmiraw biss lill-pajjiżi jew iż-żoni bl-inqas dhul iżda wkoll ir-reġjuni emergenti bi dhul medju li jridu jsahhu l-koeżjoni soċjali u t-tkabbir ekwu. ESS ibbażata fuq netwerks affidabbli tgħin biex jiġu determinati l-htigijiet l-aktar urġenti u l-proġetti l-aktar effikaċi li jagħmlu l-kooperazzjoni internazzjonali tal-UE aktar selettiva. L-azzjoni tal-UE biex twaqqaf netwerks bejn l-Amerika Latina u reġjuni oħra (l-Afrika, l-Asja, eċċ.) li qed jiżviluppaw, ibbażati fl-ESS, tista' tkun ta' importanza kbira⁽¹³⁾.

3.3 Kooperazzjoni fl-iżvilupp u l-kożvilupp fil-qasam tal-ESS

3.3.1 L-UE tista' tindirizza l-kooperazzjoni permezz tal-implimentazzjoni ta' **Pjani Intraprenditorjali tal-ESS għall-Iżvilupp Sostenibbli**⁽¹⁴⁾ li fihom jieħdu sehem il-gvernijiet

(12) Opinjoni CESE REX/277, ĠU C 347, 18.12.2010, p. 48–54, dwar "L-aspetti soċjoekonomiċi fir-relazzjonijiet bejn l-UE u l-Amerika Latina". Ara wkoll il-pożizzjonijiet adottati mil-KESE dwar il-ftehimiet kummerċjali differenti mal-pajjiżi tar-reġjun.

(13) F'dan il-kuntest, irid jitties ir-rwol li ċ-Ċina qed tikseb fil-livell dinji u l-importanza tagħha f'diversi aspetti bħala msieheb strateġiku. Hemm netwerks kbar fl-Amerika Latina bħar-RED DEL SUR (Mercosur); Unisol (Brazil) jew il-Fond FIDES (Messiku).

(14) Ir-rabta bejn l-ESS u s-sostenibbiltà ambjentali hija waħda mill-karatteristiċi li jagħtuha l-identità tagħha. F'dan ir-rigward, ara l-Kapitlu 9 tad-dokument imsemmi fin-nota ta' qiegħ il-paġna 10 ta' din l-opinjoni, dwar l-"Impjiegi Ekoloġiċi". Ara wkoll ĠU C 48, 15.2.2011, p. 14–20 u ĠU C 48, 15.2.2011, p. 65–71.

tal-Amerika Latina impenjati f'dan il-qasam u l-organizzazzjonijiet tal-ESS taż-żewġ kontinenti, permezz tat-twaqqif ta' programmi ta' akkumpanjament u ta' assistenza teknika għall-intraprendituri fil-qafas tal-politiki attivi tax-xogħol. B'dan il-mod, il-preżenza tal-UE fl-Amerika Latina turi li għandha dimensjonijiet oħra apparti l-interess kummerċjali.

4. L-2012 bhala punt ta' bidla: Sena Internazzjonali tal-Kooperattivi (Nazzjonijiet Uniti) - is-7 laqgħa tas-soċjetà civili organizzata UE-Amerika Latina

4.1 Fir-Riżoluzzjoni 64/136 adottata mill-Assemblea Ġenerali tagħha, in-NU iddikjarat l-**2012 bhala s-Sena Internazzjonali tal-Kooperattivi**. Fost id-dikjarazzjonijiet importanti li

jsiru fir-Riżoluzzjoni, li jenfasizzaw il-kontribut tal-kooperattivi għall-iżvilupp ekonomiku u soċjali fid-dinja, in-NU thegġegħ li l-kooperattivi jiġu promossi attivament, speċjalment fl-2012. F'din l-opinjoni, il-Kumitat jappoġġja l-kontenut ta' din ir-Riżoluzzjoni fl-aspetti kollha u jaqbel mal-proposti tagħha.

4.2 Fl-2012 ser issir ukoll is-7 **laqgħa tas-soċjetà civili organizzata UE-Amerika Latina**. Fil-qafas ta' din il-laqgħa u l-laqgħat preparatorji għaliha, ser isiru laqgħat ta' hidma dwar il-kontenut ta' din l-opinjoni mar-rappreżentanti tal-ESS, tal-Amerika Latina u tal-UE, bil-għan li jintlaħaq kunsens dwar ir-rakkomandazzjonijiet li għandhom jidhru fid-dokument finali.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “L-agrikoltura u l-artiġjanat — ghaqda rebbieha għaż-żoni rurali” (opinjoni fuq inizjattiva proprja)

(2012/C 143/07)

Relatur: **is-Sur KIENLE**

Nhar it-22 ta' Settembru 2011, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizjattiva proprja dwar

L-agrikoltura u l-artiġjanat – ghaqda rebbieha għaż-żoni rurali (opinjoni fuq inizjattiva proprja).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-20 ta' Jannar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-23 ta' Frar), il-Kumitat Ekonomiku u Soċjali Ewropew adotta din l-Opinjoni b'184 vot favur, l-ebda (0) vot kontra u 8 astensjonijiet.

1. Konklużjonijiet u rakkomandazzjonijiet

1.1 Permezz ta' din l-opinjoni fuq inizjattiva proprja, il-KESE jixtieq jagħti lill-Kummissjoni Ewropea, lill-Parlament Ewropew u lill-Kunsill fit-thejija tal-politiki tagħhom, b'mod partikolari fl-iżvilupp tat-tieni pilastru tal-Politika Agrikola Komuni (PAK) u tal-Fondi Strutturali għall-perjodu 2014-2020. Din l-opinjoni għandha l-għan li tikkontribwixxi għall-implimentazzjoni tal-Istrateġija Ewropa 2020, u tressaq proposti konkreti li jikkonċernaw il-finanzjament futur mill-FAEŻR u l-Fondi Strutturali tal-UE, kif ukoll politiki oħra Ewropej. F'għajnejn l-organizzazzjonijiet tas-soċjetà ċivili li jirrapreżentaw is-setturi tal-agrikoltura u tal-artiġjanat, dan l-impenn ċar favur id-dimensjoni reġjonali u/jew il-katini ta' valur reġjonali huwa sinjal importanti ta' appoġġ għall-attivitajiet tagħhom. Fl-istess waqt, il-KESE jittama li l-opinjoni tiegħu ser tagħti spinta 'l quddiem importanti lid-diskussjonijiet li jsiru fil-livell nazzjonali.

1.2 Fid-dawl tal-proposti leġislattivi tal-Kummissjoni Ewropea tal-5 u t-12 ta' Ottubru 2011 marbutin mal-finanzjament mill-FAEŻR u l-Fondi Strutturali għall-perjodu ta' finanzjament 2014-2020, il-KESE jirrakkomanda dan li ġej:

1.2.1 L-appoġġ għall-investiment offert lin-negozji żgħar u ta' daqs medju (SMEs) fil-qafas tal-FAEŻR, kif imsemmi fil-proposta, għandu jitwessa' u jiġi kkwalfikat skont dan, fil-perspettiva tal-kooperazzjoni reġjonali bejn in-negozji stabbiliti fil-livell rurali, b'mod partikolari fis-setturi tal-artiġjanat u tal-agrikoltura. Għaldaqstant, għandhom jitnedew u jiġu appoġġjati netwerks reġjonali ta' komunikazzjoni u netwerks ta' għoti ta' pariri li jgħaqqdu flimkien lill-intraprendituri lokali.

1.2.2 L-inizjattivi lokali mmexxija mill-UE finanzjati fi hdan il-FAEŻR u l-Fondi Strutturali huma mezz importanti kif jistgħu jiġu appoġġjati l-attivitajiet artiġjanali, agrikoli, turistiċi u kummerċjali ta' reġjun. Madankollu, dawn l-inizjattivi ta' appoġġ għandhom jagħtu prijorità lill-interessi tal-imsiehba soċjali u ekonomiċi.

1.2.3 Għandu jingħata appoġġ sostnut lill-iskambju tal-għarfien xjentifiku, l-informazzjoni u l-innovazzjonijiet fost l-SMEs, sabiex jiġi mhegġeg u garantit l-impjieġ fiż-żoni rurali, u biex jiġu appoġġjati l-attivitajiet ekonomiċi effikaċi f'dak li huma riżorsi u klima. Huwa importanti li l-hiliet u l-esperjenza tradizzjonali ma jintesewx, iżda li, għall-kuntrarju, dawn jiġu mharsa u użati bħala sors prezżjuż ta' tagħlim.

1.2.4 Il-katini ta' valur reġjonali joffru prospettivi sbieħ għall-gejjieni tal-artiġjanat, tal-agrikoltura, tat-turiżmu, tal-kummerċ u tal-ekonomija rurali kollha. Dawn għandhom jingħataw attenzjoni partikolari, speċjalment fir-rigward tad-ditti reġjonali hekk imsejha “umbrella”, kif ukoll tal-ipproċessar u l-kummerċjalizzazzjoni komuni.

1.2.5 In-negozji artiġjanali u agrikoli jistrieħu fuq infrastrutturi adegwati għan-negozji. Huma prinċipalment il-Fondi Strutturali li jridu johlqu l-kundizzjonijiet adegwati għal dan il-għan, pereżempju permezz ta' baġits reġjonali flessibbli.

2. Dahla

2.1 Is-setturi tal-agrikoltura u tal-artiġjanat, fejn tiddomina l-preżenza tal-SMEs, jagħgnu l-ekonomija rurali b'diversi modi u huma vitali għall-istrutturi ta' provvediment u tal-hajja soċjali tal-irhula u tal-ibliet żgħar tal-UE.

2.2 Fid-dawl tat-tkabbir imminenti tal-politika Ewropea ta' appoġġ għaż-żoni rurali għall-perjodu 2014-2020, din l-opinjoni fuq inizjattiva proprja għandha l-għan li tagħti kontribut biex jintuża potenzjal għid għall-holqien ta' valur miżjud għall-agrikoltura u l-artiġjanat fiż-żoni rurali. Il-proposti leġislattivi tal-Kummissjoni Ewropea dwar il-PAK u l-politika ta' koeżjoni wara l-2013 jipprovdu l-kuntest adegwat biex dan jinbeda. Dawn iwessgħu l-fondi tal-FAEŻR biex jinkludu l-intrapriżi kollha fiż-żoni rurali, inkluzi l-intrapriżi ż-żgħar fiż-żoni rurali,

li jirrapprezentaw bidla kbira. F'kuntest ta' skambju ta' gharfien u hiliet, din l-opinjoni fuq inizjattiva proprja ghandha l-ghan li tixpruna d-dibattitu Ewropew dwar tkabbir intelliġenti, inkluziv u sostenibbli. Kwistjoni oħra hija dik tat-titjib tal-kundizzjonijiet sabiex ikunu jistghu jiġu adottati miżuri inkluzivi u transsettorjali li jkollhom impatt dewwiemi fuq il-kwalità tal-hajja u l-potenzjal ekonomiku taż-żoni rurali u li jggarantixxu l-istrutturi ta' provvista meta jsehh tnaqqis demografiku. Fl-istess hin, l-opinjoni ghandha l-ghan li thegġeg id-dibattitu pubbliku dwar il-ġestjoni tal-konsegwenzi tat-tibdil demografiku u d-dibattiti nazżjonali dwar iż-żamma tal-kompetittività u tal-vitalità taż-żoni rurali.

3. Sitwazzjoni attwali

3.1 In-negozji żgħar u ta' daqs medju artigjanali u agrikoli, stabbiliti u minquxa fiż-żoni rurali, kemm mil-lat ta' attività ekonomika kif ukoll tal-impenn soċjali tagħhom, joffru potenzjal konsiderevoli għat-tishih tal-istrutturi ekonomiċi u soċjali eżistenti u biex jintlaqgħu l-isfidi għall-ġejjieni. Huma għandhom impatt dirett fuq il-kwalità tal-hajja, u permezz tal-prodotti u s-servizzi tagħhom, jikkontribwixxu biex jissawru identitajiet reġjonali. Huma għassiesa tat-tradizzjonijiet ewlenin u mexxejja tal-innovazzjoni fl-istess hin. L-artigjanat u l-agrikoltura jirrapprezentaw il-modernità u s-sostenibbiltà, il-prodotti ta' kwalità, il-garanzija tal-provvista tal-enerġija, il-harsien sostenibbli tal-ambjent u tan-natura, kif ukoll il-konservazzjoni tal-wirt kulturali. Il-haddiema tas-setturi artigjanali u agrikoli huma kkaratterizzati minn livell għoli ta' kwalifiki, spirtu ta' inizjattiva, u hila kbira li jadattaw u jitghallmu. Dawn il-kwalitajiet huma l-bażi ta' għadd ta' mudelli soċjoekonomiċi li kienu ta' suċċess fi rhula u bliet żgħar rurali.

3.2 Kważi r-reġjuni rurali kollha tal-UE għad fadlilhom potenzjal kbir x'joffru fil-qasam tal-holqien komuni ta' valur għall-agrikoltura u l-artigjanat. Dan il-potenzjal jinsab fil-kooperazzjoni fil-produzzjoni, l-ipproċessar u l-kummerċjalizzazzjoni fil-livelli reġjonali u interreġjonali, iżda wkoll fil-kompetizzjoni ġusta bejn l-operaturi u fl-ugwaljanza tas-sehem tan-nisa u tal-irġiel.

3.3 L-istruttura taż-żoni rurali tvarja konsiderevolment fi hdan l-UE. Maġenb reġjuni għonja hafna fejn ir-rata tal-qgħad hija baxxa u t-tkabbir huwa sod, jeżistu wkoll reġjuni fejn jingħaqdu problemi ekonomiċi, ta' popolazzjoni li qed tixjieh jew temigra. Barra minn hekk, mhux dejjem ikun possibbli l-aċċess f'distanzi aċċettabbli għal korsijiet ta' tahriġ jew ta' edukazzjoni vokazzjonali. Hemm ukoll ir-riskju li d-differenzi fl-iżvilupp soċjoekonomiku u fl-istandards tal-infrastrutturi jiżdidu.

3.4 Il-persuni avvanzati fl-età b'mod partikolari huma dipendenti fuq vjaġġi fuq distanzi qosra u servizzi lokali li jkun jistghu jaċċessaw faċilment; iż-żgħażaġh jehtieġu infrastruttura bażika li taħdem tajjeb, bħall-internet, kindergardens u skejjel primarji. It-tibdil demografiku johloq il-bżonn urġenti għal aġġustament tal-infrastrutturi u l-faċilitajiet rurali. Bhalissa, l-gharfien espert tan-negozji stabbiliti f'dawn iż-żoni, b'mod partikolari tan-negozji żgħar u ta' daqs medju, rarament jintuza bis-sih fil-ġestjoni ta' dawn l-isfidi. In-negozji artigjanali u agrikoli

soċjalment responsabbli u impenjati fil-livell lokali jagħtu kontribut imdaqqs għall-integrazzjoni tal-persuni b'dizabilità fi hdan is-soċjetà.

3.5 Biex jirnexxu, individwalment jew flimkien, in-negozji artigjanali u agrikoli u l-imsieħba ekonomiċi reġjonali l-oħra jiddependu mill-veloċità tal-konnessjonijiet lokali tal-internet. Iżda l-aċċess għall-broadband ta' sikwit ma jkunx sodisfaċenti, b'mod partikolari fiż-żoni rurali periferiċi.

3.6 Id-dimensjoni reġjonali qed tiġi diskussa dejjem aktar fid-dibattiti soċjali. Hija l-espressjoni ta' soċjetà responsabbli u li tirrispetta ċerti valuri u hija prerekwizit għal attività ekonomika u koeżistenza sostenibbli. Madankollu, ta' spiss jiġri li r-reġjuni ma jkollhomx l-enerġija neċessarja, jew l-inċentivi għall-użu tal-potenzjal reġjonali għall-holqien ta' valur ikunu dgħajfa wisq. Ta' sikwit l-interazzjoni bejn l-intraprendituri tal-istess reġjun tkun assenti jew mhux żviluppata biżżejjed.

3.7 L-artigjanat u l-agrikoltura qed ihabbtu wiċċhom mal-istess sfida li qieghda dejjem tikber - dik tal-protezzjoni tar-riżorsi u tal-indirizzar tat-tibdil fil-klima b'mod effiċjenti. Kemm fl-artigjanat kif ukoll fl-agrikoltura, l-użu effiċjenti tar-riżorsi u l-harsien tal-klima huma kuncetti ewlenin għall-istrateġiji tan-negozji li jharsu 'l quddiem. Permezz ta' kooperazzjoni bejn iż-żewġ setturi, iż-żoni rurali jistghu jikkontribwixxu b'mod sinifikanti biex jingħelbu l-isfidi li qed tiffaċċja s-soċjetà kollha kemm hi.

4. Għanijiet

4.1 Fil-fehma tal-KESE huwa indispensabbli li l-istituzzjonijiet Ewropej u gvernijiet u amministrazzjonijiet nazżjonali jagħrfu aħjar il-potenzjal tal-artigjanat u tal-agrikoltura, billi jqisuhom fil-politiki tagħhom biex b'hekk jgħinu biex jinżammu l-perspettivi tal-ġejjieni tar-reġjuni rurali.

4.2 Il-KESE jappoġġja bil-qawwi l-użu ta' potenzjal ġdid għall-holqien komuni ta' valur mill-artigjanat u l-agrikoltura.

— Għandhom jiġu stabbiliti jew imsaħħa l-katini ta' valur reġjonali li jgħaqqu l-agrikoltura u l-artigjanat ma' setturi oħra bħall-kummerċ, it-turiżmu, is-saħħa, jew il-forestrija; dan ifisser li għandhom jiġu garantiti regoli ġusti ta' kompetizzjoni u jiġu żviluppati wkoll strutturi li permezz tagħhom ikun jista' jintuza aħjar il-potenzjal ekonomiku tar-reġjuni bl-għajjuna tal-SMEs lokali.

— Għandu jkun hemm appoġġ għaž-żamma, id-diversifikazzjoni, il-holqien u l-iżvilupp tal-SMEs fiż-żoni rurali, kif ukoll kooperazzjonijiet ekonomiċi transsettorjali.

— Hemm bżonn li jiġu żviluppati programmi aċċessibbli faċilment għall-promozzjoni tat-tkabbir, tal-innovazzjoni u tal-hiliet sabiex jittejjeb l-appoġġ għan-negozji żgħar fiż-żoni rurali; fir-reġjuni kollha tal-Ewropa għandhom jinholqu

possibilitajiet adegwati ta' aċċess ghat-taħriġ u l-edukazzjoni vokazzjonali u jiġi żgurat l-iskambju tal-għarfien dwar it-teknoloġiji avvanzati tal-gejjieni b'rabta ma' applikazzjonijiet prattici.

- L-istudenti għandhom iqattgħu hin mal-artiġjani u l-bdiewa lokali biex jiffamiljarizzaw ruhhom mal-proċeduri tal-produzzjoni tradizzjonali u moderni u biex jitgħallmu dwar il-valuri tax-xogħol awtonomu u indipendenti.
- Il-produzzjoni, l-ipproċessar u l-kummerċjalizzazzjoni tal-prodotti tal-ikel u prodotti oħra reġjonali għandhom jiġu mmirati lejn htigijiet u karatteristiċi reġjonali speċifiċi; għaldaqstant għandhom jitheggu sistemi biex tiġi ggarantita l-kwalità, għall-istrategji għall-iżvilupp ta' ditti u l-kummerċjalizzazzjoni.
- Għandhom jiġu appoġġjati prattiki ekonomiċi effikaċi firrigward tar-rizorsi u l-klima.
- Għandhom jiġu ppriservati u msahha s-servizzi ta' utilità pubblika, l-infrastrutturi u l-hajja soċjali fiż-żoni rurali.
- Għandha titjieb il-konnessjoni ma' networks broadband peress li din hija kundizzjoni indispensabbli għall-użu ta' potenzjal għall-holqien ta' valur mill-SMEs fiż-żoni rurali.
- Is-sistemi ta' provvista enerġetika decentralizzati u l-miżuri għall-effiċjenza fl-użu tal-enerġija għandhom jitqiesu bħala opportunità kbira biex jinholq potenzjal għid għall-holqien ta' valur.
- Fid-dawl tat-tibdil demografiku qawwi, huwa indispensabbli li tinżamm forza tax-xogħol ikkwalifikata fir-reġjuni rurali u li dawn jitressqu lejn l-attivitatiet li ser ikunu importanti fil-gejjieni fi hdan negozji artiġjanali u agrikoli.
- Huwa assolutament neċessarju li l-istituzzjonijiet, l-organizzazzjonijiet u n-negozji taż-żoni rurali, b'mod partikolari dawk li fl-agrikoltura u l-artiġjanat, jitheggu jniedu djalogu mas-soċjetà ċivili u jsahhu l-kooperazzjoni tagħhom fil-qasam ekonomiku, kif ukoll li jinsiltu tagħlimiet mill-prattiki tajbin eżistenti.

4.3 Il-KESE jixtieq jinsisti fuq tliet objettivi li huma partikolarment importanti għall-promozzjoni aħjar ta' dan il-potenzjal għall-gejjieni għall-gid tal-ekonomiji reġjonali u fi shubija:

4.3.1 Dimensjoni reġjonali u holqien ta' valur

Vantaġġ importanti tal-agrikoltura u tal-artiġjanat huwa li dawn għandhom għeruq lokali u reġjonali. F'kuntest ta' ekonomija globalizzata, il-prodotti lokali u reġjonali jassumu importanza

partikolari. Ta' sikwit permezz tal-miżuri li jittiehdu fil-livell lokali jkun jistgħu jissolvew il-problemi attwali. Għaldaqstant, l-iżvilupp ta' katini ta' valur reġjonali jikseb importanza akbar. Fis-settur tal-ikel b'mod partikolari, tradizzjonalment hemm rabtiet u kooperazzjoni mill-qrib bejn l-agrikoltura u l-artiġjanat li, f'għadd kbir ta' reġjuni, jirrapprezentaw valur miżjud sinifikanti għall-konsumatur. Jeżistu hafna eżempji pożittivi ta' dan u jkun tajjeb li jiġu żviluppanti aktar u li jinfixxu ma' reġjuni oħra. Dan għandu jservi wkoll bħala mudell għal setturi oħra ta' prodotti u servizzi, bħalma huma l-ipproċessar tal-injam u t-turiżmu rurali. Fl-istess hin, din il-kooperazzjoni tista' tgħin biex jitharsu l-istrutturi tal-provvista lokali, biex jitnaqqas it-traffiku u b'hekk isir kontribut għall-protezzjoni tal-klima.

Kooperazzjoni aktar mill-qrib bejn l-atturi rurali ewlenin fis-sura ta' katini ta' valur tippermetti wkoll li l-produzzjoni u l-kummerċjalizzazzjoni tal-prodotti tal-ikel jiġu orjentati lejn il-htigijiet u l-karatteristiċi speċifiċi tar-reġjuni u li tinholq identità lokali unika. L-iżvilupp ta' ditti reġjonali hekk imsejha "umbrella" għal finijiet ta' kummerċjalizzazzjoni komuni twiegeb għall-bżonnijiet li qed jikbru tal-konsumaturi dwar il-kwalità u l-orijini tal-prodotti. Għandhom jiġu introdotti tikketti ta' kwalità u ta' orijini għal prodotti artiġjanali, l-istess bħalma hemm għall-prodotti tal-ikel.

4.3.2 Enerġija u materja prima

It-twaqqif ta' sistemi ta' provvista enerġetika decentralizzati u ta' miżuri għall-effiċjenza fl-użu tal-enerġija fiż-żoni rurali fil-gejjieni ser jikseb importanza akbar u sinifikanti fl-Ewropa u dawn ser joffru opportunità ideali għall-kooperazzjoni bejn is-settur tal-artiġjanat u dak tal-agrikoltura. Il-benefiċċji ambjentali tal-enerġija u l-materji primi rinnovabbli jistgħu jintuzaw b'mod shih biss jekk dawn jiġu pproċessati fir-reġjuni fejn jiġu prodotti. Għal dan, hemm bżonn ta' esperti lokali.

Is-settur tat-tkabbir, l-ipproċessar u l-kummerċjalizzazzjoni tal-materja prima u tal-materjali rinnovabbli huma oqsma oħra ta' azzjoni fejn hemm prospetti tajbin għall-kooperazzjoni reġjonali.

4.3.3 L-iżgurar tas-snaġġa

Minhabba t-tibdil demografiku u, fir-reġjuni rurali periferiċi, minhabba emigrazzjoni mdaqqa tal-popolazzjoni lejn ċentri urbani, in-negozji agrikoli u artiġjanali qed isibuha dejjem aktar diffiċli jirreklutaw nies tas-senġha bi kwalifiki għoljin⁽¹⁾. Kif inghad diġà f'opinjoni oħra tal-KESE, l-impjeg tan-nisa jisthoqqlu attenzjoni partikolari⁽²⁾. Biex tiġi żgurata l-vijabbiltà lokali fuq tul ta' żmien, hemm bżonn jettejbu l-fatturi ta' lokalità indiretti bħall-kwalità tal-hajja, id-disponibbiltà tad-djar, l-edukazzjoni, l-offerta kulturali u ta' divertiment u fuq kolloz il-faċilitajiet għall-familji żgħażaġh. L-isforzi tal-imsieħba ekonomiċi biex tiġi pprovduta informazzjoni bikrija dwar il-professjonijiet tal-gejjieni offerti mill-artiġjanat u l-agrikoltura għal studenti u żgħażaġh, għandhom ikunu akkumpanjati minn miżuri politiċi mahsuba mill-uffiċċji tax-xogħol u l-iskejjel

⁽¹⁾ CESE 1704/2007, ĠU C 120, 16.5.2008, p.47

⁽²⁾ CESE 1175/2011, ĠU C 318, 29.10.2011, p. 43

pubbliċi. Il-haddiema mharrġa għal dawn il-professjonijiet ikunu lesti għax-xogħol, u bil-kapaċità importanti li jadattaw għall-ifsidi l-ġodda fis-suq tax-xogħol ⁽³⁾.

5. Miżuri

5.1 Biex jinkisbu l-għanijiet imniżżlin hawn fuq, il-KESE jqis li hemm bżonn li nibnu fuq l-Istrateġija Ewropa 2020 għal tkabbir intelliġenti, inklużiv u sostenibbli, li l-appoġġ għaż-żoni rurali fi hdan il-FAEŻR, u s-sitt prijoritajiet ta' finanzjament tiegħu, u l-Fondi Strutturali, jitqiesu b'mod adegwat, kif ukoll li jinkiseb impatt dewwiemi fuq il-kwalità tal-hajja u l-potenzjal ekonomiku f'żoni rurali permezz ta' approċċi politiċi integrati. Approċċ transsettorjali u li juża fondi differenti jgħin konsidervolment l-iżvilupp ta' katini ta' valur komuni, it-tnaqqis tal-emigrazzjoni u l-istabbiliment ta' strutturi ta' provvista f'żoni rurali, u minn dan igawdu l-oqsma tal-ekonomija kollha u l-gruppi tal-popolazzjoni kollha li jkunu stabbiliti fiż-żona.

5.2 Fil-fehma tal-KESE, l-elementi ta' azzjoni konkreti li jridu jitqiesu fit-tfassil tal-politika strutturali futura tal-UE dwar iż-żoni rurali huma b'mod partikolari:

- l-investimenti favur id-diversifikazzjoni, il-holqien, l-iskambju ta' attivitajiet u ta' żvilupp tal-SMEs fiż-żoni rurali;
- il-promozzjoni u t-tnedija ta' kooperazzjonijiet u ta' pjattaformi transsettorjali (billi pereżempju jiġu organizzati "round tables" fuq bażi regolari);
- il-promozzjoni ta' attività ekonomika reġjonali (tradizzjonali) fuq distanzi ta' trasport qosra;
- il-promozzjoni ta' ditti reġjonali hekk imsejha "umbrella" għal finijiet ta' ipproċessar u ta' kummerċjalizzazzjoni komuni ta' prodotti u servizzi reġjonali;
- il-promozzjoni tal-kwalità u tas-sistemi għall-garanzija tal-kwalità, li huma essenzjali biex jinbieghu l-prodotti;
- il-promozzjoni ta' prattiki ekonomiċi effikaċi fir-rigward tar-riżorsi u l-klima;
- l-appoġġ tal-iskambju mmirat ta' għarfien u hilet lin-negozji artigjanali, agrikoli, kif ukoll ta' imsiehba ekonomiċi oħra fiż-żoni rurali;
- il-promozzjoni ta' shubbijiet ta' innovazzjoni bejn ir-riċerka u l-industrija, billi tingħata attenzjoni partikolari lill-innovazzjonijiet orjentati lejn l-applikazzjonijiet u l-proċessi għall-SMEs;
- iż-żamma u l-iżvilupp ta' infrastrutturi għan-negozji fil-viċinanza fiż-żoni rurali (b'mod partikolari l-broadband);
- appoġġ għall-miżuri mill-imsiehba soċjali u ekonomiċi sabiex jintlaqgħu l-hitigijiet futuri tal-forza tax-xogħol;
- hidma biex tixxerred l-informazzjoni permezz ta' żjajjar fi skejjet u fost iċ-ċittadini;
- l-estensjoni tal-inizjattiva "LEADER" attwali biex jiġu inklużi hafna aktar l-intraprendituri u biex jingħata spinta 'l quddiem il-potenzjal ekonomiku fiż-żoni rurali;
- il-promozzjoni tan-netwerks ta' għoti ta' pariri minn negozjanti li għandhom SME, speċjalment biex dawn jiggwidaw il-kooperazzjoni;
- il-holqien u l-iżvilupp ta' pjattaformi għall-ġbir u t-tixrid tal-hjar prattiki fl-iżvilupp reġjonali u l-kooperazzjoni bejn l-imsiehba soċjoekonomiċi rurali;
- l-appoġġ għar-reġjuni rurali permezz ta' baġit reġjonali flessibbli.

Brussell, 23 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽³⁾ ibidem

Opinjoni tal-Kumitat Ekonomiku u Soċjali Ewropew dwar “Il-pożizzjoni tal-KESE dwar it-thejjja tal-Konferenza tan-Nazzjonijiet Uniti dwar l-Iżvilupp Sostenibbli (Rio+20)” (opinjoni addizzjonali)

(2012/C 143/08)

Relatur Ġenerali: **is-Sur WILMS**

Nhar is-17 ta' Jannar 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(a) tad-Dispożizzjonijiet ta' Implimentazzjoni tar-Regoli ta' Proċedura, li jfassal opinjoni addizzjonali dwar

Il-pożizzjoni tal-KESE dwar it-thejjja tal-Konferenza tan-Nazzjonijiet Uniti dwar l-Iżvilupp Sostenibbli (Rio+20) (opinjoni addizzjonali)

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-478 Sessjoni Plenara tiegħu tat-22 u t-23 ta' Frar 2012 (seduta tat-22 ta' Frar) li jahtar **is-Sur WILMS** bhala relatur ġenerali, u adotta din l-opinjoni b'211-il vot favur u 3 astensjonijiet.

1. Introduzzjoni

1.1 In-Nazzjonijiet Uniti se jhu Konferenza dwar l-Iżvilupp Sostenibbli li għandha ssehh bejn l-20 u t-22 ta' Ġunju 2012 f'Rio de Janeiro, il-Brazil. It-tieni Laqgħa Preparatorja tal-Kumitat għal din il-Konferenza stiednet lill-Istati Membri kollha, lill-organizzazzjonijiet rilevanti li jaqgħu taht is-sistema tan-Nazzjonijiet Uniti u lill-partijiet interessati rilevanti sabiex jibagħtu l-kontributi tagħhom lis-Segretarjat sal-1 ta' Novembru 2011, sabiex dawn jiġu inkluzi f'test ta' kompilazzjoni maħsub biex iservi ta' bażi għat-thejjja ta' abbozz preliminari tad-dokument finali, mistenni li jiġi ppreżentat f'Jannar 2012.

1.2 Il-KESE kkontribwixxa għall-pożizzjoni komuni tal-UE u l-Istati Membri tagħha fir-rigward ta' dan id-dokument ta' kompilazzjoni permezz tal-opinjoni tiegħu ⁽¹⁾ dwar “Rio+20: lejn l-ekonomija ekoloġika u governanza aħjar – Kontribut tas-soċjetà ċivili organizzata Ewropea”, li giet adottata f'Settembru 2011.

1.3 Bħalma msemmi fil-pjan ta' azzjoni ta' din l-opinjoni, il-KESE komplja jimpenja ruħu fid-djalogu mas-soċjetà ċivili kemm fl-Ewropa kif ukoll barra mill-fruntieri tagħha. Fil-livell internazzjonali, id-djalogu qed issehh fil-qafas tal-laqgħat tar-round tables tas-soċjetà ċivili UE-Brazil, UE-Ċina, il-laqgħat tal-KESE mal-Kamra Ċivika Russa u l-AICESIS. Huma ppjanati aktar attivitajiet fil-qafas tal-kooperazzjoni mal-pajjiżi tal-AKP.

1.4 Fil-livell Ewropew, il-KESE organizza proċess ta' djalogu wiesa' dwar is-sugġetti tal-Konferenza Rio+20, inkluzi l-ewwel reazzjonijiet dwar l-abbozz preliminari tad-dokument finali li gie ppubblikat fl-10 ta' Jannar. Dan il-proċess ta' djalogu kien immirat lejn it-thejjja tal-konferenza ewlenija tas-soċjetà ċivili “Aħseb b'mod sostenibbli, kun responsabbli! Is-soċjetà ċivili

Ewropea fi triqitha lejn Rio+20”, organizzata mill-KESE fis-7 u t-8 ta' Frar 2012, u kellu l-għan li jintlahaq ftehim dwar messagg komuni fil-kuntest ta' din il-konferenza.

1.5 L-opinjoni preżenti ttenni r-rakkomandazzjonijiet u l-konkluzjonijiet ippreżentati fl-opinjoni preċedenti tal-KESE dwar “Rio+20: lejn l-ekonomija ekoloġika u governanza aħjar – Kontribut tas-soċjetà ċivili organizzata Ewropea” ⁽²⁾, u tapporova bis-shih il-messagg tal-Konferenza tal-KESE “Aħseb b'mod sostenibbli, kun responsabbli! Is-soċjetà ċivili Ewropea fi triqitha lejn Rio+20”.

2. Konkluzjonijiet u rakkomandazzjonijiet

2.1 Il-KESE jinsab konvint li l-kriżijiet ekonomiċi, soċjali u ambjentali li għaddejjin bħalissa huma marbuta mill-qrib ma' xulxin u li mhuwiex possibbli nkomplu għaddejjin qisu xejn mhu xejn.

2.2 Il-KESE jtenni dan il-messagg mill-Konferenza “Aħseb b'mod sostenibbli, kun responsabbli! Is-soċjetà ċivili Ewropea fi triqitha lejn Rio+20” organizzata mill-Kumitat Ekonomiku u Soċjali Ewropew fis-7 u t-8 ta' Frar 2012 fi Brussell.

2.3 Waqt il-Konferenza tan-NU Rio+20, il-mexxejja dinjin iridu jieħdu impenn favur pian ta' azzjoni konkret li jwassal għall-iżvilupp sostenibbli u l-qerda tal-faqar fil-limitazzjonijiet tal-pjaneta. Il-promozzjoni ta' ekonomija ekoloġika għandha tagħmel parti minn strategija globali għall-iżvilupp sostenibbli u għandha tilhaq bilanċ bejn l-aspetti soċjali, ekoloġiċi u ekonomiċi filwaqt li tikseb l-ekwità distributtiva u interġenerazzjonali.

2.4 Il-qerda tal-faqar u l-iżgurar tal-aċċess għal ammont kbir biżżejjed ta' ikel, ilma nadif u enerġija sostenibbli għal kulhadd għandhom ikunu fost l-oġġetti prijoritajiet fuq l-aġenda ta'

⁽¹⁾ ĠU C 376, 22.12.2012, p.102.

⁽²⁾ ĠU C 376, 22.12.2012, p.102.

Rio+20. Il-promozzjoni ta' agrikoltura lokali b'saħħitha mil-lat ambjentali fil-pajjiżi li qed jiżviluppaw taqdi rwol kruċjali fil-għieda kontra l-faqar u fit-titjib tas-sigurtà tal-provvista tal-ikel u hija mutur għall-iżvilupp ta' żoni rurali ekonomikament prosperi. Id-drittijiet indaqs tan-nisa fil-livell politiku, ekonomiku u soċjali għandhom b'żonn jiġu żgurati.

2.5 Il-mexxejja politici għandhom jimplementaw l-impenn tagħhom li jilhqgħu l-Għanijiet ta' Żvilupp tal-Millennju u għandhom b'żonn jadottaw miżuri addizzjonali biex jiżguraw il-finanzjament effettiv meħtieġ. B'mod partikolari, il-pajjiżi żviluppanti għandhom jimplementaw b'mod effettiv l-impenn tagħhom li jallokaw tal-anqas 0,7 % tad-dhul nazzjonali gross tagħhom għall-ghajjnuna għall-kooperazzjoni.

2.6 In-negozjanti Ewropej għandhom jenfasizzaw id-dimensjoni soċjali tal-iżvilupp sostenibbli bil-wisq aktar milli ppjanat fl-abbozz preliminari. Jeħtieġ azzjoni urgenti dwar l-inugwaljanzi dejjem jikbru mil-lat soċjali u minn dak tal-ġid fi hdan u bejn il-pajjiżi, peress li dawn l-inugwaljanzi qed ixxekklu l-isforzi mmirati lejn il-ksib tal-iżvilupp sostenibbli u tal-ekwità distributtiva. Barra minn hekk, tranżizzjoni ġusta għandha tiggarrantixxi xogħol decenti u impjiegi ta' kwalità għolja għall-haddiema. Hemm b'żonn li l-Istandards Ewlenin tax-Xogħol tal-ILO jiġu ratifikati u applikati u l-Inizjattiva tal-ILO għal Bażi ta' Protezzjoni Soċjali għandha tircievi appoġġ shih.

2.7 Il-mexxejja politici f'Rio għandhom jiehdu impenn favur pjan direzzjonali lejn ekonomija ekoloġika b'għanijiet ċari u mekkaniżmi ta' monitoraġġ, li jiżgura tranżizzjoni ekonomikament effiċjenti, soċjalment ġusta u ambjentalment b'saħħitha lejn soċjetajiet sostenibbli. Il-proċess ta' tranżizzjoni għandu jkun imsejjes fuq l-impenn bla heda fir-rigward tas-soċjetà ċivili, inkluż id-djalogo soċjali.

2.8 FRio, il-pajjiżi Ewropej u pajjiżi oħra żviluppanti jridu jiehdu impenn favur tnaqqis sostenibbli tal-konsum tagħhom fir-rigward tar-riżorsi naturali limitati tad-dinja. Il-mexxejja Ewropej għandhom jimplementaw il-miri tal-UE li jkunu ġew konklużi u jhejju ruħhom għal azzjoni aktar ambizzjuża. Il-pajjiżi emergenti għandhom jużaw ir-riżorsi naturali b'mod aktar effiċjenti.

2.9 Il-mudelli mhux sostenibbli ta' produzzjoni u ta' konsum iridu jitwarbu progressivament, bl-użu ta' firxa wiesgħa ta' strumenti politici, inklużi miżuri regolatorji, għodod ta' politika fiskali, akkwist pubbliku ekoloġiku u soċjali, l-eliminazzjoni gradwali ta' sussidji li huma ta' ħsara mil-lat ambjentali, ricerka dwar l-innovazzjoni ekoloġika, l-internalizzazzjoni tal-ispejjeż ambjentali u incentivi oħra bbażati fuq is-suq, filwaqt li fl-istess ħin jiġu promossi stili oħra ta' ħajja u l-involvement attiv tal-konsumaturi fit-tranżizzjoni. FRio, għandu jiġi adottat programm ta' hidma fuq għaxar snin dwar il-konsum u l-produzzjoni sostenibbli.

2.10 L-abbozz preliminari jagħraf il-limitazzjonijiet tal-PDG bħala mezz biex jitkejjel il-benesseri; issa s-soċjetà ċivili għandha tiġi involuta fl-iżvilupp urgenti ta' indikaturi komplementari.

2.11 Il-KESE jilqa' b'sodisfazzjon l-inizjattiva li sal-2015 tiġi stabbilita sensiela ta' Għanijiet ta' Żvilupp Sostenibbli, filwaqt li jiġi adottat approċċ ibbilanċjat lejn it-tliet dimensjonijiet tal-iżvilupp sostenibbli. Jeħtieġ li f'Rio jibda proċess inklużiv li jgħaqqad flimkien l-Għanijiet ta' Żvilupp tal-Millennju mal-Għanijiet ta' Żvilupp Sostenibbli u li jiġu stabbiliti strategija u indikaturi għall-iżvilupp sostenibbli b'mekkanizmi ċari għall-kontabbiltà.

2.12 FRio, jeħtieġ patt globali ġdid biex jiġu żgurati l-investimenti meħtieġa sabiex l-ekonomija ssir aktar ekoloġika.

2.13 Ir-rwol ewleni u r-responsabbiltà tas-settur privat fl-ksib ta' tranżizzjoni lejn l-iżvilupp sostenibbli huma rikonoxxuti. Li l-ekonomija ssir aktar ekoloġika hija opportunità għannegozju. In-negozju u l-industrija għandhom jiehdu din l-opportunità. Il-mexxejja politici għandhom ifasslu oqfsa ta' politika ċari, stabbli u prevedibbli għall-ekonomija ekoloġika sabiex lin-negozju jagħtuh il-fiducia, il-qafas regolatorju u l-incentivi għall-investment li għandu b'żonn.

2.14 Għandu jinholoq Kunsill ġdid għall-Iżvilupp Sostenibbli, li jiehdu post il-Kummissjoni għall-Iżvilupp Sostenibbli, kif ukoll aġenzija ġdida tan-NU għall-ambjent ibbażata fuq l-UNEP. Dawn iż-żewġ korpi għandhom jipprevedu l-involvement effettiv tas-soċjetà ċivili, kif irrappreżentata mill-gruppi l-kbar.

2.15 Il-KESE jilqa' b'sodisfazzjon il-proposta li jiġi stabbilit ombudsman għall-ġenerazzjonijiet futuri.

2.16 Waqt il-Konferenza Rio+20, il-mexxejja politici għandhom jiftiehm u dwar miżuri addizzjonali maħsuba biex itejbu l-involvement attiv tas-soċjetà ċivili u biex jiksbu l-ghoti ta' setgħa fil-livell globali, nazzjonali u lokali fit-tranżizzjoni lejn soċjetajiet sostenibbli. Għandhom jiġu stabbiliti oqfsa legali u istituzzjonali li jiżguraw l-aċċess pubbliku għall-informazzjoni, id-djalogo, il-partecipazzjoni u l-iskrutinju demokratiku. Il-forums ta' diversi partijiet interessati bħall-Kunsilli Ekonomiċi u Soċjali u l-Kunsilli Nazzjonali għas-Sostenibbiltà għandhom jiġu promossi bħala mudelli biex jiġi stimolat id-dibattitu tas-soċjetà ċivili. Hemm b'żonn aktar kampanji ta' sensibilizzazzjoni u programmi edukattivi dwar l-iżvilupp sostenibbli.

2.17 Is-soċjetà ċivili madwar id-dinja għandha tkompli tirsisti sabiex ir-riżultat tal-Konferenza jkun kapaċi jindirizza l-isfidi li qed niffaċċjaw. Is-soċjetà ċivili għandha terfa' responsabbiltà globali!

2.18 L-abbozz preliminari tad-dokument finali maħruġ mill-Bureau tal-Konferenza tan-NU Rio+20 huwa punt tat-tluq tajjeb għal aktar negozjati fil-futur. Madankollu, l-abbozz preliminari għadu lura hafna milli jindirizza l-isfidi li qed niffaċċjaw.

2.19 Il-kapijiet ta' gvern Ewropej għandhom jerfgħu r-responsabbiltà tagħhom u jimpenjaw ruhhom fil-Konferenza Rio+20. In-negozjanti tal-UE għandhom jaħdmu favur dokument aktar ambizzjuż fir-rigward tal-miri, l-iskadenzi, il-finanzjament, l-impenn legali u s-segwitu. L-Istrateġija globali tal-UE dwar l-Iżvilupp Sostenibbli għandha bżonn tiġi eżaminata mill-ġdid u tingħata haġja ġdida wara l-Konferenza Rio+20.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

III

(Atti preparatorji)

IL-KUMITAT EKONOMIKU U SOĊJALI EWROPEW

L-478 SESSJONI PLENARJA FIT-22 U T-23 TA' FRAR 2012

Opinjoni tal-Kumitat Ekonomiku u Soċjali Ewropew dwar "Il-Proposta għal Regolament tal-Parlament Ewropew u tal-Kunsill dwar il-Fond Ewropew ta' Aġġustament għall-Globalizzazzjoni (2014-2020)"

COM(2011) 608 finali — 2011/0269 (COD)

(2012/C 143/09)

Relatur: **is-Sur SIEKER**
Korelatur: **is-Sur HABER**

Nhar l-24 u l-25 ta' Ottubru, il-Kunsill u l-Parlament Ewropew rispettivament iddeċidew, b'konformità mal-Artikoli 175(3) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar il-Fond Ewropew ta' Aġġustament għall-Globalizzazzjoni (2014-2020)

COM(2011) 608 final – 2011/0269(COD).

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar id-9 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-23 ta' Frar 2012), il-Kumitat Ekonomiku u Soċjali Ewropew adotta din l-Opinjoni b'158 vot favur, 10 voti kontra u 8 astensjonijiet.

1. Konklużjonijiet u rakkomandazzjonijiet

1.1 Il-KESE jilqa' l-fatt li l-Kummissjoni rressqet proposta biex tkompli r-Regolament dwar il-Fond Ewropew ta' Aġġustament għall-Globalizzazzjoni tal-Parlament Ewropew u tal-Kunsill. Fl-istess hin, il-Kumitat mhuwiex konvint li l-proposti kollha tal-Kummissjoni ser isolvu l-problemi relatati ma' dan il-Fond. L-ghadd ta' applikazzjonijiet għall-Fond Ewropew ta' Aġġustament għall-Globalizzazzjoni (FEG) kien – u għadu – baxx hafna, u l-KESE ma jahsibx li l-estensjoni tal-Fond għas-settur tal-agrikoltura hija l-ahjar mod biex jiġi indirizzat dan in-nuqqas. Minflok, il-Kumitat jissuġġerixxi xi miżuri addizzjonali biex jittejjeb l-użu tal-FEG, pereżempju billi jitbaxxew il-livelli limiti u billi tithaffef il-proċedura, peress li l-istrument innifsu hadem relattivament tajjeb fil-kazijiet fejn gie applikat.

1.2 Wahda mir-raġunijiet għalfejn il-FEG mhux qed jintuza biżżejjed hija l-proċedura bil-mod u burokratika ta' dan il-Fond minhabba n-natura speċifika tiegħu. Il-Kummissjoni ma tistax tiddeċiedi minghajr ma tinvolvi lill-Parlament Ewropew u l-Kunsill. Ladarba tiġi involuta l-awtorità baġitarja hemm bżonn ta' ċerti proċeduri li jieħdu hafna żmien, li fi kwalunkwe każ

wasslu sabiex jiġu approvati t-talbiet kollha. Dan il-proċess amministrattiv ta' approvazzjoni jiswa hafna flus, liema flus jistgħu jintużaw ahjar.

1.3 Il-KESE jissuġġerixxi wkoll li l-livell limitu għall-applikazzjoni jitbaxxa għal 200 sensja, minflok 500 kif propost. Huwa jirakkomanda wkoll li l-kofinanzjament mill-UE jizjed sa 75 % biex tittejjeb iktar l-utilizzazzjoni tal-FEG. Il-KESE jilqa' wkoll il-fatt li l-kuncett ta' "haddiem" gie estiż biex ihaddan il-persuni b'kuntratt ta' terminu fiss u l-haddiema temporanji permezz ta' aġenzija. Il-KESE jaqbel li l-FEG jiġi estiż għall-haddiema li jahdmu għal rashom. Dawn huma atturi sostanzjali u importanti fis-suq tax-xogħol u huma fost dawk li l-iktar intlaqtu mill-konsegwenzi kemm tal-globalizzazzjoni kif ukoll tal-kriżijiet ekonomiċi. L-ghan tal-FEG qatt ma kien li jassisti lil min ihaddem u għalhekk il-KESE ma jaqbilx li l-FEG jiġi estiż għas-sidien/maniġers tal-SMEs. Id-DG Intrapriża għandha taqsima separata dedikata għall-politiki tal-SMEs bi programmi sostanzjali ta' appogg. Il-FEG m'għandux jinterferixxi ma' dawn il-programmi.

1.4 Il-KESE jixtieq jissuġġerixxi żewġ possibbiltajiet oħra għat-titjib tal-prestazzjoni tal-FEG. L-ewwel waħda hi li l-SMEs jiġu infurmati dwar il-possibbiltajiet tal-FEG permezz ta' kampanja massiva ta' informazzjoni, filwaqt li t-tieni waħda hi li l-imsieħba soċjali jiġu involuti sa mill-bidu tal-proċedura bl-applikazzjonijiet għall-Fond. Il-KESE jixtieq ukoll jesprimi l-istagħġib tiegħu fir-rigward tad-deċiżjoni tal-Kunsill ta' Diċembru 2011 li tiġi rritrata l-possibbiltà li l-FEG jintuża biex jiġġieled kontra l-konsegwenzi soċjali mhux mistennija tal-kriżi ekonomika matul l-aħħar sentejn tal-mandat attwali tal-Fond (l-2012 u l-2013), speċjalment meta harsa ġenerali lejn l-applikazzjonijiet turi li l-Fond mar tajjeb minn dak il-lat. Għalhekk, il-KESE jhegġeġ lill-Kunsill jikkunsidra d-deċiżjoni tiegħu mill-ġdid u jrid jagħmilha assolutament ċara li jixtieq li din idimensjoni tiġi inkluża fit-tkomplija tal-Fond mill-2014 sal-2020.

1.5 Il-KESE ma jaqbilx mal-proposta li l-FEG jiġi estiż għall-agrikoltura iżda jagħraf li trid issir xi haġa għal dan is-settur meta jidhlu fis-seħh ftehimiet kummerċjali futuri bħat-trattat tal-Mercosur. Il-Mercosur ser ikun ta' ġid għall-UE kollha kemm hi iżda fi hdan l-Unjoni l-vantaġġi ġenerali jinkisbu mill-industrija u s-servizzi, filwaqt li l-agrikoltura tmur minn taht. Il-Kummissjoni esprimiet ix-xewqa tagħha li l-ftehimiet kummerċjali futuri jista' jkollhom l-istess impatt. Hija haġa ġusta li l-agrikoltura tiġi kumpensata għal dawn it-tipi ta' żvantaġġi, iżda dan għandu jsir b'soluzzjoni mfassla apposta għal dan is-settur, pereżempju permezz tal-Fondi Strutturali marbuta mal-Politika Agrikola Komuni. Il-KESE japella sabiex il-FEG, li ġie stabbilit biex jgħin lil dawg il-haddiema li jkunu tkeċċew minn xogħolhom jergġu jintegraw fis-suq tax-xogħol, jibqa' riżervat għal dan il-ghan fil-futur.

1.6 Il-KESE jishaq li l-Fond għandu jibqa' jithaddem f'perjodu ta' kriżi u li jista' jintuża l-iżjed fis-sitwazzjonijiet ta' delokalizzazzjoni/rilokalizzazzjoni tal-attivajiet industrijali fi hdan l-Unjoni Ewropea.

2. Kontenut essenzjali tal-proposta tal-Kummissjoni

2.1 F'Marzu 2006, il-Kummissjoni ressqet proposta dwar il-Fond Ewropew ta' Aġġustament għall-Globalizzazzjoni (FEG). L-ghan tagħha kien li tipprovdi appoġġ speċifiku, ta' darba biss biex tiġi ffaċilitata r-riintegrazzjoni fl-impjeg tal-haddiema li jkunu tilfu l-impjeg tagħhom f'ċerti zoni jew setturi minhabba taqlib ekonomiku serju bħad-delokalizzazzjoni tal-impjegi lejn pajjiżi terzi, żieda qawwija fl-importazzjonijiet jew tnaqqis progressiv fis-sehem tal-UE fis-suq ta' settur partikolari. L-iktar kriterju importanti għall-finanzjament permezz tal-FEG kien ta' iktar minn 1 000 sensja f'kumpanija jew fi grupp ta' kumpaniji frēgjun wiehed jew f'żewġ regjuni kontigwi.

2.2 Il-FEG ġie stabbilit għat-tul tal-perjodu ta' programmar tal-2007-2013. Il-miżuri inklużi kienu: it-tahriġ mill-ġdid, l-assistenza għar-rilokazzjoni, l-assistenza għall-istart-ups u benefiċċji supplimentari għad-dhul finanzjarju. Il-FEG jintervjeni fuq talba ta' Stat Membru. L-ammont imħallas mill-UE ma kellux jeċċedi l-50 % tal-ispiza totali stmata tas-sensjela shiha ta' miżuri previsti mill-Istat Membri. Fl-2009, il-kriterji tal-assistenza ġew aġġustati minhabba l-pressjoni tal-kriżi ekonomika. L-ghadd ta' sensji mehtieġa tnaqqas minn 1 000 għall 500 u l-partecipazzjoni tal-UE fil-proġetti tal-FEG żdiedet minn 50 % għal 65 %.

2.3 F'Ottubru 2011, il-Kummissjoni ressqet proposta għal Regolament tal-Parlament Ewropew u tal-Kunsill biex l-FEG ikompli għaddej għall-perjodu ta' programmar 2014-2020 biex jikkontribwixxi għall-ghanijiet tal-Istrategija Ewropa 2020 u biex jiġi estiż l-ghoti tal-appoġġ għall-agrikoltura. Sabiex jiġi żgurat li l-appoġġ tal-FEG ikun disponibbli għall-haddiema irrispettivament min-natura tal-kuntratt tax-xogħol tagħhom jew mir-relazzjonijiet tax-xogħol tagħhom, il-kuncett ta' "haddiema" ġie estiż biex jinkludi mhux biss il-haddiema b'kuntratti tax-xogħol fuq perjodu indefinit iżda anke l-haddiema b'kuntratti ta' terminu fiss, haddiema temporanji permezz ta' aġenzija u manigħers sidien ta' SMEs u mikrointrapriżi u haddiema li jahdmu għal rashom, inklużi l-bdiewa. Il-partecipazzjoni tal-UE fil-proġetti tal-FEG ser tvarja minn 50 % għal 65 %.

2.4 Il-Kummissjoni pproponiet li l-FEG jibqa' eskluż mill-Qafas Finanzjarju Multiannwali (QFM) minhabba n-natura mhux prevedibbli u urġenti ta-ċirkostanzi li jirrikjedu l-użu tiegħu. L-infiq fil-livell tal-Unjoni għandu jkun orjentat lejn ir-riżultati. Għall-infiq relatat mal-FEG, il-QFM jistabbilixxi l-mira li mill-inqas 50 % tal-haddiema meghjuna mill-FEG għandhom isibu impjeg ġdid u stabbli fi żmien 12-il xhar. Sabiex il-Kummissjoni tkun tista' timmonitorja jekk l-Istati Membri hux qed ikollhom suċċess fl-isforz tagħhom biex jiksibu din il-mira, huma jridu jressqu rapport interim wara 15-il xhar.

3. Komentari ġenerali

3.1 Il-FEG twaqqaf bħala tip ta' strument għall-Ewwel Ghaj-nuna, strument li għamilha possibbli biex l-UE tagħti rispons rapidu u flessibbli għall-appoġġ tal-impjegati li jkunu tilfu l-impjeg tagħhom minhabba l-konsegwenzi tal-globalizzazzjoni. Il-kapital disponibbli kien ta' EUR 3,5 biljun fis-sena għall-perjodu shih ta' seba' snin mill-2007 sal-2013. Fl-ewwel hames snin, mill-2007 sal-2011, intużaw f'it iżjed minn EUR 364 miljun mill-EUR 2,5 biljun li kienu disponibbli għal dan il-perjodu. L-iktar raġunijiet importanti għan-nuqqas fl-utilizzazzjoni kienu l-proċedura bil-mod u burokratika, il-livell limitu għoli ta' 1 000 haddiem u l-livell baxx ta' kofinanzjament ta' 50 %. L-utilizzazzjoni marret għall-ahjar fl-2009 wara li l-livelli limiti għall-applikazzjoni tbaxxew minn 1 000 impjegat għal 500 impjegat, il-livell limitu ta' kofinanzjament mill-UE kien żdied minn 50 % għal 65 % – taht ċerti kundizzjonijiet – u l-applikazzjonijiet ma kinux awtorizzati biss biex jiġu miġġielda l-konsegwenzi tal-globalizzazzjoni iżda anke biex jiġu miġġielda l-konsegwenzi tal-kriżi ekonomika.

3.2 Wara dawn l-aġġustamenti, l-utilizzazzjoni tal-FEG żdiedet minn tmien applikazzjonijiet fl-2007 u hamsa fl-2008 għal 29 fl-2009 u l-2010. Fl-2011, ġew approvati tmien applikazzjonijiet u tmintax oħra għadhom qed jiġu vvalutati. Il-FEG ġie utilizzat iktar biex jiġu miġġielda l-konsegwenzi tal-kriżi milli biex jiġu miġġielda l-konsegwenzi tal-globalizzazzjoni: saru 53 applikazzjoni għall-kriżi fi tliet snin (mill-estensjoni tal-FEG fl-2009 biex jiġu koperti l-konsegwenzi tal-kriżi sa Novembru 2011) meta mqabbla ma' 26 applikazzjoni għall-globalizzazzjoni fi żmien 5 snin. It-53 applikazzjoni għall-kriżi kienu mmirati lejn 48 607 haddiem u s-26 applikazzjoni għall-globalizzazzjoni kienu mmirati lejn 28 135 haddiem, u b'hekk b'kollox 76 742 haddiem ingħataw l-ghanuna biex iżommu l-kapaċità tagħhom għall-impjeg.

3.3 Il-valutazzjoni ta' nofs it-term tal-FEG analizzat kemm il-haddiem involut sabu impjeg iehor fi żmien sena, abbażi ta' 15-il rapport finali li kienu disponibbli dak iż-żmien bejn l-2007 u l-2009. Ir-rata medja ta' impjeg mill-ġdid kienet ta' 41,8 %. Ir-rati tal-impjeg mill-ġdid qabzu l-punt ta' riferiment ta' 50 % f'6 mill-ewwel 15-il każ kofinanzjat tal-FEG, filwaqt li ma laħqux il-mira f'9 minn 15-il każ. Il-varjazzjoni tar-riżultati tal-impjeg mill-ġdid hija kbira: mill-ogħla rata ta' 78,2 % f'każ il-Ġermanja sar-rati konsiderevolment iktar baxxi ta' 4-6 % f'każijiet fil-Portugall, Spanja u l-Italja. Bil-ghan li jinkisbu livelli komparabbli ta' effikaċja, għandu jiġi kkunsidrat l-irbit ta' parti mill-appoġġ mogħti mar-riżultati tal-assistenza. Fil-perjodu l-medju (iktar minn tnaħ-il xahar wara li tintemm l-assistenza tal-FEG), ir-rati tal-impjeg mill-ġdid fil-fatt żdiedu fil-biċċa l-kbira tal-każijiet (fejn kien hemm informazzjoni disponibbli) minkejja l-impatt tal-kriżi ekonomika globali fl-ekonomiji lokali. Ir-rata tal-impjeg tal-benefiċjarji tal-FEG żdiedet tul is-snin fi 8 każijiet u naqset fi 3 każijiet. Ir-rata medja ta' impjeg mill-ġdid ta' dawn il-każijiet żdiedet b'7 punti perċentwali. Il-konkluzjoni generali li, apparti mill-utilizzazzjoni modesta tal-Fond, ir-riżultati huma tajbin tidher ġustifikabbli.

3.4 Haġa li ma ġietx indirizzata hija t-tielet raġuni għannuqqas ta' utilizzazzjoni tal-FEG: il-fatt li l-FEG m'għandux baġit proprju. Għalhekk, l-awtorità baġitarja, f'dal-każ il-Parlament Ewropew u l-Kunsill, trid tiddeċiedi separatament dwar kull applikazzjoni jekk jisthoqqu l-appoġġ jew le. Minkejja l-fatt li l-mudell, strument imfassal barra l-istrutturi eżistenti tal-UE, jagħmilha possibbli li jkun hemm reazzjoni rapida u flessibbli, il-proċedura amministrattiva li kellha tiġi segwita għal raġunijiet ta' preċiżjoni hija waħda twila hafna u burokratika. Wiehed irid iżomm f'moħhu l-ispejjeż għoljin tal-process ta' approvazzjoni, bħat-traduzzjoni fi 22 lingwa, il-kmamar għall-laqgħat, id-dokumenti għall-laqgħat, il-hin tal-partecipanti u l-interpretazzjoni, fl-istadji differenti u varji tal-process ta' approvazzjoni. Kull applikazzjoni ġiet approvata u wiehed jistaqsi jekk il-flus li ntefqu fuq il-process ta' approvazzjoni setgħux jiġu allokati għall-benefiċċju tal-haddiema milquta. Il-vantaġġ tal-proċedura attwali tal-FEG huwa li l-proċedura hija trasparenti ferm u toħroġ fid-dieher l-impenn tal-UE li tiġġieled l-eskluzjoni soċjali. Għad li t-trasparenza u l-viżibbiltà huma tal-ikbar importanza, trid issir xi haġa biex il-proċedura tithaffet u jitnaqqas l-ispejjeż.

3.5 Fost il-mudelli potenzjali l-oħra li jissemmew fil-proposta u d-dokumenti ta' akkumpanjament⁽¹⁾, insibu l-integrazzjoni tal-FEG fil-FSE jew it-tkomplija tal-FEG bħala korp indipendenti b'baġit proprju. Iż-żewġ mudelli għandhom il-vantaġġi u l-iżvantaġġi tagħhom. Jekk il-FEG jiġi integrat fil-FSE, l-iżvantaġġ ewlieni jkun il-bżonn ta' allokazzjoni ċara mill-baġit tal-UE, minkejja l-fatt li huwa impossibbli li s-sensji jiġu pjanati jew programmati. Fost il-vantaġġi ċari, insibu l-konsistenza u l-komplementarità mal-FSE, it-tnaqqis potenzjali fid-dewmien tal-process tat-teħid tad-deċiżjonijiet u s-semplifikazzjoni u r-razzjonalizzazzjoni tal-applikazzjonijiet tal-FEG. It-tielet għażla, li l-FEG jikkompla bħala korp indipendenti tal-UE b'baġit proprju, apparti għad ta' żvantaġġi, għandha biss vantaġġ wiehed: viżibbiltà ikbar tas-solidarjetà Ewropea.

4. Kummenti speċifiċi

4.1 L-ewwel nett, il-KESE jixtieq jesprimi s-sorpriza tiegħu dwar id-deċiżjoni tal-Kunsill ta' Diċembru 2011 li jirtira l-possibbiltà li l-FEG jintuza wkoll biex jiġu miġġielda l-konsegwenzi soċjali mhux mistennija tal-kriżi ekonomika f'każijiet li jeħtieġu l-Ewwel Għajnuna matul l-aħhar sentejn tal-perjodu ta' żmien attwali tal-Fond (2012 u 2013). Harsa generali lejn l-applikazzjonijiet tal-FEG sas-17 ta' Novembru 2011 turi biċċar li l-Fond hadem relattivament tajjeb f'dan ir-rigward u inqas tajjeb fit-twettiq tal-ghan originali tiegħu li jiġġieled il-konsegwenzi tal-globalizzazzjoni. Kemm fl-2009 kif ukoll fl-2010, ġew approvati 23 applikazzjoni biex jiġu miġġielda l-konsegwenzi tal-kriżi meta mqabbla mas-sitt applikazzjonijiet biex jiġu miġġielda l-konsegwenzi tal-globalizzazzjoni. Għalhekk, il-KESE jhegġeġ lill-Kunsill iqis li sakemm il-kriżi tintemm, il-FEG ikun jista' jintuza wkoll biex jiġu miġġielda l-konsegwenzi tal-kriżi. Il-KESE jixtieq jagħmilha assolutament ċara li x-xewqa tiegħu hi li l-estensjoni biex jiġu miġġielda l-konsegwenzi tal-kriżi ekonomika tiġi inkluża fit-tkomplija tal-Fond filwaqt li jkomplu jitnaqqas l-ostakli għall-applikazzjonijiet.

4.2 Għad li n-numru ta' applikazzjonijiet żdied wara l-2008, l-appell li sar lill-FEG għadu modest hafna. Għaldaqstant, jidher loġiku li l-livelli limitu għall-applikazzjonijiet jitbaxxew iżjed milli ġie propost. Fis-sejbiet preliminari tal-valutazzjoni ta' nofs it-term tal-FEG b'raba mat-tnaqqis fil-livell limitu tal-għadd ta' sensji minn 1 000 għal 500, insibu li fxi kuntesti, dan in-numru mnaqqas xorta jkun għadu meqjus bħala wiehed għoli wisq, peress li anke t-telf ta' 200-300 impjeg jista' jwassal għal xokk qawwi għall-kuntesti lokali u regionali. Il-livell limitu eżistenti (ta' 500 impjegat) jista' jkun għadu għoli wisq jekk inharsu lejn il-processi tad-delokalizzazzjoni u l-esternalizzazzjoni li għaddejjin bhalissa. Għalhekk, il-KESE jissuġġerixxi li dan il-livell limitu jitnaqqas għal 200 impjegat.

4.3 Il-KESE jixtieq jissuġġerixxi żewġ possibbiltajiet oħra għat-titjib tal-prestazzjoni tal-FEG. B'mod generali, l-SMEs huma żgħar wisq u għandhom ftit wisq riżorsi biex ikunu aġġornati kompletament dwar il-possibbiltajiet li toħloq l-UE f'ċerti ċirkostanzi. Aktarx li hafna SMEs li qed jithabtu mal-problemi li l-FEG joffri soluzzjoni għalihom lanqas biss jafu li dan il-Fond jeżisti u għalhekk ma jistgħux jibbenefikaw minnu. Il-KESE jassumi li hemm hafna x'jintrebah jekk is-sidien/il-manijers tal-SMEs ikunu infurmati dwar il-possibbiltajiet tal-FEG permezz ta' kampanja massiva ta' informazzjoni. Idea oħra li taf iżżid l-impatt pożittiv tal-prestazzjoni tal-FEG tista' tkun li l-imsieħba soċjali jiġu involuti sa mill-bidu tal-proċedura bl-applikazzjonijiet għall-Fond.

4.4 L-analiżi s'issa wriet bil-provi li t-thassib kbir fl-Istati Membri matul l-ewwel stadju tat-thaddim tal-FEG kien ibbażat parzjalment fuq il-livell għoli ta' kontribuzzjoni proprja li kellha tithallas. Għalhekk, il-proporzjonijiet ġew modifikati fl-2009, u jidher li dan it-tibdil kellu impatt pożittiv. Billi l-kriżi attwali għadha tirrikjedi strumenti sodi u attivi għas-suq tax-xogħol, il-KESE jirrakkomanda li l-kofinanzjament tal-UE jiżdied sa 75 % biex l-utilizzazzjoni tal-FEG tkompli tittejjeb.

⁽¹⁾ SEC (2011) 1130, 1131 u 1133 final.

4.5 Il-Kummissjoni tipproponi li tkompli bl-istess mudell bhall-FEG attwali, bhala strument tal-kriżi barra l-qafas finanzjarju. L-izvantaġġ ta' dan il-mudell huwa l-proċeduri bil-mod u burokratiċi involuti. Il-burokrazija tinsab parzjalment fil-punti ta' kongestjoni fi Brussell u parzjalment fil-punti ta' kongestjoni fl-Istati Membri. Il-KESE jhegġeg lill-Kummissjoni tipprova ssib soluzzjoni għal dawn il-punti ta' kongestjoni b'tali mod li l-proċedura ssir iktar flessibbli u tithaffef u ma tibqax titqies bhala ostaklu għall-applikanti potenzjali. Perezempju, l-applikazzjonijiet isiru mir-regjuni, iżda jkollhom jgħaddu mill-livell nazzjonali. Dan idewwem il-proċess b'mod konsiderevoli, filwaqt li tista' tintrebah hafna effiċjenza jekk il-proċeduri ta' dan it-tip jergġhu jinhasbu.

4.6 Il-KESE jilqa' l-fatt li fir-regolament il-ġdid il-kuncett ta' "haddiema" mhuwiex limitat għall-persuni b'kuntratt ta' xogħol fuq perjodu indefinit iżda giet estiżta għall-persuni b'kuntratt ta' terminu fiss u l-haddiema temporanji. Il-KESE għandu riżervi dwar l-inkluzjoni tal-haddiema li jaħdmu għal rashom. Il-FEG twaqqaf bhala strument flessibbli biex jappoġġja lill-impjegati li jkunu tilfu l-impjieg tagħhom minhabba l-konsegwenzi tal-globalizzazzjoni. L-istatus ta' min jaħdem huwa ferm differenti minn Stat Membru għal iehor. Dan ivarja minn esperti b'livell għoli ta' hiliet u b'pożizzjoni b'saħħitha fis-suq tax-xogħol għal persuni li jaħdmu għal rashom b'mod dipendenti ekonomikament li fil-fatt jinstabu fl-istess pożizzjoni bhall-impjegati, sa impriżi żgħar iffurmati minn persuna wahda. Proporzjon kbir ta' dawn il-persuni li jaħdmu għal rashom jiffurmaw parti importanti mis-suq tax-xogħol. Il-persuni li jaħdmu għal rashom huma fost l-ewwel li ser jintlaqtu mill-konsegwenzi tal-kriżi tal-globalizzazzjoni kif ukoll mill-kriżi ekonomika. Għaldaqstant, il-KESE jipproponi li dawn il-partecipanti fis-suq tax-xogħol jiġu inklużi fil-FEG sabiex jiġi evitat il-qgħad u sabiex tiġi xprunata utilizzazzjoni ahjar tal-Fond.

4.7 Rigward is-sidien/il-manigiers tal-SMEs, il-KESE jzomm ir-riżervi tiegħu. Meta dawn ikunu sidien/manigiers ta' SME li timpjega lin-nies, dawn jaqgħu taht il-kategorija ta' min ihaddem u b'hekk ma jikkwalifikawx peress li l-FEG huwa mahsub għall-impjegati li jkunu tilfu l-impjieg tagħhom. L-assistenza għall-impriżi involuti tista' faċilment tohloq distorsjoni tal-kompetizzjoni ma' SMEs ohra. L-applikazzjonijiet għall-FEG għal dan il-grupp jinterferixxu mal-politika tad-DĠ Intrapriża għall-SMEs li tipprovdi firxa wiesgħa ta' programmi edukattivi, tat-taħriġ u tal-innovazzjoni u għaldaqstant il-KESE huwa tal-fehma li s-sidien/il-manigiers tal-SMEs per se mhumiex eligibbli. Madankollu, l-impjegati ta' dawn l-SMEs jiġu inklużi meta jtilfu l-

impjieg tagħhom minhabba konsegwenzi mhux mistennija tal-globalizzazzjoni u jissodisfaw kundizzjonijiet ohra tal-FEG.

4.8 Il-KESE ma jaqbilx li l-FEG jiġi estiż għall-bdiewa. Il-Kummissjoni tiġġustifika l-proposta tagħha li talloka sa 80 % jew aktar tal-fondi tal-FEG għall-irziezet, b'referenza għan-negozjati dwar il-ftehimiet kummerċjali futuri. L-UE diġà kkal-kulat li t-trattati bħat-trattat ta' Mercosur bejn l-UE u għadd ta' pajjiżi tal-Amerika t'Isfel ser ikunu ta' gid għall-Unjoni kollha kemm hi, iżda fi hdan l-UE, l-ewwel nett ser jibbenefikaw l-industrija u s-servizzi filwaqt li l-izvantaġġi ser jolqtu lill-agrikoltura. Hafna minn dawn il-ftehimiet futuri x'aktarx ikollhom l-istess riżultat.

4.9 Il-proposta ssostni li l-FEG għandu jipprovdi "appoġġ speċifiku ta' darba għall-haddiema li nġhataw is-sensja minhabba bidliet strutturali kbar ipprovokati mill-globalizzazzjoni li qed tiżdied ta' xejriet ta' produzzjoni u ta' kummerċ". Fil-paragrafu li jmiss, il-Kummissjoni żżid li "permezz tal-FEG l-Unjoni se tkun tista' wkoll tipprovdi sostenn f'kazi ta' sensji fuq skala kbira li jirriżultaw minn taqlib serju fl-ekonomija lokali, reġjonali jew nazzjonali ikkawżat minn kriżi mhux mistennija. Il-kamp ta' applikazzjoni tal-FEG għallhekk se jkompli jestendi biex jipprovdi appoġġ tranzitorju għall-bdiewa biex jiffaċilita l-adattament tagħhom għall-qagħda ġdida tas-suq li tirriżulta mill-konkluzjoni tal-Unjoni dwar ftehimiet kummerċjali li jaffettwaw il-prodotti agricoli."

4.10 Hemm għadd ta' raġunijiet importanti għalfejn mhuwiex adatt li l-istrument tal-FEG jiġi estiż għall-agrikoltura. Il-problemi li ser tiffaċċja l-agrikoltura bhala konsegwenza ta' dawn il-ftehimiet kummerċjali ser ikunu strutturali billi t-trattati futuri x'aktarx ikollhom l-istess riżultat u l-FEG ser ikun biss strument temporanju. Barra minn hekk, it-trattati bħat-trattat ta' Mercosur, normalment ikunu ilhom jiġu negozjati għal snin twal u ma jstgħux jitqiesu bhala "taqlib serju fl-ekonomija lokali, reġjonali jew nazzjonali ikkawżat minn kriżi mhux mistennija". Dan ser ikun taqlib serju tal-ekonomija lokali, reġjonali jew nazzjonali kkawżat minn azzjoni intenzjonata u mhejjija bir-reqqa min-naha tal-Unjoni Ewropea. M'hemm l-ebda dubju li l-agrikoltura għandha tiġi kumpensata għal dan il-piż. Iżda dan għandu jsir minn strument imfassal apposta għal dan is-settur. Il-KESE jappella sabiex il-FEG, li gie stabbilit biex jgħin lil dawk il-haddiema li jkunu tkeċċew minn xogħolhom jergġhu jintegraw fis-suq tax-xogħol, jibqa' riżervat għal dan il-ghan fil-futur.

Brussell, 23 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill dwar sistema komuni ta’ tassazzjoni applikabbli għall-pagamenti ta’ imghax u ta’ royalties bejn kumpaniji assoċjati ta’ Stati Membri differenti” (riformulazzjoni)

COM(2011) 714 finali — 2011/0314 (CNS)

(2012/C 143/10)

Rapporteur: **is-Sur MORGAN**

Nhar l-20 ta’ Diċembru 2011, il-Kunsill tal-Unjoni Ewropea ddecieda, b’konformità mal-Artikolu 115 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Kunsill dwar sistema komuni ta’ tassazzjoni applikabbli għall-pagamenti ta’ imghax u ta’ royalties bejn kumpaniji assoċjati ta’ Stati Membri differenti (riformulazzjoni)

COM(2011) 714 final – 2011/0314 (CNS).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta’ Frar 2012.

Matul l-478 sessjoni plenarja tiegħu li saret fit-22 u t-23 ta’ Frar 2012 (seduta tat-22 ta’ Frar), il-Kumitat Ekonomiku u Soċjali Ewropew adotta din l-opinjoni b’230 vot favur, 4 voti kontra u 10 astensjonijiet.

1. Konklużjonijiet u rakkomandazzjonijiet

1.1 Il-KESE jilqa’ b’sodisfazzjon l-ambitu tal-proposta ta’ emenda għad-Direttiva. Il-Kumitat jinsab kuntent li d-Direttiva emendata u d-Direttiva dwar il-kumpaniji prinċipali u dawk sussidjarji issa ser ikunu allinjati. Jilqa’ b’sodisfazzjon partikolari l-limitu fil-partecipazzjoni fl-ishma ta’ 10 % mehtieg biex tiġi stabbilita assoċjazzjoni bejn il-kumpaniji. Il-Kumitat kien diġà enfasizza din l-esiġenza f’Lulju 1998 ⁽¹⁾.

1.2 Il-Kumitat jinnota li hafna Stati Membri ser jitnaqqsilhom id-dhul mit-taxxi minhabba din il-Proposta. F’dan il-perjodu ta’ krizi fiskali fl-Istati Membri, wiehed irid jassumi li l-approvazzjoni tas-27 Stat Membru ser tirrikjedi ż-żmien. Biex giet adottata mill-Kunsill, id-Direttiva ta’ qabel kellha ddum hames snin wara li l-Proposta giet ippubblikata.

1.3 Il-KESE jappoġġja din il-Proposta u jhegġegħ lill-Istati Membri jagħtu l-approvazzjoni tagħhom mill-aktar fis sabiex it-taxxi minn ras il-ghajn ikunu jistgħu jiġu razzjonalizzati u sabiex ikun jista’ jiġi eliminat ostaklu iehor għall-operat tajjeb tas-suq intern.

2. Introduzzjoni

2.1 Fl-Unjoni Ewropea, kien hemm żewġ sensiliet paralleli ta’ leġislazzjoni dwar l-eliminazzjoni tat-tassazzjoni doppja bejn il-kumpaniji prinċipali u l-kumpaniji sussidjarji transkonfinali. Id-Direttivi dwar il-kumpaniji prinċipali u dawk sussidjarji indi-

rizzaw it-tassazzjoni doppja tad-dividendi. It-tieni sensila ta’ leġislazzjoni tfasslet biex telimina t-tassazzjoni doppja fuq il-pagamenti ta’ imghax u ta’ royalties. Iz-żewġ sensiliet għadhom ma gewx issinkronizzati.

2.2 L-ewwel Direttiva dwar il-kumpaniji prinċipali u dawk sussidjarji (90/345/KEE) giet adottata fl-1990. Il-punt ewlieni kien li l-kumpanija prinċipali jrid ikollha tal-anqas 25 % tal-ishma f’kumpanija sussidjarja biex tapplika l-eżenzjoni. Fi tmim l-2003, il-Kunsill adotta emenda għad-Direttiva (2003/123/KE), li naqqset għal 10 % l-limitu tal-partecipazzjoni fl-ishma mehtieg biex kumpanija tikkwalifika għal eżenzjoni sa Jannar 2009. L-emenda għad-Direttiva agġornat ukoll il-lista tal-kumpaniji koperti mid-Direttiva.

2.3 Saret proposta biex l-imghax u r-royalties jiddahhlu fl-istess qafas ta’ żmien użat fid-Direttiva dwar il-kumpaniji prinċipali u dawk sussidjarji. Fil-fatt, din kienet kwistjoni prijoritarja fir-rapport Ruding tal-1992 ⁽²⁾. Madankollu, ma seta’ jintlaħaq l-ebda kunsens qabel ma l-Kummissjoni ppubblikat il-proposti tagħha fl-1998 (COM(1998) 67). Il-kwistjoni xorta wahda baqghet kontroversjali – fost l-Istati Membri kien hemm min iggwadanja u kien hemm min mar minn taht – u b’hekk il-Kunsill ma rnexxilux jadotta d-Direttiva (2003/49/KE) qabel Ġunju 2003. Minhabba l-polemika involuta, ġew stabbiliti perjodi ta’ tranzizzjoni kemm għall-imghax u kemm għar-royalties għall-Greċja, Spanja u l-Portugall. Direttiva oħra tal-2004 estendiet l-arrangamenti ta’ tranzizzjoni għal uhud mill-Istati Membri l-godda (ir-Repubblika Ċeka, il-Latvja, il-Litwanja u l-Polonja, bi protokoll tal-2005 li inkluda l-Bulgarija u r-Rumanija).

⁽¹⁾ Opinjoni tal-KESE dwar il-Proposta għal Direttiva tal-Kunsill dwar sistema komuni ta’ tassazzjoni applikabbli għall-pagamenti ta’ imghax u ta’ royalties li jsiru bejn kumpaniji assoċjati ta’ Stati Membri differenti, ĠU C 284, 14.09.1998, p. 50 (mhux disponibbli bil-Malti).

⁽²⁾ “Rapport tal-Kumitat ta’ Esperti Indipendenti għat-Tassazzjoni tal-Kumpaniji”, Marzu 1992.

2.4 Il-KESE approva l-Proposta tal-1998 dwar l-imghax u r-royalties fl-opinjoni tiegħu li giet adottata waqt is-sessjoni plenarja tiegħu li saret f'Lulju 1998⁽³⁾. L-opinjoni kienet tinkludi erba' kummenti speċifiċi: wiehed minnhom kien jikkonsisti fi proposta li l-limitu ta' 25 % jitnaqqas għal 10 %, filwaqt li t-tlieta l-oħra kienu kummenti ta' kjarifika.

2.5 F'Ġunju 2006, il-Kummissjoni Ewropea ppubblikat stharrig dwar l-implimentazzjoni tad-Direttiva. Wara dan l-istharrig, fil-11 ta' Novembru 2011, il-Kummissjoni adottat Proposta ġdida għar-riformulazzjoni tad-Direttiva bil-għan li tifrex l-ambitu tagħha. Dan ser jallinja d-dispożizzjonijiet dwar l-imghax u r-royalties mad-Direttiva dwar il-kumpaniji prinċipali u dawk sussidjarji.

2.6 Twettqet valutazzjoni tal-impatt dwar għadd ta' għażliet qabel ma l-Kummissjoni ddecidiet li tipproponi l-għażla li tikkonsisti fl-allinjament tad-Direttiva dwar l-imghax u r-royalties mad-dispożizzjonijiet tad-Direttiva dwar il-kumpaniji prinċipali u dawk sussidjarji fir-rigward tal-pagamenti ta' imghax.

2.7 Skont il-valutazzjoni tal-impatt:

— rigward il-pagamenti ta' imghax, it-telf ma għandux jaqbez il-EUR 200 sat-EUR 300 miljun u jkun jaffettwa lit-13-il Stat Membru li għadhom japplikaw it-taxxa minn ras il-għajn fuq pagamenti ta' imghax li johorġu mill-pajjiż - il-Belġju, il-Bulgarija, ir-Repubblika Ċeka, il-Greċja, l-Ungerija, l-Irlanda, l-Italja, il-Latvja, il-Polonja, ir-Rumanija, is-Slovenja u r-Renju Unit;

— rigward il-pagamenti ta' royalties, it-telf ma għandux jaqbez il-EUR 100 sal-EUR 200 miljun u jaffettwa lis-seba' pajjiżi bl-akbar bilanċi negattivi tal-pagamenti ta' royalties bhala sehem mill-PDG – il-Bulgarija, ir-Repubblika Ċeka, il-Greċja, il-Polonja, il-Portugall, ir-Rumanija u s-Slovakkja. Din hija l-għażla ppreferuta mill-biċċa l-kbira tal-partijiet interessati li rrispondew għall-konsultazzjoni pubblika.

2.8 Skont il-valutazzjoni tal-impatt, l-inizjattivi inklużi f'din il-Proposta għal riformulazzjoni mahsuba biex jiġu eliminati t-taxxi minn ras il-għajn f'numru kbir ta' każijiet tinvolvi ffrankar tal-ispejjeż marbuta mal-konformità għall-kumpaniji, liema spejjeż huma stmati bejn EUR 38,4 u EUR 58,8 miljun.

3. Il-qofol tal-Proposta

3.1 Il-Proposta tal-11 ta' Novembru 2011 giet adottata mill-Kummissjoni bil-għan li:

— tibdel l-ambitu tad-Direttiva billi testendi l-lista tal-kumpaniji li tapplika għalihom;

— tnaqqas l-esiġenzi ta' parteċipazzjoni fl-ishma mehtieġa biex tiġi stabbilita assoċjazzjoni bejn il-kumpaniji, minn parteċipazzjoni diretta ta' 25 % għal waħda ta' 10 %;

— twessa' d-definizzjoni ta' "kumpanija assoċjata" b'mod li tinkludi l-parteċipazzjoni fl-ishma indiretta;

— tagħmilha ċara li l-Istati Membri jridu jggarantixxu l-benefiċċji tad-Direttiva lill-kumpaniji rilevanti ta' Stat Membru biss meta l-pagamenti ta' imghax jew ta' royalties ikkonċernati ma jkunux eżenti minn tassazzjoni korporattiva. B'mod partikolari, dan jindirizza s-sitwazzjoni fejn kumpanija, filwaqt li thallas it-taxxa korporattiva, tibbenefika wkoll minn skema nazzjonali speċjali tat-taxxa li teżenta l-pagamenti ta' imghax jew ta' royalties minn barra l-pajjiż. F'tali każijiet, l-Istat sors ma jkunx obligat jeżentahom mit-taxxa minn ras il-għajn skont id-Direttiva;

— il-perjodi ta' tranzizzjoni jibqgħu kif inhum.

3.2 Bhalma jiġri fil-każ tad-Direttiva dwar il-fużjonijiet u d-Direttiva dwar il-kumpaniji prinċipali u dawk sussidjarji, il-benefiċċji tad-Direttiva dwar il-pagamenti ta' imghax u ta' royalties ikopru biss il-kumpaniji li huma soġġetti għat-taxxa korporattiva fl-UE, li huma residenti fiskali fi Stat Membru tal-UE u li huma ta' wiehed mit-tipi elenkati fl-Anness għad-Direttiva. Peress li l-Anness għad-Direttiva jinkludi biss it-tipi ta' kumpaniji li jeżistu fil-15-il Stat Membru li diġà kienu membri tal-UE qabel l-1 ta' Mejju 2004, it-tipi ta' kumpaniji fl-Istati Membri l-ġodda issa ġew inklużi fid-Direttiva tal-Kunsill 2004/66/KE tas-26 ta' April 2004.

3.3 Il-Proposta ġdida għal emenda adottata mill-Kummissjoni tirriformula dawn id-Direttivi kollha biex tipprovdi aġġornament tal-lista ta' kumpaniji inkluża fl-Anness għad-Direttiva. Il-lista l-ġdida proposta tinkludi wkoll:

— il-kumpanija Ewropea (Regolament tal-Kunsill (KE) 2157/2001 u d-Direttiva tal-Kunsill 2001/86/KE) li tista' tinholoq sa mill-2004, u

— il-kumpanija kooperattiva Ewropea (Regolament tal-Kunsill (KE) 1435/2003 u d-Direttiva tal-Kunsill 2003/72/KE) li tista' tinholoq sa mill-2006.

3.4 Id-Direttiva riveduta għandha tapplika b'effett mill-1 ta' Jannar 2013.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽³⁾ ĠU C 284, 14.09.1998, p. 50 (mhux disponibbli bil-Malti).

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi programm ta’ azzjoni għad-dwana u t-tassazzjoni fl-Unjoni Ewropea għall-perjodu 2014-2020 (FISCUS) u r-revoka tad-Deċiżjonijiet Nru 1482/2007/KE u Nru 624/2007/KE”

COM(2011) 706 finali — 2011/0341 (COD)

(2012/C 143/11)

Relatur: **is-Sur CASSIDY**

Nhar l-20 u l-14 ta’ Dicembru 2011, il-Kunsill u l-Parlament Ewropew rispettivament iddeċidew, b’konformità mal-Artikoli 33 u 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jstabbilixxi programm ta’ azzjoni għad-dwana u t-tassazzjoni fl-Unjoni Ewropea għall-perjodu 2014-2020 (FISCUS) u r-revoka tad-Deċiżjonijiet Nru 1482/2007/KE u Nru 624/2007/KE

COM(2011) 706 final – 2011/0341 (COD).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta’ Frar 2012.

Matul l-478 sessjoni plenarja tiegħu li saret fit-22 u t-23 ta’ Frar (seduta tat-22 ta’ Frar), il-Kumitat Ekonomiku u Soċjali Ewropew adotta din l-opinjoni b’ 231 vot favur, 3 voti kontra u 11-il astensjoni.

1. Konkluzjonijiet u rakkomandazzjonijiet

1.1 B’mod ġenerali, il-KESE jappoġja l-proposta dwar il-Programm FISCUS. Madankollu, jixtieq jenfasizza dan li ġej:

- Ghandu jiġi żgurat li d-dwana nazzjonali u l-amministrazzjonijiet tat-taxxa huma mgħammra biżżejjed biex jaffrontaw l-isfidi tad-deċennju li jmiss.
- Ghandha tiġi provduta sistema effiċjenti u aġġornata tal-IT għas-setturi tat-tassazzjoni u tad-dwana. Din ghandha tinkludi elementi bhall-Kodiċi Doganali Modernizzati (KDM).
- Il-Kumitat jixtieq jara valutazzjonijiet iktar dettaljati tal-impatt dwar il-baġits tal-UE u tal-gvernijiet tal-Istati Membri.
- Is-sommarju tal-baġit għall-FISCUS meta mqabbel mal-attivitajiet preżenti juri zieda ta’ 9 % fil-baġit totali kemm fil-qasam tat-tassazzjoni kif ukoll f’dak tad-dwana. Il-baġit ippjanat għas-settur tad-dwana hu ta’ EUR 479 622 792 (dak għas-settur tat-tassazzjoni hu ta’ EUR 23 692 892). Dan jirrappreżenta zieda ta’ 13 % għas-settur tad-dwana u tnaqqis ta’ 1 % fis-settur tat-tassazzjoni.

1.2 Il-Kumitat hu konxju mill-fehmiet differenti li hemm fost l-Istati Membri fi hdan il-gruppi ta’ hidma tal-Kunsill. Jemmen li hu importanti li l-Kummissjoni turi li l-Istati Membri se jagħmlu ffrankar sostanzjali fil-baġit tal-FISCUS meta mqabbel mal-arranġamenti għall-attivitajiet preżenti. Il-Kumitat jemmen li jista’

jkun hemm xi diffikultajiet għall-Kummissjoni sabiex tikseb approvazzjoni mill-Parlament għal zidiet fl-infiq skont il-baġit tal-UE minghajr informazzjoni dwar l-iffrankar ta’ kumpens fl-Istati Membri

1.3 Il-Kumitat ifakkar fil-kumment tiegħu fl-opinjoni tiegħu dwar “Programm ta’ azzjoni għad-dwana”⁽¹⁾ li fiha talab għal iktar integrazzjoni attiva tal-prattiki tad-dwana b’konformità mal-oġġettivi tal-Istrateġija ta’ Lisbona, filwaqt li enfasizza li għandha tintlaħaq iktar integrazzjoni attiva ta’ dan it-tip minghajr ma tiġi integrata l-amministrazzjoni tad-dwana nnifisha.

1.4 Parti essenzjali mill-programm il-ġdid hi li jittejbu t-taħriġ u l-effikaċja tat-taħriġ għall-uffiċjali tal-Istati Membri⁽²⁾.

2. Introduzzjoni u sfond

2.1 Il-politika tal-UE dwar id-dwana u t-tassazzjoni tagħti kontribut sostanzjali fl-ghajnuna sabiex jgħollu l-introjtu għall-baġits tal-UE u tal-Istati Membri kull sena. Barra dan, dawn il-politiki għandhom benefiċċji konsiderevoli għaċ-ċittadini u n-negozju tal-UE, jew bl-implukkar ta’ importazzjoni mhux sikura jew illegali, jew bl-iffaċilitar ta’ kummerċ minghajr xkiel u Suq Inern b’sahhtu, jew inkella bit-tnaqqis tal-ispejjeż ta’ konformità u burokrazija għall-kumpaniji transkonfinali.

2.2 Il-Proposta għal Regolament (COM(2011) 706 final) hi pass importanti l quddiem fl-isforz, mibdi bosta snin ilu, sabiex

⁽¹⁾ ĠU C 324, 30.12.2006, p. 78, punt 1.3.

⁽²⁾ Dan il-punt sar fil-punt 1.2 tal-opinjoni tal-KESE dwar “Titjib fit-tħaddim tas-sistemi ta’ tassazzjoni fis-suq intern (Fiscalis 2013)”, ĠU C 93, 27.4.2007, p. 1 (mhux disponibbli bil-Malti).

tiġi razzjonalizzata u kkoordinata l-azzjoni tal-Istati Membri mmirata lejn il-protezzjoni tal-interessi finanzjarji tagħhom u dawk tal-Unjoni: fl-2010, id-dazji fuq id-dwana u tariffi relatati ammontaw għal 12,3 % tal-baġit tal-UE. Il-Qafas Finanzjarju Multiannwali li jmiss, dak tal-2014-20, li ġie adottat mill-Kummissjoni f'Ġunju tal-2011, jipproponi, fost affarijiet oħra, **generazzjoni ġdida ta' programmi għall-Fiscalis u għad-Dwana**. Matul is-snin, dawn iż-żewġ programmi żviluppaw tul żewġ mogħdijiet separati, għalkemm paralleli: l-aħhar tnejn kienu **Dwana 2013 u Fiscalis 2013**. Issa ġew abbinati fi **programm uniku (FISCUS)**: din hi innovazzjoni reali fl-istrateġija tal-Kummissjoni.

2.3 Il-Programm FISCUS mhux biss ir-riżultat ta' "politika ta' simplifikazzjoni", fi kliem il-Kummissjoni, iżda hu r-rikonossiment tal-importanza vitali ta' "**kooperazzjoni bejn id-dwana u l-awtoritajiet tat-taxxa u partijiet oħra kkonċernati**". L-aspett pożittiv ewlieni ta' programm bħal dan hu **l-importanza mogħtija lill-fattur uman**: il-kooperazzjoni bejn id-dwana u t-taxxa hi "raggruppa madwar *networking uman u l-bini ta' kompetenzi*"⁽³⁾; naturalment, il-bini ta' kompetenzi tekniċi u tal-IT huwa neċessarju, iżda l-fattur uman għandu importanza fundamentali: dan hu fattur apprezzat hafna mill-KESE.

2.4 Il-proġett FISCUS tal-Kummissjoni hu maħsub bhala programm għal seba' snin mill-1 ta' Jannar 2014. Il-**pakkett finanzjarju** li jkopri l-ispejjeż tal-programm għall-perjodu shih (2014-2020) hu ta' EUR 777 600 000 bil-prezzijiet attwali: dan hu ammont sostanzjali, u l-konsistenza tiegħu mal-oġettivi diffiċilment tiġi apprezzata. Il-programm jipprovdi appoġġ finanzjarju għal *disa' tipi differenti ta' azzjonijiet kongunti komuni* li jappoġġjaw jew l-għotjiet, jew il-kuntratti ta' akkwist pubbliku, jew ir-rimborz tal-ispejjeż magħmula mill-esperti esterni.

2.5 Il-biċċa l-kbira tal-ispejjeż jirreferu għal taħriġ ta' uffiċjali u inizjattivi komuni dwar l-IT, iżda l-allokazzjoni tista' tkopri wkoll "**l-ispejjeż tal-attivitajiet preparatorji, ta' monitoraġġ, kontroll, verifika u evalwazzjoni**"⁽⁴⁾; il-KESE jifhem li dan ifisser attenzjoni speċjali fis-supervizjoni tal-implimentazzjoni tal-**azzjonijiet kongunti komuni**, iżda jittama li tingħata l-istess attenzjoni lill-implimentazzjoni ta' **azzjonijiet nazzjonali**, sabiex jiġi evitat in-nuqqas ta' uniformità.

2.6 L-**oġettivi speċifiċi** tal-programm ta' azzjoni huma l-istess bhall-programm tal-passat u dawk attwali; il-KESE ġa għadda kummenti dwar dan u ma jkunx utli li jirrepetihom, hliet għal sugġett wiehed li milli jidher s'issa għad ma kienu hemm risposta għalih: **skambju regolari ta' informazzjoni bejn l-awtoritajiet tad-dwana u dawk tat-taxxa** bhala mezz biex jinkixfu każijiet ta' frodi u/jew evażjoni tat-taxxa⁽⁵⁾.

2.7 L-ewwel raggruppament, in-networking uman, għandu jippermetti **l-iskambju ta' prattiki tajbin u tal-gharfien**

operattiv: dan mhux ġdid, peress li l-istess kwistjoni ssemmiet – anke bl-użu tal-istess kliem – fil-maġġoranza tal-programmi preċedenti jekk mhux saħansitra f'kull wiehed minn dawn il-programmi. Fil-passat, l-azzjonijiet mhux dejjem kellhom suċċess shih, u dan għal bosta raġunijiet – l-iktar minhabba diffikultajiet lingwistiċi u differenzi fl-esperjenzi jew fl-isfond tal-partecipanti. Id-direzzjoni l-ġdida lejn il-kooperazzjoni bejn l-amministrazzjonijiet differenti, kif provdut mill-FISCUS, għandha thegġeġ l-iskambju ta' esperjenzi u l-holqien ta' professjonisti ta' livell għoli: xi haġa li l-UE għandha tappoġġja.

2.8 Fi kliem il-Kummissjoni, permezz tat-tieni raggruppament "**il-programm jista' jiffinanzja infrastruttura u sistemi avvanzati tal-IT** li jippermettu li amministrazzjonijiet tad-dwana u tat-taxxa fl-Unjoni jevolvu f'amministrazzjonijiet kompletament elettronici"⁽⁶⁾. Għal darb'oħra, tali kwistjoni ssemmiet, bejn wiehed u iehor bl-istess kliem, fil-programmi preċedenti. Din id-darba, ir-riżultati ma kienu sodisfacenti xejn, minhabba l-livelli differenti ta' teknoloġiji tal-IT fost l-Istati Membri, iżda wkoll – u sfortunatament pjuttost spiss – in-nuqqas ta' volontà ta' xi (jew bosta) Stati Membri li jibdlu l-metodi jew it-tagħmir tagħhom.

2.9 In-nuqqas ta' volontà tal-Istati Membri li jikkooperaw huwa l-ostaklu prinċipali fil-proċess ta' kostruzzjoni ta' **network fiskali Ewropew**: ċertament mhux limitat għat-teknoloġiji tal-IT, iżda bla dubju huwa iktar evidenti f'dan il-qasam. Il-KESE kkritika dan it-tip ta' attitudni f'bosta mill-opinjoni tiegħu dwar l-inizjattivi fiskali tal-UE⁽⁷⁾; jittama li l-krizi attwali wriet li l-ebda pajjiż ma jista' jinqata' minn avvenimenti ta' rilevanza dinjija u li l-kooperazzjoni hi l-unika tweġiba.

2.10 Matul l-2011, wara konsultazzjoni mar-rappreżentanti kummerċjali kuntrattur wiehed analizza r-riżultati ta' nofs il-term taż-żewġ programmi separati, Fiscalis 2013 u Dwana 2013. Kuntrattur iehor wettaq studju dwar qafas possibbli tal-programm futur FISCUS. Ir-riżultati ta' nofs il-perjodu ma wrew l-ebda ostaklu partikolari u lanqas ma ssuġġerew xi azzjoni speċjali biex jiġu korretti avvenimenti mhux mixtieqa.

2.11 Il-Programm FISCUS jgħaqqad iż-żewġ programmi separati attwali għat-tassazzjoni u għad-dwana f'wiehed u għaldaqstant jilhaq l-għanijiet tal-Kummissjoni dwar is-simplifikazzjoni u t-tnaqqis tal-infiq mingħajr ma jiġu kompromessi l-attivitajiet f'dawn l-oqsma individwali.

2.12 Ir-Regolament il-ġdid jiehu post id-Deciżjoni Nru 1482/2007/KE li stabbilixxiet programm Komunitarju sabiex itejjeb il-hidma tas-sistemi ta' tassazzjoni fis-suq intern (Fiscalis 2013). Id-Deciżjoni Nru 624/2007/KE stabbilixxiet programm ta' azzjoni għad-dwana fil-Komunità (Dwana 2013) Għaldaqstant, dawn iż-żewġ dokumenti se jiġu revokati.

⁽³⁾ COM (2011) 706 final, p.2 - punt 1- it-tielet paragrafu.

⁽⁴⁾ COM (2011) 706 final, p.21 - Artikolu 10(2).

⁽⁵⁾ Opinjonijiet tal-KESE dwar "**Il-ġlieda kontra l-frodi fil-qasam tat-taxxa fuq il-valur miżjud**"; ĠU C 347, 18.12.2010, p. 73 u "**Il-promozzjoni ta' governanza tajba fil-kwestjonijiet tat-taxxa**", ĠU C 255, 22.9.2010, p. 61.

⁽⁶⁾ COM (2011) 706 final, p.2 - punt 1 - it-tielet paragrafu.

⁽⁷⁾ Opinjonijiet tal-KESE dwar "**Il-ġlieda kontra l-frodi fil-qasam tat-taxxa fuq il-valur miżjud**", ĠU C 347, 18.12.2010, p. 73; "**Il-promozzjoni ta' governanza tajba fil-kwestjonijiet tat-taxxa**", ĠU C 255, 22.9.2010, p. 61; "**L-evażjoni tat-taxxa marbuta mal-importazzjoni**", ĠU C 277, 17.11.2009, p. 112; "**L-irkupru ta' talbiet tat-tassazzjoni**" (ĠU C 317, 23.12.2009, p. 120) u "**Il-kooperazzjoni amministrattiva fil-qasam tat-tassazzjoni**", ĠU C 317, 23.12.2009, p. 120.

2.13 Il-Kummissjoni wettqet eżerċizzji ta' konsultazzjoni mifruxa fis-**settur tad-Dwana** u fis-**settur Fiscalis**. Iż-żewġ eżerċizzji pproduċew lista ta' problemi li jinsabu fid-Dokument ta' Hidma mill-Persunal tal-Kummissjoni – Valutazzjoni tal-Impatt, Parti I (Dwana) u Parti II (Fiscalis) ⁽⁸⁾.

2.14 Qabel il-programm il-ġdid, il-Kummissjoni wettqet valutazzjoni tal-impatt li turi biċ-ċar li għad hemm livell għoli ta' incertezza fir-rigward tas-Sistemi ta' Informazzjoni Ewropej u l-iskambju ta' informazzjoni marbut ma' żviluppi futuri fil-politiki. Uħud minn dawn huma msemmija fl-opinjoni tal-KESE dwar "Programm ta' azzjoni għad-dwana" ⁽⁹⁾. It-tibdil meħtieġ sabiex jittejjeb l-operat tal-Programm Fiscalis ġie deskritt fid-dettall fl-opinjoni tal-KESE dwar "Titjib fit-tħaddim tas-sistemi ta' tassazzjoni fis-suq intern (Fiscalis 2013)" ⁽¹⁰⁾.

2.15 Il-KESE jaqbel fil-prinċipju mal-miżuri proposti mill-Kummissjoni; madankollu, ijjrid jindika li l-kwistjoni tal-kooperazzjoni bejn l-aġenziji differenti, kemm fil-livell nazzjonali kif ukoll f'dak Ewropew, hi tip ta' leitmotiv f'bosta kwistjonijiet tal-UE. Progress f'dan il-qasam normalment isir bil-mod u huwa diffiċli; hemm bosta raġunijiet għal dan: dik ewlenija hija n-nuqqas ta' entużjażmu tal-awtoritajiet nazzjonali.

2.16 Il-KESE japprova l-proposta tal-Kummissjoni għal kooperazzjoni mtejba bejn l-awtoritajiet tad-dwana u dawk fiskali. Madankollu, dan għandu jkun biss il-bidu ta' azzjoni li l-KESE ssuġġerixxa f'bosta okkażjonijiet preċedenti ⁽¹¹⁾, kooperazzjoni organizzata bejn l-aġenziji kollha, nazzjonali jew Ewropej, involuti fil-ġlieda kontra l-frodi jew il-kriminalità finazjarja: il-ħasil tal-flus, il-kriminalità organizzata, it-terroriżmu, il-kuntrabandu, eċċ.

Brussell, 22 ta' Frar 2012

Il-President
tal-Kumitat Ekonomiku u Soċjali Ewropew
Staffan NILSSON

⁽⁸⁾ Dokument ta' Hidma mill-Persunal tal-Kummissjoni – Valutazzjoni tal-Impatt, SEC(2011) 1318 final.

⁽⁹⁾ ĠU C 324, 30.12.2006, p. 78 (mhux disponibbli bil-Malti).

⁽¹⁰⁾ ĠU C 93, 27.4.2007, p.1 (mhux disponibbli bil-Malti).

⁽¹¹⁾ Opinjonijiet tal-KESE dwar "Il-ġlieda kontra l-frodi fil-qasam tat-taxxa fuq il-valur miżjud", ĠU C 347, 18.12.2010, p. 73; "Il-promozzjoni ta' governanza tajba fil-kwestjonijiet tat-taxxa", ĠU C 255, 22.9.2010, p. 61; "L-evazzjoni tat-taxxa marbuta mal-importazzjoni", ĠU C 277, 17.11.2009, p. 112; "L-irkupru ta' talbiet tat-tassazzjoni", ĠU C 317, 23.12.2009, p. 120 u "Il-kooperazzjoni amministrattiva fil-qasam tat-tassazzjoni", ĠU C 317, 23.12.2009, p. 120.

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: Stharriġ Annwali dwar it-Tkabbir 2012”

COM(2011) 815 finali

(2012/C 143/12)

Relatur Ġenerali: **is-Sur CROUGHAN**

Nhar it-23 ta' Novembru 2011, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni Stharriġ Annwali dwar it-Tkabbir 2012

COM(2011) 815 final

Nhar is-6 ta' Dicembru 2011, il-Bureau tal-Kumitat ta' istruzzjonijiet lill-Kumitat ta' Tmexxija Ewropa 2020 sabiex jipprepara l-hidma tal-Kumitat dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-478 sessjoni plenarja tiegħu tat-22 u t-23 ta' Frar 2012 (seduta tat-22 ta' Frar) li jahtar lis-Sur David CROUGHAN bhala relatur ġenerali, u adotta din l-Opinjoni b'171 vot favur, 19-il vot kontra u 21 astensjoni.

INTRODUZZJONI

- i Dan l-abbozz ta' opinjoni, mahruġ fid-dawl tal-Kunsill Ewropew tar-Rebbiegħa, jikkummenta dwar l-Istharrig Annwali dwar it-Tkabbir (SAT) 2012 tal-Kummissjoni.
- ii Is-SAT iniedi s-semestru Ewropew tal-governanza ekonomika għall-2012, li huwa wkoll l-ewwel wiehed taht il-qafas legali maqbul tal-governanza ekonomika mtejba (imsejjah ukoll “is-six pack”).
- iii Is-SAT jipprezenta dak li l-Kummissjoni temmen li għandhom ikunu l-prijoritajiet tal-UE għat-tna-x il xahar li ġejjin f'termini ta' politiki ekonomiċi u baġitarji u riformi sabiex jinghataw spinta t-tkabbir u l-impjieġ taht l-Istrateġija Ewropa 2020. Ladarba jiġu appoġġjati fil-Kunsill Ewropew ta' Marzu, dawn il-prijoritajiet ser ikollhom jitqiesu mill-Istati Membri fil-politiki u l-baġits nazzjonali tagħhom.
- iv Fl-ewwel parti, l-abbozz ta' opinjoni attwali behsiebu jikkummenta fuq **kwistjonijiet ġenerali marbutin mas-SAT** bhall-enfasi tiegħu fuq it-tkabbir, fuq il-konsolidazzjoni fiskali u fuq l-implimentazzjoni tar-riformi maqbula fil-qafas tas-semestru Ewropew kif ukoll l-involvement tas-soċjetà civili organizzata u l-imsieħba soċjali fil-proċess tas-SAT.
- v It-tieni parti tgħaqqad **kummenti u rakkomandazzjonijiet speċifiċi dwar politiki varji tal-UE**. Dawn iwiegħbu fid-dettall għall-hames prijoritajiet imressqa mill-Kummissjoni fis-SAT: il-konsolidazzjoni fiskali divrenzjata li tiffavorixxi t-tkabbir; li s-self jerga' jiġi lura għan-normal fl-ekonomija; il-promozzjoni tat-tkabbir u l-kompetittività; l-indirizzar tal-qgħad u l-konsegwenzi soċjali tal-kriżi; u l-immodernizzar tal-amministrazzjoni pubblika. Dawn il-kontributi nsiltu

minn opinjonijiet differenti reċenti tal-KESE u jaġġornaw il-pożizzjoni tal-Kumitat dwar is-SAT tal-2011 ⁽¹⁾, li kienet ġiet adottata f'Marzu 2011.

vi Dan l-abbozz ta' opinjoni huwa wkoll is-segwitu tal-opinjoni dwar is-semestru Ewropew 2011, adottata mill-Kumitat f'Dicembru 2011 ⁽²⁾.

L-EWWEL PARTI

MESSAĠĠI TAL-KESE FID-DAWL TAL-KUNSILL EWROPEW TAR-REBBIEGħA

Għall-kuntrarju ta' li ġara f'summits ohra, l-Unjoni trid turi l-kapaċità politika tagħha li tindirizza l-kriżi tad-dejn permezz ta' miżuri ambizzjużi u suffiċjenti biex terġa' tiġi stabbilita l-fiduċja. Enfasi hafna akbar fuq it-tkabbir hija wahda minn dawn il-miżuri.

A. INTRODUZZJONI

1. Is-SAT 2012 inhareġ mill-Kummissjoni f'**kuntest skorag-ġanti**: l-Unjoni għaddeja mill-agħar kriżi finanzjarja, ekonomika, soċjali u ta' fiduċja fl-istorja tagħha kollha. Il-konsegwenzi tal-kriżi huma vasti: diffikultajiet għall-familji u l-kumpaniji, qgħad li qed jiżdied fost iż-żgħażaġh u dawk li ilhom hafna bla xogħol, zieda fl-ghadd ta' persuni fir-riskju tal-faqar u l-eskluzjoni, thassib fis-soċjetajiet tagħna, riskju ta' zieda fin-nazzjonalizmu u l-populizmu.

2. Il-Kumitat jinsab **imhasseb bil-kbir dwar in-nuqqas ta' implimentazzjoni fil-livell nazzjonali** tal-impnenji li kien hemm qbil dwarhom fil-proċess tas-Semestru Ewropew. Aktar minn qatt qabel, l-UE għandha b'zonn turi l-kapaċità tagħha li

⁽¹⁾ Opinjoni tal-Kumitat Ekonomiku u Soċjali Ewropew dwar l-Istharrig Annwali dwar it-Tkabbir: l-avanz tar-rispons komprensiv tal-UE għall-kriżi COM(2011) 11 finali, GU C 132, 3.5.2011, p. 26-38.

⁽²⁾ Opinjoni tal-KESE dwar “Il-konkluzjoni tal-ewwel semestru Ewropew ta' koordinazzjoni tal-politika ekonomika: Gwida għall-politiki nazzjonali fl-2011 u l-2012”, GU C 43, 15.2.2012, p. 8-12.

tagixxi b'mod effettiv biex trodd lura il-fiduċja tal-konsumaturi u l-investituri u taghti risposti ambizzjużi għall-isfidi attwali. Minghajr **azzjoni deċiżiva u implimentazzjoni effettiva ta' riformi mill-istituzzjonijiet Ewropej u mill-Istati Membri**, l-Ewropa qed tiffaċċja kriżi tat-tkabbir fuq medda twila ta' żmien kif ukoll zieda fid-diverġenza, li twassal għal pressjoni akbar fuq iż-żona tal-euro.

3. Peress li l-Proċess tas-Semestru Ewropej tal-2012 beda f'kuntast ta' **tbassir għat-tkabbir imnaqqas sostanzjalment** u ta' possibbiltà sinifikanti ta' riċessjoni, il-Kumitat jiddispjaċih li s-**Summit Ewropej ta' Diċembru 2011** ma rrexxilux jirkupra t-tama u l-fiduċja fil-governanza tal-Unjoni Ewropea, li kienet qed titnaqqar bil-mod bejn il-konkluzjonijiet ta' summit u iehor matul dawn l-aħħar sena u nofs. In-nuqqas ta' rieda evidenti tas-Summit li jindirizza l-problemi b'għeruq fondi li nkixfu mis-SAT, irriżultaw fi preskrizzjonijiet ta' politika kontinwi li fihom m'għandhomx fiduċja la l-gvernijiet u l-investituri mad-dinja kollha u b'mod partikolari lanqas iċ-ċittadini Ewropej.

4. Il-Kumitat jemmen li r-**rimedji** proposti sal-lum għad-dejn sovrani u l-kriżi finanzjarja marbuta ma' dan huma **parzjali** u jistgħu jzommu lil xi pajjiżi mdejnjin hafna 'l bogħod mis-swieq għal perjodu itwal minn dak ipplanat, u jgħibu magħhom ir-riskju gravi li l-problemi jinfirxu wkoll ma' xi Stati Membri ikbar. Għad hemm il-possibbiltà li, b'mod mhux ikkontrollat, ma jithallaxx lura id-dejn tal-gvern fil-Greċja; dan jista' jkollu effett negattiv sinifikanti fuq pajjiżi oħra li qed jiffaċċjaw problemi ta' dejn sovrani u jista' jikkawża sensiela ta' avvenimenti li jista' jkollhom konsegwenzi serji mhux biss għall-ekonomija Ewropea iżda wkoll għal dik globali. L-Unjoni Ewropea għadha ma sabitx mod kif tippoteġi lill-Istati Membri li qegħdin fid-diffikultà mill-attakki finanzjarji permezz tal-qawwa ekonomika li bla dubju għandha; dan wassal biex is-swieq globali dgħajfu serjament l-istruttura Ewropea billi attakkaw il-frammentazzjoni strutturali tagħha. Għalhekk, il-problema hija politika daqs kemm hi ekonomika.

5. Il-Kumitat huwa inkwetat li l-livell għoli ta' incertezza mahluq b'dan kollu, qed ikollu **impatt devastanti fuq l-ekonomija reali** tal-Unjoni f'termini ta' tnaqqis fl-investment, fir-riżultati u fl-impjiegi, hekk kif l-investituri qed ifittxu postijiet aktar siguri u qed ihejju pjani saħansitra għall-possibbiltà tal-waqgħa taż-żona euro bil-konsegwenzi globali tal-biża' li dan iġib miegħu.

6. L-esperjenzi tal-kriżijiet tal-passat tal-integrazzjoni Ewropea wrew li l-Ewropa għandha r-riżorsi biex issib is-soluzzjonijiet. Il-Kumitat jappella lill-istituzzjonijiet Ewropej u lill-Istati Membri biex ikollhom il-**kuraġġ u l-viżjoni politiċi** u jappoġġjaw integrazzjoni akbar u t-tishih tal-ekonomija u l-investimenti, li issa hija l-unika riżoluzzjoni possibbli għall-kriżi.

7. L-UE teħtieġ timxi lil hinn mill-approċċ frammentat ta' emergenza li għandha bħalissa, u tadotta **soluzzjoni fit-tul** għall-isfidi strutturali li kixfet din il-kriżi, biex b'hekk tiżgura l-benesseri tal-Ewropej fuq medda twila ta' żmien. Dan jitlob li jinbena l-hajt Ewropej neċessarju biex jiproteġi minn attakki oħra u biex daww il-pajjiżi li jinsabu taħt pressjoni jingħataw iż-żmien jirkupraw, u li jiġu introdotti miżuri addizzjonali speċifiċi biex jiġi xprunat it-tkabbir ekonomiku Ewropej.

8. Maġenb l-azzjoni meħtieġa sabiex il-kriżi tad-dejn tiġi ġestita b'mod Ewropej u kredibbli, hemm **unjoni fiskali akbar**. Il-Kumitat jilqa' b'sodisfazzjon il-fatt li fil-proċess tas-Semestru Ewropej iddahhlet is-sorveljanza hafna aktar mill-qrib tal-politika tal-baġit tal-Istati Membri u l-impjenji meħtieġa mill-Istati Membri taħt il-patt fiskali ġdid, għad li hemm bżonn li tiġi enfasizzata l-ħtieġa ta' analiżi tal-impatt soċjali ta' dawn il-miżuri. Madankollu, l-istruttura l-ġdida tal-governanza ekonomika Ewropea għandha tippoteġi l-awtonomija tal-imsieħba soċjali u l-libertà tagħhom li jikkonkludu ftehimiet kollettivi.

9. Barra minn hekk, il-Kumitat itenni l-appoġġ shih tiegħu għall-**Istrategġija Ewropa 2020** inklużiva li toffri viżjoni pożittiva għall-ġejjieni u qafas koerenti għat-tweqqif ta' riformi li jharsu 'l quddiem għal tkabbir intelliġenti, sostenibbli u inklużiv. Huwa jfakkar ukoll fil-bżonn għal bilanċ tajjeb bejn l-aspetti ekonomiċi, tal-impjiegi u soċjali tal-istrategġija.

10. Il-Kumitat huwa mħasseb hafna li kien hemm **tnaqqis inkwetanti fil-metodu Komunitarju** favur approċċ intergovernattiv, prinċipalment bejn għadd żgħir ta' Stati Membri, li kkontribwixxa għan-nuqqas ta' rispons politiku. Parzjalment minhabba li l-istituzzjonijiet tal-Komunità qdew rwol subordinat għall-approċċ intergovernattiv li ġie adottat f'dawn l-aħħar sentejn, il-problemi kbar tal-Unjoni Ewropea ġew indirizzati mhux mill-perspettiva tal-Unjoni iżda mill-perspettiva u l-esiġenzi politiċi tal-Istati Membri individwali.

11. Il-Kumitat jinnota li sa mhux aktar minn 5 snin oħra, meta jkun dahal fis-seħh it-Trattat dwar l-Istabbiltà, il-Koordinazzjoni u l-Governanza fl-Unjoni Ekonomika u Monetarja maqbul minn 25 Stat Membru fit-30 ta' Jannar, fuq il-bażi tal-valutazzjoni tal-esperjenza tal-implimentazzjoni tiegħu, ser jittiehdu l-passi meħtieġa biex **il-qofol ta' dan it-Trattat jiġi inkorporat** fil-qafas legali tal-Unjoni Ewropea. Għalhekk, il-Kumitat ihegġeġ lil daww il-pajjiżi li ma nqas ma' dan il-proċess intergovernattiv⁽³⁾ li se jwassal għat-Trattat, biex jerġgħu jikkunsidraw il-pożizzjoni tagħhom f'dan ir-rigward.

12. Il-Kumitat jappoġġja l-fatt li l-**Kummissjoni Ewropea taqdi rwol sinifikanti** u jhegġiġha tressaq proposti kuraġġużi u li **tinvolvi bis-shih lill-Parlament Ewropej** fil-proċess tas-Semestru Ewropej, biex dan ikun aktar trasparenti u legittimu.

13. Il-Kumitat jirringrazzja lill-Kummissjoni li ppubbikat s-SAT 2012 fl-aħħar ta' Novembru 2011, qabel id-data imbassra fil-bidu. Minkejja li l-limitu ta' żmien xorta wahda jibqa' qasir, dan ta lill-KESE l-opportunità li jzomm diskussjonijiet dwar dan is-SAT, jikkonsulta n-netwerk tiegħu ta' kunsilli ekonomiċi u soċjali/istituzzjonijiet simili u li johroġ din l-opinjoni qabel ma jiġu deċiżi l-prijoritajiet annwali mill-Kunsill Ewropej tar-Rebberġa.

⁽³⁾ Ir-Renju Unit u r-Repubblika Ċeka.

B. ENFASI ADEGWATA FUQ IT-TKABBIR

14. Il-Kumitat iqis li s-SAT 2012, f'diversi modi, huwa avvanz fuq dak ta' qablu.

15. Il-Kumitat jilqa' b'sodisfazzjon l-enfasi ġenerali fuq it-tkabbir, u jinnota b'sodisfazzjon li s-SAT 2012 jadotta hafna ideat riflessi f'opinjonijiet li l-KESE hareġ fil-passat dwar L-Istharrig Annwali dwar it-Tkabbir 2011 ⁽⁴⁾.

16. Il-KESE jenfasizza li **minghajr rata suffiċjenti ta' tkabbir, il-kriżi tad-dejn sovrana ma tistax tissolva**, speċjalment f'dawk il-pajjiżi li jinsabu taht pressjoni. Prijorità baxxa fuq it-tkabbir iġġorr magħha r-riskju għoli li hafna ekonomiji fl-Unjoni jaqghu f'rissessjoni u xi whud saħansitra f'dipressjoni.

17. Is-SAT jagħraf li **s-swieq finanzjarji** qegħdin jivvalutaw is-sostenibbiltà tad-dejn tal-gvern tal-Istati Membri fuq il-bażi ta' prospettivi ta' tkabbir fit-tul, fuq il-kapaċità tagħhom li jieħdu deċiżjonijiet b'effetti għat-tul li jolqtu r-riforma strutturali u fuq l-impenn tagħhom sabiex itejbu l-kompetittività.

18. Il-Kumitat jaqbel mas-SAT li l-prospetti ta' tkabbir għall-Istati Membri kollha fl-UE jiddependu fuq **il-fatt li l-kriżi tad-dejn sovrana tiġi indirizzata b'mod deċiżiv u fuq l-implimentazzjoni ta' politiki ekonomiċi sodi** u li qed jinhlewisq hin politiku u enerġija fuq miżuri ta' emerġenza u mhux qed jingħata biżżejjed hin għall-implimentazzjoni tal-bidliet fil-politika li ser iwasslu biex jergħu jidiedu l-livelli ta' tkabbir tal-ekonomiji tagħna.

19. Il-Kumitat jaqbel kompletament li l-enfasi għandha titqiegħed fl-istess waqt fuq miżuri ta' riforma li jkollhom l-effett tat-tkabbir fi żmien qasir, u fuq il-mudell it-tajjeb għal tkabbir fi żmien medju.

20. Il-Kumitat itenni li t-tliet aspetti tat-tkabbir - intelligenti, sostenibbli u inkluziv - huma marbutin flimkien u jsaħhu lil xulxin. Għandha tingħata **l-istess attenzjoni** lill-aspetti ekonomiċi, soċjali u ambjentali.

21. Il-fatt li jerga' jibda t-tkabbir għandu jkun koerenti ma' objettivi oħrajn inkluzi fit-Trattat ta' Lisbona, fosthom il-benesseri tal-persuni. Għandna nharsu lejn il-bżonn ta' riforma bħala **opportunità** biex indawru l-mod kif ngħixu għal wiehed aktar sostenibbli.

22. Fl-Istati Membri kollha hemm bżonn ta' enfasi fuq ir-riformi li jheggu t-tkabbir.

23. Is-sitwazzjoni speċifika ta' hames Stati Membri taht il-programmi ta' assistenza finanzjarja tal-UE u tal-Fond Monetarju Internazzjonali (FMI) ⁽⁵⁾

23.1 Il-Kumitat iqis li l-Kummissjoni u l-Kunsill, permezz ta' rakkomandazzjonijiet iddetaljati u speċifiċi għal kull pajjiż, għandhom ikomplu jheggu lill-Istati Membri jfasslu u jimpli-

mentaw politiki ta' tkabbir fuq tul ta' żmien. Il-Kumitat jiddispijaċih li fl-2011, l-unika rakkomandazzjoni li nġatat lill-**hames Stati Membri taht il-programm ta' assistenza finanzjarja tal-UE u tal-FMI** kienet li dawn għandhom ikomplu jimplementaw il-miżuri previsti fid-deċiżjonijiet li jagħtuhom l-assistenza finanzjarja.

23.2 Issa l-Kumitat huwa **allarmat** dwar id-deċiżjoni tal-Kummissjoni li dawn il-hames pajjiżi m'għandhomx ikunu meħtieġa jagħtu l-impenn tagħhom fit-thejjija tat-**tieni fażi tal-Programmi Nazzjonali ta' Riforma (PNR)** fl-2012. Il-KESE jagħraf li l-PNR ikopru tista' tgħid l-istess affarijiet u li dawn il-pajjiżi għandhom iressqu l-miri nazzjonali tagħhom b'rabta mal-Istrateġija Ewropa 2020. Madankollu, dan jeskludi lil dawn il-pajjiżi mill-proċess il-ġdid ta' governanza li huwa fil-qalba tal-Ewropa 2020, li kien imfassal biex tintlaħaq il-konverġenza ekonomika neċessarja permezz ta' riformi u l-adozzjoni tal-aħjar prattiki. B'mod speċjali dan ser jelimina l-involviment taċ-ċittadini u l-imsieħba soċjali fil-livell nazzjonali milli jieħdu sehem fl-implimentazzjoni u r-reviżjoni tal-PNR. Dan imur kontra l-konkluzjonijiet tal-Kunsill Ewropew ta' Marzu 2011 li żguraw l-involviment shiħ tal-parlamenti nazzjonali, l-imsieħba soċjali u partijiet interessati oħra fil-qafas il-ġdid tas-semestru Ewropew.

24. Investiment fit-tkabbir - sfida partikolari fil-kuntest attwali

24.1 Il-Kumitat huwa konxju tal-fatt li l-identifikazzjoni ta' miżuri adegwati għat-tkabbir hija għadma partikolarment **iebsa**. Il-pożizzjoni diffiċli attwali tal-UE f'dak li għandu x'jaqsam ma' tkabbir mhuwix dovut biss għall-kriżi, iżda wkoll għal problemi oħrajn li qed iħallu impatt fuq il-prestazzjoni ekonomika, bħat-telf tal-kompetittività, il-globalizzazzjoni, l-iskarsezza tar-riżorsi (enerġija, ħiliet, eċċ.), it-tibdil fil-klima u t-tixjiħ tal-popolazzjoni.

24.2 Biex jintlaħqu l-għanijiet tal-Ewropa 2020, ser ikun hemm bżonn ta' **investiment sinifikanti**: pereżempju fl-ICT, fl-infrastruttura tradizzjonali u dik ġdida, fir-Riċerka u l-Iżvilupp, fl-edukazzjoni u l-ħiliet, kif ukoll fl-effiċjenza fl-użu tal-enerġija. L-investiment fl-ekonomija ekoloġika ser jixpruna l-innovazzjoni u johlq domanda għal prodotti godda li ser iżidu t-tkabbir filwaqt li jikkontribwixxu għas-sostenibbiltà tal-ekonomija globali.

24.3 Din hija sfida partikolari f'dawn iż-żminijiet ta' awsterità. Madankollu, il-benefiċċji minn dan l-investiment pubbliku fil-livell nazzjonali jew Ewropew fid-direzzjoni ta' tkabbir intelligenti, sostenibbli u inkluziv huma sinifikanti u jista' jkollhom **effett ta' lieva** importanti billi jithegġeġ l-investiment privat addizzjonali.

24.4 Il-Kumitat huwa tal-fehma li l-Unjoni għandha bżonn **aktar investiment fi proġetti** li jippromovu tibdil strutturali u li jista' jgħin biex l-ekonomiji tal-Istati Membri jaqdbu t-triq tat-tkabbir sostenibbli. Il-proġetti adatti għandhom ikunu konformi mal-għanijiet tal-Ewropa 2020, pereżempju, proġetti ta' infrastruttura fuq medda twila ta' żmien li huma ta' interess pubbliku ewlieni u li għandhom potenzjal ta' dhul.

⁽⁴⁾ Opinjoni tal-Kumitat Ekonomiku u Soċjali Ewropew dwar l-Istharrig Annwali dwar it-Tkabbir: l-avvanz tar-rispons komprensiv tal-UE għall-kriżi COM(2011) 11 finali, ĠU C 132, 3.5.2011, p. 26-38.

⁽⁵⁾ Il-Greċja, l-Irlanda, il-Latvja, il-Portugall u r-Rumanija.

24.5 F'dan il-kuntest, il-Kumitat jappoġġja totalment l-**Inizjattiva tal-Bonds Ewropa 2020 għall-Proġetti** ⁽⁶⁾ biex jiġu finanzjati proġetti ta' infrastruttura kbar fl-enerġija, it-trasport u l-ICT. Dan ser ikun xi haġa pożittiva għas-swieq tal-bonds tal-proġetti u ser jghin lill-promoturi ta' proġetti individwali jattiraw finanzjament b'dejn mis-settur privat fuq medda twila ta' żmien.

24.6 Il-Kumitat iqis li hemm hafna aktar x'jista' jsir fil-livell Ewropew biex jinholoq l-investment. Il-Fondi Strutturali disponibbli għandhom jiġu ffokati aktar biex tissahħaħ il-kompetittività u biex jerga' jibda t-tkabbir. Il-fondi tal-UE għandhom ikunu soġġetti għar-riżultati li jiksibu u għall-kompatibilità mal-għanijiet tal-Istrateġija UE 2020.

24.7 Il-Kumitat jilqa' b'sodisfazzjon l-adozzjoni rapida mill-Parlament u l-Kunsill ta' ftehim dwar **iz-zieda fir-rati ta' kofinanzjament** għall-fondi strutturali f'pajjiżi taħt l-assistenza finanzjarja mill-UE, il-BĊE, u l-FMI – sabiex tiġi permessa l-mobilizzazzjoni rapida tal-fondi tal-UE b'appoġġ għat-tkabbir u assorbiment aħjar ⁽⁷⁾.

24.8 Minhabba l-pressjoni kbira fuq il-baġits nazzjonali u Ewropej, l-Istati Membri u l-legislaturi Ewropej għandhom jagħmlu għażliet diffiċli u jstabbilixxu prijoritajiet sabiex **jinvestu f'fatturi li jwasslu għat-tkabbir** bħalma huma l-edukazzjoni u l-hiliet, ir-riċerka u l-iżvilupp – innovazzjoni, ambjent, networks, eż. internet b'velocità għolja, l-enerġija u l-konnessjonijiet tat-trasport.

24.9 Għandu jiġi enfasizzat ir-rwol importanti tal-**intraprenditorija**, l-intraprenditorija soċjali u l-holqien tal-intrapriżi – b'mod partikolari tal-**SMEs**, inklużi l-intrapriżi soċjali – fl-irkupru. Dawn huma forzi mexxejja ewlenin tat-tkabbir ekonomiku, l-innovazzjoni intraprenditorjali u l-hiliet u sors importanti għall-holqien tal-impjieġ.

24.10 F'hafna pajjiżi tal-UE, il-qgħad qed jilhaq livelli li ma jistgħux jiġu ttollerati, bi spejjeż soċjali u ekonomiċi enormi. Għal din ir-raġuni, miżuri għall-perjodu qasir u medju ser ikunu essenzjali biex jiffacilitaw l-aċċess taż-żgħażaġh u n-nisa, it-tahriġ vokazzjonali u t-tahriġ mill-ġdid u biex il-haddiema li jkunu tkeċċew mis-suq tax-xogħol minhabba l-kriżi jerġgħu jidhlu fih. Fl-UE, qabel l-2020 iridu jkunu nholqu 17,6 miljun impjieġ.

⁽⁶⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Pilota għall-Inizjattiva Bonds Ewropa 2020 għall-Proġetti - COM(2011) 660 finali.

⁽⁷⁾ Il-pożizzjoni tal-Parlament Ewropew adottata fl-ewwel qari fit-13 ta' Diċembru 2011 bil-għan li jiġi adottat ir-Regolament (UE) Nru .../2011 tal-Parlament Ewropew u tal-Kunsill li jemenda r-Regolament tal-Kunsill (KE) Nru 1698/2005 fir-rigward ta' ċerti dispożizzjonijiet marbutin mal-ġestjoni finanzjarja għal ċerti Stati Membri li għaddejin minn diffikultajiet serji marbutin mal-istabbiltà finanzjarja tagħhom jew li jinsabu mhedda mit-tali diffikultajiet – P7_TC1-COD(2011)0209.

C. ENFASI WISQ QAWWIJA FUQ IL-KONSOLIDAZZJONI FISKALI

25. Il-Kumitat jaqbel kompletament li hemm bżonn ta' konsolidazzjoni baġitarja biex jitrangaw żbilanċi fiskali qawwjin u terġa' titrabba l-fiduċja. Madankollu, il-Kumitat jinsab imħasseb dwar il-piż tqil li ngħata lill-**miżuri ta' awsterità** fil-patt fiskali. Għandha ssir valutazzjoni tal-impatt soċjali effettiva ta' dawn il-miżuri u għandu jsir kull sforz biex jiġi żgurat li dawn ma jżidux ir-riskju tal-faqar u l-eskluzjoni soċjali. Il-Kumitat iqis li jehtieg li jintlaħaq bilanċ tajjeb bejn il-konsolidazzjoni fiskali u t-tkabbir. Id-dixxiplina fiskali wahidha u l-awsterità mhumiex biżżejjed biex l-UE titqiegħed f'direzzjoni sostenibbli. Jekk sa ċertu punt tinhtieg l-awsterità, mela l-miżuri jehtieg li jkunu soċjalment ekwibrati, u għandhom iqisu l-mod kif dawn jaffettwaw il-varji gruppi soċjali. Il-Kumitat jaqbel mad-Direttur Maniġerjali tal-Fond Monetarju Internazzjonali, Christine Lagarde, li wissiet li qtugħ baġitarju f'kull qasam u f'kull kontinent mhu ser jagħmlu xejn hlief li jżidu l-pressjonijiet tar-riċessjoni.

26. Il-Kumitat huwa mħasseb li t-**Trattat dwar l-Istabbiltà, il-Koordinazzjoni u l-Governanza fl-Unjoni Ekonomika u Monetarja** maqbul minn 25 Stat Membru fit-30 ta' Jannar mhuwiex ser iġib is-soluzzjoni għal din il-kriżi. Minkejja li jrid iwassal għal aktar konformità mal-Patt ta' Stabbiltà u Tkabbir fil-ġejjieni, ma jikkoncentrax biżżejjed fuq il-bilanċ fiskali, u ma jagħmel l-ebda referenza għas-sistema ta' twissija bikrija u t-tabella ta' valutazzjoni mfassla biex tipprevjeni l-iżbilanċi li qed jingemghu nahat ohra fl-ekonomija, bħal fis-settur privat, it-telf tal-kompetittività jew il-bżieżaq tal-proprjetà, li kollha kienu fatturi sinifikanti f'din il-kriżi. It-tkabbir ekonomiku huwa parti mis-soluzzjoni u jehtieg miżuri stretti speċifiċi biex jithegġeg it-tkabbir, speċjalment f'dawk l-Istati Membri fil-periklu li jaqgħu f'riċessjoni. L-isforzi għall-konsolidazzjoni u r-riformi jridu jimxu id f'id mal-miżuri biex jithegġeg it-tkabbir.

27. Il-Kumitat huwa mħasseb li s-SAT jitlob għal awsterità miżjuda sabiex jintlaħqu l-miri ta' konsolidazzjoni baġitarja **anki fl-eventwalità ta' klima makroekonomika li qed tiddejjera**. Dan jishaq biex l-Istati Membri li jibbenefikaw minn programmi ta' assistenza finanzjarja "ikomplu jilhq u l-miri baġitarji miftiehma minkejja li jistgħu jinbidlu l-kundizzjonijiet makroekonomiċi"; dan jirrikjedi li l-Istati Membri b'differenza sinifikanti ta' aġġustament taħt il-proċedura tad-defiċit eċċessiv "iżidu l-isforzi tal-konsolidazzjoni tagħhom u l-possibbiltà ta' revizzjoni 'l isfel tax-xenarju makroekonomiku ewleni m'għandhiex għax twassal għal dewmien fil-korrezzjoni tal-iżbilanċi eċċessivi."

28. Stabbilizzazzjoni permezz tal-Eurobonds

28.1 L-istituzzjonijiet finanzjarji jinvestu f'bonds tal-gvern li huma mistennija li jkunu mingħajr riskju għall-finijiet tal-karta tal-bilanċ tagħhom; din hija r-raġuni għalfejn attwalment l-istituzzjonijiet jippreferu li jhallu flushom mal-BĊE milli jixtru bonds aktar riskjużi ta' whud mill-Istati Membri, b'hekk ihallu s-sistema finanzjarja zotta mil-likwidità.

28.2 Biex dan jingheleb hemm bżonn li tinbena fortifikazzjoni Ewropea akbar u aktar kredibbli għal kontra l-pressjonijiet tas-suq permezz ta' rwol aktar shih tal-Bank Ċentrali Ewropew,

direttament jew indirettament taht l-awspici tal-Facilità Ewropea ta' Stabbiltà Finanzjarja jew tas-Sistema Monetarja Ewropea.

28.3 Il-Kumitat jagħraf li l-implikazzjonijiet importanti għal periklu morali huma ġenwini u jehtieġu soluzzjoni; din il-problema, madankollu, hija żgħira meta mqabbla mal-isfaxxar possibbli taż-żona euro. Minhabba li l-Istati Membri mhumiex lesti jkunu garanti għad-djun tal-Istati Membri l-oħra u d-diffikultajiet għall-BĊE biex jaqdi r-rwol tiegħu, il-Kumitat jappella biex b'mod urġenti titqies **l-introduzzjoni ta' bonds ta' stabbiltà**. Wara li l-Kummissjoni ppubblikat Green Paper dwar il-bonds ta' stabbiltà, il-Kumitat qed jikkunsidra din il-kwistjoni f'opinjonijiet separata.

D. ENFASI ĠUSTA FUQ L-IMPLIMENTAZZJONI

29. L-Istrateġija Ewropa 2020 timmira li tiżgura li l-Unjoni Ewropea tkun tista' tikkompeti f'kuntest ta' kompetizzjoni globali li qed tiżdied. Għaldaqstant, il-Kumitat jappoġġja bis-siħ lill-Kummissjoni fir-rigward tal-**enfasi kbira** li qed tqiegħed tul is-SAT kollu fuq in-nuqqas ta' implimentazzjoni adegwata ta' riformi fil-livell nazzjonali.

30. Il-Kumitat jinnota bi thassib kbir li, minkejja l-urġenza tas-sitwazzjoni, il-progress mill-Istati Membri **fil-implimentazzjoni** tal-gwida tas-SAT 2011 huwa **inqas milli dak mistenni**. Id-deċizzjonijiet mehuda fil-livell tal-UE jiehdu wisq fit-tul biex jiġu inklużi fid-deċizzjonijiet ta' politika nazzjonali.

31. Il-KESE **jhegġeg lill-Istati Membri biex jimplementaw bis-siħ ir-riformi** li hadu impenn għalihom fil-Programmi Nazzjonali ta' Riforma tagħhom. Dawn iridu jiehdu sjieda tal-bidliet mehtieġa f'termini ta' governanza ekonomika futura. Dan jenfasizza l-htieġa li jissahhah il-proċess tas-Semestru Ewropew permezz ta' involviment akbar tal-parlamenti nazzjonali, l-imsieħba soċjali u s-soċjetà ċivili organizzata fil-Istati Membri fid-dibattiti u l-monitoraġġ tal-progress ta' implimentazzjoni tal-PNR.

32. Il-Kumitat jiddeplora l-fatt li l-impjenji stabbiliti fil-Programmi Nazzjonali ta' Riforma 2011 mhumiex biżżejjed biex tintlaħaq il-maġġoranza tal-**miri** fil-livell tal-UE; fid-dawl tat-thassib li qed jikber li l-miri tal-Ewropa 2020 mhux ser jintlaħqu, il-Kumitat qed jitlob lill-Kummissjoni u lill-gvernijiet tal-Istati Membri biex, b'mod partikolari, jirduppjaw l-isforzi tagħhom u jirrangaw dan in-nuqqas li ġie identifikat minn fażi daqshekk bikrija tal-programm u biex jiżguraw li l-gvernijiet, il-partijiet interessati u ċ-ċittadini f'kull pajjiż iħossu li l-programm ta' riforma huwa tagħhom u jimplementawh.

33. Il-KESE jitlob ukoll lill-Kummissjoni biex tiżgura li l-Istati Membri kollha, inklużi dawk taht l-assistenza finanzjarja tal-UE u l-FMI, jikkontribwixxu għall-miri ewlenin skont il-potenzjal tagħhom.

E. L-IMPORTANZA TAL-ISTHARRIĠ ANNWALI DWAR IT-TKABBIR U L-PARTEĊIPAZZJONI TAS-SOĊJETÀ ĊIVILI ORGANIZZATA U L-IMSIEħBA SOĊJALI

34. Is-SAT huwa l-bażi biex fuqu jinbena l-**fehim komuni mehtieġ dwar il-prijoritajiet għal azzjoni fil-livell nazzjonali**

u tal-UE għall-2012, li mbagħad irid jiġi inkorporat fid-deċizzjonijiet ekonomiċi u baġitarji nazzjonali u fl-abbozzar tal-Programmi Nazzjonali ta' Riforma (PNR) u tal-Programmi ta' Stabbiltà u Konverġenza mill-Istati Membri.

35. Għaldaqstant is-SAT għandu **rwol politiku** importanti u l-Kumitat huwa tal-fehma li m'għandux ikun limitat għal proċess teknokratiku iżda li għandu jkollha il-fehmiet tal-Parlament Ewropew u l-partijiet interessati ewlenin bħalma huma s-soċjetà ċivili organizzata u l-imsieħba soċjali.

36. Fil-kuntest attwali ta' nuqqas totali ta' fiduċja fil-mod kif giet ittrattata l-kriżi s'issa, u nuqqas totali ta' fiduċja fl-Unjoni nnifisha, jehtieġ li l-Ewropa tinvolvi l-popli tagħha. Jehtieġ li jissahhah **id-djalogu soċjali u ċivili** fil-livelli kollha sabiex jinbena kunsens vast dwar il-htieġa għar-riformi.

37. Il-miżuri mmirati lejn it-titjib tal-governanza ekonomika Ewropea għandhom jiġu akkumpanjati minn passi li jtejbju l-legalità, ir-responsabbiltà u **s-sjieda** tagħha.

38. Il-Kumitat jitlob għal **involviment aħjar u effettiv tal-partijiet interessati tas-soċjetà ċivili organizzata fis-Semestru Ewropew**: fil-livell tal-UE, fir-rigward tas-SAT u l-abbozzar ta' rakkomandazzjonijiet skont il-pajjiż, u fil-livell nazzjonali tul il-proċess tal-abbozzar, l-implimentazzjoni u l-monitoraġġ tal-PNR futuri. Għandha tiġi pprovduta informazzjoni dettaljata fil-PNR dwar kemm kienu attivament involuti l-partijiet interessati fil-proċess, u kif ġie meqjus il-kontribut tagħhom.

39. L-Istrateġija tat-Tkabbir Ewropa 2020 tista' tinkiseb biss jekk is-soċjetà kollha thossha impenjata u jekk kull wiehed mill-atturi jassumi r-responsabbiltà tiegħu kollha. Fi żmien meta qed jittieħdu deċizzjonijiet importanti li għandhom impatt fuq il-hajja tal-partijiet interessati kollha, hija iktar u iktar mehtieġa li dawn ikunu **titulari kongunti** tar-riforma.

40. Il-Kumitat behsiebu jibqa' involut b'mod attiv fil-fażi ta' implimentazzjoni tal-Istrateġija UE 2020 u s-segwitu tas-SAT 2012. Huwa ser ikompli l-hidma kongunta man-netwerk tiegħu ta' KES nazzjonali u organizzazzjonijiet simili sabiex jitjiebu **l-konsultazzjoni, il-partecipazzjoni u l-mobilizzazzjoni tas-soċjetà ċivili organizzata** kemm fil-livell Ewropew kif ukoll f'dak nazzjonali.

IT-TIENI PARTI

IL-PROPOSTI TAL-KUMITAT DWAR IL-PRIJORITAJIET IMRESSQA MILL-KUMMISSJONI EWROPEA

i l-Kumitat jappoġġja l-hames priyoritajiet li, skont il-Kummissjoni, għandhom jiffurmaw il-bażi tal-enfasi politika fl-2012: il-hidma fuq konsolidazzjoni fiskali divrenzjata li tgħin it-tkabbir; li jerga' jibda jsir self normali lill-ekonomija;

il-promozzjoni tat-tkabbir u l-kompetittività; l-indirizzar tal-qgħad u l-konsegwenzi soċjali tal-kriżi; u l-immodernizzar tal-amministrazzjoni pubblika.

- ii Din it-tieni parti tipprezenta għadd ta' kontributi speċifiċi relatati mal-prijoritajiet imsemmija hawn fuq. Dawn id-dikjarazzjonijiet prinċipalment huma kwotazzjonijiet minn diversi opinjonijiet tal-KESE li ġew adottati mill-Kumitat fl-2011 u jikkostitwixxu segwitu tal-pożizzjoni tal-KESE dwar l-Istharrig Annwali dwar it-Tkabbir 2011⁽⁸⁾ adottat f'Marzu 2011.

1. Il-hidma fuq konsolidazzjoni fiskali divrenzjata li tgħin it-tkabbir

1.1 Konsolidazzjoni fiskali

1.1.1 Il-KESE jtenni l-fehmiet tiegħu espressi fl-opinjoni tiegħu stess dwar l-Istharrig Annwali dwar it-Tkabbir 2011 taht il-punt 1 "L-implimentazzjoni ta' konsolidazzjoni fiskali rigoruża", u l-punt 2 "Il-korrezzjoni tal-iżbilanċi makroekonomiċi".

1.1.2 Fir-rigward tal-konsolidazzjoni fiskali, kif indikat fil-punti 1.1 u 1.2 tal-opinjoni tiegħu dwar l-Istharrig Annwali dwar it-Tkabbir 2011⁽⁹⁾, il-KESE jemmen li l-kwistjoni tikkonsisti fl-**jerġgħu jiġu bbilanċjati mill-ġdid il-finanzi pubbliċi filwaqt li jiġi evitat it-tnaqqis tad-domanda**, li jwassal għal riċessjoni li tiġġenera aktar deficits u jimbotta l-ekonomija Ewropea 'l isfel. Għandhom jiġu stabbiliti programmi għat-tnaqqis tad-dejn b'mod li jkun kompatibbli mal-irkupru ekonomiku u mal-ghanijiet fil-qasam soċjali u tax-xogħol li huma stabbiliti fl-Istrategija Ewropa 2020.

1.1.3 L-Ewropa tehtieg issahhah il-governanza ekonomika biex tigarantixxi **d-dixxiplina fiskali** f'kull Stat Membru, speċjalment fiż-zona tal-euro. Il-pakkett ta' riforma li kien hemm qbil dwaru, l-hekk imsejjah "six-pack", flimkien mal-proposti regolatorji l-godda u s-semestru Ewropew li jakkumpanjahom għal koordinazzjoni ahjar tal-politiki ekonomiċi u baġitarji u għal sorveljanza mill-qrib min-naha tal-UE, iridu jiġu implimentati malajr u korrettament.

1.1.4 Madankollu, id-dixxiplina fiskali fl-Istati Membri mhix biżżejjed bhala prerekwizit għat-tkabbir, l-impjiegi u l-koeżjoni ekonomika u soċjali. Fil-fatt, il-Kumitat jinsab imħasseb li l-kundizzjonijiet attwali għall-hruġ ta' bonds ta' dejn sovrani wasslu għal sitwazzjoni fis-suq li tirriskja li ddgħajef l-istabbiltà u t-tkabbir għaladarba jerġgħu jissahhu.

1.1.5 Huwa għal din ir-raġuni li l-Kumitat jilqa' b'sodisfazzjon il-Green Paper dwar il-vijabbiltà li jiġu introdotti l-**Bonds ta' Stabbiltà**. Jemmen li taht il-kundizzjonijiet ta' regoli stretti u governanza korrespondenti fil-livell tal-UE sabiex jiġi eskluż ir-riskju morali u tiġi promossa imġiba responsabbli u li hija mistennija min-naha tal-gvern fl-Istati Membri, il-ġestjoni tad-djun sovrani b'garanzji konġunti fiż-zona tal-euro ser tkun ta' kontribut importanti sabiex jingħelbu l-problemi akuti kif ukoll is-sitwazzjoni paradossali ta' awsterità u tkabbir.

⁽⁸⁾ Opinjoni tal-Kumitat Ekonomiku u Soċjali Ewropew dwar "L-Istharrig Annwali dwar it-Tkabbir: l-avanz tar-rispons komprensiv tal-UE għall-kriżi" COM(2011) 11 final, ĠU C 132, 3.5.2011, p. 26-38.

⁽⁹⁾ ibid.

1.1.6 Il-progress f'dan il-qasam ser jippermetti wkoll lill-**Bank Ċentrali Ewropew (BĊE)** iwaqqaf progressivament il-programm tiegħu ta' xiri ta' bonds tal-gvern, li attwalment huwa mehtieg biex l-Istati Membri individwali jkunu jistgħu jerġgħu jiffinanzjaw id-dejn pubbliku. Minflok, il-BĊE jista' jiddeciedi li jappoġġja l-bonds il-godda ta' stabbiltà u b'hekk jagħti garanzija addizzjonali lill-aġenti tas-suq, għallinqas fil-fażi tranzitorja.

1.2 Tingħata prijorità lill-infiq li jiffavorixxi t-tkabbir

1.2.1 Il-Kumitat jesprimi l-appoġġ shih tiegħu sabiex tingħata prijorità lill-**infiq li jiffavorixxi t-tkabbir**. B'mod partikolari jrid jiġi żgurat li l-miżuri mahsuba biex jindirizzaw il-kriżi ekonomika u d-dejn sovrani ma jikkompromettux l-investment pubbliku fl-edukazzjoni u t-taħriġ. Hemm bżonn li l-Istati Membri jiffokaw b'mod partikolari fuq l-investment pubbliku fl-edukazzjoni, ir-riċerka u t-taħriġ vokazzjonali meta jkunu qed jikkunsidraw il-miri baġitarji tagħhom għal perjodu medju ta' żmien.

1.2.2 Miżuri ta' appoġġ pubbliku **għar-riċerka u l-innovazzjoni**, bi programmi speċifiċi u ddedikati, taw prova li huma ta' importanza kbira għall-Industrija b'Użu Intensiv tal-Energija. Il-KESE jsejjah lill-Kummissjoni Ewropea, lill-Kunsill u lill-Parlament biex isahhu dawn il-programmi, iffokati fuq l-efficjenza u d-diversifikazzjoni fl-użu tal-enerġija, u jagħmluhom parti permanenti tal-inizjattivi ta' żvilupp.

1.2.3 Barra minn hekk, meta wiehed iqis il-klima ekonomika diffiċli attwali, il-KESE jirrakkomanda li jsir dejjem iżjed investment **fir-riċerka, l-iżvilupp, l-implimentazzjoni u t-taħriġ, u fl-attivitajiet xjentifiċi** li huma applikati għall-industrija b'użu intensiv tal-enerġija. Dawn l-investimenti għandhom jingħataw biżżejjed appoġġ fil-programm qafas li jmiss u għandhom jagħmlu possibbli, mill-inqas, l-iskambju tal-esperjenza u tar-rizultati fil-livell Ewropew. Il-programmi Ewropej u nazzjonali għandhom jiffokaw iżjed fuq ir-riċerka dwar l-efficjenza fl-użu tal-enerġija u l-innovazzjonijiet.

1.3 Politiki relatati mas-swieq tax-xogħol u servizzi tal-impjiegi attivi

1.3.1 Kif diġà indika l-Kumitat fl-opinjoni tiegħu dwar l-Istharrig Annwali dwar it-Tkabbir 2011⁽¹⁰⁾, l-"attvazzjoni" tan-nies sabiex ifittxu xogħol, l-ewwel u qabel kollox għandha ssir billi jiġu pprovduti servizzi effiċjenti miċ-centri tal-impjiegi u mhux daqstant permezz tas-suppost "incentivi" bil-benefiċċji għall-qgħad. (...) Fis-sitwazzjoni attwali ta' livelli rekord ta' persuni qieghda, il-problema tas-**suq tax-xogħol** mhix in-nuqqas ta' forza tax-xogħol b'mod ġenerali iżda n-nuqqas ta' haddiema b'hiliet speċjalizzati f'xi Stati Membri, kif ukoll in-nuqqas kbir ta' impjiegi disponibbli. Għandu jiġi kkunsidrat aktar l-iżvilupp ta' politika tal-provvista intelligenti, li tippromovi t-tkabbir u l-innovazzjoni u li tikkontribwixxi għall-holqien ta' aktar impjiegi.

1.3.2 Il-Kumitat enfasizza li **s-servizzi pubbliċi tal-impjiegi** għandhom d-dmir li jaqdu rwol aktar attiv fil-politiki tat-taħriġ

⁽¹⁰⁾ ibid.

għall-gruppi mmirati prijoritarji, bħall-persuni b'inqas hiliel u kwalifiki jew dawk li għandhom impjieg prekarju, jew l-aktar gruppi vulnerabbli, bħall-persuni b'diżabbiltà, il-haddiema mdahhla fiż-żmien minghajr impjieg u l-immigranti. Is-servizzi pubbliċi tal-impjieg għandhom jaqdu wkoll rwol aktar attiv biex jinsabu l-impjieg għall-persuni qieghda fit-tul u biex jiġu żviluppati politiki tal-impjieg attiv u tat-taħriġ vokazzjonali. Hafna pajjiżi jehtieġu jestendu b'mod sostanzjali l-appoġġ immirat offrut mill-aġenziji tal-gvern, fejn tinghata attenzjoni speċjali lil dawk li qeghdin ifittxu impjieg u li jinsabu f'pożizzjoni żvantaġġjata.

1.4 Ir-riforma u l-modernizzazzjoni tas-sistemi tal-pensjonijiet

1.4.1 Filwaqt li jara l-bżonn li s-sistemi tal-pensjonijiet jiġu riformati u modernizzati, il-Kumitat iqis li l-persjoni fuq l-iskemi tal-pensjoni iktar tinholoq minhabba n-nuqqas ta' impjieg u investiment milli d-demografija. Li huwa meħtieġ huma inizjattivi li jippromovu l-estensjoni tal-hajja tax-xogħol, li jkunu appoġġjati wkoll minn politiki effettivi tat-tkabbir u l-impjieg. Hija biss **politika** ġenwina ta' "**tixjih attiv**", mahsuba għal partecipazzjoni miżjuda fit-taħriġ u t-tagħlim tul il-hajja, li tista' tipproduċi zieda sostenibbli fir-rata tal-impjieg ta' nies imdahhla fiż-żmien li jieqfu mix-xogħol kmieni minhabba problemi ta' saħha, l-intensità tax-xogħol, it-tkeċċija mix-xogħol qabel iż-żmien, u n-nuqqas ta' opportunitajiet għal taħriġ jew dħul mill-ġdid fis-suq tax-xogħol. Il-KESE huwa xettiku hafna wkoll dwar is-siwi tal-posponiment tal-età legali tal-irtirar bhala risposta għall-isfidi demografici. Zieda fl-età legali tal-irtirar tista' żżid pressjoni fuq il-pilastri l-oħra tas-sigurtà soċjali, bħalma huma l-pensjonijiet tal-invalidità jew id-dhul minimu, kif ġara f'xi whud mill-Istati Membri, tant li l-progress li jkun sar lejn finanzi pubbliċi b'saħħithom ikun falz. Fil-fehma tal-KESE, jidher li hu hafna iżjed adatt li l-età reali tal-irtirar titqarreb aktar lejn l-età legali attwali.

1.4.2 B'mod aktar specifiku, il-KESE jemmen li hemm bżonn ta' bidliet sistematiki biex il-kundizzjonijiet ta' xogħol isiru aktar favorevoli għall-**persuni mdahhla fiż-żmien**, abbażi ta' pakkett ta' miżuri li b'mod partikolari jinkludi: incentivi għall-kumpaniji biex jinholqu impjieg adatti għall-haddiema mdahhla fiż-żmien u biex tinzamm is-sitwazzjoni ta' impjieg attwali tal-haddiema mdahhla fiż-żmien; politika proattiva tas-suq tax-xogħol favur ir-reintegrazzjoni fid-dinja tax-xogħol ta' persuni qieghda mdahhla fiż-żmien li tipprovdi firxa wiesgħa ta' servizzi ta' konsulenza u appoġġ għal dawk li qeghdin ifittxu x-xogħol; miżuri li jassiguraw li l-persuni huma fiżikament u mentalment kapaċi li jibqgħu fix-xogħol għal aktar żmien; miżuri li jżidu l-inklużività tal-postijiet tax-xogħol għall-persuni mdahhla fiż-żmien b'diżabbiltà; miżuri li jżidu r-rieda tal-persuni li jahdmu għal żmien itwal li għandhom jinkludu attitudni pożittiva fir-rigward tat-tagħlim tul il-hajja u l-kura preventiva; l-iżvilupp ta' mudelli tax-xogħol tajbin għas-saħha li jkunu nnegozjati bejn l-imsieħba soċjali u li jkopru l-karriera kollha tal-persuni; miżuri introdotti mill-intrapriżi, permezz tal-ftehimiet kollettivi jew tal-liggi, sabiex ikun hemm aktar partecipazzjoni mill-persuni mdahhla fiż-żmien sabiex ikomplu t-taħriġ; miżuri li jżidu l-kuxjenza dwar il-haddiema mdahhla fiż-żmien, inkluzi kampanji vasti li jżidu l-kuxjenza soċjali sabiex jiġu miġġielda l-istereotipi u l-preġudizzji kontra l-haddiema mdahhla fiż-żmien u li jagħmlu mit-"tixjih" kuncett pożittiv; konsulenza u appoġġ għall-intrapriżi, speċjalment l-SMEs, fl-ippjanar bil-quddiem tal-persunal u l-iżvilupp ta' organizzazzjoni tax-xogħol adattata għall-haddiema mdahhla fiż-żmien; il-holqien ta' incentivi adegwati biex jiġu rreklutati persuni mdahhla fiż-żmien u biex dan

jinzammu fl-impjieg, minghajr ma jkun hemm distorsjoni tal-kompetizzjoni; il-holqien ta' incentivi soċjalment aċċettabbli biex il-persuni jzommu impjieg għal żmien itwal għal dawk kollha li jridu jsibu xogħol u huma f'kundizzjoni li jahdmu, u fejn huwa possibbli jew mixtieq, l-iżvilupp ta' mudelli innovattivi u attraenti għal tranżizzjoni flessibbli mill-hajja tax-xogħol għall-irtirar fi hdan is-sistemi pubbliċi tal-pensjonijiet.

1.4.3 Barra minn hekk, fir-rigward tad-Direttiva 2003/41/KE dwar l-attivitajiet u s-supervizzjoni ta' **istituzzjonijiet għall-provvista ta' irtirar okkupazzjonali**, il-KESE jirrepeti l-punt 5.7 tal-opinjoni tiegħu dwar l-Isthariġ Annwali dwar it-Tkabbir 2011 ⁽¹⁾.

1.5 Politiki ta' taxxa li jgħinu t-tkabbir

1.5.1 Il-KESE jirrepeti l-punt 1.4 tal-opinjoni tiegħu dwar l-Isthariġ Annwali dwar it-Tkabbir 2011 ⁽¹²⁾ fejn jiddikjara li **l-piż fiskali** għandu jiġi trasferit lejn sorsi oħra ta' dhul.

1.5.2 Il-KESE huwa tal-fehma li s-settur finanzjarju wkoll għandu jikkontribwixxi għall-isforzi ta' konsolidazzjoni fiskali b'mod ġust u sostanzjali.

L-introduzzjoni ta' Taxxa fuq it-Transazzjonijiet Finanzjarji (TTF) fil-livell globali hija preferuta minn TTF fil-livell tal-UE. Madankollu, jekk johroġ fid-dieher li l-adozzjoni ta' TTF fil-livell globali mhix vijabbli, imbagħad il-KESE jirrakkomanda l-adozzjoni ta' TTF fil-livell tal-UE.

1.5.3 Fil-qasam tat-Taxxa fuq il-Valur Miżjud (VAT), il-Kumitat japprova minghajr l-ebda riżerva l-inizjattiva tal-Kummissjoni li tikkunsidra revizzjoni globali tas-sistema tal-VAT. Għandhom jitnaqqsu l-ispejjeż operazzjonali għall-utenti, il-piżijiet amministrattivi u t-tentattivi ta' frodi. Problema partikolarment delikata hija t-trattament tat-transazzjonijiet transkonfinali.

1.5.4 Il-KESE jappoġġja u japprova l-Proposta għal Regola-ment ġdid dwar il-Kooperazzjoni Amministrattiva fil-qasam tad-**dazji tas-sisa** ⁽¹³⁾, necessarja u utli sabiex jiġi assigurat il-ġbir effettiv tat-taxxa u tiġi miġġielda l-frodi fiskali tas-sisa.

1.5.5 Sabiex titneħħa t-tassazzjoni doppja u tissaħħah is-semplifikazzjoni amministrattiva fis-sitwazzjonijiet transkonfinali, il-KESE jirrakkomanda li jitwaqqfu **servizzi ta' punt ta' waqfa waħda** minn fejn iċ-ċittadini jkunu jistgħu jiksbu informazzjoni, ihallsu t-taxxa u jircievu ċ-ċertifikati u d-dokumenti meħtieġa għall-użu fl-UE kollha, kif ukoll is-semplifikazzjoni tal-proċeduri amministrattivi applikati għas-sitwazzjonijiet transkonfinali.

1.5.6 F'dan il-kuntest, il-KESE jappella għat-twaqqif ta' **Osservatorju tat-Tassazzjoni Transkonfinali** taht il-patrocinju tal-Kummissjoni Ewropea sabiex, fuq bażi kontinwa, jinkiseb fehim dettaljat u prattiku tal-ostakli fiskali eżistenti u l-iżvilupp tagħhom.

⁽¹⁾ ibid.

⁽¹²⁾ ibid.

⁽¹³⁾ Ara COM(2011) 730.

1.5.7 Il-KESE jappoġġja l-proposta għal Bażi għat-Taxxa Korporattiva Konsolidata Komuni (CCCTB) peress li tohloq kundizzjonijiet aħjar għall-intrapriżi li joperaw f'livell transkonfinali.

1.5.8 Il-KESE jistenna li s-CCCTB ser twassal għal tnaqqis konsiderevoli fl-ispejjeż tal-konformità fiskali u t-tnehhija tad-distorsjonijiet tal-kompetizzjoni fi hdan l-UE li jiġu kkawżati mil-liġijiet fiskali. B'dan il-mod, is-CCCTB għandha tippromovi kompetizzjoni ġusta u sostenibbli li thalli impatt pożittiv fuq it-tkabbir u l-impjiegi.

1.5.9 Il-Kumitat jappoġġja r-reviżjoni tad-Direttiva dwar it-Tassazzjoni tal-Energija (DTE) li tippermetti lill-Istati Membri, li jixtiequ, ibiddlu parti mit-taxxa fuq ix-xogħol jew fuq il-kapital f'forma oħra ta' taxa li thegġeġ imġiba li tirrispetta l-ambjent u li twassal għal użu effiċjenti tal-enerġija, b'konformità mal-Istrategija Ewropa 2020.

1.5.10 Il-fattur "taxxa fuq is-CO₂" jikkomplementa l-iskema għall-iskambju ta' kwoti tal-emissjonijiet (EU ETS).

1.5.11 Madankollu, il-KESE jiddispijaċi li r-riformulazzjoni tad-DTE mhijiex aktar ambizzjuża u koerenti. Il-Kummissjoni hadet l-inizjattiva li tinkludi eċċezzjonijiet u derogi fit-test bil-ghan li tikkuntenta lil ċerti Stati Membri u ma tiddispijaċi lil oħrajn.

1.5.12 Is-sinjali tal-prezz li jingħata permezz tat-tassazzjoni mhux qed jasal fir-rigward tal-karburant għat-tishin u dan jista' jibqa' l-każ bir-riformulazzjoni tad-DTE.

1.5.13 Xi setturi (bħall-agrikoltura, il-kostruzzjoni, it-trasport pubbliku, eċċ.) jibqgħu totalment jew parzjalment eżentati. Huwa diffiċli li wiehed jara koerenza f'dawn l-eżenzjonijiet kollha, b'mod partikolari għax il-bżonn tagħhom jista' ma jinftiehemx minn dawk li ma jibbenefikawx minnhom.

2. Jerġa' jibda jsir self normali lill-ekonomija

2.1 Sistema finanzjarja b'saħħitha

2.1.1 Huwa importanti li jiġu indirizzati n-nuqqasijiet serji fir-**Regolament u fis-supervizzjoni tal-finanzi internazzjonali**. L-izbilanċ dejjem jikber li jeżisti bejn il-privatizzazzjoni tal-profitti u s-soċjalizzazzjoni tat-telf fis-settur finanzjarju jridu jiġu indirizzati kemm jista' jkun malajr. Iridu jinholqu kundizzjonijiet ta' qafas regolatorju sabiex l-intermedjarji finanzjarji jaqdu r-rwol primarju tagħhom li jservu l-ekonomija reali, jipprovdur krediti għal proġetti konkreti u jinvestu fl-assi minflok jirriskjaw fuq l-obbligazzjonijiet. Kwalunkwe appoġġ pubbliku li jingħata lill-istituzzjonijiet finanzjarji jrid ikun akkumpanjat mit-titjib neċessarju fil-governanza korporattiva, bhala l-ewwel pass lejn ir-riforma fundamentali tal-industrija li tappoġġja l-aġenda għat-tkabbir u l-impjiegi.

2.1.2 Il-KESE jaqbel mat-thassib tal-Kummissjoni fir-rigward tal-fatt li l-appoġġ għal **istituzzjonijiet finanzjarji f'diffikultà** għad-detrimet tal-finanzi pubbliċi u tal-kundizzjonijiet ugwali fis-suq intern mhuwiex aktar aċċettabbli fil-futur. Il-KESE jittama li l-Kummissjoni twettaq valutazzjoni tal-impatt tal-ispejjeż, ir-riżorsi umani u r-riformi legiŝlattivi meħtieġa. Proposta realistika għandha tkun akkumpanjata minn qafas ta' żmien biex jiġu impjegati r-riżorsi umani, bil-konsiderazzjoni tal-fatt li dawn jistgħu ma jkunux disponibbli minnufih fis-suq.

2.1.3 Il-KESE jirrikonoxxi li l-Kummissjoni Ewropea rreaġixxiet għall-kumplessità dejjem tikber u n-nuqqas ta' trasparenza fis-sistema finanzjarja. Il-Kumitat għalhekk jappella lill-industrija finanzjarja **tapplika l-legiŝlazzjoni l-ġdida b'mod tajjeb** u tagħmel użu mill-awtoregolazzjoni sabiex thegġeġ Prattiki adatti u onesti u tiffacilita l-aċċess għal prodotti finanzjarji trasparenti.

2.1.4 Il-KESE jitlob li l-**edukazzjoni finanzjarja** ssir suġġett obbligatorju fil-kurrikulu tal-iskejjel, u għandha titkompla permezz ta' programmi ta' taħriġ u ta' taħriġ mill-ġdid għall-haddiema. Bhala suġġett, l-edukazzjoni finanzjarja għandha thegġeġ tfaddil responsabbli u tippromovi prodotti finanzjarji soċjalment responsabbli. L-edukazzjoni finanzjarja li tkun aċċes-sibbli għal kulhadd tgawdi minnha s-soċjetà kollha.

2.1.5 Il-KESE jtenni l-punt 3.6 tal-opinjoni tiegħu dwar l-Istharrig Annwali dwar it-Tkabbir 2011⁽¹⁴⁾ u jilqa' b'sodis-fazzjon l-inizjattivi dwar **il-bejgħ bin-nieqes (short selling) u swaps ta' inadempjenza tal-kreditu (credit default swaps)**. Dan għandu jelimina skemi konfliġġenti u jġib ċarezza lill-qasam tas-swieg finanzjarji u ser jagħti lill-awtoritajiet kompetenti s-setgħat li jirrikjedu trasparenza addizzjonali għall-istrumenti koperti mir-Regolament.

2.1.6 Il-KESE jilqa' bi pjaċir id-dispożizzjonijiet għal trasparenza fis-suq li minnhom jistenna benefiċċji kbar. Jilqa' b'sodis-fazzjon ir-rwol regolatorju tal-Awtorità Ewropea tat-Titoli u s-Swieq iżda jiġbed l-attenzjoni għall-fatt li intervent eċċessiv jista' jiddestabilizza s-swieg.

2.1.7 Il-KESE huwa tal-parir li sabiex tiġi stabbilita **skema ta' fondi ta' riżoluzzjoni bankarja** fattibbli, l-Istati Membri għandhom jaqblu minn qabel fuq l-adozzjoni ta' metodi komuni u regoli uniformi sabiex tiġi evitata d-distorsjoni tal-kompetizzjoni.

2.1.8 Ix-xenarju makroekonomiku qed jikkawża thassib kbir. Il-KESE huwa mħasseb li l-fondi ta' riżoluzzjoni bankarja ser iħallu impatt fuq il-potenzjal ta' self tas-settur bankarju billi **jiddawru r-riżorsi**.

2.1.9 Il-KESE jemmen li qabel ma jittiehdu l-passi biex jiddaħhlu **l-imposti bankarji**, il-Kummissjoni għandha twettaq analiżi bir-reqqa tal-effetti kumulattivi tad-dazji u l-fondi ta' riżoluzzjoni bankarja. Biex tittiehed deċiżjoni dwar l-introduzzjoni tal-fondi ta' riżoluzzjoni bankarja jeħtieġ stima ta' kemm ser tiswa l-iskema kollha kemm hi, sa liema punt ser ikollha impatt fuq il-potenzjal għas-self tal-settur bankarju, u kemm ser jgħaddi żmien qabel ma tkun b'saħħitha biżżejjed qabel ma tilhaq id-daqs immirat. Il-KESE jirrakkomanda li dawn l-istimi jitfasslu fil-kuntest tal-aġħar xenarju possibbli.

2.1.10 Il-KESE jilqa' bis-shiħ il-fatt li l-proposta għal Regolament tistipula li fil-gejjieni **l-hlasijiet interbankarji multilaterali għad-debiti diretti** ser ikunu pprojbiti għalkollox. B'hekk jinholqu ċarezza u trasparenza fir-relazzjonijiet kuntrattwali

⁽¹⁴⁾ Ibid.

kumplessi li hemm wara l-proċeduri ta' pagament. Dan huwa fuq kollox ta' benefiċċju għall-intraprizi ż-żgħar u ta' daqs medju.

2.1.11 Mill-istudju ta' impatt li sar mill-Kummissjoni hareġ li l-SMEs ma jkunux partikolarment żvantaġġati mir-reqwiziti godda ta' kapital iżda l-Kumitat għad għandu d-dubji tiegħu u jitlob li l-Kummissjoni ssegwi mill-qrib l-iżvilupp tas-**self tal-banek u t-tariffi tal-banek fir-rigward tal-SMEs**. Barra minn hekk, il-KESE jappoġġja r-reviżjoni tal-klassifikazzjoni tar-riskju għas-self lill-SMEs li ser issir mill-Kummissjoni.

2.1.12 Ir-Regolament il-ġdid għandu jiġi bbilancjat bl-implimentazzjoni ta' **reġimi ta' rkupru u ta' soluzzjonijiet** ibbażati fuq strumenti bħalma huma t-testamenti waqt il-hajja. Filwaqt li l-Istat ser ikompli jipprovi garanzji għal depożiti żgħar, għandu jiġi eliminat ir-riskju morali rrapprezentat mill-appoġġ statali illimitat lill-banek li jkunu fallaw. Jekk is-sitwazzjoni tkun ċara biżżejjed, l-investituri, il-kredituri u d-diretturi jkollhom jieħdu responsabbiltà diretta għas-saħha futura ta' kull istituzzjoni ta' kreditu.

3. It-tiegħi tat-tkabbir u l-kompetittività għal lum u għal għada

3.1 Il-KESE jtenni l-fehmiet tiegħu espressi fl-opinjoni tal-KESE dwar l-Istharrig Annwali dwar it-Tkabbir, fil-punt 8 "L-isfruttar tal-potenzjal tas-suq uniku", fil-punt 9 "L-attrazzjoni ta' kapital privat biex jiffinanzja t-tkabbir" u fil-punt 10 "Il-holqien ta' aċċess kosteffikaċi għall-enerġija".

3.2 Ir-riċerka u l-innovazzjoni

3.2.1 Il-KESE jirrakkomanda li l-Kummissjoni Ewropea tiżviluppa strategija integrata għar-**riċerka u l-innovazzjoni**, u tiegħu miżuri strutturali addizzjonali fi hdan il-Kummissjoni u l-korpi konsultattivi li jappoġġjawha, kif ukoll li fl-aħhar iżżid il-baġit futur għar-riċerka u l-innovazzjoni.

3.2.2 Il-KESE jkompli jilqa' b'sodisfazzjon il-hidma politika essenzjali li **fl-Ewropa kollha** jinholqu **kundizzjonijiet u oqfsa** affidabbli li jiffavorixxu l-innovazzjoni u bi flessibilità suffiċjenti li jehilsu lill-inventuri potenzjali u l-proċessi tal-innovazzjoni mill-piż tal-frammentazzjoni u l-ammont eċċessiv ta' xogħol attwali marbut mal-oqfsa regolatorji u l-burokrazzi differenti fis-27 Stat Membru u l-Kummissjoni.

3.2.3 Il-Kumitat jirrakkomanda li jiġu kkonċentrati aktar sforzi sabiex **jitnehha kwalunkwe ostaklu** li jopponi jew ifixkel l-introduzzjoni immedjata tal-innovazzjonijiet u l-holqien ta' **Unjoni tal-Innovazzjoni**. Sabiex jiġi appoġġjat iċ-ċiklu shih tal-innovazzjoni b'mod iktar effettiv, il-Kumitat jappella biex ir-regoli dwar l-ghajjnuna mill-istat, il-baġits, l-akkwist u l-kompetizzjoni, li jistgħu jkunu ostaklu⁽¹⁵⁾ għal dan il-ghan, jiġu riveduti bis-shih f'kooperazzjoni mal-partijiet interessati rilevanti. Il-kawża ta' dan hija l-bilanċ u/jew kunflitt possibbli bejn il-liġi tal-kompetizzjoni u l-promozzjoni tal-innovazzjoni. Għal din ir-raġuni, il-liġijiet tal-kompetizzjoni, tal-ghajjnuna mill-istat, u tal-akkwist pubbliku m'għandhomx jifasslu u jiġu implimentati b'mod li jsiru ostaklu għall-innovazzjoni; jista' jkun ukoll li hemm bżonn ta' riformi. Xi kultant l-innovazzjonijiet jeħtieġu wkoll li jiġu mharsa sabiex ma jiġux akkwistati minn kompetituri li jixtiequ jwaqqfu l-proċess tal-innovazzjoni.

3.2.4 Il-KESE jilqa' b'mod partikolari l-fatt li l-innovazzjonijiet qed jinftiehem u jiġu definiti skont ir-**ramifikazzjonijiet vasti** tagħhom.

3.2.5 Il-Kumitat jirrakkomanda li l-miżuri ta' appoġġ, l-appoġġ finanzjarju u l-kriterji tal-prestazzjoni jiġu adattati – fuq naħa – għall-innovazzjonijiet l-aktar **inkrimentali** li jirrispondu għall-forzi prevalenti tas-suq u l-bżonnijiet soċjali, u – fuq in-naħa l-oħra – għall-innovazzjonijiet aktar **radikali** li jinfluwenzaw il-forzi tas-suq u johlqu bżonnijiet soċjali godda, iżda li l-ewwel ikollhom jgħaddu minn perjodi partikolarment diffiċli.

3.2.6 Il-Kumitat jenfasizza r-rwol importanti li jaqdu **l-SMEs u l-mikrointraprizi** fil-proċess tal-innovazzjoni u jirrakkomanda li dawn jinghataw appoġġ u jkollhom miżuri mfassla b'mod speċifiku sabiex jissodisfaw il-bżonnijiet partikolari tagħhom. Barra minn hekk, huwa jissuggerixxi li jiġi kkunsidrat jekk u kif il-kumpaniji li jkunu għadhom jibdeu (start ups) jistgħu għal perjodu adatt ta' żmien jiġu eżentati mill-biċċa l-kbira tal-kundizzjonijiet u l-obbligi tas-soltu u jekk jistgħu jinholqu incentivi addizzjonali speċjali għalihom. Dan jgħodd ukoll għall-intraprizi tal-ekonomija soċjali.

3.3 Is-suq uniku

3.3.1 Il-KESE jilqa' b'sodisfazzjon l-ambizzjoni tal-Kummissjoni biex iżżid it-tkabbir u ssahha il-fiducja fis-suq uniku. Il-Kumitat ifakkar li s-suq uniku huwa **fattur ċentrali tal-integrazzjoni Ewropea**, bil-potenzjal li jwassal benefiċċji li jinwassu b'mod dirett għall-partijiet interessati Ewropej u li jiġġenera tkabbir sostenibbli għall-ekonomija Ewropej. Fl-ambjent attwali, dan ifisser li suq uniku li jaħdem tajjeb u li huwa orjentat lejn il-gejjieni mhuwix biss mixtieq iżda saħansitra essenzjali għall-gejjieni politiku u ekonomiku tal-Unjoni Ewropea. Sabiex jinkisbu dawn il-benefiċċji, huwa kruċjali li l-proposti tal-Kummissjoni jkunu ambizzjużi u jmorru lil hinn mill-indirizzar ta' sfidi ta' livell baxx u ddetaljati biss.

3.3.2 Il-KESE jixtieq itenni l-appell tiegħu għal approċċ olistiku. Filwaqt li jahseb li l-promozzjoni tat-tkabbir u tal-potenzjal tan-negozju hija essenzjali, il-Kumitat madankollu jhoss li l-proposti għandhom jiffokaw iżjed fuq **il-konsumaturi u ċ-ċittadini** bħala atturi indipendenti fil-holqien tas-suq uniku.

3.3.3 Il-KESE jitlob għal **politika ta' tolleranza żero fejn jidhol in-nuqqas ta' implimentazzjoni tal-legislazzjoni tal-UE mill-Istati Membri** u jfakkar lill-Kunsill u lill-Kummissjoni li implimentazzjoni inkonsistenti, mhux shiha u ttardjata tibqa' ostaklu ewleni għal suq uniku li jiffunzjona. Il-Kumitat ikun tabilhaqq sodisfatt li kieku jiġu ppubblikati t-tabelli ta' korrelazzjoni mill-Istati Membri li jistgħu jikkontribwixxu għal promozzjoni u fehim aħjar tas-suq uniku.

3.4 Is-suq uniku diġitali tal-UE

3.4.1 Fir-rigward tas-suq uniku diġitali tal-UE, il-KESE jtenni l-punt 8.12 tal-opinjoni tiegħu dwar l-Istharrig Annwali dwar

⁽¹⁵⁾ ĠU C 218, 11.9.2009, p. 8, punt 4.8.

it-Tkabbir 2011, u f'diversi opinjonijiet mahruġa matul l-2011 ⁽¹⁶⁾ ikkonferma l-appoġġ b'saħħtu tiegħu għall-implimentazzjoni tal-**Aġenda Diġitali fl-Ewropa** sabiex jinkisbu l-benefiċċji ekonomiċi u soċjali sostenibbli minn suq uniku diġitali bbażat fuq konnettività ta' kwalità u veloċità għolja tal-internet, disponibbli bi prezzijiet affordabbli għaċ-ċittadini fl-UE kollha.

3.4.2 F'dan il-kuntest, il-Kumitat jinnota b'sodisfazzjon l-approċċ kreattiv tal-Kummissjoni għall-ftehimiet ta' investiment kongunt għall-promozzjoni tal-implimentazzjoni tal-broadband veloċi u ultraveloċi, iżda jappella għal miri ta' konnettività aktar ambizzjużi sabiex l-Ewropa tinzamm kompetittiva globalment. Il-Kumitat jenfasizza l-importanza kruċjali tal-**prinċipji tan-"newtralità tan-net"** bhala miri politiċi fundamentali fil-livell tal-UE u jappella għal approċċ urgenti u proattiv sabiex dawn il-prinċipji jitnaqqxu fil-liġi tal-UE, u b'hekk jiġi assigurat li l-internet jinżamm miftuh fl-Ewropa kollha.

3.4.3 Fir-rigward tal-Pjan ta' Azzjoni dwar il-gvern elettroniku u l-qafas tal-interoperabbiltà, il-KESE jappoġġja l-pjan ta' azzjoni tal-Kummissjoni għal forma sostenibbli u innovattiva ta' **gvern elettroniku**, u jfakkar li għandhom jinżamm l-impenji li ttiehdu matul il-Konferenza Ministerjali ta' Malmö fl-2009. Il-Kumitat jesprimi ruhu favur ukoll **pjattaforma għall-iskambju ta' informazzjoni**, esperjenzi u kodiċijiet ibbażati fuq softwer ta' sors liberu kif deskritt fil-Qafas Ewropew ta' Interoperabbiltà, u jenfasizza li hafna mill-ostakli attwalment huma riżultat ta' nuqqas ta' bażi legali transkonfinali, ta' differenzi fil-leġislazzjoni nazzjonali u ta' Stati Membri li jadottaw soluzzjonijiet li huma inkompatibbli ma' xulxin.

3.4.4 Fir-rigward tat-"tishih tal-kultura diġitali, il-kompetenzi diġitali u l-inklużjoni diġitali", il-KESE jqis li aċċess inugwali għat-Teknoloġiji tal-Infommazzjoni u l-Komunikazzjoni primarjament huwa estensjoni tal-inugwaljanzi finanzjarji u soċjali u enfasizza li ċ-ċittadini KOLLHA huma intitolati li jifhmu b'mod kritiku l-kontenuti tal-ghodod kollha tal-midja. Il-Kumitat huwa tal-fehma wkoll li l-UE u l-Istati Membri għandhom jiggarran-tixxu l-aċċessibbiltà diġitali permezz ta' **tahriġ kontinwu fil-kompetenzi diġitali** għal skopijiet ta' impjeg u/jew personali, kif ukoll għaċ-ċittadinanza, filwaqt li l-aċċess għall-infrastruttura u l-ghodod għandu jitqies bhala dritt fundamentali.

3.5 Is-soċjetà tal-informazzjoni

3.5.1 Fir-rigward **ir-Regolament il-ġdid dwar ir-roaming**, il-KESE qies li t-tnaqqis propost fil-limiti għat-tariffi huwa proporzjonat u adatt sabiex jiġu garantiti d-disponibbiltà u l-aċċess ta' servizz ta' interess ekonomiku ġenerali bi prezzijiet li jintlahqu, filwaqt li jikkostitwixxi pass fid-direzzjoni t-tajba, fi kliem iehor it-tnehhija, fuq perjodu medju, ta' kwalunkwe forma speċifika ta' prezz għar-roaming. Madankollu, il-Kumitat jiddis-pjaċih li l-proposta tal-Kummissjoni ma kinitx akkumpanjata minn studju tal-impatt tal-miżuri l-godda fuq l-impjegji u l-kundizzjonijiet tax-xogħol fis-settur tat-telekomunikazzjonijiet taċ-ċellulari.

3.6 L-enerġija

3.6.1 Il-KESE jhoss li l-effiċjenza tas-swieq transkonfinali tal-enerġija ssahhaħ is-sigurtà tal-provvista, il-ġestjoni bl-aħjar mod

possibbli tal-kriżijiet u t-tnaqqis fir-riskju ta' zidiet fl-ispejjeż, li dejjem jaqgħu fuq l-utent aħhari. It-titjib gradwali tas-suq intern tal-enerġija jippermetti li jinkiseb tfaddil sinifikanti għall-benefiċċju tan-negozji u l-utenti privati.

3.6.2 Il-KESE jinnota li fis-swieq bl-ingrossa tal-enerġija tal-Unjoni għad hemm kundizzjonijiet mhux uniformi u **diskriminazzjonijiet**; l-integrazzjoni tas-swieq hija totalment inadegwata, parzjalment minhabba l-iżbilanċ strutturali fin-netwerk iżda b'mod partikolari minhabba l-interkonnessjoni transkonfinali. Għad hemm ostakli kbar li jxekklu l-possibbiltà ta' aċċess mhux diskriminatorju għan-netwerk u għall-bejgħ tal-enerġija elettrika.

3.6.3 Il-Kumitat jemmen li huwa essenzjali li jkomplu l-isforzi favur **il-bini ta' Ewropa tal-enerġija**, li fiha jitharsu l-interessi ġenerali tal-Unjoni u tal-konsumaturi, tiġi garantita l-provvista tal-enerġija u jiġu protetti, permezz ta' politiki mfassla tajjeb li jqassmu l-benefiċċji b'mod ekwu u jiżguraw l-adegwatezza tal-ispejjeż, is-sostenibbiltà soċjali, ambjentali u ekonomika kif ukoll l-integrità tas-suq bhala fattur essenzjali għall-iżvilupp tal-ekonomija soċjali tas-suq.

3.6.4 Il-KESE jappella li jiġi adottat **approċċ integrat** bejn il-politiki interni u esterni u l-politiki relatati bħal dik tal-vicinat jew dawk marbutin mal-harsien tal-ambjent. Għandu jintemm l-unilateralizmu fl-enerġija permezz ta' politika komuni b'saħħitha dwar is-solidarjetà tal-enerġija, ibbażata fuq id-diversifikazzjoni, fuq tahlita ta' tipi ta' enerġija adattata għall-kundizzjonijiet u l-karatteristiċi ta' kull Stat Membru, iżda l-aktar fuq is-sostenibbiltà ambjentali.

3.6.5 Fir-rigward tal-**kontribut tal-enerġija għat-tkabbir**, il-KESE:

- josserva li l-effiċjenza fl-użu tal-enerġija u l-iffrankar tal-enerġija jiddependu l-iżjed minn azzjoni min-naħa taċ-ċittadini, in-negozji u l-haddiema u t-tibdil fl-imgħiba tagħhom,
- jenfasizza li l-iffrankar tal-enerġija għandu jippromovi l-iżvilupp ekonomiku, il-benesseri soċjali u l-kwalità tal-ghajxien,
- jenfasizza l-importanza li jintgħażlu l-istrumenti adatti u huwa tal-fehma li l-ftehimiet volontarji huma utli, filwaqt li hemm bżonn ta' miżuri obbligatorji f'każ li l-inċentivi pożittivi ma jaħdmux,
- jenfasizza l-importanza tal-koġenerazzjoni bhala produzzjoni tal-enerġija b'effiċjenza għolja hafna,
- ma jaqbilx li għandha tiġi stabbilita mira globali nazzjonali vinkolanti fil-qasam tal-effiċjenza fl-użu tal-enerġija, iżda jirakkomanda li l-hidma kollha tiffoka fuq il-ksib ta' riżultati konkreti,
- jenfasizza l-bżonn li jiġu żgurati l-appoġġ finanzjarju u l-investiment biex isir l-aħjar użu mill-potenzjal kbir li għandhom l-Istati Membri l-godda.

⁽¹⁶⁾ Pereżempju l-opinjonijiet ĠU C 107, 6.4.2011, p. 53; ĠU C 376, 22.12.2011, p. 92; ĠU C 318, 29.10.2011, p. 9; ĠU C 24, 28.1.2012, p. 131; ĠU C 24, 28.1.2012, p. 139.

3.6.6 B'rabta mal-**Pjan ta' Azzjoni għall-Energija**, il-KESE jirrakkomanda li l-Kummissjoni:

- tagħmel u tippubblika studju dettaljat taċ-ċertifikati bojod,
- tuża miżuri mmirati biex tindirizza każijiet individwali ta' livell għoli ta' potenzjal mhux sfruttat fil-qasam tal-effiċjenza fl-użu tal-enerġija, u tiżgura wkoll li l-ghajnuna mill-Istat, f'każijiet speċifiċi, tista' tiġi pprovduta,
- titlob aċċess żgur għan-netwerk tal-elettriku mill-koġenerazzjoni bil-għan li iżjed is-sehem tal-koġenerazzjoni fil-produzzjoni tas-shana u l-enerġija.

3.6.7 B'rabta mal-miżuri **li jsahhu t-tibdil fl-imġiba**, il-KESE jirrakkomanda li l-Kummissjoni:

- tpoġġi l-utent tal-enerġija fiċ-ċentru,
- issahha ir-rwol tas-settur pubbliku bhala eżempju li għandu jiġi segwit mill-intraprizi u l-familji fir-rigward tal-effiċjenza fl-użu tal-enerġija,
- tistudja l-imġiba tal-persuni u tadatta l-informazzjoni u l-miżuri għas-sensibilizzazzjoni tagħhom dwar din il-kwistjoni għall-htigijiet tal-gruppi differenti tal-utenti,
- tiżgura li l-utenti jibbenefikaw mill-azzjoni,
- tipprovi incentivi effettivi, fejn meħtieġ, li jiffasslu bir-reqqa; anke incentivi modesti jistgħu jagħtu riżultati,
- il-bennejja kif ukoll il-gvernijiet jiżguraw li l-investimenti addizzjonali fil-bini jiġu riflessi fil-valur,
- iżjed u ssahha l-edukazzjoni u t-taħriġ fis-settur tal-bini,
- tippromovi t-taħriġ fil-qasam tal-effiċjenza fl-użu tal-enerġija fi hdan l-amministrazzjonijiet pubbliċi, inkluż l-akkwist pubbliku ekoloġiku,
- tistudja l-problemi u, jekk meħtieġ, tirrevedi d-dispożizzjonijiet rigward iċ-ċertifikati dwar il-prestazzjoni tal-enerġija għall-bini u s-sistema l-għdida tal-ekotikkettar tal-apparat domestiku,
- tivvaluta l-effetti tal-utenti tal-enerġija tal-introduzzjoni ta' arloġġi intelligenti (smart metering) u ttipponi miżuri oħra għall-ksib ta' benefiċċji konkreti,
- tkompli u tiżviluppa skemi ta' ftehimiet volontarji fit-tul fil-livell nazzjonali li jaħdmu kif suppost u jiġu applikati wkoll għas-settur pubbliku,
- tinvolvi tassew il-partijiet interessati kollha – iċ-ċittadini, l-intraprizi u l-haddiema.

3.6.8 Fil-fehma tal-KESE, hemm bżonn ta' azzjoni msahha fil-ġlieda kontra **l-faqar enerġetiku**, li qed jissogra li jeskludi gruppi dejjem akbar ta' ċittadini (l-ispejjeż relatati mal-ghażliet ekoloġiċi jistgħu jkunu kbar, f'termini ta' tariffi u/jew taxxi

oghla, b'mod partikolari għall-gruppi l-aktar vulnerabbli tal-popolazzjoni), u jeħtieġ li tingabar l-esperjenza Ewropea sabiex jinholqu postijiet tax-xogħol "ekoloġiċi" godda – effettivi, dejjiema u kompetittivi – u jitnaqqsu l-inugwaljanzi⁽¹⁷⁾, filwaqt li i-ċittadini jinghataw "aċċess għas-servizzi tal-enerġija u l-impjegi li jinholqu mill-ekonomija b'livell baxx ta' karbonju"⁽¹⁸⁾.

3.7 It-trasport

3.7.1 Fir-rigward tal-kontribut tat-trasport għat-tkabbir, il-KESE jaqbel li **l-għan li l-emissjonijiet tas-CO₂ jitnaqqsu b'60% sal-2050** indikat fil-White Paper dwar it-Trasport huwa konformi mal-pożizzjoni globali tal-UE dwar il-harsien tal-klima u li permezz tiegħu hemm bilanċ bejn il-bżonn li jitnaqqsu malajr l-emissjonijiet tal-gassijiet b'effett ta' serra fis-socjetà u l-possibbiltà li jintużaw karburanti alternattivi mill-izjed fis-fil-hidma importanti tas-settur tat-trasport fl-ekonomija tal-Unjoni. Il-Kumitat jissuggerixxi li din il-mira għat-tul proposta fil-Pjan Direzzjonali tkun komplementata b'miri speċifiċi u li jistgħu jitkejlu tul perjodu ta' żmien medju għat-tnaqqis tad-dipendenza miż-żajt, it-tnaqqis tal-istorbju u tat-tniġġis tal-arja.

3.7.2 Il-Kummissjoni iqis il-bżonn li ssahha il-kompetittività ta' **modi alternattivi tat-trasport bit-triq**. Il-Kumitat jappoġġja dan il-għan, bil-kundizzjoni li jitwettaq permezz tal-promozzjoni ta' kapacità u kwalità oghla tal-ferroviji, tal-passaġġi fuq l-ilmijiet interni u tat-trasport marittimu fuq distanzi qosra kif ukoll servizzi intermodali effiċjenti, u mhux billi jixxekkel l-iżvilupp ta' servizzi sostenibbli marbuta mat-toroq fi hdan l-UE.

3.7.3 Fir-rigward tat-trasport fis-suq intern, il-KESE jirrikonnoxxi r-rwol kruċjali li jaqdi s-settur tat-trasport bhala **fattur għall-kompetittività u l-prosperità**, il-bżonn li tinholqu sistema integrata tat-trasport Ewropew, kif ukoll il-bżonn li tittejjeb is-sostenibbiltà u jiġu promossi modi tat-trasport b'emissjonijiet baxxi tal-karbonju, l-effiċjenza fl-użu tal-enerġija u r-riżorsi, is-sigurtà u l-indipendenza tal-provvista u t-tnaqqis tal-kongestjoni tat-traffiku. Għalhekk, il-KESE jista' japprova l-enfasi fuq il-ktajjen loġistiċi multimodali u użu aktar effikaċi tal-infrastruttura tat-trasport. Jappoġġja wkoll l-istrategija tal-Pjan Direzzjonali li jsir rikors għal sehem akbar ta' miżuri xprunati mis-suq meta mqabbel mal-verżjonijiet preċedenti tal-White Paper.

3.8 L-industrija

3.8.1 Fir-rigward tal-industrija, il-KESE japprova bis-shiħ **l-approċċ olistiku** u l-konnessjoni msahha bejn il-politiki tal-UE kif ukoll koordinazzjoni profonda fir-rigward tal-industrija bejn l-UE u l-Istati Membri. L-għan huwa settur industrijali Ewropew kompetittiv u sostenibbli fl-ekonomija globali.

3.8.2 Fil-fehma tal-KESE, il-konnessjoni mtejbja għandha twassal għal approċċi integrati **f'suq intern kompletament żvilupp** fi hdan ekonomija tas-suq soċjali permezz ta' legislażzjoni intelligenti, ir-riċerka, l-iżvilupp u l-innovazzjoni, aċċess għall-finanzi, ekonomija li tuża l-enerġija b'effiċjenza u ma tiddependix wisq fuq il-karbonju, politiki fil-qasam tal-ambjent,

⁽¹⁷⁾ ĠU C 48, 15.2.2011, p. 65.

⁽¹⁸⁾ ĠU C 48, 15.2.2011, p. 81.

it-trasport, il-kompetizzjoni u l-impjieg, it-titjib fil-hiliet u l-kompetenzi, il-kummerċ u kwistjonijiet relatati, u aċċess għall-materji primi.

3.8.3 Minkejja l-progress ċar, il-frammentazzjoni tas-suq intern u n-nuqqas ta' punt fokali p-persistew parzjalment minhabba d-differenzi fl-approċċi għan-negozju. Wisq drabi tiġi injorata r-rabta bejn **it-tkomplija tas-suq intern u l-politiki industrijali**. Il-KESE enfasizza b'mod repetut il-htieġa li jinholqu l-kundizzjonijiet it-tajba filwaqt li titqies il-htieġa għal oqfsa legiŝlattivi speċifiċi għas-setturi u l-kwistjonijiet tematiċi, u li jikkunsidraw in-netwerks ta' valur li għandhom ferġat madwar id-dinja kollha.

3.8.4 Il-politika industrijali tikkonċerna kull xorta ta' **manifattura u servizzi** marbutin flimkien. Id-distinzjonijiet bejn is-setturi qed jiċċajpru. L-SMEs qed isiru dejjem aktar importanti kemm f'termini ta' valur miżjud kif ukoll għall-holqien tal-impjieg. Dawn il-fatturi jirrikjedu legiŝlazzjoni u/jew regolamentazzjoni orizzontali u settorjali intelliġenti, u miżuri li jakkumpanjawhom. Għandhom jitqiesu l-kompleksità tan-netwerks internazzjonali u tal-proċessi ta' manifattura integrata.

3.9 Is-servizzi

3.9.1 Il-KESE huwa tal-fehma li l-konkluzjonijiet tal-Kummissjoni dwar **l-impatt tad-Direttiva tas-Servizzi** u dwar il-funzjonament tas-settur tas-servizzi huma prematuri. Id-Direttiva ilha fis-sehh f'it snin biss. Mhux l-Istati Membri kollha huma sodisfatti bl-istess mod bid-Direttiva u jehtieġu jimplementawha fil-legiŝlazzjoni tagħhom bil-mod tagħhom.

3.9.2 **Id-Direttiva tas-Servizzi** nibtet mill-kuntest tat-Trattat l-antik li kien għadu jikkunsidra l-interess ekonomiku bħala l-prijorità ewlenija fis-suq intern. Fil-kuntest tat-Trattat ta' Lisbona, interessi oħra m'għadhomx aktar soġġetti għal-lat ekonomiku, iżda jitqiesu fl-istess livell. Ikun interessanti li tiġi studjata n-natura tar-rabtiet bejn, minn naha, il-legiŝlazzjoni adottata u l-ġurisprudenza li żviluppat fl-ambitu tat-Trattat l-antik u, min-naha l-oħra, it-Trattat il-ġdid.

3.10 Id-dimensjoni tat-tkabbir estern

3.10.1 Fir-rigward tad-dimensjoni tat-tkabbir estern u **s-sigurtà tal-materja prima**, il-KESE jhegġegħ politika barranija iktar attiva fir-rigward tas-sigurtà tal-materja prima għall-industrija tal-UE. Għal dan il-ghan, l-Istati Membri għandhom jiddefinixxu u jilhq u ftehim dwar linji gwida ewlenin dwar id-diplomazija fil-qasam tal-materja prima. Il-ftehimiet ta' kummerċ bilaterali u d-diplomazija huma verament importanti biex tiġi żgurata l-materja prima kritika għall-industrija bbażata fl-UE. Dawn jirrapprezentaw sfida immedjata u diffiċli għas-servizz diplomatiku tal-UE stabbilit recentement. Jehtieġ li jkun hemm mhux biss enfasi diretta fuq l-iżgurar tal-materja prima essenzjali iżda wkoll li jinholq ambjent pożittiv għall-interessi tal-UE fil-pajjiżi kkonċernati. Għandu jittiehed vantaġġ mill-fatt li l-UE tinsab fost l-iktar swieq popolari u importanti tad-dinja.

3.10.2 Fir-rigward tas-**swieq pubbliċi tal-pajjiżi terzi**, il-KESE jemmen li l-UE għandha tkabbar is-setgħa ta' negozjar

biex – fuq il-bażi tal-legiŝlazzjoni primarja u sekondarja tagħha – ittejjeb l-aċċess għal dawn is-swieq, peress li l-UE fethet aktar minn 80 % tas-swieq pubbliċi tagħha u l-ekonomiji kbar żviluppati l-oħra fethu 20 % biss mis-swieq tagħhom.

3.10.3 Il-KESE jappella bil-qawwa lill-Parlament Ewropew, lill-Kunsill u lill-Kummissjoni biex jiżguraw, kemm fil-livell intern kif ukoll f'dak internazzjonali, **harsien** aktar effettiv u aktar strateġiku **tal-interessi tal-UE** fir-rigward tal-aċċess għas-swieq pubbliċi, biex tissahħa il-kredibbiltà dinjija tagħha u l-hajja fit-tul u l-iżvilupp tal-mudell ekonomiku u soċjali Ewropew.

3.10.4 Bħala komponent estern tal-Istrateġija UE 2020, **politika tal-kummerċ tal-UE** għandha tiżgura li l-kummerċ jikkontribwixxi tajjeb għal tkabbir sostenibbli - li bħalissa huwa element nieqes biex nohroġu mill-kriżi - filwaqt li tiġi ggarantita s-sostenibbiltà tal-ekonomija soċjali tas-suq u billi jingħata appoġġ lil tranżizzjoni lejn ekonomija li f'it tuża karbonju. Dwar ċerti suġġetti, il-Kumitat iqis li hemm bżonn tiġi ċċarata l-legiŝlazzjoni attwali, b'mod partikolari fil-qasam tas-sussidji u tal-ghajnuna mill-Istat, u li jiġu promossi r-regoli u l-valuri tal-UE billi f'każ ta' htieġa jiġu applikati l-mekkanizmi tal-Korp għas-Soluzzjoni tat-Tilwim tad-WTO sabiex isir kontribut għat-tishih tal-ġurisprudenza li tirrifletti aħjar il-kunċett ta' kompetizzjoni ġusta, l-aktar fil-kuntest tal-pajjiżi emergenti.

3.10.5 Fir-rigward tal-**kummerċ u l-investment**, il-KESE jqis essenzjali li tinzamm is-sigurtà tal-investitur tal-UE, kemm fl-interess tan-negozji tal-UE u kemm f'dawk tal-pajjiżi li qed jiżviluppaw. Il-KESE jilqa' b'sodisfazzjon il-kompetenza l-ġdida tal-Kummissjoni Ewropea fl-Investment Barrani Dirett (IBD), li għandha ssahħa is-setgħa tan-negozjar tal-UE u għandha tirriżulta f'li l-UE ssir attur aktar importanti, u tippermetti aċċess aħjar għas-swieq prinċipali tal-pajjiżi terzi filwaqt li thares l-investituri u b'hekk ittejjeb il-kompetittività internazzjonali tagħna. Fl-istess hin, il-KESE jinsisti li l-politika tal-kummerċ u l-investment tal-UE għandha tkun konsistenti mal-politika ekonomika u politiki oħrajn tal-Unjoni, inkluż il-harsien tal-ambjent, ix-xogħol decenti, is-sahħa u s-sigurtà fuq il-post tax-xogħol u l-iżvilupp. Il-ftehimiet ta' investment tal-UE għandhom jirriżultaw f'li jgħaqqdu ambjent ta' investment miftuh ma' harsien effettiv tal-investituri tal-UE u f'li jiżguraw li dawn ikollhom flessibbiltà operattiva fil-pajjiżi li fihom qed jinvestu. Għal dan il-ghan, il-Kumitat ihegġegħ lill-UE sabiex tiehu din l-opportunità biex ittejjeb u taġġorna l-ftehimiet ta' investment li qed tinneozja, filwaqt li tibni fuq il-vantaġġi tagħha iktar milli timita dawk ta' haddiehor. L-UE għandha bżonn thares lejn l-iżviluppi reċenti fil-legiŝlazzjoni internazzjonali tal-investment, kif ukoll fil-politika u l-prattika tal-investment (fosthom l-arbitraġġ investitur-stat) b'ghajn kritika, biex tiżgura li l-mod kif qed taħseb u l-approċċ tagħha dwar it-trattati ta' investment futuri u l-kapitli ta' investment fil-ftehimiet ta' kummerċ hieles ikunu kemm fl-avangwardja kif ukoll sostenibbli.

3.10.6 Fil-fehma tal-KESE, għandu jithaffef il-proċess tal-**internazzjonalizzazzjoni tal-SMEs** bil-ghan li jizdied l-aċċess tagħhom għas-swieq ġodda u, għalhekk, il-kapaċità tagħhom għall-holqien tal-impjieg.

3.10.7 **Ftehimiet kummerċjali bilaterali**, bhall-Ftehimiet ta' Kummerċ Hieles reċenti mal-Kolombja, il-Perù u l-Korea ta' Isfel, joffru bosta benefiċċji potenzjali li jistgħu jiġu mill-użu tal-opportunitajiet il-godda li dawn joffru, u n-negozji għandhom jinghataw tagħrif adegwat dwarhom. Il-Kumitat jemmen li l-ftehimiet bilaterali għandhom jitqiesu bhala fatturi li huma kompatibbli mal-multilateralizmu u li eventwalment ser issaħ-huh. Kif tistqarr sewwa l-KE, ir-riżq jiddependi mill-kummerċ. Madanakollu l-Kumitat jishaq fuq il-bżonn ta' bidla kwalitattiva fl-approċċ lejn din is-sensiela ġdida ta' negozjati: l-approċċ bilaterali jista' jippermetti aktar rispettt lejn id-differenzi reġjonali u nazzjonali milli jippermettu l-ftehimiet multilaterali li bilfors ikollhom isegwu approċċ aktar ġenerali. Il-KESE jenfasizza l-importanza ta' dawn il-ftehimiet biex jiġu promossi u mhegga l-aċċettazzjoni u l-iżvilupp tal-ahjar Prattiki fil-qasam tat-titjib tal-ambjent, il-promozzjoni tal-iżvilupp sostenibbli kif ukoll l-iżvilupp ta' standards soċjali u tal-impjeg oghla. In-negozjati bilaterali għandhom juru biċ-ċar li l-Ewropa ser tibqa' thaddan il-preferenzi kollettivi tagħha fejn jidhlu kwistjonijiet soċjali u fl-oqsma tas-sigurtà tal-ikel u tal-ambjent. Il-kummerċ internazzjonali huwa parti mill-problema u parti mis-soluzzjoni għall-kwistjonijiet tas-sigurtà tal-provvista tal-ikel fil-livell dinji. Ir-regoli tal-kummerċ internazzjonali għandhom jahdmu favur is-sigurtà tal-ikel, b'mod partikolari fil-pajjiżi l-inqas avvanzati, u jiżguraw li dawn ikollhom aċċess bla dazji għas-swieq tal-pajjiżi żviluppati iżda wkoll tal-pajjiżi emergenti, b'konformità mal-prinċipju tat-trattament speċjali u differenzjat.

3.10.8 Il-KESE jilqa' b'sodisfazzjon il-proposta tal-Viċi President tal-Kummissjoni Ewropea, is-Sur Antonio Tajani, li jiġi introdott **"test tal-kompetittività"** qabel ma jiġi ffirmat ftehim ta' shubija kummerċjali bejn l-UE u pajjiżi terzi oħra. Barra minn hekk, jaqbel li hemm bżonn li jiġu vvalutati l-effetti tal-inizjattivi ta' politika l-oħra kollha (bhall-politiki tal-enerġija, il-kummerċ, l-ambjent u dawk soċjali u relatati mal-protezzjoni tal-konsumatur) fuq il-kompetittività industrijali qabel ma jiġu implimentati.

3.10.9 Sabiex tiżviluppa ekonomija ekoloġika fambjent kompetittiv globalizzat u żżomm ir-rwol ta' tmexxija tagħha fil-qasam, fl-interess tagħha stess u tal-klima, l-Ewropa għandha tibqa' ambizzjuża hafna fil-qasam tat-tnaqqis progressiv tal-emissjonijiet tal-gassijiet b'effett ta' terra. Il-Kumitat jipproponi li jiġu żviluppatti valutazzjonijiet tal-impatt (fuq il-kompetittività, l-impjeg u l-ambjent) u li jiġu organizzati dibattiti pubbliċi sabiex jiġu antiċipati t-tranzizzjonijiet bejn l-2020 u l-2050 u biex il-proġettazzjonijiet tal-atturi ekonomiċi u dawk taċ-ċittadini jiġu stabbilizzati.

3.11 *Il-mobilizzazzjoni tal-baġit tal-UE għat-tkabbir u l-kompetittività*

3.11.1 Il-KESE jemmen li minhabba l-kriżi ekonomika u finanzjarja u s-sensiela ta' defiċits li qeghdin dejjem jikbru fil-biċċa l-kbira tal-Istati Membri, l-Unjoni Ewropea bħalissa m'għandhiex il-**mezzi baġitarji** biex timplimenta l-istrategija politika tagħha jew l-impenji li għandha b'rabta mat-Trattat ta' Lisbona.

3.11.2 Il-KESE jhoss li l-**baġit Ewropew għandu jissahhah u jkollu effett ta' lieva**. Il-baġits nazzjonali u Ewropej għandhom jikkomplementaw lil xulxin biex jiksbu ekonomiji ta' skala li jkunu kapaci jilhq u għanjiet politiċi ewlenin tal-UE.

3.11.3 Il-KESE jitlob li l-baġit tal-UE għandu jkun **eżemplari** mil-lat tal-governanza, l-effikaċja, it-trasparenza u l-kontroll tal-infq amministrattiv.

3.11.4 Il-KESE huwa tal-fehma li l-**kunċett tal-"juste retour"** għandu jitwarrab għax imur kontra l-valuri tas-solidarjetà u l-benefiċċju reċiproku tal-integrazzjoni Ewropea. Minflok, għandu jiġi applikat il-prinċipju tas-sussidjarjetà bi trasferiment lejn il-livell Ewropew ta' dak kollu li jkun tilef is-sens u l-effikaċja fil-livell nazzjonali. Il-KESE jifraħ lill-Kummissjoni Ewropea li pproponiet li jerga' jibda jintuża l-prinċipju tar-riżorsi proprji li jistgħu jinholqu mill-ġdid u li jistgħu jissostitwixxu t-taxxi nazzjonali.

3.11.5 Il-KESE jinsisti dwar livell adegwat ta' riżorsi finanzjarji privati u pubbliċi għall-**kompetittività u l-innovazzjoni** sabiex ipattu għat-tnaqqis fil-baġits. Il-KESE jilqa' bi pjaċir kbir it-thabbira dwar it-titjib tal-kundizzjonijiet transkonfinali għall-kapital ta' riskju, kif ukoll tal-proposti għall-bonds għall-proġetti pubbliċi u privati tal-UE għall-investimenti fl-enerġija, it-trasport u l-ICT. Għandhom jiġu eżaminati bonds għall-proġetti għal oqsma oħra, eż. proġetti ta' riċerka u ta' turija. Il-fondi strutturali u ta' koeżjoni għandhom jiffukaw ukoll fuq miri tal-politika industrijali. Għandhom jiġu żviluppatti ideat innovattivi godda sabiex il-kapital privat jiġi attirat lejn is-settur industrijali.

3.11.6 Huwa ta' importanza kbira li jinżammu, u anki jiġu estiżi, ir-riżorsi finanzjarji tal-UE fir-**riċerka u l-iżvilupp. Proġetti Ewropej kbar**, bħalma huma dawk fil-qasam tal-enerġija u t-twettiq ta' infrastruttura pan-Ewropea, iffinanzjati b'mod kongunt minn Stat Membru jew aktar, għandhom iwasslu għal effetti ta' lieva.

3.11.7 F'Ottubru 2010, il-Kummissjoni adottat Komunikazzjoni dwar "Politika reġjonali li tikkontribwixxi għal tkabbir intelliġenti fl-Ewropa 2020" ⁽¹⁹⁾, li tenfasizza b'mod ċar kemm hu importanti li l-innovazzjoni, ir-riċerka u l-iżvilupp jiġu żviluppatti fl-Unjoni kollha u tishaq fuq ir-rwol li l-politika reġjonali tista' taqdi f'dan ir-rigward. Dik il-Komunikazzjoni tenfasizza wkoll l-użu relattivament skars tal-**fondi disponibbli għall-innovazzjoni**. Għalhekk, il-KESE jara opportunità mitlufa fil-fatt li l-proposta li għamlet il-Kummissjoni fl-2011 li temenda r-Regolament tal-Kunsill (KE) Nru 1083/2006 dwar ċerti dispożizzjonijiet marbuta mal-ġestjoni finanzjarja, għal ċerti Stati Membri li qed jesperjenzaw jew huma mhedda b'diffikultajiet serji fejn tidhol l-istabilità finanzjarja tagħhom (COM(2011) 482 final) ma tipprovdix għal finanzjament ta' 100 % mill-Unjoni għall-proġetti relatati mal-innovazzjoni, haġa li kienet tkun partikolarment vantaġġjuża għall-SMEs.

3.11.8 Il-KESE minn dejjem appoggja l-**programm tan-netwerks tat-trasport trans-Ewropej** u jtneni mill-ġdid l-appogg tiegħu għal dan il-programm. Madankollu jinnota li l-htigijiet tal-Ewropa estiża fil-qasam tal-infrastruttura tat-trasport kibr u trid issir riflessjoni dwar kif il-politika u l-istrumenti ta' implimentazzjoni attwali jridu jiġu adattati għall-isfidi futuri.

⁽¹⁹⁾ Ara d-dokument COM(2010) 553.

3.11.9 Biex il-**modi ta' trasport alternattivi** jaslu jokkupaw proporzjon ikbar mis-suq, hemm bżonn ta' investimenti kbar fl-infrastruttura, inkluż investiment fl-infrastruttura tat-trasport bit-triq. Il-fatt li nirrikorru b'mod ġenerali għal investimenti privati u nollijiet relatati mal-infrastruttura ma jstax jitqies bħala soluzzjoni għal kollox. Kif stqarr f'għadd ta' opinjonijiet preċedenti, il-Kumitat jaqbel mal-internalizzazzjoni fis-settur tat-trasport. Il-Kumitat jaqbel li b'koerenza mal-prinċipju "**min inigges ihallas**", l-istrumenti ekonomiċi għandhom jirriflettu l-ispiża vera tat-trasport għas-soċjetajiet tagħna, biex jinfluwenzaw l-imġiba tas-suq f'direzzjoni sostenibbli. F'dan ir-rigward, id-dhul minn dawn it-tariffi addizzjonali għandu jiġi riżervat għall-iżvilupp ta' trasport sostenibbli u biex is-sistema tat-trasport kollha titpogġa fl-aħjar kundizzjoni biex tinkiseb politika ta' mobbiltà sostenibbli ġenwina. Id-dhul għandu jinżamm separat ukoll mit-tariffi li ġew stabbiliti għal skopijiet ta' finanzjar, li huma skont il-prinċipju "min juża' jhallas".

3.11.10 Il-KESE jqis li huwa essenzjali li jiġu adottati **tahli-tiet ta' politika** li jinkludu:

- miżuri ta' effiċjenza fl-użu tal-enerġija;
- sistemi siguri għall-ġbir u l-hżin tas-CO₂ (CCS);
- żvilupp kompetittiv tal-enerġiji rinnovabbli;
- bdil tal-impjanti tal-enerġija għall-produzzjoni ta' enerġija b'livell baxx ta' karbonju;
- miżuri diretti għall-iżvilupp tal-koġenerazzjoni effiċjenti tas-shana u l-elettriku (combined heat and power production, CHP).

3.11.11 Fir-rigward tat-"tagħmir" tas-suq enerġetiku Ewropew integrat, il-KESE jqis li huwa essenzjali li jiġi stabbilit mingħajr dewmien u b'mod kunsenswali, il-**programm għall-investiment** fl-oqsma li ġejjin:

- in-netwerks intelligenti u t-titjib tan-netwerks għat-trasmissjoni tal-enerġija;
- ir-riċerka u l-iżvilupp ta' programmi kongunti fl-oqsma tas-sostenibbiltà tal-enerġija, in-nanoxjenzi u n-nanoteknoloġiji, applikazzjonijiet tal-IT għal makrosistemi tan-netwerks, u mikrosistemi għall-użu tal-IT fid-djar;
- il-kapaċità li jiġu rregolati sistemi kumplessi u li jiġi pprovdut qafas ta' referenza stabbli għall-industrija u l-operaturi pubbliċi u privati;
- it-tishih ta' djalogu strutturat u interattiv mal-imsieħba soċjali, il-konsumaturi u l-pubbliku inġenerali.

3.11.12 Il-KESE jappella biex tinghata prijorità lill-**proġetti ta' diversifikazzjoni enerġetika** mwettqa fil-pajjiżi Ewropej ġirien, bħall-kuritur enerġetiku tal-UE li jmur mill-Bahar Kaspju sal-Bahar l-Iswed, u b'mod partikolari l-pajp tal-gass Nabucco, l-infrastruttura tal-gass naturali f'forma likwida (LNG), l-interkonnexsioni tan-netwerks tal-elettriku u lit-tlestija tal-konnessjonijiet Ewro-Mediterranji tal-infrastruttura elettrika (Med-ring) u tal-gass, kif ukoll it-tweqqif ta' proġetti godda ta' infrastruttura taż-żejt ta' interess Ewropew, bħall-proġetti Odessa-Gdańsk, Costanza-Trieste u n-'Nord Stream';

4. L-indirizzar tal-qgħad u tal-konsegwenzi soċjali tal-kriżi

4.1.1 Il-KESE jemmen li l-iktar **prerekwiżit importanti biex jinholqu impjieggi godda** huwa t-tkabbir ekonomiku stabbli u sostenibbli. Il-KESE bi pjaċir jilqa' l-fatt li għadd ta' istituzzjonijiet u organizzazzjonijiet ressuq proposti għall-hruġ mill-kriżi li jikkunsidraw id-dimensjoni soċjali tal-irkupru.

4.1.2 Il-Kumitat jemmen li huwa importanti li jiġu żviluppatti inizjattivi li jiffaċilitaw l-iżvilupp ta' **setturi bl-ghola potenzjal ta' impjieggi**, inkluż fl-ekonomija bl-użu baxx ta' karbonju li tuża r-riżorsi b'mod effiċjenti ("impjieggi ekoloġiċi"), fis-settur tas-sahha u dak soċjali ("impjieggi tal-fidda") u fl-ekonomija diġitali.

4.1.3 Fost l-azzjonijiet prijoritarji, il-KESE jidentifika: l-iżvilupp tal-potenzjal tal-**intraprenditorija** l-ġdida, b'mod partikolari fost in-nisa, **l-impjieg taż-żgħażaġh** u l-appoġġ lill-inizjattiva ewlenija "Zgħażaġh attivi".

4.1.4 Fil-fehma tal-KESE, it-tixrid ta' **kultura intraprenditorjali** u tas-sens tal-inizjattiva f'ambjent li jappoġġja lill-intraprendituri, jifhem ir-riskji tas-suq u jagħti importanza lill-kapital uman huwa fundamentali, filwaqt li jiġu rispettati l-ftehimiet kollettivi u l-prattiki nazzjonali.

4.1.5 B'mod partikolari, il-KESE jitlob għat-tnedija ta' pjan direzzjonali mill-izjed fis possibbli bil-ghan li jiġu żgurati l-kundizzjonijiet meħtieġa għall-**iżvilupp ta' intrapriżi innovattivi godda u għall-appoġġ tal-SMEs attwali** biex jikkontribwixxu għall-holqien ta' impjieggi godda, li huma meħtieġa biex noħorgu mill-kriżi, u bil-ghan li nerġġhu lura għat-tkabbir sostenibbli. Il-miżuri adottati għandhom ikunu programmati fil-livell Ewropew, nazzjonali u reġjonali, u għandhom jinkludu kemm l-intrapriżi kummerċjali u mhux kummerċjali, kif ukoll dawk tal-ekonomija soċjali. Flimkien ma' dan il-pjan direzzjonali għandu jiġi previst tahrig għall-persuni qiegħda u għaž-żgħażaġh biex ikunu jistgħu jsibu impjieggi godda.

4.1.6 Il-promozzjoni ta' **impjieggi ekoloġiċi** għandha tuża taħlita ta' miżuri ta' incentivi u sanzjonijiet, biex jiġu pprovduti r-riżorsi meħtieġa mingħajr piż żejjed fuq il-finanzi pubbliċi li diġà jinsabu f'qagħda imwieghra. Il-kwistjoni tar-riżorsi ta' finanzjament ser tkun kruċjali u jeħtieġ li l-partijiet kollha jkunu involuti, peress li l-Istrateġija UE 2020 u l-programmi ta' għaj-nuna ma jstgħux jiffunzjonaw jekk l-Istati Membri ma jkoll-homx margni ta' flessibbiltà baġitarja. L-intrapriżi li ser jimpjenjaw ruhhom biex isahhu l-kwalità tal-impjieggi u jiproduċu b'mod aktar sostenibbli għandhom jithegġu u jiġu sostnuti. Dawn jeħtieġu qafas regolatorju ċar, stabbli u idealment b'regoli li jsir ftehim fuqhom fil-livell globali. Soluzzjoni kondiviza u rapida tal-problema tal-brevett Ewropew bla dubju ser tkun pass fid-direzzjoni t-tajba.

4.1.7 Kif diġà nnota fl-opinjoni tiegħu dwar l-Istharrig Annwali dwar it-Tkabbir 2011, il-Kumitat jemmen li **politiki tal-pagi adegwati** għandhom rwol ċentrali x'jaqdu fil-ġestjoni tal-kriżi. Li l-pagi jiżdiedu bl-istess ritmu tat-tkabbir tal-produttività u b'mod immirat lejn l-ekonomija nazzjonali kollha ser jiżgura, mil-lat makroekonomiku, li jinsab bilanċ adatt bejn

tkabbir suffiċjenti fid-domanda u l-kompetittività tal-prezzijiet. L-imsieħba soċjali, għalhekk, għandhom jaħdmu biex jevitaw it-tnaqqis fil-paġi b'politika tat-tip "beggar-thy-neighbour" u biex il-politika tal-paġi tkun immirata lejn il-produttività. Għal dan il-għan, il-KESE jichad b'mod kategoriku s-suggeriment li jinsab ukoll fil-Komunikazzjoni tal-Kummissjoni dwar is-SAT 2012, li hemm b'żonn ta' intervent fl-iskemi nazzjonali tal-iffissar tal-paġi billi jintalbu, fost affarijiet oħrajn, "miżuri ta' riforma" għad-decentralizzazzjoni tan-negożjar kollettiv. Fl-ebda ċirkostanza m'għandu jkumpli jkun hemm dubju dwar l-awtonomija tal-imsieħba soċjali u l-libertà tagħhom li jikkonkludu ftehimiet kollettivi, kif ġie spjegat b'mod ċar hafna fir-Regolament Sixpack Nru 1176/2011 (pakkett ta' sitt miżuri).

4.1.8 Il-KESE jirrikonoxxi li l-intrapriżi jistgħu jeħtieġu diversi tipi ta' kuntratti ta' xogħol. Dan iwassal għal **opportunitajiet godda tax-xogħol**. Izda b'hekk jinholoq l-impjieġ prekarju b'persuni fuq kuntratti temporanji, b'paga baxxa, ħarsien soċjali ta' livell baxx u mingħajr protezzjoni tad-drittijiet. Madankollu, mhux kull impjieġ temporanju huwa prekarju; il-haddiema indipendenti kkwalfikati sew jistgħu jagħmlu qligħ eċċellenti fis-suq tax-xogħol b'dan it-tip ta' kuntratt. Izda x-xogħol temporanju fih innifsu huwa prekarju meta jkun fil-qasam ta' impjieġ b'paga baxxa jew li ma jeħtieġx kwalifiki fis-setturi tal-produzzjoni u s-servizzi. Il-flessigurtà tista' toffri soluzzjoni għall-htigijiet tal-intraprendituri għal xogħol flessibbli, iżda bil-kundizzjoni li din toffri l-vantaġġi tas-sigurtà ta' livell kumparabbli mas-sigurtà offruta minn impjieġ fiss.

4.2 Diskrepanza strutturali bejn il-provvista u d-domanda għax-xogħol

4.2.1 Element essenzjali biex jiġu solvuti l-problemi huwa l-**kooperazzjoni bejn l-istituzzjonijiet tal-edukazzjoni, in-negożji, l-imsieħba soċjali u l-awtoritajiet pubbliċi**, b'mod partikolari fir-rigward tal-anticipazzjoni tal-htigijiet futuri għall-hiliet u billi jittiehdu l-inizjattivi rilevanti fir-rigward tal-edukazzjoni u t-taħriġ u l-edukazzjoni vokazzjonali. Il-Kumitat jappella biex jittejjbu l-kwalità u l-effiċjenza tal-Edukazzjoni u t-Taħriġ Vokazzjonali (ETV) sabiex isiru iktar attraenti u rilevanti. Li jiġi stabbilit l-għadd ta' zghażaġh li jidhlu l-università bhala l-uniku indikatur jagħti impressjoni żbaljata meta tkun qed titfassal il-politika tal-edukazzjoni għax dan huwa biss parzjalment rilevanti għall-bżonnijiet tas-suq tax-xogħol f'termini ta' hiliet. Is-sistemi tal-edukazzjoni u t-taħriġ iridu jkunu bilancjati.

4.2.2 B'riżultat tal-iżviluppi demografici – it-tixjir tal-popolazzjoni u għadd dejjem iżgħar ta' zghażaġh deħlin fis-suq tax-xogħol – u l-bidliet teknoloġici rapidi fil-proċessi tal-produzzjoni, l-Ewropa qed tiġi mhedda b'nuqqas kbir ta' **persunal kwalifikat**. Għalhekk, huwa tal-ikbar importanza li kulhadd ikollu aċċess fit-tul għas-suq tax-xogħol u li hadd ma jiġi eskluż. Il-KESE jenfasizza li l-haddiema jrid ikollhom il-possibbiltà li jzommu l-hiliet u l-kwalifiki tagħhom aġġornati u li jiżviluppaw kompetenzi godda matul il-hajja professjonali. B'hekk, il-haddiema jkunu kapaci jadattaw għat-tibdiliet fil-kuntast ta' xogħlhom u barra minn hekk tkun tista' tiġi indirizzata d-domanda għal haddiema kwalifikati fis-suq tax-xogħol. L-organizzazzjoni ta' dan il-proċess b'mod tajjeb u effiċjenti hija wahda mill-iktar kompitenti importanti li għandha l-UE biex tibqa' kompetittiva ma' reġjuni oħra fid-dinja.

4.2.3 Il-KESE jishaq li l-haddiema għandu jkollhom aċċess għall-**programmi ta' taħriġ professjonali**. Minhabba li mir-riċerka jidher li l-haddiema li għandhom b'żonn it-taħriġ l-iktar huma l-inqas li jagħmlu użu minnu, hemm b'żonn miżuri differenti għal gruppi ta' haddiema differenti.

4.2.4 Biċċa kbira mill-baġit għandha tkun dedikata għall-**haddiema bl-inqas kwalifiki** għax dawn huma l-iktar li għandhom b'żonn it-taħriġ. Dan jista' jsir bl-għoti ta' baġits għat-taħriġ lill-haddiema individwali fejn l-ammont ikun proporzjonali b'mod invers għal-livell tat-taħriġ b'tali mod li l-haddiema bl-inqas kwalifiki jingħataw l-iktar fondi.

4.2.5 Għall-**haddiema mdahhla fl-età** hemm b'żonn politika tal-persunal iktar sensitiva għall-età. F'perjodu fejn f'hafna Stati Membri tal-UE l-età tal-pensjoni għoliet, hafna persuni mdahhla fl-età qed jitlew xogħlhom fis-suq tax-xogħol qabel ma jilhqqu l-età attwali tal-pensjoni, pereżempju għax ma jistgħux ilaħħqu mal-bidliet. It-taħriġ immirat u speċifiku jista' jikkontribwixxi għas-soluzzjoni ta' din il-problema.

4.2.6 Huwa ferm importanti li l-edukazzjoni u t-taħriġ ikunu **effettivi**. Diversi Stati Membri ppruvaw metodi ta' taħriġ godda u iktar effettivi u qed jerġgħu jiskopru l-importanza tal-apprendistat fuq il-post tax-xogħol. Il-KESE jenfasizza l-importanza li jiġu żviluppati iktar dawn it-toroq u jappella lill-Kummissjoni tistimula dan l-iżvilupp billi tiehu hsieb li jsir skambju tal-prattiki tajbin f'dan il-qasam.

4.3 Nappoġġjaw l-impjieġ, speċjalment taż-zghażaġh u tal-persuni qieghda fit-tul

4.3.1 Il-KESE jtenni t-talba tiegħu għal **ghanijiet Ewropej kwantifikabbli għall-impjieġ taż-zghażaġh**: b'mod partikolari: 1) għan għal tnaqqis sinifikanti tal-qgħad fost iż-zghażaġh, kif ukoll 2) perjodu massimu ta' erba' xhur stennija għaž-zghażaġh li qegħdin ifittxu x-xogħol jew tagħlim. Il-fatt li għanijiet speċifiċi relatati mal-impjieġ taż-zghażaġh thallew f'idejn l-Istati Membri ma tantx halla frott, billi f'tit pajjiżi individwali biss fasslu għanijiet rilevanti fil-Programmi Nazzjonali ta' Riforma tagħhom.

4.3.2 Il-KESE, li kien talab li l-Istati Membri jiggarrantixxu li fi żmien erba' xhur wara li jkunu temmu l-istudji tagħhom iż-zghażaġh kollha jkollhom impjieġ, ikomplu jsegwu xi taħriġ jew inkella jkunu involuti f'miżuri ta' attivazzjoni, jinsab sodisfatti li t-talba tiegħu giet ikkunsidrata fl-inizjattiva ewlenija "Zghażaġh Attivi", li tipproponi "**Garanzija għaž-Zghażaġh**".

4.3.3 L-Istati Membri fejn is-sitwazzjoni tas-suq tax-xogħol hi partikolarment imwiegħra għaž-zghażaġh, li fl-istess hin iridu jiksibu għanijiet baġitarji restrittivi, għandu jkollhom aċċess aktar faċli għall-**fondi tal-UE** mmirati lejn il-miżuri tal-"Garanzija għaž-Zghażaġh". Hemm b'żonn li fl-amministrazzjoni jiġu introdotti proċeduri u semplifikazzjonijiet prammatiċi u flessibbli fir-rigward tal-użu tal-fondi, li jinkludu s-sospensjoni temporanja tal-arranġamenti ta' kofinanzjament nazzjonali għall-interventi tal-FSE u ta' fondi oħra Ewropej.

4.3.4 Il-KESE diġà enfazizza kemm hu importanti li, minkejja l-valutazzjoni mill-ġdid tal-prijoritajiet baġitarji li l-kriżi ekonomika qed timponi fuq l-Istati Membri kollha tal-UE, ir-rizorsi nazzjonali u Ewropej għall-edukazzjoni, it-taħriġ vokazzjonali u l-impjiegi taż-żgħażaġh jibqgħu disponibbli u fejn meħtieġ jżiedu. Għaldaqstant, il-KESE jitlob li għandu jiġi ggarantit finanzjament suffiċjenti għal inizjattivi speċifiċi għaž-żgħażaġh fil-pjan finanzjarju l-ġdid mill-2014 'il quddiem.

4.3.5 Taht ċerti kundizzjonijiet, ċerti pajjiżi tejbju l-aċċess għall-**pagamenti f'każ ta' qgħad** għall-gruppi żvantaġġati – inklużi ż-żgħażaġh – waqt il-kriżi. Madankollu, dawn il-miżuri kienu limitati fiż-żmien jew inkella jinsabu fil-periklu li jiġu rtirati fil-kuntest tal-pakketti ta' awsterità pjanati. Il-KESE jappella biex b'mod ġenerali jiġu eżaminati mill-ġdid ir-rekwiziti għall-benefiċċji tal-qgħad li għalihom ikunu intitolati ż-żgħażaġh qiegħda, u li jittejbju l-prospetti ta' dawk li jkunu qed ifittxu impjiegi, imma li qatt ma jkunu hađu l-benefiċċji. Il-KESE jhegġeġ ukoll li dawn l-ghanijiet jitniżżlu fil-Programmi Nazzjonali ta' Riforma. Dan ikun kontribut sinifikanti għall-ġlieda kontra s-sitwazzjoni prekarja ta' hafna żgħażaġh fit-transizzjoni lejn is-suq tax-xogħol.

4.3.6 Mhux biss ir-rata tal-qgħad fost iż-żgħażaġh bejn 15 u 24 sena hija d-doppju ta' dik fost l-adulti, iżda wkoll il-proporzjon ta' **impjiegi prekarji** (li f'xi pajjiżi hu ta' aktar minn 60 %), iż-żieda ta' taħriġ vokazzjonali u ta' apprendistati mhux regolamentati (l-aktar fil-pajjiżi tan-Nofsinar) kif ukoll l-impjiegi taht il-livell ta' kwalifikazzjoni. Il-KESE jwissi kontra soluzzjonijiet instabbli u mingħajr prospetti għall-integrazzjoni fid-dinja tax-xogħol fuq żmien twil: minflok impjiegi prekarji u kuntratti tax-xogħol incerti, għandhom jiġu implimentati miżuri li jiżguraw li l-impjiegi temporanji u pożizzjonijiet b'paga baxxi u b'livell baxx ta' sigurtà soċjali ma jsirux in-norma għaž-żgħażaġh. Fir-rigward tal-**inizjattiva** tal-Kummissjoni **dwar l-apprendistati**, il-KESE jappoġġja qafas Ewropew ta' kwalità korrispondenti, li għandu jiġi promoss ukoll fl-intrapriżi, sabiex dawn jipproponu impjiegi li jiffavorixxu t-tagħlim u li joffru kuntratti vinkolanti, inkluż liz-żgħażaġh żvantaġġati mil-lat edukattiv. Is-sistema doppja tal-apprendistati b'edukazzjoni u taħriġ ġenerali tat riżultati tajbin f'diversi pajjiżi u ta' min jeżamina l-possibbiltà li whud mill-karatteristiċi tagħha jiġu applikati b'nadi ohra.

4.3.7 L-istaġnar kontinwu tad-domanda għax-xogħol b'relazzjoni mal-kriżi qed iwassal għal żieda fil-qgħad fit-tul u dan qed iġib miegħu diffikultajiet serji fl-integrazzjoni fis-suq tax-xogħol u b'hekk anke żieda fil-faqar, li titkejjel permezz tal-proporzjon tal-persuni fl-età tax-xogħol jew iżgħar li jgħixu fi djar li m'għandhom l-ebda kuntatt mas-suq tax-xogħol. **Il-KESE jirrakkomanda lill-Istati Membri sabiex joqogħdu partikolarment attenti biex johlqu suq tax-xogħol intermedju fejn ir-rizorsi pubbliċi jintużaw għall-holqien ta' numru adatt ta' impjiegi adegwati**, u b'hekk il-qiegħda fit-tul ikunu jistgħu jżommu l-kuntatt tagħhom mad-dinja tax-xogħol u jtejbju l-hiliet tagħhom. Permezz ta' dan, il-faqar fost il-haddiema jkun jista' jiġi evitat u l-haddiema jkollhom tranżizzjoni aktar faċli lejn l-ewwel suq tax-xogħol miftuħ fil-perjodu ta' wara l-kriżi.

4.4 L-intraprenditorija soċjali

4.4.1 L-intrapriżi soċjali huma element ewlieni tal-**mudell soċjali Ewropew**. Huma jaġhtu **kontribut importanti lis-soċjetà** u jikkontribwixxu għall-miri tal-Istrateġija UE2020

billi johlqu l-impjiegi, jiżviluppaw soluzzjonijiet innovattivi biex jissodisfaw il-bżonnijiet tal-pubbliku u jsahhu l-koeżjoni u l-inkluzjoni soċjali u ċ-ċittadinanza attiva.

4.4.2 Il-Kumitat jemmen li l-promozzjoni tal-intraprenditorija soċjali, speċjalment fil-klima ekonomika harxa attwali, ser tisfrutta l-**potenzjal ta' tkabbir u l-valur soċjali miżjud tagħhom**. Sabiex jiġi rilaxxat dan il-potenzjal għandu jiġi żvilupp qafas politiku ambizzjuż b'implimentazzjoni li tinvolvi firxa wiesgħa ta' partijiet interessati mis-setturi kollha tas-soċjetà (is-soċjetà ċivili, is-settur privat, is-settur pubbliku) fil-livelli kollha (lokali, reġionali, nazzjonali u Ewropew).

4.4.3 L-Istati Membri u l-istituzzjonijiet tal-UE għandhom jiżguraw li l-intrapriżi soċjali jiġu inklużi u kkunsidrati fl-**inizjattivi u l-programmi tal-politika pubblika immirati lejn l-intrapriżi** b'termini ugwali għall-forom l-ohra ta' intrapriżi.

4.4.4 **Aċċess aħjar għall-kapital** u strumenti finanzjarji adattati huma prijoritajiet għall-intrapriżi soċjali. Il-Kummissjoni għandha tiġbor u taqsm mal-ohrajn il-prattiki tajbin u l-inizjattivi tal-innovazzjoni li diġà jeżistu fl-Istati Membri, bħall-kapital ibridu u l-forom ta' kooperazzjoni bejn l-investimenti pubbliċi u privati, u tiżgura li l-oqfsa regolatorji attwali tal-UE ma jxekklu l-iżvilupp ta' strumenti godda.

4.4.5 Huwa kruċjali li l-**perjodu ta' programmazzjoni tal-fond strutturali li jmiss** jinkludi b'mod esplicitu programmi biex jinbdew u jiġu żviluppati intrapriżi soċjali.

4.4.6 Il-Kummissjoni għandha tniedi eżerċizzju pan-Ewropew biex tqabbel l-**approċċi tal-finanzjament pubbliku** li huma partikolarment favorevoli għall-intraprenditorija soċjali. Il-Kummissjoni għandha wkoll thegġeġ u tivvaluta l-prevalenza ta' sejhiet għall-offerti b'kunsiderazzjonijiet soċjali u tindirizza l-kwistjoni tal-“gold-plating” fl-akkwist pubbliku. Hija u tivvaluta l-għajnuna mill-Istat, il-Kummissjoni għandha tikkunsidra l-eżenzjoni shiha tas-servizzi soċjali ta' interess ġenerali, jew tipprovdi notifika ta' eżenzjoni għas-servizzi pubbliċi ż-żgħar u ċerti servizzi soċjali sabiex thegġeġ iktar start-ups ta' intrapriżi soċjali.

4.4.7 Minhabba l-forom legali varjati u l-missjonijiet soċjali speċifiċi tagħhom, f'ċerti Stati Membri jeżistu **vantaġġi fiskali**. Dawn għandhom jiġu analizzati mill-ġdid u kondiviżi biex jithegġeġ l-iżvilupp ta' regoli adatti.

4.5 Protezzjoni ta' persuni vulnerabbli

4.5.1 Kif il-Kumitat diġà nnota fl-opinjoni tiegħu dwar l-Isthariġ Annwali dwar it-Tkabbir 2011, u kif il-Kummissjoni tirrikonoxxi wkoll b'mod impliċitu, **il-benefiċċji soċjali** għandhom jitqiesu bħala investment produttiv li hu ta' benefiċċju għal kulhadd. Il-benefiċċji tal-qgħad marbuta ma' politiki dinamici tas-suq tax-xogħol jistgħu jstabbilizzaw l-ekonomija u jippromovu l-adattament attiv għat-tibdil permezz tat-titjib tal-kompetenzi u ta' inizjattivi effikaċi fil-qasam tat-titjib tal-impjiegi u tat-taħriġ mill-ġdid. Huwa rakkomandat li tibqa' tingħata attenzjoni lill-miżuri mahsuba biex il-kriterji tal-eligibbiltà jsiru aktar stretti. Hemm riskju li l-persuni esklużi jiġu

marginalizzati aktar u dan huwa ostaklu kbir f'termini ta' integrazzjoni (mill-ġdid) fil-qasam tax-xoghol. Dawn il-politiki ta' eliminazzjoni jista' jkollhom effett negattiv peress li jistgħu jipprovokaw ċaqliq lejn setturi oħra tal-protezzjoni soċjali, bħal pereżempju l-ghajnuna soċjali jew l-inkapaċità għax-xoghol, u dan mhuwiex mixtieq.

4.5.2 Il-KESE jenfasizza li l-haddiema għandhom bżonn ukoll **is-sigurtà tad-dhul u l-harsien soċjali** biex ikunu jistgħu jiffunzjonaw sew mingħajr ansjetà dwar il-futur f'soċjetà li qed tinbidel malajr.

4.5.3 Il-KESE jappella lill-istituzzjonijiet Ewropej biex iżommu **l-istandards soċjali Ewropew** b'iktar konvinzjoni. In-nuqqas ta' heġġa f'dan il-qasam fost affarijiet oħra qed iwassal għal għadd ikbar ta' haddiema fqar, inugwaljanza dejjem tiżdied, ansjetà dejjem ikbar dwar il-futur u fl-istess hin dejjem inqas fiduċja min-naħa ta' ċittadini f'xulxin, fl-istituzzjonijiet soċjali u fil-gvern – mhux biss fir-rigward tal-gvern nazzjonali iżda wkoll fir-rigward tal-istituzzjonijiet Ewropej, kif qed jurina l-Ewroret-tiżmu dejjem jiżdied f'għadd ta' Stati Membri.

4.5.4 Fil-fehma tal-KESE, **il-miżuri ta' awsterità** ma jistgħux jithallew iżidu r-riskju tal-faqar u jaggravaw l-inugwaljanzi, li diġà kibru dawn l-aħhar snin. Għandha tingħata attenzjoni sabiex ikun żgurat li l-miżuri li jittiehdu bħala reazzjoni għall-kriżi ma jmorrux kontra l-istimolar tad-domanda u l-impjeg u kontra l-mitigazzjoni tal-impatti soċjali. L-Istati Membri għandhom joqogħdu attenti wkoll li l-miżuri maħsuba biex jegħlbu l-kriżi u d-dejn żejned tal-gvernijiet ma jipperikolawx l-investiment pubbliku fil-politika dwar is-suq tax-xoghol kif ukoll l-educazzjoni ġenerali u t-taħriġ vokazzjonali. Il-KESE jitlob valutazzjonijiet effikaċi tal-konsegwenzi soċjali sabiex jiġi analizzat kif jista' jintlaħaq l-għan tal-UE li mill-anqas 20 miljun persuna johorġu mill-faqar u mill-eskluzjoni soċjali sal-2020.

4.5.5 Il-miżuri ta' awsterità jolqtu l-aktar lil dawk li jiddependu mit-trasferimenti soċjali tal-Istat, fosthom ukoll dawk li għandhom impjeg prekarju u gruppi żvantaġġati oħrajn fis-suq tax-xoghol. B'mod ġenerali, dawk li huma l-aktar milquta mill-qgħad huma wkoll dawk li għandhom aċċess diffiċli u limitat għas-servizzi ta' appogg. Għaldaqstant, hemm bżonn netwerks ta' sigurtà soċjali effettivi, sostenibbli u suffiċjenti, li għandhom jagħtu attenzjoni partikolari lill-aktar gruppi milquta u soċjalment żvantaġġati fis-suq tax-xoghol.

5. L-immodernizzar tal-amministrazzjoni pubblika

5.1.1 Dwar l-immodernizzar tal-amministrazzjoni pubblika, fil-fehma tal-KESE, il-governanza tajba tfisser **governanza f'bosta livelli u shubijiet mas-soċjetà ċivili organizzata rappreżentattiva fil-livell reġjonali**.

5.1.2 Il-**"governanza f'bosta livelli"** hija struttura flessibbli ta' relazzjonijiet bejn il-Kummissjoni, il-gvernijiet u l-awtoritajiet reġjonali u lokali, adattata skont is-sitwazzjonijiet speċifiċi u l-konsiderazzjonijiet tematiċi aktar milli qafas ġerarkiku ta' kompetenzi bejn livelli governattivi. Il-governanza tajba hija kkaratterizzata minn relazzjonijiet b'moħħ miftuħ u applikazzjoni inqas stretta tal-prinċipji tas-"sussidjarjetà".

5.1.3 **Is-shubija** hija strument ċentrali ta' impenn kollettiv u tikkontribwixxi għal effiċjenza aħjar tal-infiq pubbliku u tal-politiki pubbliċi. Forum ġodda ta' shubija effettiva jistgħu jkunu strumentali għal dan il-għan. Dawn il-pjattaformi jistgħu jakkumpanjaw l-istrategġija tal-innovazzjoni, bil-partecipazzjoni u l-ghajnuna tal-partijiet interessati kollha, pubbliċi u privati, inklużi l-banek, u b'regoli sempliċi, ċari u effikaċi, li jirregolaw il-proġetti tul iż-żmien kollu tagħhom, u jstabbilixxu l-iskadenzi, ir-responsabbiltajiet u s-sanzjonijiet eventwali.

5.1.4 Il-KESE jistieden lill-istituzzjonijiet tal-UE kif ukoll lill-Istati Membri u lir-regjuni biex iqiegħdu l-prinċipju fundamentali **"L-ewwel aħseb fiż-żgħir"** tas-Small Business Act (SBA) fil-qalba tad-deċiżjonijiet Ewropej, nazzjonali, reġjonali u lokali. Jirrakkomanda wkoll lill-Istati Membri u lir-regjuni biex jadottaw bħala l-bażi tal-politiki tagħhom favur l-SMEs kif ukoll tal-politiki ekonomiċi u industrijali tagħhom. Fl-aħhar nett, iquis li l-SBA għandu jiehu forma aktar vinkolanti, b'mod speċjali għall-istituzzjonijiet tal-UE. F'dan il-kuntest, il-KESE huwa kontra l-proposta attwali tal-Kummissjoni Ewropea dwar l-eżenzjoni tal-SMEs u l-mikrointrapriżi mil-legislazzjoni tal-UE.

5.1.5 Il-KESE jqis li l-hatra ta' **Rappreżentanti** nazzjonali **tal-SMEs** (SME Envoys) għandha tgħin lill-Istati Membri japplikaw l-SBA. Il-KESE jirrakkomanda wkoll il-hatra ta' Rappreżentanti tal-SMEs fil-livell reġjonali.

5.1.6 L-istadju li jmiss imbagħad ikun **"Aġixxi l-ewwel għaż-żgħir"**. L-SBA ma jistax ikollu s-suċċess mixtieq mingħajr ma tiġi stabbilita "governanza bi shubija ġenwina b'diversi atturi u f'diversi livelli". L-imsieħba ekonomiċi u soċjali kif ukoll l-atturi pubbliċi u privati rappreżentattivi kollha għandhom jiġu involuti fid-diskussjonijiet politiċi u fil-proċess legiſlattiv sa mill-bidu nett. Għaldaqstant, il-KESE jitlob li l-organizzazzjonijiet li jirrapreżentaw il-kategoriji differenti ta' SMEs jieħdu sehem b'mod effettiv fil-proċess legiſlattiv u deċiżjonali fil-livelli kollha.

5.1.7 Il-KESE jaqbel mal-Kunsill u l-Kummissjoni dwar kemm hija rakkomandabbli l-governanza f'diversi livelli u l-governanza aħjar **meta jiġu implimentati l-fondi u l-politiki tal-UE**. Il-mistoqsija għandha tkun "kif?" mhux "jekk". L-inizjattivi minn isfel għal fuq (bottom-up) u l-kundizzjonijiet qafas minn fuq għal isfel (top-down) għandhom jiġu rfinati.

5.1.8 Il-Kumitat jinsab partikolarment sodisfatt bil-proposta biex tiġi żgurata **partecipazzjoni ikbar mill-pubbliku u minn partijiet interessati oħra** fl-abbozzar, it-traspożizzjoni u l-implimentazzjoni tal-legislazzjoni Komunitarja, b'mod speċifiku billi l-perjodi ta' konsultazzjoni pubblika jiġu estiżi u billi l-proċedimenti ta' ksur isiru iktar sempliċi u effettivi.

5.1.9 Il-KESE jilqa' b'sodisfazzjon l-immodernizzar tal-politika tal-UE dwar l-akkwist pubbliku b'livell oghla ta' effiċjenza fil-kuntest ta' suq uniku li jaħdem aħjar u li jkun aktar innovattiv, aktar ekoloġiku, u aktar soċjali. Il-KESE jenfasizza l-impatt u

l-importanza li għandhom l-aspetti innovattivi, ambjentali u soċjali tal-Istrateġija Ewropa 2020 anki għall-akkwist pubbliku.

5.1.10 Il-KESE jenfasizza li l-prinċipji tal-ftuh u t-trasparenza kif ukoll l-effiċjenza, iċ-ċertezza legali, il-valur għall-flus, il-kompetizzjoni, l-aċċessibbiltà għas-suq għall-SMEs u l-professjonijiet liberali, il-proporzjonalità, iż-żieda tal-kuntratti transkonfinali, l-evitar tad-diskriminazzjoni u l-korruzzjoni, u l-htieġa ta' professjonalizmu jibqgħu validi daqs qabel.

5.1.11 Biex ikun hemm l-aħjar riżultati għal kulhadd, għandha titnaqqas il-burokrazija żejda. Għandha tiġi evitata l-leġislazzjoni kkomplicata u ta' spiss eċċessiva (l'hekk imsejha Gold-plating) fl-Istati Membri.

5.1.12 Il-KESE jirrakkomanda analiżi tal-aqwa Prattiki u eżempji fl-Istati Membri, segwita minn miżuri għall-ftuh tas-swieq.

5.1.13 Il-KESE jilqa' b'sodisfazzjon l-interess li wriet il-Kummissjoni fit-tishih tal-**proċeduri** politiċi, leġislattivi u amministrattivi biex jiġi żgurat li l-liġi Komunitarja tinholq u tiġi applikata b'mod iktar razzjonali u adegwat fiċ-ċiklu kollu tal-politika.

5.1.14 Il-KESE jikkunsidra li aspetti bħalma huma l-mod kif jitwettqu l-**valutazzjonijiet tal-impatt ex-ante** mill-istituzzjonijiet kollha tal-Komunità li huma responsabbli għall-implimentazzjoni tagħhom, in-natura u s-shubija tal-korp responsabbli

għall-monitoraġġ tal-valutazzjoni tal-impatt, il-parametri użati, u l-mezzi u l-modi li bihom tiġi żgurata iktar trasparenza, għandhom jiġu definiti b'mod iktar ċar.

5.1.15 Il-Kumitat jilqa' b'sodisfazzjon l-inizjattiva biex jiġu modernizzati l-amministrazzjonijiet pubbliċi billi jitwaqqfu "**punti uniċi ta' kuntatt**", u ma jstax ma jfahharx l-iżvilupp ta' kooperazzjoni amministrattiva fi kwistjonijiet transkonfinali. Din il-kooperazzjoni trid tiġi estiża wkoll għall-oqsma ta' politika fejn hemm fin-nofs il-konformità mal-obbligi.

5.1.16 Il-KESE jilqa' b'sodisfazzjon l-intenzjoni tal-Kummissjoni li ttejjeb il-governanza tas-suq uniku permezz ta' kooperazzjoni amministrattiva akbar, li tiżviluppa s-**Sistema ta' Informazzjoni tas-Suq Intern (IMI)**.

5.1.17 Is-Sistema ta' Informazzjoni tas-Suq Intern hija l-ghodda teknika prinċipali għall-kooperazzjoni bejn l-amministrazzjonijiet nazzjonali u għandha potenzjal addizzjonali bħala interfaċċja għall-utenti tas-suq uniku.

5.1.18 Il-KESE jemmen li l-IMI jista' jkollha rwol deċiżiv biex il-kooperazzjoni amministrattiva fis-suq intern tinbidel radikalment u biex tiżgura li din tissodisfa l-htigijiet u l-aspettattivi tal-individwi, in-negozji u l-organizzazzjonijiet tas-soċjetà civili li fil-gejjieni jista' jkollhom sehem fl-iżvilupp u t-thaddim tas-sistema.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Green Paper dwar it-tqassim tax-xoghlijiet awdjovizivi onlajn fl-Unjoni Ewropea: l-opportunitajiet u l-isfidi biex nimxu lejn suq diġitali uniku”

COM(2011) 427 finali

(2012/C 143/13)

Relatur: **is-Sur LEMERCIER**

Nhar it-13 ta' Lulju 2011, il-Kummissjoni ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Green Paper dwar it-tqassim tax-xoghlijiet awdjovizivi onlajn fl-Unjoni Ewropea: l-opportunitajiet u l-isfidi biex nimxu lejn suq diġitali uniku

COM(2011) 427 final.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-opinjoni b' 226 vot favur u 10 astensjonijiet.

1. Konklużjonijiet u rakkomandazzjonijiet

1.1 Il-Kumitat jixtieq jiġbed l-attenzjoni għall-ġurisprudenza tal-Qorti tal-Ġustizzja li titlob li jintlaħaq bilanċ bejn għadd ta' drittijiet fundamentali fir-rigward tad-drittijiet tal-awtur meta jkun hemm skambju ta' fajls fuq l-internet⁽¹⁾. Id-drittijiet tal-awtur mhumiex assoluti u r-rispett ta' dawn id-drittijiet ma jistax jiġi impost permezz ta' filtrazzjoni ġenerali tal-internet mill-fornituri tal-aċċess għall-internet (l-ISPs – ara l-kawża SABAM vs Scarlet). It-tassazzjoni tal-midja diġitali f'bosta Stati Membri ma tistax tikkonċerna l-mezzi użati għal użu ieħor hlief għall-kopji awdjovizivi diġitali bħalma huma l-hard disks diġitali użati fil-ġestjoni tal-intrapriżi (Kawża Padawan). Ċerti leġislażjonijiet nazzjonali eċċessivi għandhom jiġu riveduti sabiex ma jkunx hemm ostaklu għall-iżvilupp tat-tqassim tax-xoghlijiet awdjovizivi onlajn filwaqt li titqies il-ġurisprudenza li qed tevolvej tal-Qorti tal-Ġustizzja tal-UE.

1.2 Fattur ieħor tat-tkabbir tas-suq ta' dawn ix-xoghlijiet jikkonsisti fl-introduzzjoni ta' mudelli kummerċjali attraenti bi prezzijiet affordabbli, fejn offerti bħal dawn ikunu jistgħu jitwettqu bi prezzijiet inqas minn daww għat-tqassim tas-CDs u d-DVDs b'kontenut diġitali awdjoviziv. Dan it-tfaddil konsiderevoli f'termini ta' spejjeż ta' tqassim għandu jkun ta' benefiċċju għall-konsumaturi u għandu jggarantixxi wkoll dhul biżżejjed għall-awturi sabiex dawn ikunu jistgħu jkomplu bil-hidma kreattiva artistika u letterarja tagħhom. Id-drittijiet tal-awtur għandhom jiġu ġestiti b'tali mod li dawn jissodisfaw l-interess ġenerali u l-esiġenzi tal-interess pubbliku, pereżempju permezz ta' obbligi għall-aċċessibbiltà għal presuni b'diżabbiltà mingħajr ma dawn jiġu penalizzati bl-ispejjeż ta' aċċess. Jehtieg ukoll li nirriflettu dwar il-possibbiltajiet li jiġu estenzi l-eżenzjonijiet u r-restrizzjonijiet sabiex jitjeb l-aċċess ta' gruppi zvan-tagġati hafna għal-libreriji u ċ-ċentri kulturali pubbliċi, hekk kif kien ippropona l-Kumitat fl-opinjoni tiegħu tal-2010⁽²⁾.

1.3 L-internet sar mezz universali għas-servizzi onlajn; għandhom jiġu stabbiliti ċerti rekwiżiti tekniċi u legali permezz ta' regoli legali vinkolanti sabiex ikun garantit li d-distributuri tal-kontenut jirrispettaw il-hajja privata u biex tiġi garantita n-newtralità tan-netwerk, li m'għandux ikun soġġett għal filtrazzjoni ġenerali⁽³⁾ mingħajr awtorizzazzjoni esplicita minn imħallef mahruġa bl-isem tal-parti kkonċernata jekk ikun hemm biżżejjed evidenza ta' kkupjar illegali, wara li jkun tressaq ilment speċifiku tad-detentur tad-drittijiet tal-awtur u drittijiet oħra relatati.

1.4 Fl-istess vena, il-Kumitat jemmen li l-istituzzjonijiet inkarigati mill-ġestjoni tax-xoghlijiet awdjovizivi u l-libreriji m'għandhomx ikunu mxejjla minn restrizzjonijiet eċċessivi tal-leġislażjonijiet li jharsu d-drittijiet tal-awtur. Ir-rwol tagħhom fil-fatt jikkonsisti fil-konservazzjoni u l-komunikazzjoni tax-xoghlijiet bil-għan kulturali li l-artisti u l-awturi jikbru fil-popolarità mal-pubbliku u jkunu protetti fuq medda twila ta' żmien, kif ukoll fli jiġi żgurat aċċess għal pubbliku akbar, b'mod speċjali tfal tal-iskola u studenti, għax-xoghlijiet inkwistjoni, għall-finijiet tal-interess ġenerali bħalma huma s-suċċess tal-Istrateġija Ewropa 2020, l-Aġenda Diġitali u l-istrateġija kulturali⁽⁴⁾. L-abbozz ta' Direttiva għax-Xoghlijiet Orfni, appoġġjat mill-Kumitat⁽⁵⁾, għandu jibbenefika wkoll bis-sħiħ mis-suċċess tal-istrateġija Ewropej u nazzjonali li jippromovu l-kultura.

1.5 Is-suq transkonfinali għat-tqassim tax-xoghlijiet onlajn ma johloq l-ebda problema kbira ta' aċċess għat-tliet distributuri transkonfinali prinċipali li jikkontrollaw tliet kwarti mis-suq u għandhom mezz finanzjarji u teknoloġiċi adegwati biex il-katalgi tagħhom ikunu disponibbli għall-pubbliku ġenerali fl-Ewropa u fil-bqija tad-dinja.

⁽¹⁾ Kazijiet reċenti: Padawan u SABAM.

⁽²⁾ ĠU C 228, 22.09.2009, p. 52.

⁽³⁾ Kawża SABAM vs Scarlet.

⁽⁴⁾ COM(2007) 242 final.

⁽⁵⁾ ĠU C 376, 22.12.2011, p. 66.

1.5.1 Il-Kumitat jistaqsi b'mod aktar speċifiku lill-Kummissjoni biex din taghmel proposti konkreti speċifiċi għall-għadd kbir tal-SMEs u l-SMLs li jikkostitwixxu r-rikezza kulturali u artistika reali tal-Ewropa fid-diversità tal-lingwi tagħha u tal-kreazzjonijiet letterarji u ċinematografiċi tagħha sabiex ikunu jistgħu jippartecipaw b'mod attiv fis-suq uniku tat-tqassim tal-kontenut awdjoviziv onlajn.

1.6 Il-Kumitat jiġbed l-attenzjoni għal ċerti proposti li saru fl-istudju KEA-Cema ta'Ottubru 2010, b'halma huma l-gabra flimkien tal-katalgi u l-one-stop shops għat-tqassim tal-kontenut lill-pubbliku Ewropew⁽⁶⁾. Barra minn hekk, l-analizi tal-evoluzzjonijiet tas-suq hija dettaljata u pertinenti. L-istrategiji ta' tqassim u l-mudelli l-godda tan-negozju huma mfassla biex jippromovu t-tqassim legali tax-xoghlijiet b'mod li jiġi massimizzat id-dhul għal kull opportunità ta' tqassim u jsir l-ahjar użu mix-xoghlijiet. Il-prodotti huma promossi permezz tal-midja soċjali, biex jinholq buzz madwarhom, flimkien ma' mezzi klassiċi ta' reklamar.

1.7 Jemmen li l-holqien ta' Kodiċi Ewropew komprensiv wiehed tad-drittijiet tal-awtur, hekk kif propost mill-Kummissjoni, jista' jikkontribwixxi għat-tishih mehtieg tal-armonizzazzjoni tal-legislazzjonijiet tal-Istati Membri f'forma ta' direttiva. Dan jissostitwixxi d-direttivi multipli eżistenti fl-UE fil-qasam tad-drittijiet tal-awtur u jkun is-sugġett ta' rapporti regolari dwar l-implimentazzjoni effettiva mill-Istati Membri. L-istrategija Ewropa 2020⁽⁷⁾ għandha tkun ukoll inkorporata f'dan il-Kodiċi Ewropew tad-drittijiet tal-awtur.

1.7.1 Kodiċi bhal dan ikun jista' johloq perspettiva rigward il-kwistjoni tal-pajjiż ta' oriġini f'dak li għandu x'jaqsam mal-legislazzjoni applikabbli bil-hsieb ta' armonizzazzjoni effettiva. Fil-każ fejn Stat Membru jipprovdi finanzjament pubbliku għall-holqien ta' xoghlijiet ċinematografiċi, dan l-Istat Membru għandu, b'mod ġenerali, jitqies bhala l-pajjiż ta' oriġini għall-finijiet tad-determinazzjoni tal-legislazzjoni applikabbli. Il-Kummissjoni għandha tikkunsidra wkoll il-possibbiltà ta' "oriġini Ewropea" f'dak li jirrigwarda l-għażla tal-liġi applikabbli⁽⁸⁾.

1.7.2 Għandha titqies il-possibbiltà li jiġu evitati l-klawżoli iġusti fil-kuntratti fejn l-awtur effettiv jew l-awturi effettivi jċedu d-drittijiet tagħhom tax-xogħol lill-produtturi jew distributuri. Ta' spiss, fil-fatt, l-awtur iċedi dawn id-drittijiet lill-produtturi għat-teknoloġiji kollha eżistenti u futuri mingħajr ma jkun hemm klawżola li tippermettilu jgawdi minn dhul futur iġġenerat mill-użu ta' midja u kanali ta' tqassim godda (Blue-Ray, IPTV⁽⁹⁾, etc.).

⁽⁶⁾ "L-ghoti ta' Licenzja Multiterritorjali ta' Xoghlijiet Awdjovizivi fl-Unjoni Ewropea" ("Multi-Territory Licensing of Audiovisual Works in the European Union"), studju indipendenti li twettaq għad-DG Soċjetà Informatika u Mezzi ta' Komunikazzjoni tal-Kummissjoni Ewropea, Ottubru 2010. Ara wkoll il-Komunikazzjoni "Kontenut Kreattiv Onlajn fis-Suq Uniku", COM(2007) 836 finali.

⁽⁷⁾ GU C 68, 6.03.2012, p. 28.

⁽⁸⁾ It-28 reġim, diġà propost mill-Kumitat fir-rigward tal-liġi Ewropew tal-kuntratti. GU C 21, 21.01.2011, p. 26.

⁽⁹⁾ Internet TV.

1.7.3 Il-kontenut m'għandux jitqies bhala merkanzija. Jehtieg li dan inżommuh f'moħhna meta nkunu qed niddiskutu t-tqassim onlajn, li huwa servizz kulturali li jxerred s-sinifikat ("meaning").

1.7.4 Il-Kumitat jenfasizza mill-ġdid il-htieġa li jiġi permess l-aċċess għall-konnessjonijiet bil-broadband sabiex l-utenti tal-internet jibbenefikaw minn riċezzjoni ta' kwalità u rapida biżżejjed tax-xoghlijiet awdjovizivi bil-kejbil TV, l-IPTV u l-VOD⁽¹⁰⁾.

1.8 Għandhom jiġu eżaminati l-possibbiltajiet li jinholqu sistemi ta' ġestjoni tad-data relatati maż-żamma tad-drittijiet fuq ix-xoghlijiet awdjovizivi⁽¹¹⁾ billi jitqieghdu fiċ-ċentru tad-diskussjoni tas-servizzi kompetenti tal-Kummissjoni l-karatteristiċi partikolari u l-htigijiet tal-SMEs u l-SMLs. Dan japplika wkoll għall-kwistjoni tal-iżvilupp ta' licenzji multiterritorjali li jirrappreżentaw titlu wiehed li jkun validu għas-suq Ewropew kollu. Il-produtturi Ewropej iż-żgħar għandhom jitheggu u jiġu meghjuna⁽¹²⁾ sabiex il-katalgi tagħhom isiru "Ewropizzati" f'sistema ta' identifikazzjoni tax-xoghlijiet li tinkludi parti (volontarja) b'informazzjoni dwar id-detenturi tad-drittijiet tal-awtur u drittijiet oħra reġistrati f'titlu multiterritorjali.

1.9 Is-sistema ta' akkwist tad-drittijiet għandha tiggarrantixxi t-tqassim trasparenti u ġust tal-parti mid-dhul destinata għad-detenturi tad-drittijiet⁽¹³⁾. Huwa essenzjali li l-ġestjoni mis-soċjetajiet kollektivi jkun soġġetti għal kontrolli annwali indipendenti u aċċessibbli għall-awturi u għall-pubbliku sabiex l-attivitajiet u l-kontribuzzjonijiet tagħhom għall-iżvilupp kulturali⁽¹⁴⁾ jiġu kkontrollati b'mod demokratiku.

1.10 Il-Kumitat huwa tal-fehma li, fuq il-bażi tat-tweġibiet li rċeviet mill-partijiet interessati dwar il-Green Paper, il-Kummissjoni għandha tikkunsidra li fit-tieni nofs tal-2012 tfassal White Paper – wara li fl-ewwel nofs tal-2012 tkun ikkonsultat lill-partijiet interessati, fosthom l-istituzzjonijiet pubbliċi⁽¹⁵⁾, il-KESE permezz ta' proċedura formali, u t-trejdjunjins u l-assocjazzjonijiet rappreżentattivi fil-livell Ewropew tal-konsumaturi, l-awturi u d-distributuri – bi proposti aktar konkreti dwar l-azzjonijiet futuri possibbli sabiex jinholq Suq Uniku Ewropew tax-xoghlijiet awdjovizivi minkejja l-ostakli lingwistiċi. Il-Kumitat jagħraf id-diffikultajiet legali u tekniċi li ser ikollu jiffaċċja sabiex imexxi 'l quddiem dan id-dossier importanti, iżda ma jaħsibx li għandu jkun impossibbli li jiġu solvuti.

⁽¹⁰⁾ Vidjow fuq talba.

⁽¹¹⁾ Il-hidma tal-produtturi fuq sistema internazzjonali tal-identifikazzjoni tax-xoghlijiet (ISAN, International Standard Audiovisual Number). Iżda l-ISAN ma jinkludix informazzjoni dwar iż-żamma tad-drittijiet, u l-partecipazzjoni hija volontarja. Uħud mill-istudjos il-kbar Amerikani jużaw sistema simili (EIDR, Entertainment Identifier Registry) eidr.org/how-eidr-works/ Din is-sistema ta' identifikazzjoni tinkludi numru ta' kodiċi li l-iżviluppaturi jirċievu mill-APIs iżda ma tissemmiex fiha s-sjeda tad-drittijiet fuq ix-xoghlijiet.

⁽¹²⁾ Perezempju, permezz tal-programm MEDIA, previst sal-2013, li jista' mbagħad jiġi sostitwit minn programm ġdid ta' appogg.

⁽¹³⁾ GU C 68, 6.03.2012, p. 28.

⁽¹⁴⁾ Id.

⁽¹⁵⁾ Korpi nazzjonali ta' finanzjament għall-films, libreriji u ċentri kulturali.

2. Il-punti prinċipali tal-Komunikazzjoni tal-Kummissjoni

2.1 Dan id-dokument, li huwa relatat direttament mal-Istrateġija Ewropa 2020, jikkomplementa l-komunikazzjoni tal-Kummissjoni dwar "Suq Uniku għad-Drittijiet tal-Proprietà Intellettuali", l-hekk imsejha strateġija fil-qasam tad-drittijiet tal-proprietà intellettuali⁽¹⁶⁾.

2.2 Is-settur kulturali huwa settur importanti li jimpjega 6 miljun impjegat fl-UE u jikkorrispondi għal EUR 500 biljun fis-sena, jiġifieri 3 % tal-PDG Ewropew. Permezz tal-iżvilupp teknoloġiċi, ix-xandir tax-xoghlijiet awdjovizivi nbidel radikalment. It-teknoloġija diġitali, l-internet b'veloċità għolja u b'veloċità għolja hafna, il-cloud computing u l-possibbiltà li wiehed jirċievi x-xoghlijiet awdjovizivi fuq il-komputers u l-mowbajls qed jitransformaw għalkollox in-netwerks tradizzjonali tat-tqasim.

2.3 Il-Green Paper issemmi diversi approċċi li jistgħu jittiehdu, iżda tippromovi mudell uniku ta' ġestjoni tad-drittijiet tal-awtur ibbażat fuq licenzji transkonfinali u pan-Ewropej.

2.4 Il-Kummissjoni tqis li għandha tiġi ssemplifikata l-awtorizzazzjoni tad-drittijiet għat-trażmissjoni onlajn tax-xoghlijiet awdjovizivi barra mit-territorju tal-orijini. Dan jgħodd ukoll għax-xandir tal-programmi fuq talba li jirrikjedu l-ksib ta' drittijiet differenti minn dawk awtorizzati għax-xandir inizjali.

2.5 Il-Green Paper tispeċifika li t-trażmissjoni simultanja ta' xandira tirrikjedi awtorizzazzjoni speċifika minghand id-detenturi tad-drittijiet.

2.6 Għar-ritrażmissjoni simultanja minn Stati Membri oħra, id-Direttiva dwar xandir bis-satellita u ritrażmissjoni bil-kejbil⁽¹⁷⁾ tistipula li l-ġestjoni tad-drittijiet għandha ssir minn soċjetà kolletriċi. Dawn id-drittijiet jiżiedu ma' dawk licenzjati direttament mix-xandara.

2.7 Fir-rigward tar-ritrażmissjoni permezz tal-kejbil, il-Kummissjoni tosserva li l-organizzazzjonijiet li jirrapprezentaw id-detenturi tad-drittijiet mhux kollha għandhom il-mandat bil-liġi li johorġu licenzji għal dawn id-drittijiet.

2.8 Fl-ahhar nett, l-operaturi tad-DSL (Digital Subscriber Line – linja diġitali tal-abbonat), tal-IPTV (Internet Protocol Television – xandir tat-televiżjoni diġitali permezz tal-protokoll tal-internet) u tad-DTT (digital terrestrial television – televiżjoni terrestri diġitali) kif ukoll tal-pjattaformi diġitali godda ilhom għal xi snin iħaddmu servizzi ta' ritrażmissjoni tax-xandiriet, u dan jagħmilha hafna iktar diffiċli li jiġu osservati l-liġijiet attwali.

2.9 Minn perspettiva ekonomika, il-produzzjoni tal-UE lahqet kwazi l-1 200 film fl-2009, filwaqt li bilkemm iġġenerat 25 % tad-dhul fis-swali taċ-ċinema fl-UE meta mqabbla ma' 68 % tal-films Amerikani. Għall-kuntrarju, il-produzzjoni tal-films tal-UE tirrapprezenta biss 7 % tas-suq Amerikan. Fl-UE, sabiex jiżguraw li film jiġi promoss, il-produtturi u d-distributuri jqassmu l-hruġ tal-films tagħhom b'mod gradwali. Film generalment johroġ fis-swali taċ-ċinema, imbagħad bhala vidjow, imba-

għad bhala vidjow fuq talba, imbagħad il-film jixxandar fuq it-televixin bi hlas u, fl-ahhar nett, fuq it-televixin bla hlas. L-iżvilupp tas-servizzi tal-vidjow fuq talba proposti barra mill-pajjiż li jkun iproduċa l-film iżid in-numru ta' msieħba u, għalhekk, ta' kuntratti.

Sabiex jitnaqqas in-numru ta' dawn il-proċeduri, il-Kummissjoni tippromovi ġestjoni kolletriċa tax-xoghlijiet u l-holqien ta' one-stop shop għall-ghoti kollektiv tal-licenzji.

2.10 Il-parti l-oħra tal-Green Paper tikkonċerna r-rimunerazzjoni tal-awturi:

Fil-parti l-kbira tal-pajjiżi tal-UE, din hija ġestita mill-produtturi permezz ta' pagamenti "ta' riakkwist" – li jsiru bhala somma f'daqqa – għall-kontribut tagħhom f'xogħol awdjoviziv. Għaldaqstant, f'dawn l-Istati, l-awturi ma jirċevux rimunerazzjoni addizzjonali b'mod sistematiku meta x-xogħol jixxandar onlajn. F'ċerti Stati, is-soċjetajiet kolletriċi li jirrapprezentaw lill-awturi jirċievu rimunerazzjoni għal kull użu. F'oħrajn, huwa d-distributur finali li huwa responsabbli għall-pagament ta' dawn is-servizzi.

2.11 Fir-rigward tar-rimunerazzjoni tal-artisti:

Illum il-ġurnata, din ir-rimunerazzjoni hija essenzjalment fuq bażi kuntrattwali u tingħata bhala somma f'daqqa, bħal fil-każ tal-awturi. Il-Kummissjoni tippromovi li tiġi stabbilita sistema ta' rimunerazzjoni iktar ġusta, u dan id-dritt ikun ġestit mis-soċjetajiet kolletriċi. Madankollu, il-Green Paper tindika li dawn id-drittijiet il-godda joholqu incertezza ekonomika u, għaldaqstant legali, għall-produtturi u jxekklu x-xandir onlajn ta' dawn ix-xoghlijiet.

3. Kummenti speċifiċi

3.1 Permezz ta' din il-Green Paper, il-Kummissjoni għandha l-għan li tkompli tibni s-suq uniku Ewropew permezz tal-konvergenza tar-regoli nazzjonali.

Is-settur ikkonċernat jikkonċerna l-kultura u l-mezzi tax-xandir diġitali tagħha. Huwa qasam partikolari u sensitiv hafna minhabba li huwa jwassal l-istorja ta' pajjiż, il-lingwa, it-tradizzjonijiet u l-aspirazzjonijiet tiegħu. Huwa ma jstax jiġi ttrattat bhala settur ekonomiku tradizzjonali u lanqas bhala settur ta' interess ekonomiku ġenerali tradizzjonali. L-approċċ tal-Kummissjoni f'din il-Green Paper jista' jidher wisq orjentat lejn il-konsumatur. Madankollu, l-analiżi tagħha tad-diversi mekkaniżmi hija wahda dettaljata u kwazi tista' tgħid eżawrjenti.

3.2 It-test, li huwa dettaljat hafna, jitratta hafna suġġetti differenti iżda l-għan prinċipali tal-Kummissjoni huwa li tibni s-suq uniku ta'dan is-settur.

3.3 Fir-rigward tas-sitwazzjoni tax-xandir awdjoviziv u tad-drittijiet relatati miegħu, il-Kummissjoni tibbaża ruħha fuq diversi osservazzjonijiet:

⁽¹⁶⁾ COM(2011) 287 finali.

⁽¹⁷⁾ Direttiva 93/83/KEE (ĠU L 248, 6.10.1993, p. 15).

L-ewwel waħda hija li s-sistema attwali mhix qed tiffunzjona u hija kumplessa u tiswa hafna flus għall-konsumatur finali. It-tieni waħda hija li l-aggregazzjoni tal-produzzjonijiet nazzjonali tista' żżid il-vijabilità kummerċjali tas-suq ġenerali. Il-VOD, li huwa indipendenti mill-fornituri l-kbar tal-aċċess jew l-iTunes, jiffaċċja diffikultajiet fl-akkwisti tad-drittijiet esklużivi territorjali jew Ewropej fuq ix-xogħlijiet, fejn id-drittijiet ta' spiss ikunu konċentri għand il-produtturi, li jfittxu li jimmassimizzaw id-dhul tagħhom b'mezzi oħra (b'mod partikolari bil-bejgħ ta' DVDs).

3.4 Nimxu lejn ġestjoni ċentralizzata tal-liċenzji (l-aggregazzjoni tal-mezzi u s-sorsi tat-tagħrif biex jiġi żviluppat is-settur):

Għaldaqstant, il-Green Paper tipproponi l-ġhoti ta' liċenzji tad-drittijiet tal-awtur onlajn għas-servizzi f'diversi territorji u tappoġġja l-istabbiliment ta' mudell uniku tal-liċenzji li jippermetti l-liċenzjar multiterritorjali.

Il-KESE jqis li din tista' tkun soluzzjoni tajba għal reġjun lingwistiku partikolari.

3.5 Il-kwantità kbira ta' mezzi tax-xandir u ta' riċevituri interattivi, u l-mobilità tal-klijenti jagħmlu pressjoni kbira fuq il-mudelli ekonomiċi tan-netwerks tat-tqassim.

3.6 Illum il-ġurnata, il-hruġ ta' awtorizzazzjonijiet u ta' liċenzji jsir essenzjalment fil-livell nazzjonali u huwa bbażat fuq in-negozjar ta' kuntratti bejn il-produttur tax-xogħol u d-distributur onlajn. Il-Kumitat Ekonomiku u Soċjali Ewropew jirrikonoxxi li s-sistema proposta mill-Kummissjoni bla dubju fiha l-vantaġġi, b'mod partikolari fir-rigward tal-aċċess rapidu u sempliċi għad-data pprovduta mill-produtturi. Hija tista' tkun xprun addizzjonali għax-xandir ta' xogħlijiet nazzjonali illi, li kieku ma jkunx hekk, jibqgħu fil-livell lokali.

3.7 Madankollu, ta' min jinnota li l-implimentazzjoni tad-direttiva dwar ix-xandir bis-satellita, li tmur lura hmistax-il sena, ma ġġeneratx servizzi pan-Ewropej ta' xandir bis-satellita.

3.8 Fir-rigward tal-istabbiliment ta' regjistru Ewropew tax-xogħlijiet li jista' johloq riskji li huma diffiċli li jiġu vvalutati.

Il-KESE jqis li din il-bażi tad-data għandha tkun purament informattiva.

Speċifikament, il-kwistjoni dwar jekk ix-xogħol jiġix elenkat jew le ma tistax tikkundizzjona l-aċċess għall-protezzjoni tad-drittijiet tal-awtur.

3.9 Din l-istruttura Ewropea għandha l-vantaġġ li tgħaqqad flimkien l-operaturi Ewropej tal-produzzjoni u tax-xandir biex ikunu jistgħu jikkompetu mal-kumpaniji l-kbar ibbażati f'Hollywood li jistabbilixxu ruħhom fl-Ewropa.

Barra minn hekk, huwa interessanti li wiehed jinnota li hemm kumpaniji Amerikani kbar (eż. Warner Bros., Disney, eċċ.) li qed jahdmu fuq it-tfassil ta' sistema internazzjonali ta' numri ta' identifikazzjoni tax-xogħlijiet awdjovizivi (Entertainment Identifier Registry).

3.10 Bl-istess mod, min-naha tagħhom xi produtturi Franciżi ilhom mill-2004 jahdmu biex jiżviluppaw l-ISAN (International Standard Audiovisual Number – numru awdjoviziv standard internazzjonali). Iċ-ċifri dwar il-produzzjoni tal-films Ewropej u dawk Amerikani li ssemmev hawn fuq huma ta' thassib. Infakkru li b'din is-sistema, il-produzzjoni Amerikana tirrappreżenta 75 % tad-dhul fis-swali taċ-ċinema fl-Ewropa. Għaldaqstant, il-ġestjoni ta' din is-sistema hija fundamentali.

3.11 Infakkru li huma l-produtturi li fin-negozjati kummerċjali tagħhom mad-distributuri jiffissaw, permezz ta' kuntratt u fuq bażi ta' somma mogħtija f'daqqa, l-ammont ta' drittijiet imħallsa lill-awturi u lid-detenturi tad-drittijiet u jiżguraw il-pagament tagħhom. Il-problema tar-rimunerazzjoni tad-detenturi tad-drittijiet tista' tissorva parzjalment permezz ta' ġestjoni ċentralizzata. Min-naha l-oħra, l-idea attraenti li jibda jintuża proċess ta' rimunerazzjoni skont l-udjenza kkalkulata fuq diversi snin tidher waħda diffiċli.

3.12 Hemm konflitt ta' interess reali bejn il-produtturi, id-distributuri tal-films u l-kontributuri. Min-naha, il-produtturi jkun jixtiequ li film johroġ għall-ewwel darba fis-swali taċ-ċinema biex jiżguraw li xogħlijiethom jiġu promossi bl-aqwa mod possibbli u, min-naha l-oħra, id-distributuri jitolbu li dawn ix-xogħlijiet johorġu iktar malajr sabiex ikunu disponibbli bhala vidjows, fuq it-televixin bi hlas u bhala midja fuq talba.

3.13 Il-KESE jahseb li hemm bżonn isiru negozjati biex jiġu aġġustati dawn il-perjodi ta' żmien, fid-dawl tal-fatt li kibret l-influenza tal-IPTV, tal-ADSL u tal-pjattaformi digitali. Fir-rigward tax-xogħlijiet antiki li m'għadhomx jagħmlintrodotta sistema ta' identifikazzjoni u ta' inventarju tax-xogħlijiet marbuta ma' bażi tad-data tad-detenturi tad-drittijiet.

3.14 Għaldaqstant, il-Kummissjoni qed tiddependi mill-ġestjoni kollettiva tax-xogħlijiet (bażi tad-data) biex tistimula dan is-settur. **L-UE se tkun tista' tikkompeti mal-qawwa tal-kumpaniji multinazzjonali Amerikani? L-abbandun fsalt tas-sistemi nazzjonali attwali jinvolvi riskji reali.**

3.15 Skont il-KESE, għandhom isiru valutazzjonijiet serji qabel ma jiġu abbandunati s-sistemi nazzjonali attwali jew qabel jitnehhew gradwalment. Kif osservajna fil-passat, il-"lobbies" inkarigati biex iħarsu l-interessi tal-kumpaniji Amerikani huma effikaċi u ovvjament dawn ihegġu l-liberalizzazzjoni ta' dan is-settur li jhalli hafna qligħ.

3.16 Il-Kummissjoni, permezz ta' dan il-proġett, tixtieq tiżviluppa ċ-ċirkulazzjoni tax-xogħlijiet tal-UE u tirregolaha. Għaldaqstant, is-sinjali tekniċi u regolatorji li qed tibgħat il-Kummissjoni huma importanti għax jistgħu jhaffu l-proċess tal-liberalizzazzjoni li diġà nbeda minn oħrajn.

3.17 Il-KESE jappoġġja minghajr riżervi kull pass li tiegħu l-Kummissjoni biex tiffaċilita l-aċċess taċ-ċittadini għax-xoghlijiet onlajn. Dan l-aċċess għandu jkun possibbli kullimkien fit-territorju tal-UE, bi prezzijiet affordabbli. Huwa jippermetti li l-kultura tal-Istati Membri tixxerred iktar filwaqt li jiffaċilita l-edukazzjoni taż-żgħażaġh. Barra minn hekk, il-Kumitat huwa tal-fehma li ċerti forom ta' "versioning" jistgħu jkunu ta' ħsara għall-oġettivi kulturali tat-tqassim onlajn, bħalma huma l-introduzzjoni tar-riklami fix-xoghlijiet oriġinarjament maħsuba minghajr waqfiet pubbliċitarji, anki jekk dawn il-verżjonijiet ta' kwalità iktar baxxa jistgħu jippermettu t-tqassim b'xejn jew bi spejjeż baxxi tax-xoghlijiet mutilati. Dan kollu jista' jitqies f'kodiċi ta' kwalità volontarju għad-distributuri onlajn permezz tal-internet, il-kejbil jew it-trażmissjonijiet terrestri li jimpenjaw ruhhom li jirrispettaw aktar ix-xoghlijiet oriġinali.

3.18 L-opinjoni tal-KESE dwar il-komunikazzjoni tal-Kummissjoni "Suq uniku għad-drittijiet tal-proprjetà intelletwali" ⁽¹⁸⁾ tiġbed l-attenzjoni għad-diversità tal-mudelli nazzjonali differenti u l-approċċi kontradittorji tal-ġestjoni tad-drittijiet tal-awtur fil-qasam kulturali. **Din hija r-raġuni għalfejn il-KESE, filwaqt li huwa konxju li d-diskussjonijiet għadhom ma ntemmex, iqis li l-ewwel pass għandu jkun li jiġu definiti l-prinċipji ta' Kodiċi Ewropew.** Fl-ewwel fażi, dan il-kodiċi, ibbażat fuq ir-rispett tal-ispeċifità kulturali ta' kull pajjiż, għandu jkun limitat biex jistabbilixxi prinċipji sempliċi u essenzjali li kull pajjiż jirrispetta meta jinharġu l-liċenzji.

3.19 Il-KESE huwa tal-fehma li mhux tajjeb li d-dritt tal-pajjiż tal-oriġini jiġi estiz, għaliex dan il-prinċipju, li altrimenti huwa gust, jista' jiġi evitat billi l-kumpanija li ttiprovdi s-servizz

tagħzel il-pajjiż li fih tistabbilixxi ruhha. Fl-istess hin, il-Kummissjoni bdiet tiegħu azzjonijiet u tagħmel konsultazzjonijiet sabiex l-operaturi tat-trażmissjoni tad-data jinvestu f'netwerks godda li jkunu kapaċi jġestixxu t-traffiku tagħhom b'mod effiċjenti u bi prezzijiet affordabbli.

3.20 Fil-Green Paper li qed tiġi eżaminata, il-Kummissjoni tafferma li l-ġestjoni kollettiva tad-drittijiet għandha tistimula t-tkabbir tan-netwerks diġitali. Għad trid tiġi żgurata l-kapaċità finanzjarja tal-operaturi tan-netwerks li jimmodernizzaw u jżidu l-kapaċità tagħhom ta' xandir. Huwa għalhekk li l-opinjoni tal-KESE dwar "L-internet miftuh u n-newtralità tan-net fl-Ewropa" ⁽¹⁹⁾ tipprovdi kontribut kbir rigward diversi argumenti msemmija f'din il-Green Paper.

3.21 Għar-ritrażmissjoni simultanja minn Stati Membri oħra, id-direttiva dwar is-servizzi bil-kejbil u bis-satellita timponi l-obbligu li l-ġestjoni tad-drittijiet issir minn soċjetà kolletriċi. Dawn id-drittijiet jiżiedu ma' daww liċenzjati direttament mix-xandara. Din il-proċedura doppja, li tidher pedantika, hija mehtieġa sabiex jiġi evitat li t-trażmissjoni tinqata' waqt li jkun għaddej il-programm (użu ta' apparat diġà użat minn xandiriet oħra).

3.22 Il-Kummissjoni tqis li l-finanzjamenti nazzjonali huma vitali għall-iżvilupp tas-settur awdjoviziv u tappoġġja l-programm "MEDIA" maħluq biex jagħti spinta lit-tqassim tax-xoghlijiet f'diversi territorji. Il-KESE jaqbel ma' din l-affermazzjoni iżda jinnota t-tnaqqis ta' dawn is-sussidji u l-aggregazzjoni massiva fost id-donaturi għall-iffinanzjar ta' film.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁸⁾ ĠU C 68, 6.03.2012, p. 28.

⁽¹⁹⁾ ĠU C 24, 28.1.2012, p. 139.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar is-swieq tal-istrumenti finanzjarji u li jemenda r-Regolament (EMIR) dwar id-derivati OTC, il-kontropartijiet ċentrali u r-repożitorji tan-negozju”

COM(2011) 652 finali — 2011/0296 (COD)

(2012/C 143/14)

Relatur ġenerali: **is-Sur IOZIA**

Nhar il-25 ta' Novembru 2011 u nhar il-15 ta' Novembru 2011, il-Kunsill u l-Parlament Ewropew rispettivament iddeċidew, b'konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar is-swieq tal-istrumenti finanzjarji u li jemenda r-Regolament [EMIR] dwar id-derivati OTC, il-kontropartijiet ċentrali u r-repożitorji tan-negozju

COM(2011) 652 final – 2011/0296 (COD).

Nhar il-25 ta' Ottubru 2011 il-Bureau tal-Kumitat ta' istruzzjonijiet lis-Sezzjoni Speċjalizzata għas-Suq Uniku, il-Produttjoni u l-Konsum sabiex tipprepara l-hidma tal-Kumitat dwar is-sugġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-478 Sessjoni Plenarja tiegħu tat- 22 u 23 ta' Frar 2012 (seduta tat-22 ta' Frar) li jahtar lis-Sur IOZIA bħala relatur ġenerali, u adotta din l-Opinjoni b'99 vot favur u 5 astensjonijiet.

1. Konklużjonijiet u rakkomandazzjonijiet

1.1 Il-KESE jilqa' b'sodisfazzjon il-proposta għal Regolament tal-Kummissjoni u jispera li tiġi approvata mingħajr dewmien sabiex il-protezzjoni ta' dawk li jfaddlu ssir aktar effiċjenti u jiġu adottati l-principji li jinsabu fiha għall-istrumenti finanzjarji kollha ⁽¹⁾.

1.2 Il-KESE jqis li l-proposta għal Regolament tikseb l-għanijiet li ġejjin biex:

- tiżdied it-trasparenza tat-tranzazzjonijiet u l-informazzjoni pprovduta lill-awtoritajiet kompetenti fuq it-tranzazzjonijiet;
- in-negozjar tal-istrumenti derivati fil-kuntest ta' sistemi organizzati jsir obbligatorju;
- tiġi ffacilitata t-tnehhija tal-ostakli għall-aċċess mhux diskriminatorju għas-servizzi ta' kumpens;
- tiżdied is-sorveljanza tal-istrumenti finanzjarji u tal-pożizzjonijiet tal-istrumenti derivati;
- jitwettaq kontroll tas-self ta' servizzi finanzjarji min-naħa tal-intrapriži ta' pajjiżi terzi mingħajr fergħa fl-UE;
- kontroll u tnaqqis tal-impatt tal-metodi ta' negozju awtomatiku u algoritmiku.

1.3 Dan ir-Regolament ihegġeġ zieda fit-trasparenza tas-suq u jadotta xi miżuri li jnaqqsu l-frammentazzjoni. Applikazzjoni uniformi tar-Regolamentazzjoni tevita r-riskju, għoli hafna fis-swieq finanzjarji, ta' arbitraġġ normattiv. B'hekk l-utenti aħharin ikollhom vantaġġ fis-sens ta' tnaqqis mistenni tal-ispejjeż tat-tranzazzjoni (għallinqas fit-teorija).

1.4 Il-Kummissjoni għandha turi b'mod ċar fil-proposti legiſlattivi tagħha liema huma l-vantaġġi għas-sugġetti differenti kkonċernati mil-legiſlazzjoni: utenti individwali tas-servizzi finanzjarji, intrapriži żgħar u ta' daqs medju, operaturi, amministrazzjonijiet pubbliċi.

1.5 Aspett ta' natura ġenerali li l-Kummissjoni għandha tappoġġja bil-qawwa huwa programm ta' edukazzjoni finanzjarja. Recentement, il-KESE nieda din it-tema permezz tal-opinjoni tiegħu fuq inizjattiva proprja ⁽²⁾.

1.6 Anke jekk l-ispejjeż li ġejjin mir-Regolament il-ġdid ma jidhrux daqshekk rilevanti, il-KESE jinsab perpless dwar l-effett possibbli fuq l-ispejjeż makroekonomiċi li joltqu lis-sistema finanzjarja u li ma jidhrux li tqiesu sew fil-valutazzjoni tal-impatt. Fuq dan il-punt, xi żmien ilu u f'diversi okkażjonijiet, il-KESE kien talab li jsir “studju fil-fond dwar l-inizjattivi regolatorji kumulattivi għall-miżuri neċessarji fuq is-sistema finanzjarja u s-suq tal-kapital. Sistema stabbli u effiċjenti għandha tippromovi stabbiltà finanzjarja u likwidità għall-ekonomija reali”. ⁽³⁾ Il-KESE jinsab sodisfatt li l-Kummissjoni ddeċidiet li twettaq dan l-istudju, li huwa indispensabbli sabiex ikun hemm fehim tal-impatt totali tal-miżuri regolatorji kollha u jispera li jiġi ppubblikat ma jdmux.

⁽¹⁾ ĠU C 54, 19.2.2011, p. 44.

⁽²⁾ ĠU UE C 318, 29.10.2011, p. 24.

⁽³⁾ ĠU UE C 107, 6.4.2011, p. 21.

1.7 Il-KESE jiġbed l-attenzjoni fuq problema ta' kompatibilità bejn l-Artikolu 40 tar-Regolament relatat mal-atti ddelegati u l-Artikolu 290 tat-TFUE. In-numru, il-kontenut u l-kundizzjonijiet tal-atti ddelegati mhumiex koerenti mad-dispożizzjonijiet tat-Trattat u jpoġġu hafna temi fundamentali fl-arkitettura tar-Regolament barra mill-proċess leġislattiv normali. Il-KESE jirrakkomanda li ssir riflessjoni bir-reqqa b'tali mod li l-Artikolu 40 jsir kompletament konformi mad-dispożizzjonijiet tat-TFUE.

2. Il-proposta għal Regolament

2.1 Fl-aħħar snin, is-swieq finanzjarji nbidlu b'mod radikali. Hargu fid-dieher prodotti godda u ċentri godda ta' negozjar (*trading*) u l-innovazzjonijiet teknoloġiċi bħan-negozjar bi frekwenza għolja bidlu drastikament ix-xena.

2.2 L-għan tal-proposti huwa li jżidu l-effiċjenza, ir-reżistenza u t-trasparenza tas-swieq kif ukoll li jsaħħu l-protezzjoni tal-investituri. Il-qafas leġislattiv il-ġdid isahħa is-setgħat ta' sorveljanza tar-regolaturi u jiddefinixxi regoli ċari ta' funzjonament għall-attivitajiet kollha ta' negozjar.

2.3 L-elementi principali tal-proposta.

2.3.1 Strutturi tas-swieq aktar b'saħħithom u effiċjenti: il-MiFID diġà kienet tkopri l-Facilitajiet Multilaterali tan-Negozjar u s-swieq regolati, iżda din ir-reviżjoni ser tinkludi tip ġdid ta' ċentru ta' negozjar fi hdan il-qafas regolatorju tagħha: il-Facilitajiet Organizzati ta' Negozjar (OTF – organised trading facilities), pjattaformi mhux regolati iżda li jaqdu rwol dejjem aktar importanti. Pereżempju, il-kuntratti ta' derivati standard huma dejjem aktar ta' spiss innegozjati f'dawn il-pjattaformi. Il-proposta l-ġdida għandha l-għan li timla dan il-vojt. Il-MiFID il-ġdida ser tkompli tippermetti mudelli differenti ta' negozjar, iżda ser tiżgura li ċ-ċentri kollha jsegwu l-istess regoli ta' trasparenza u li l-kunflitti ta' interess jitnaqqsu.

2.3.2 Kunsiderazzjoni tal-innovazzjonijiet teknoloġiċi: il-MiFID il-ġdida ser tintroduci wkoll salvagwardji godda firrigward tal-attivitajiet ta' negozjar algoritmiku u bi frekwenza għolja, li żiedu sostanzjalment il-veloċità tan-negozju u li jistgħu jgħolqu riskji sistemici.

2.3.3 B'mod partikolari, l-intrapriżi kollha ta' negozjar algoritmiku ser jibdew jiġu regolati adegwament, ser jipprovdu livell adegwat ta' likwidità u ser ikun hemm regoli li jevitaw li jsaħħu l-volatilità bi dhul u hrug mis-swieq. Fl-aħħar nett, il-proposti ser itejbu l-kundizzjonijiet ta' nuqqas ta' access għal xi servizzi essenzjali wara n-negozjar, bħall-kumpens, li inkella jistgħu jxekklu l-kompetizzjoni bejn iċ-ċentri ta' negozjar.

2.4 Aktar trasparenza: l-introduzzjoni tal-kategorija tas-sistemi organizzati ta' negozjar ser ittejjeb it-trasparenza tal-attivitajiet ta' negozjar fis-swieq tal-ekwiwità, inklużi d-"dark pools" (il-volumi jew il-likwidità li mhux disponibbli fuq pjattaformi pubbliċi). Id-derogi jingħataw biss f'ċirkostanzi definiti tajjeb. Ser tiġi introdotta wkoll skema ġdida għat-trasparenza għas-swieq li mhumiex tal-ekwiwità (jiġifieri bonds, prodotti finan-

zjarji strutturati u derivati). Barra minn hekk, ir-rewżiti godda dwar il-ġbir tad-data kollha dwar is-suq f'post wiehed ser jippermettu lill-investituri li jkollhom idea kompluta tal-attivitajiet kollha ta' negozjar fl-UE u b'hekk jiehdu deċiżjonijiet aktar infurmati.

2.5 Setgħat imsaħha ta' sorveljanza u qafas aktar strett għas-swieq tad-derivati tal-komoditajiet. Il-proposti ser isahħu r-rwol u s-setgħat tar-regolaturi. B'koordinazzjoni mal-Awtorità Ewropea tat-Titoli u s-Swieq (AETS) u f'ċirkostanzi definiti tajjeb, l-awtoritajiet superviżorji ser ikunu jistgħu jipprojbixxu ċerti prodotti, servizzi jew Prattiki li jistgħu jheddu l-protezzjoni tal-investituri, l-istabbiltà finanzjarja jew il-funzjonament tajjeb tas-swieq.

2.6 Investituri protetti aħjar: abbażi tar-regoli kollha diġà fis-sehh, il-MiFID il-ġdida tistabbilixxi rekwiziti aktar stretti għall-ġestjoni tal-portafolli, il-pariri dwar l-investimenti u l-offerta ta' prodotti finanzjarji kumplessi, bħall-prodotti strutturati. Sabiex jiġi evitat kwalunkwe kunflitt ta' interess, il-konsulenti indipendenti u l-manijers tal-portafolli mhux ser ikunu jistgħu jagħmlu jew jirċievu pagamenti jew dhul finanzjarju iehor minn terzi persuni. Fl-aħħar, ser jiġu introdotti regoli dwar il-governanza tal-intrapriżi u r-responsabbiltà tal-manijers għall-intrapriżi kollha ta' investment.

3. Komentari u riflessjonijiet

3.1 Skont id-data pprovduta mill-Bank tal-Hlasijiet Internazzjonali (BHI), il-valur spekulattiv tal-prodotti derivati f'ċirkolazzjoni tela' minn 601 046 biljun dollaru f'Diċembru 2010 għal 707 569 biljun dollaru f'Ġunju 2011 (Rapport ta' kull tliet xhur tal-BHI, Diċembru 2011).

3.2 L-għan tal-proposta l-ġdida huwa li jittejjeb il-livell ta' effiċjenza, l-integrità u t-trasparenza tas-swieq, speċjalment dawk li huma l-anqas regolati u, għalhekk, tissahħa il-protezzjoni tal-investituri.

3.3 Fl-aħħar 20 sena, kien hemm splużjoni fil-volumi tat-tranzazzjonijiet globali u dan wassal sabiex fis-swieq finanzjarji ntefghu kwantitajiet kbar ta' likwidità. Dan it-tkabbir mingħajr precedent, iprovokat prinċipalment mill-ispekulazzjoni fuq perjodu, ma kienx akkumpanjat u sostnut minn tkabbir b'mod parallel tal-ekonomija reali, tas-suq tax-xogħol u tas-salarji. Il-KESE jqis li l-proposta għal Regolament hija neċessarja u adatta sabiex tikkontribwixxi għall-kontroll ta' dawn l-effetti fis-swieq.

3.4 Il-funzjoni oriġinali tas-swieq finanzjarji hija li dawn jappoġġjaw l-iżvilupp ekonomiku waqt li jitnaqqsu l-assimetriji fl-informazzjoni u b'hekk tithegġeg allokkazzjoni effiċjenti tar-riżorsi. Kif diġà intqal, il-kriżi wriet mekkaniżmu żbaljat ta' funzjonament tas-swieq fejn l-atturi aġixxew billi rrispondew għal loġika differenti minn dik tal-ekonomija tal-informazzjoni u billi użaw is-swieq finanzjarji biss għal skopijiet spekulattivi fuq perjodu qasir u qasir hafna.

3.5 Is-swieq taghna ghalhekk faru bil-likwidità fuq perjodu qasir hafna u kienu nieqsa (u ghadhom nieqsa) mill-inċentivi destinati li jheggu l-industrija reali pjuttost milli dik finanzjarja. Din l-imgiba tkompli tehes il-binomju naturali bejn l-industrija u s-swieq finanzjarji li jibnu strumenti dejjem aktar sfukati, astratti u kumplessi.

3.6 L-ispekulazzjoni taghmel parti mil-loġika tas-suq u hija intrinsika ghas-suq stess, waqt li tiggarantixxi l-likwidità u tindika l-anomaliji, iżda l-ispekulazzjoni fuq perjodu qasir hafna, min-naħa l-oħra, hija ekonomikament u soċjalment inutli u tikkontribwixxi b'mod deċiziv għall-iżvilupp ta' bzieżaq finanzjarji. Hemm bżonn urġenti li t-tendenza attwali tinbidel, waqt li tingħed l-attenzjoni tal-investituri għat-tkabbir reali.

3.7 F'dan il-kuntest, il-proposta għal Regolament bla dubju toffri miżuri validi u strumenti destinati li jirrimedjaw in-nuqqasijiet evidenti u l-iżbilanċi tas-sistema taghna.

3.8 Il-qafas leġislativ il-ġdid dwar is-sistemi ta' skambji organizzati jissottometti l-attivitajiet kollha ta' negozjar għal regoli aktar espliciti ta' funzjonament. Is-servizzi ta' ġestjoni tal-portafoll, il-pariri relatati mal-investimenti f'titoli u l-offerta ta' prodotti finanzjarji huma soġġetti għal standards stretti. Għalhekk, id-dispożizzjonijiet leġislativi l-godda, waqt li jimponu obbligi godda fir-rigward tar-responsabbiltà tal-manijers u r-revizjoni tal-governanza korporattiva, ser jesigu li l-intermedjarji jiehdu azzjonijiet importanti ta' organizzazzjoni mill-ġdid tal-istruttura soċjali. Il-KESE jqis li l-obbligi imposti mir-Regolament il-ġdid, anke jekk ta' piż, ser ikunu f'waqthom u koerenti mal-oġettivi tar-Regolament.

3.9 Il-proposta għal Regolament tintroduci s-sistemi organizzati ta' negozjar imsejha OTF (Organized Trading Facilities – Faċilitajiet Organizzati tan-Negozjar. Il-KESE huwa favur din l-innovazzjoni għaladarba tippermetti li jiġu integrati sistemi differenti ta' negozjar użati minn kontropartijiet differenti. Din is-sistema ser tgħin lis-suq kollu jorog fid-dieher l-opportunitajiet li jintużaw strumenti differenti f'kompetizzjoni bejniethom li iżda jridu jirrispettaw il-prinċipju tal-aħjar kundizzjonijiet.

3.10 Ir-Regolament jitratta wkoll il-firxa tas-setgħat riservati lill-awtoritajiet, waqt li jingħataw lhom setgħat speċjali fir-rigward tal-bejgħ ta' prodotti u servizzi lill-klijenti li jistgħu jagħmlu hsara serja lill-interessi tal-investituri kif ukoll l-istabbiltà tas-suq.

3.11 Barra minn hekk, il-prinċipju tat-trasparenza mhux applikat biss ghas-swieq iżda wkoll għal-livell tal-awtoritajiet. L-awtoritajiet kompetenti fil-fatt jistgħu jiskambjaw l-informazzjoni relatata man-negozjar u b'hekk jiġi evitat ir-riskju ta' abbuż possibbli tas-suq. Il-KESE huwa favur hafna dawn l-aspetti tal-proposta għal Regolament, meta jindirizzaw azzjonijiet ċari u preċiżi li għandhom l-għan li jsaħhu l-protezzjoni tal-investituri.

3.12 Skont l-operaturi tas-suq li għandhom awtorità, ir-Regolament il-ġdid huwa ta' importanza fundamentali u ser

ibiddel l-istruttura tas-swieq finanzjarji Ewropej. Pereżempju, jeżistri riskju sistemiku intrinsiku li għandu jitqies u li hareġ fid-dieher matul l-aħħar kriżi finanzjarja. Il-falliment ta' bank jista' jipperikola l-eżekuzzjoni tal-obbligi marbutin mat-tranzazzjonijiet negozjati barra l-Borża u għalhekk jista' jinxtered għand il-kontropartijiet tiegħu, għand entitajiet oħra. Ir-Regolament il-ġdid inaqqas ir-riskju tal-kontroparti fis-suq barra l-Borża. Il-proposta għal Regolament ser twassal għal tnaqqis notevoli tat-tranzazzjonijiet barra s-suq.

3.13 Għan iehor tar-Regolament il-ġdid, li f'għajnejn il-KESE huwa aktar minn pożittiv, huwa dak li d-data dwar it-tranzazzjonijiet kollha barra l-Borża tiġi kkonsolidata, u mhux biss dik approvata minn kontroparti ċentrali. L-informazzjoni ser tkun disponibbli għall-awtoritajiet superviżorji, li b'hekk ikunu jistgħu jwettqu monitoraġġ effikaċi tas-suq. Fil-mument din l-attività ma tistax issir minhabba nuqqas ta' informazzjoni. Fir-rigward ta' dawn l-aspetti, madankollu r-Regolament ifassal struttura miftuha li mhux definita minn qabel. Pereżempju, ser tkun f'idejn l-operaturi jew l-ESMA li jidentifikaw, abbażi tad-deċizzjonijiet kontinwi tagħhom, liema kategorija ta' derivati trid tiġi awtorizzata minn kontroparti ċentrali. Għalhekk, attwalment mhux possibbli li jiġi speċifikat liema mit-tranzazzjonijiet attwali ser jintlaqtu.

3.14 Aspett prinċipali iehor huwa marbut mal-fatt li r-Regolament Ewropew futur ma jagħti l-ebda indikazzjoni dwar l-istruttura tas-suq tal-kontropartijiet ċentrali futuri. Għalhekk jew iridu jissahhu l-istrutturi attwali eżistenti fl-Istati Membri individwali, bħal pereżempju l-*Cassa di Compensazione e Garanzia della Borsa Italiana*, jew ser jinbtu numru żgħir ta' korpi kbar mifruxin mal-Ewropa. Dawn huma biss possibbiltajiet, li mhumiex imsemmija fir-Regolament. Irrispettivament mill-istruttura speċifika magħżula, madankollu, huwa utli li tiġi enfasizzata l-importanza fundamentali tal-mod li bih ser tiġi ġestita l-attività ta' ġestjoni tar-riskju u tal-effiċjenza tal-mekkanizmi ta' superviżjoni sabiex jiġu evitati aktar fallimenti diżastrużi.

3.15 Barra minn hekk, il-proċess ta' standardizzazzjoni tal-iskambji, soġġetti għall-kontropartijiet ċentrali, għandu jnaqqas l-ispejjeż. Il-proċess ta' konsolidazzjoni mingħajr dubju jista' jkollu dan l-effett, iżda m'hemm xejn ċert dwar dan. Bla dubju, jekk ir-Regolament il-ġdid jiġi implimentat tajjeb, ser iwassal għal valutazzjoni aħjar tar-riskji li, recentement, ta' spiss ġew issottovalutati mill-intermedjarji tal-kreditu li jkun qegħdin ifittxu volumi akbar ta' tranzazzjonijiet u profitti fuq żmien qasir.

4. Xi kritika

4.1 Wiehed mit-thassib huwa relatat mal-ispejjeż sabiex jiġi implimentat dan ir-Regolament, li jidhru li ġew sottovalutati u jaslu fi żmien meta l-istituzzjonijiet finanzjarji diġà jinsabu taħt pressjoni f'termini ta' leġislażzjoni, qligħ u spejjeż. L-istituzzjonijiet finanzjarji għandhom ikunu effiċjenti u jappoġġjaw l-ekonomija, iżda jridu wkoll iżommu profil adegwat ta' qligħ. Hemm il-biża' li dawn l-ispejjeż b'mod inevitabbli jgħaddu għand l-investituri u l-klijenti. Il-KESE jqis li l-utenti u l-intrapriżi, b'mod partikolari l-SMEs, iridu jiġu protetti f'dan is-sens.

4.2 Skont il-Kummissjoni, l-ispejjeż ta' konformità ta' darba ser ivarjaw bejn EUR 512 u EUR 732 miljun, filwaqt li l-ispejjeż rikorrenti ser ivarjaw bejn EUR 312 u EUR 586 miljun. Dawn l-ispejjeż jidhru li ġew sottovalutati; pereżempju, l-ispejjeż operattivi relatati mal-holqien tal-infrastruttura teknoloġika neċessarja biss sabiex ikun hemm konformità mar-rekwiżiti tar-rappurtar tad-data huma diskutibbli u wahedhom għandhom ir-riskju li jaqbżu ċ-ċifra globali. Il-Kummissjoni fl-aħhar nediet studju sabiex jiġi analizzat l-impatt globali tal-ispejjeż kumulattivi ġġenerati mill-inizjattivi regolamentarji ġodda, liema studju kien mixtieq u mitlub mill-KESE żmien ilu. Sabiex ikun hemm għarfien dwar l-effett totali tar-Regolament fir-rigward taż-żmien u l-ispejjeż, huwa konvenjenti li dan l-istudju jitlesti u jixxandar ma jdumx.

4.3 Hekk kif it-tibdil globali fil-leġislazzjoni jkompli jżid l-ispejjeż u jikkomplicha l-affarijiet fl-istituzzjonijiet finanzjarji, dawn l-istituzzjonijiet iqajmu ċerti mistoqsijiet prinċipali dwar liema oqsma tan-negożju tagħhom għandhom jiġu sospizi jew jekk għandhomx jiċċaqalu lejn ġurisidizzjoni oħra.

4.4 Filwaqt li l-prinċipju tat-tnaqis tar-riskju permezz ta' aktar trasparenza ser jintlaqa' tajjeb minn hafna, għandna bżonn li nifhmu ahjar liema ser ikun l-impatt globali tal-leġislazzjoni fuq il-kapaċità tal-Ewropa li tikkompeti fis-suq globali tas-servizzi finanzjarji.

4.5 Dejjem b'referenza għal aktar trasparenza li toħroġ mir-Regolament il-ġdid, huwa importanti li nistaqsu dwar min huma l-benefiċjarji diretti u ġenwini tal-azzjonijiet il-ġodda. Fil-fatt, il-banek ta' investiment u l-fondi spekulattivi (hedge funds) isibuha utli aktar informazzjoni, iżda jista' jinghad l-istess għas-swieq kummerċjali?

4.6 Il-KESE jistaqsi jekk ir-Regolament, li hu preskrittiv hafna fir-rigward tad-"dark pools", jistax jagħmel hsara lill-kapaċità tal-imprizi li jiġġestixxu t-tfaddil li jinnegozjaw b'mod ottimu f'isem il-klijenti proprji tagħhom (essenzjalment il-klijenti li jikkonsomaw).

4.7 Wiehed mill-għanijiet tal-proposta għal Regolament huwa dak li jgħaqqad, jarmonizza u jintegra s-swieq finanzjarji. L-investituri fil-livell tal-konsumatur ta' spiss fiit li xejn ikunu jafu dwar l-istrumenti finanzjarji li jkunu għad-dispożizzjoni tagħhom fis-suq tagħhom ta' riferiment. Madankollu, il-KESE, jekk minn naha jappoġġja l-prinċipju ta' konsolidazzjoni tad-diversi pjattaformi ta' negozjar, min-naha l-oħra jirrakkomanda lill-Kummissjoni li b'mod urġenti thegġeg programmi ta' edukazzjoni finanzjarja. Fil-fatt il-Kumitat iqis li minghajr thejjija u għarfien adegwat tal-investituri, hemm ir-riskju li l-proċess ta' armonizzazzjoni li qed jitmexxa ma jipprovdi l-effetti mixtieqa.

4.8 Fl-aħhar, wahda mill-implikazzjonijiet l-aktar importanti tar-Regolament il-ġdid tinkludi t-tweżigh tal-kategoriji ta' assi kkonċernati: l-intenzjoni hija li dan ir-Regolament jiġi applikat għall-istrumenti finanzjarji l-oħra kollha fl-istess hin tal-ishma. Jekk iċ-ċaqliqa ta' dan ir-Regolament lejn negozjar kompetittiv u bbażat fuq l-awtorizzazzjoni tad-derivati kkwotati tithalla, din ser ikollha implikazzjonijiet kbar hafna fuq l-istruttura tas-suq. Xi swieq bi dħul fiss li diġà jiffunzjonaw fuq diversi pjattaformi elettronici jistgħu jkunu l-kandidati l-aktar probabbli għal tibdil rapidu f'dan is-sens.

4.9 Fl-Artikolu 40, il-proposta għal Regolament tinkludi lista twila u mimlija tal-atti ddelegati li jistgħu jiġu adottati mill-Kummissjoni. Il-lista ta' dawn l-atti hija pjuttost twila (fosthom hemm l-ispeċifikazzjoni tal-kwotazzjonijiet xerrej-bejjiegh, it-tipi u d-dimensjonijiet tal-obbligi, il-kontenut tal-informazzjoni li s-swieq regolati u l-intrapriżi ta' investiment iridu jqiegħdu għad-dispożizzjoni tal-pubbliku għal kull kategorija ta' strument finanzjarju, eċċ.) Il-KESE jiġbed l-attenzjoni fuq problema ta' kompatibbiltà bejn l-Artikolu 40 u l-Artikolu 290 tat-TFUE, kif modifikat u kkompletat mit-Trattat ta' Lisbona. Skont id-dispożizzjonijiet tat-Trattat, fil-fatt, "att leġislattiv jista' jiddelega lill-Kummissjoni s-setgha li tadotta atti mhux leġislattivi ta' applikazzjoni ġenerali sabiex jissupplimentaw jew jemendaw ċerti elementi mhux essenzjali tal-att leġislattiv". Fl-analiżi tal-kontenut tal-proposta għal Regolament li jista' jiġi ddelegat, il-KESE jqis li dan għandu jitqies bhala element essenzjali u mhux marginali. Għalhekk, il-lista ta' atti ddelegati li tidher fl-Artikolu 40 tar-Regolament għandha titqies bhala superflwa, estiża b'mod eċċessiv u mhux koerenti mat-TFUE.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2004/109/KE dwar l-armonizzazzjoni tar-rekwiżiti ta’ trasparenza f’dak li għandu x’jaqsam ma’ informazzjoni dwar emittenti li t-titoli tagħhom huma ammessi għall-kummerċ f’suq regolat u d-Direttiva tal-Kummissjoni 2007/14/KE”

COM(2011) 683 final — 2011/0307 (COD)

(2012/C 143/15)

Relatur: **is-Sur BARROS VALE**

Nhar it-30 ta’ Novembru 2011 u nhar il-15 ta’ Novembru 2011 rispettivament, il-Parlament Ewropew u l-Kunsill tal-Unjoni Ewropea ddeċidew, b’konformità mal-Artikoli 50 u 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 2004/109/KE dwar l-armonizzazzjoni tar-rekwiżiti ta’ trasparenza f’dak li għandu x’jaqsam ma’ informazzjoni dwar emittenti li t-titoli tagħhom huma ammessi għall-kummerċ f’suq regolat u d-Direttiva tal-Kummissjoni 2007/14/KE

COM(2011) 683 final – 2011/0307 (COD).

Is-Sezzjoni Speċjalizzata għas-Suq Uniku, il-Produttjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta’ Frar 2012.

Matul l-478 sessjoni plenarja tiegħu li saret fit-22 u t-23 ta’ Frar 2012 (seduta tat-22 ta’ Frar), il-Kumitat Ekonomiku u Soċjali Ewropew adotta din l-opinjoni b’232 vot favur, 3 voti kontra u 11-il astensjoni.

1. Sommarju u konklużjonijiet

1.1 Il-proposta għal reviżjoni tad-Direzzjoni dwar it-Trasparenza tagħmel parti minn pakkett usa’ ta’ miżuri li jiffurmaw inizjattiva tal-Kummissjoni mmirata lejn titjib fl-aċċess tal-intrapriżi ż-żgħar u ta’ daqs medju (SMEs) għall-kapital. Turi wkoll il-preokkupazzjoni li l-fiduċja tal-investituri tinkiseb mill-ġdid u li jiġi żgurat li s-suq jinghata informazzjoni ta’ kwalità tajba. Il-Proposta li qed tiġi kkunsidrata hawnhekk hija msejsa fuq ir-rakkomandazzjonijiet li saru f’rapport indipendenti mfassal mill-konsulenza Mazars, fuq seduta mal-partijiet interessati u l-kummenti tagħhom, fuq ir-rapport tal-Kummissjoni ta’ Mejju 2010 u fuq valutazzjoni tal-impatt ta’ kull wahda mill-għażliet proposti. Għaldaqstant, il-KESE jaqbel mal-għanijiet u l-kontenut tagħha, iżda jhossu obbligat li jressaq għadd ta’ punti għall-kunsiderazzjoni.

1.2 Il-bidliet proposti, maħsuba biex jagħmlu s-suq aktar attraenti għall-emittenti ż-żgħar u ta’ daqs medju, ser japplikaw b’mod universali. L-aktar impatt sinifikanti tas-semplifikazzjoni jafu jhossuh l-aktar mhux dawk l-intrapriżi li l-bidliet huma tassew immirati lejhom, iżda pjuttost il-korporazzjonijiet il-kbar li joperaw fis-suq. Ftit huma dawk li jharsu lejn id-Direttiva dwar it-Trasparenza bhala ostaklu għad-dhul fis-suq tal-emittenti ż-żgħar u ta’ daqs medju; dan ifisser li s-semplifikazzjoni mhux bilfors ser tkun necessarjament fattur kritiku f’dawn id-deċiżjonijiet u mhux bilfors ser ikollha impatt sinifikanti fuq l-attrattività tas-suq għall-SMEs. Madankollu, peress li, skont il-partijiet interessati, din is-semplifikazzjoni ma tipperikolax il-kredibilità tas-suq jew il-protezzjoni tal-investituri, ser ikollha impatt ekonomiku li, għad li potenzjalment jaf ikun akbar għall-kumpaniji l-kbar, fl-aħħar mill-aħħar ser jaffettwa xi ftit ukoll lill-SMEs. Għalhekk, din is-semplifikazzjoni ser tkun sostanzjali għat-tip ta’ kumpanija l-aktar rappreżentattiva tan-nisġa kummerċjali tal-Ewropa.

1.3 Sa mill-2004, il-pubblikazzjoni ta’ rapporti ta’ kull tliet xhur kienet kwistjoni kontroversjali b’għadd ta’ nies kontriha, kwistjoni li skont ir-rakkomandazzjonijiet tal-KESE għandha tiġi

indirizzata b’attenzjoni. L-iżvantaġġi, diġà indikati dak iż-żmien, li l-pubblikazzjoni tkun obligatorja ġew ikkonfermati (inklużi zieda fil-kwantità tal-informazzjoni mingħajr zieda fil-kwalità tagħha, livelli għoljin tal-ispejjeż finanzjarji u l-ispejjeż ta’ opportunità, l-adozzjoni ta’ approċċ fuq perjodu qasir imsejjes fuq il-htieġa li jiġu pprovduti riżultati lis-suq għad-detriment ta’ viżjoni aktar strategika u fit-tul). Il-pressjoni li jiġu żgurati riżultati fuq perjodu qasir tista’ saħansitra titqies bhala wiehed mill-fatturi li kkawżaw il-kriżi attwali, peress li kull tliet xhur is-settur finanzjarju jsib ruħu taht pressjoni biex jippubblika riżultati dejjem aħjar minn ta’ qabilhom. Is-sospensjoni tal-pubblikazzjoni obligatorja ma theddidx affattu t-trasparenza meħtieġa u mixtieqa, peress li d-divulgazzjoni ta’ informazzjoni importanti hija ggarantita permezz tal-konformità mad-Direttivi dwar il-Prospett u l-Abbuż tas-Swieq. Għaldaqstant, il-KESE jappoġġja din is-sospensjoni, li ser tiżgura li jkun is-suq li jiddeċiedi dwar l-ammont ta’ informazzjoni meħtieġa.

1.4 Uħud enfasizzaw il-kumplessità tal-kontenut narrattiv tar-rapporti bhala sors ewlieni ta’ spejjeż ta’ opportunità kif ukoll ta’ spejjeż ohra kkawżati minhabba s-sottokuntrattar ta’ speċjalisti f’dan il-qasam. M’hemm l-ebda garanzija li l-fatt li l-Awtorità Ewropea tat-Titoli u s-Swieq (AETS) tipproduci dawn il-mudelli jiġġenera benefiċċju sostanzjali f’termini ta’ tnaqqis tal-ispejjeż; madankollu, l-inizjattiva taf twassal għal xi ffrankar għall-SMEs, li ma jibqagħlhomx għalfejn jikru korpi esterni biex ifasslu dan it-tip ta’ kontenut. Fl-aħħar nett, ta’ min isemmi li huwa diffiċli li l-mudelli jkopru kull sitwazzjoni potenzjali, u dan jaf iwassal biex xi ftit mill-informazzjoni pprovduta tiġi ssemplifikata jew saħansitra biex xi informazzjoni importanti ma tiġi iddikjarata peress li ma tkunx koperta mill-mudell.

1.5 It-twessigh tad-definizzjoni tal-istrumenti finanzjarji soġġetti għal notifika juri x-xewqa li r-regoli dwar l-innovazzjoni tas-suq jiġu aġġornati u b’hekk li l-iżviluppi jiġu segwiti mill-qrib. Din il-bidla tallinja d-Direttiva dwar it-Trasparenza mal-miżuri li diġà ġew adottati fir-Renju Unit u l-Portugall u

ma' dawk li bhalissa qed jiġu diskussi f'pajjiżi oħra fl-UE u fil-bqija tad-dinja. Kien hemm ukoll inizjattiva leġislattiva f'dan il-qasam fi Franza, imma rriżulta li din ma kinitx adegwata. Filwaqt li jista' jkun hemm ġustifikazzjoni għall-biża' li s-suq jaf jiġi "mgħarraġ" b'informazzjoni superfluwa, l-esperjenza tal-pajjiżi fejn ir-regoli diġà jirrikjedju dan it-tip ta' notifikazzjoni ma tiġġustifikax dan il-biża' u hafna partijiet interessati jissuġġerixxu li wiehed jitgħallem mill-esperjenza tar-Renju Unit f'dan il-qasam.

1.6 Rigward l-istabbiliment tal-mekkanizmu Ewropew għall-informazzjoni, il-KESE jixtieq jiġbed l-attenzjoni għall-fatt li l-integrazzjoni tal-bażijiet tad-data nazzjonali eżistenti taf tohloq il-problemi, minhabba l-inkompatibbiltajiet bejn it-teknoloġiji li jużaw. Għalkemm għadd ta' partijiet interessati jirrakkomandaw l-istabbiliment ta' dan il-mekkanizmu, l-aktar b'relazzjoni mal-informazzjoni għall-investituri u l-analisti, jehtieġ li wiehed jivvaluta l-proporzjon tal-ispejjeż u l-benefiċċji involuti fl-istabbiliment u l-manteniment ta' dan il-mekkanizmu. Madankollu, din hija miżura importanti, li ser tgħin biex is-suq uniku jkompli jiżviluppa.

1.7 Rigward il-formulazzjoni l-ġdida tal-Artikolu 6 tad-Direttiva dwar ir-reqwizit obligatorju li ssir divulgazzjoni tal-informazzjoni dwar il-pagamenti lill-gvernijiet, il-KESE jappella sabiex l-ambitu ta' din id-dispożizzjoni jitwessa'. M'hemm l-ebda dubju dwar l-importanza tad-divulgazzjoni tal-pagamenti li jsiru minn emittenti li joperaw fl-industrija estrattiva jew tal-qtugħ tas-siġar, imma l-ambitu ta' dan l-artikolu jista' jkun aktar ambizzjuż u jkopri l-ghoti lil entitajiet privati ta' konċessjonijiet li huma ta' interess pubbliku, bħall-operat tat-trasport, it-telekomunikazzjonijiet, l-enerġija u n-netwerks ta' loġhob tal-azzard, jew bis-sempliċi għoti ta' dawn il-konċessjonijiet jew inkella bl-istabbiliment ta' shubijiet pubbliċi-privati. Kwalunkwe tranżazzjoni ta' dan it-tip mal-awtoritajiet pubbliċi għandha tiġi traż-messa, skont jekk tkunx speċifika għall-pajjiż jew għall-proġett. Minhabba li l-ghan ta' din il-miżura huwa li l-gvernijiet jinżammu responsabbli għall-użu tad-dhul li jiġbru, l-ammonti mħallsa fil-kuntest ta' attivitajiet oħrajn marbuta mal-użu tal-infrastruttura jew tar-riżorsi ta' pajjiż, lil hinn minn dawk li bhalissa jinsabu koperti minn din id-Direttiva, m'għandhomx jithallew barra.

1.8 Rigward is-sanzjonijiet, il-KESE jsostni li, barra li jiġu stabbiliti limiti massimi għas-sanzjonijiet ippjanati, iridu jinholqu wkoll limiti minimi, sabiex jiġi żgurat li l-ebda awtur ta' dannu ma jibqa' mingħajr sanzjoni u li s-sanzjonijiet ikunu dissuważivi u jikkastigaw tassew l-imġiba illegali, filwaqt li fl-istess hin jiġu armonizzati l-prattiki fost l-Istati Membri.

1.9 Fil-kuntest tas-sitwazzjoni attwali, aktarx li ma jkunx hemm zieda ta' malajr fid-domanda, iżda ta' min imqar isemmi li l-proposta favur is-semplifikazzjoni tar-regoli tad-Direttiva dwar it-Trasparenza, flimkien ma' oħrajn ippjanati biex jagħmlu s-suq aktar attraenti, taf twassal għal zieda fit-tranżazzjonijiet u l-impatt ta' din iż-żieda fuq l-operat tas-suq għadu ma giex ikkunsidrat. Fl-istess hin, il-profil oghla mogħti lill-SMEs u ż-żieda fl-attrattività tas-suq għall-investituri għandhom mnejn jenfasizzaw in-nuqqasijiet fl-edukazzjoni tal-konsumaturi bhalissa, li jzommuhom milli jifhmu l-informazzjoni disponibbli u b'hekk milli jieħdu deċiżjonijiet infurmati.

2. L-isfond tal-Proposta

2.1 Skont it-termini tal-Artikolu 33 tad-Direttiva dwar it-Trasparenza (Direttiva 2004/109/KE) ⁽¹⁾, il-Kummissjoni ppreżentat rapport ta' informazzjoni dwar l-implimentazzjoni tad-Direttiva matul il-snin li din kienet fis-seħh. Ir-rapport jagħlaq billi jshaq fuq l-importanza li l-biċċa l-kbira tal-partijiet interessati jagħtu lir-reqwiziti tad-Direttiva għal-operat tajjeb u effikaci tas-suq.

2.2 Il-Proposta preżenti ta' emenda għad-Direttiva hija ppreżentata b'mod li jikkunsidra l-prijorità politika tal-Kummissjoni li ttejjeb il-qafas regolatorju għall-emittenti ż-żgħar u ta' daqs medju u l-aċċess tagħhom għall-kapital. Timmira wkoll sabiex l-obbligi applikabbli għall-SMEs elenkati jsiru aktar proporzjonali, filwaqt li jiġi ggarantit l-istess livell ta' protezzjoni għall-investituri. Barra minn hekk, ir-reviżjoni tad-Direttiva dwar it-Trasparenza għandha l-ghan li tiżgura t-trasparenza tal-akkwizizzjonijiet ekonomiċi fil-kumpaniji, il-fiduċja tal-investituri u enfasi akbar fuq ir-riżultati fuq perjodu twil, u b'hekk tikkontribwixxi sabiex tiġi żgurata l-istabbiltà finanzjarja. Fl-istess hin, l-isforzi biex jttejjeb l-aċċess għall-informazzjoni regolatorja fil-livell tal-Unjoni għandhom l-ghan li jżidu l-integrazzjoni funzjonali tas-swieq Ewropej tat-titoli u li jiżguraw viżibbiltà transkonfinali aħjar għall-kumpaniji ż-żgħar u ta' daqs medju elenkati.

2.3 Ta' min isemmi li din il-Proposta għal emenda hija msejsa fuq studju indipendenti li twettaq mill-konsulenza Mazars bl-ghan li jipprovi provi kwantitattivi u kwalitattivi li jkun kapaci jappoġġjaw ir-rapport imressaq mill-Kummissjoni quddiem il-Parlament Ewropew u l-Kunsill, b'konformità mal-Artikolu 33 tad-Direttiva dwar l-implimentazzjoni tagħha. Gew ikkunsidrati wkoll ir-rapporti ppubblikati mill-Awtorità Ewropea tat-Titoli u s-Swieq (AETS) u mill-Grupp Espert tas-Swieq Ewropej tat-Titoli (GESET).

2.4 Żewġ oqsma gew enfasizzati bħala li għandhom bżonn jittejbu: peress li l-approċċ tagħha huwa msejjes fuq armonizzazzjoni minima, id-Direttiva tippermetti lill-Istati Membri jadottaw miżuri aktar restrittivi li jagħmlu l-implimentazzjoni aktar diffiċli u jżidu l-ispejjeż; barra minn hekk, mhux qed jiġu proposti miżuri aktar flessibbli għall-SMEs. Fil-fehma tal-Kumitat, dawn il-fatturi jaqtgħu qalb l-SMEs milli jidhlu fis-suq. Hemm bżonn li whud mid-definizzjonijiet inkluzi fid-Direttiva jiġu ċċarati, u jehtieġ ukoll aktar konsistenza u ċarezza fl-użu ta' ċerti termini li għandhom tifsiriet simili. Fl-aħhar nett, ir-rapport jenfasizza li r-regoli dwar in-notifika għandhom bżonn jittejbu.

2.5 L-impatt tal-varji għażliet imressqa gew ivvalutati u dan wassal għad-deċiżjonijiet li gejjin:

2.5.1 Sabiex ikun hemm spazju għal iżjed flessibbiltà rigward il-frekwenza u ż-żmien tal-pubblikazzjoni ta' informazzjoni finanzjarja perijodika, b'mod partikolari għall-SMEs, l-għażla hija li jitneħħa l-obbligu għall-kumpaniji elenkati kollha li jippreżentaw rapporti finanzjarji ta' kull tliet xhur. Filwaqt li l-ghan hu li l-affarijiet isiru iżjed sempliċi għall-SMEs, is-soluzzjoni proposta tinvolvi li ma ssir l-ebda distinzjoni bejn il-kumpaniji koperti mill-miżura, sabiex ma jingħatax lok għal standards doppji, li jafu jfixklu l-investituri. Il-Kumitat jixtieq li din il-miżura twassal għal tnaqqis fl-ispejjeż u għal enfasi akbar fuq ir-riżultati fuq perjodu twil, billi titneħħa l-pressjoni marbuta

⁽¹⁾ ĠU L 390, 31.12.2004, p. 38-57; Opinjoni tal-KESE: ĠU C 80, 30.03.2004, p. 128.

mal-obbligu li l-kumpaniji jressqu r-riżultati kull tliet xhur. Il-protezzjoni tal-investituri mhijiex ser tbat, peress li d-dispożizzjonijiet tad-Direttivi dwar il-Prospett u l-Abbuż tas-Swieq jibqgħu obbligatorji, sabiex jiġi żgurat li l-informazzjoni dwar avvenimenti u/jew fatti importanti li jafu jaffettwaw il-prezz tat-titoli tiġi trazzmessa lis-suq.

2.5.2 Sabiex il-kontenut narrattiv tar-rapporti finanzjarji tal-SMEs jiġi ssemplifikat, is-soluzzjoni adottata tinvolvi mill-ġdid li l-ghażla tiġi applikata għall-kumpaniji kollha u tkun tirrikjedi li l-AETS tfassal mudelli mhux vinkolanti għal dawn id-dokumenti. Il-Kumitat jittama wkoll li mhux biss jitbaxxew l-ispejjeż iżda wkoll li jiġi introdott livell ta' komparabbiltà fl-informazzjoni relatata mal-investituri u li tittejjeb il-viżibbiltà transkonfinali tal-SMEs.

2.5.3 Sabiex jiġu eliminati l-lakuni fir-rekwiżiti ta' notifika fir-rigward tad-detenturi importanti ta' drittijiet tal-vot, qed jiġi propost li s-sistema titwessa' sabiex tkopri l-istrumenti kollha b'effett simili għad-detenzjoni ta' ishma u ta' drittijiet ta' xiri ta' ishma.

2.5.4 Sabiex jiġu eliminati d-diverġenzi fir-rekwiżiti ta' notifika għad-detenturi importanti ta' ishma, l-ghażla tkun li tiġi rikjesta l-aggregazzjoni tad-detenturi ta' ishma mad-detenturi ta' strumenti finanzjarji li jagħtu aċċess għal dawn l-ishma, inklużi d-derivattivi monetarji.

2.6 Il-bidliet ewlenin proposti bil-hsieb li jew jiffacilitaw l-aċċess tal-SMEs għas-suq jew inkella li jiċċaraw it-test tad-Direttiva huma dawn li ġejjin:

2.6.1 Jiġi stabbilit Stat Membru tal-oriġini awtomatiku għall-emittenti minn pajjiżi terzi li ma jkunux għażlu l-Istat Membru tal-oriġini tagħhom fi żmien tliet xhur.

2.6.2 Titneħħa l-esiġenza li jiġu ppubblikati rapporti ta' gestjoni interim u/jew rapporti ta' kull tliet xhur.

2.6.3 Titwessa' d-definizzjoni tal-istrumenti finanzjarji soġġetti għal notifika.

2.6.4 Id-detenturi ta' ishma jiġu aggregati mad-detenturi ta' strumenti finanzjarji, bil-ghan li d-detenturi importanti ta' ishma jiġu nnotifikati. Madankollu, l-Istati Membri xorta wahda ser jithallew jistabbilixxu livelli minimi għan-notifika tad-detenturi sostanzjali ta' ishma aktar baxxi minn dawk previsti fid-Direttiva, filwaqt li jiġu kkunsidrati l-karatteristiċi ta' kull suq u, jekk ikun meħtieġ, biex tiġi ggarantita t-trasparenza f'dan il-qasam.

2.6.5 Il-Kummissjoni qed tingħata delega tal-poter li tadotta standards tekniċi regolatorji mfassla mill-AETS dwar esiġenzi tekniċi ta' aċċess għall-informazzjoni regolatorja fil-livell tal-UE, sabiex tistandardizza l-aċċess għall-informazzjoni finanzjarja u b'hekk tevita l-bżonn li jiġu kkonsultati 27 bazzjiet tad-data nazzjonali differenti. L-ghan hu li jinholoq mekkaniżmu Ewropew għall-informazzjoni regolatorja.

2.6.6 Qed jiġi stabbilit rekwiżit biex, f'kull każ li jinvolvi l-isfruttament ta' riżorsi naturali, il-pagamenti magħmula lill-gvernijiet fil-livell individwali jew konsolidat ta' kumpanija jiġu ddikjarati.

2.6.7 Il-poteri ta' sanzjonar tal-awtoritajiet kompetenti qed jissahħu u s-sanzjonijiet jew miżuri adottati fi kwalunkwe każ ta' ksur tar-regoli jridu jibdeu jiġu ppubblikati.

3. Kwistjonijiet li tqajjem il-Proposta

3.1 Wiehed mill-ghanijiet tar-reviżjoni tad-Direttiva dwar it-Trasparenza hu li din tghin sabiex is-swieq regolati jsiru aktar attraenti għall-emittenti ż-żgħar u ta' daqs medju; dan għandu importanza fundamentali sabiex is-suq jiżviluppa u jikber. Għaldaqstant, il-bidliet proposti għad-Direttiva jirrapprezentaw inizjattiva pożittiva li tagħmilha possibbli li ċerti proceduri jiġu ssemplifikati mingħajr ma tiġi pperikolata l-kwalità tal-informazzjoni li hi essenzjali għat-teħid ta' deċiżjonijiet mill-investituri u l-valutazzjonijiet tal-analisti tas-suq. Bla dubju, dawn is-semplifikazzjonijiet ser ikollhom impatt pożittiv fuq l-ispejjeż tal-kumpaniji elenkati kollha, iżda jista' jkollhom effett akbar fuq l-SMEs.

3.2 Minkejja s-semplifikazzjonijiet, dan is-settur għadu u ser jibqa' wiehed li r-regoli u l-lessiku tekniku tiegħu huma diffiċli biex jifhimhom il-konsumatur. Għad li mhuwiex faċli li l-pubbliku jingħata tahrig mifruq f'dan il-qasam, il-protezzjoni tal-konsumatur hija partikolarment importanti, billi tevita li l-konsumaturi jisfaw imqarrqa mil-lessiku tekniku, bis-sahħa tal-edukazzjoni u l-informazzjoni li jipprovdu kemm l-awtoritajiet superviżorji kif ukoll il-gvernijiet. Għaldaqstant, dan huwa qasam li għandu jiġi kkunsidrat fil-miżuri li jittieħdu fil-futur.

3.3 Sabiex l-informazzjoni ssir aktar faċli biex tiġi interpretata u biex tiġi kkomparata, il-mudelli pprovduti fil-Proposta għall-kontenut narrattiv jafu jkun u utli. Filwaqt li t-tfassil ta' mudelli huwa kumpless u li hemm periklu li l-kontenut jiġi ssemplifikat iżżejjed u li ċerti sitwazzjonijiet ma jiġux ikkunsidrati, l-użu ta' dawn il-mudelli jaf iwassal għal tnaqqis fl-ispejjeż, speċjalment għall-SMEs. Dawn il-mudelli jafu saħansitra jagħmluha aktar faċli għall-konsumatur biex jinterpreta l-informazzjoni.

3.4 Ta' min jishaq fuq il-hteġa li jiġi eliminat l-obbligu li jiġu ppubblikati rapporti ta' kull tliet xhur. Huwa tassew importanti għall-iżvilupp sostenibbli tas-suq li jiġi miġġieled l-approċċ fuq perjodu qasir li huwa prevalenti fis-suq, approċċ li din il-miżura tat kontribut kbir lejha. Hija biss perspettiva fuq perjodu twil li tista' trawwem l-innovazzjoni, li hija fattur fundamentali għat-kabbir sostenibbli u inklużiv, żewġ prijoritajiet tal-Istrateġija Ewropa 2020.

3.5 It-twessigh tad-definizzjoni tal-istrumenti soġġetti għar-rekwiżiti ta' notifika huwa punt ewleni tal-bidliet proposti għad-Direttiva dwar it-Trasparenza. L-innovazzjoni finanzjarja wasslet għall-holqien ta' tipi godda ta' strumenti li jeħtieġu qafas fir-rigward tat-trasparenza. Il-Kumitat jittama li dawn il-bidliet ser jimlew il-lakuni li jeżistu fir-rekwiżiti ta' notifika dwar id-detenturi importanti ta' drittijiet tal-vot u d-detenturi importanti ta' ishma u b'hekk jiżguraw li l-investituri ma jistabbilixxux shubijiet minn taħt jew iħabbru detenturi importanti ta' ishma fis-suq mingħajr ma javżaw minn qabel, bħalma diġà gara.

3.6 L-ghan li jinholoq mekkaniżmu uniku Ewropew għall-ħzin tal-informazzjoni regolatorja fil-livell tal-Unjoni hu wiehed ambizzjuż u għandhom ikompli jsiru sforzi biex dan il-ghan

jintlaħaq. Dan bla dubju jkun għodda prezzjuża għat-tfannid tas-suq uniku. Biss hemm bżonn li jiġi kkunsidrat il-proporzjon tal-ispejjeż u l-benefiċċji involuti fl-istabbiliment u l-manteniment ta' dan it-tip ta' strument.

3.7 Id-Direttiva dwar it-Trasparenza issa ser tkopri l-pagamenti magħmula minn emittenti attivi fl-industrija estrattivi lill-gvernijiet fil-pajjiżi li joperaw fihom. Din il-Proposta tal-Kummissjoni hi wahda innovattiva u qed tipprowa turi l-impatt finanzjarju li l-attività ta' kumpanija jkollha fuq il-pajjiż ospitanti, u b'hekk iżżid it-trasparenza. Il-KESE jemmen bis-sih li d-Direttiva tista' tkun aktar ambizzjuża billi testendi d-divulgazzjoni obbligatorja tal-informazzjoni għall-ammonti mhallsa b'rabta ma' attivitajiet oħra ta' interess pubbliku li għalihom entitajiet privati jkunu ngħataw konċessjoni. Dawn l-ammonti jistgħu jkunu konsiderevoli, speċjalment għall-konċessjonijiet fis-setturi tat-trasport, it-telekomunikazzjonijiet, l-enerġija u saħansitra l-logħob tal-azzard.

3.8 Din il-Proposta tirrevedi wkoll is-sistema ta' sanzjonijiet, billi ssahħah il-poteri tal-awtoritajiet kompetenti permezz ta' għadd ta' strumenti bħad-dritt li jissospendu d-drittijiet tal-vot

u li jipubblikaw is-sanzjonijiet. Għandu jiġi enfasizzat li, għalkemm il-livelli massimi huma stabbiliti għas-sanzjonijiet finanzjarji, dan mhuwiex il-każ tal-livelli minimi. L-istabbiliment ta' dawn il-limiti jaf iservi ta' deterrent sostanzjali iehor.

3.9 Is-semplifikazzjoni tar-regoli u ż-żieda li din iġġib fl-attrattività tas-suq, bħalma hija l-intenzjoni, jafu jwasslu għal żieda fin-numru ta' tranżazzjonijiet; għadu mhux magħruf x'impatt dan ser ikollu fuq l-operazzjonijiet normali, kemm fuq il-boroż kif ukoll fuq il-korpi regolatorji, li l-KESE jittama li ser ikunu kapaċi jlahhqu ma' żieda ta' malajr fl-għadd ta' tranżazzjonijiet.

3.10 Filwaqt li din il-kwistjoni mhijiex relatata direttament mad-Direttiva dwar it-Trasparenza, il-KESE jixtieq jieħu l-oppurtunità biex jishaq fuq wiehed mill-akbar ostakli għat-twessigh tas-suq – l-imposti għoljin mitluba mill-boroż. Fil-fatt, kemm l-ispejjeż involuti meta kumpanija tiġi elenkata, kif ukoll l-ispejjeż annwali involuti biex kumpaniji tibqa' fis-suq – iż-żewġ tipi ta' spejjeż huma konsiderevoli – huma meqjusa mill-kumpaniji bħala deterrent biex isiru elenkati. Għalhekk, kwalunkwe azzjoni f'dan il-qasam taf tkun utli immens biex il-kumpaniji jieħdu deċiżjoni bħal din.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-Fond Soċjali Ewropew u li jhassar ir-Regolament (KE) 1081/2006”

COM(2011) 607 finali — 2011/0268 (COD)

(2012/C 143/16)

Relatur: **is-Sur VERBOVEN**

Korelatur: **is-Sur CABRA DE LUNA**

Nhar is-27 ta' Ottubru 2011 u nhar il-25 ta' Ottubru 2011, il-Kunsill u l-Parlament Ewropew rispettivament, iddeċidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar il-Fond Soċjali Ewropew u li jhassar ir-Regolament (KE) 1081/2006

COM(2011) 607 final – 2011/0268 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar dan is-sugġett, adottat l-opinjoni tagħha nhar il-25 ta' Jannar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-opinjoni b'217-il vot favur, 5 voti kontra u 7 astensjonijiet.

1. Konkluzjonijiet u rakkomandazzjonijiet

1.1 Il-prinċipji tal-koeżjoni ekonomika, soċjali u territorjali kif ukoll tas-solidarjetà huma stabbiliti fit-Trattati u huma tnejn mill-iktar pilastri importanti għall-integrazzjoni tal-popli, iċ-ċittadini u t-territorji. Il-Fond Soċjali Ewropew (FSE), bħala strument finanzjarju Ewropew prinċipali mahsub biex jappoġġja r-riżorsi umani ser ikompli jikkontribwixxi sabiex tinkiseb il-koeżjoni ekonomika, soċjali u territorjali hekk kif stipulat fl-Artikolu 162 tat-Trattat dwar il-Funzjonament tal-Unjoni Ewropea.

1.2 Il-koeżjoni ekonomika, soċjali u territorjali għandha tibqa' fil-qofol tal-Istrateġija Ewropa 2020. L-atturi kollha tas-soċjetà civili, inklużi dawk relatati mal-volontarjat, għandhom jiġu rikonoxxuti biċ-ċar bħala fattur importanti biex jintlahqu l-għanijiet tal-Istrateġija Ewropa 2020; dan hu appoġġjat mill-Konkluzjonijiet tal-Kunsill tat-3 ta' Ottubru 2011⁽¹⁾.

1.3 Fuq il-bażi tal-Artikolu 10 tat-Trattat, il-KESE jistqarr li l-implimentazzjoni tal-prijoritajiet finanzjati mill-FSE għandha tikkontribwixxi għall-ġlieda kontra kull tip ta' diskriminazzjoni fuq il-bażi tas-sess, ir-razza jew l-orijġni etnika, ir-religjon jew it-twemmin, diżabbiltà, l-età jew l-orjentazzjoni sesswali, u għandha tippromovi wkoll ir-rispett tal-obbligi kollha mnizzlin fil-Konvenzjoni tan-Nazzjonijiet Uniti dwar id-Drittijiet tal-Persuni b'Diżabbiltà, b'mod speċjali f'dak li jirrigwarda l-edukazzjoni, l-impjieg u l-aċċessibbiltà.

1.4 Il-Fond Soċjali Ewropew għandu jkun l-istrument favorit għall-implimentazzjoni tal-għanijiet tal-Istrateġija Ewropa 2020, b'mod speċjali dawk relatati mal-impjieg, l-edukazzjoni, l-inklużjoni soċjali u l-ġlieda kontra l-faqar. Dan għandu jappoġġja l-politiki segwiti mill-Istati Membri fil-qafas tal-Linji Gwida Integrati u l-Programmi Nazzjonali ta' Riforma (PNR). Il-KESE huwa tal-fehma li l-PNR għandhom jinkludu, fost l-oħrajn, għanijiet relatati mal-inklużjoni soċjali tal-aktar gruppi vulnerabbli, bħalma huma ż-żgħażaġh, in-nisa, il-migranti, il-persuni li ilhom żmien twil mingħajr xogħol, il-persuni avvanzati fl-età, il-persuni b'diżabbiltà – sabiex il-PNR ikunu mahsuba biex jilhqu l-obbligi stabbiliti mill-Konvenzjoni tan-Nazzjonijiet Uniti dwar id-Drittijiet tal-Persuni b'Diżabbiltà – u l-minoranzi etniċi, flimkien ma' miri għall-ksib tal-għan ewlieni tal-Istrateġija Ewropa 2020 li n-numru ta' nies li jghixu fil-faqar jonqos b'20 miljun sal-2020.

1.5 Il-promozzjoni tal-impjieg u tal-inklużjoni soċjali (b'mod speċjali permezz tal-impjieg), b'mod partikolari tal-aktar gruppi vulnerabbli, bħalma huma ż-żgħażaġh, in-nisa, il-migranti, il-persuni li ilhom żmien twil mingħajr xogħol, il-persuni avvanzati fl-età, il-persuni b'diżabbiltà u l-minoranzi etniċi, hija, u għandha tibqa', il-prijorità tal-FSE fir-reġjuni kollha tal-UE. F'kull Stat Membri, mill-inqas 40 % tar-riżorsi kollha tal-FSE għandhom jintużaw għat-tweqqif tal-għan tematiku “il-promozzjoni tal-impjieg u l-appoġġ għall-mobbiltà fix-xogħol”.

1.6 Il-KESE jappoġġja l-enfasi mqieghda fuq l-innovazzjoni soċjali u l-possibbiltajiet li jiġu appoġġjati proġetti fil-qasam tal-ekonomija soċjali, l-intraprenditorija soċjali u l-intrapriżi soċjali.

⁽¹⁾ It-3114-il laqgħa tal-Kunsill Impjiegi, Politika Soċjali, Saħħa u Affarijiet tal-Konsumatur, li saret il-Lussemburgu fit-3 ta' Ottubru 2011, punt 12.

1.7 Iż-żieda fl-investiment fl-infrastruttura, il-kompetittività reġionali u l-iżvilupp tal-intrapriżi għandha tiġi akkumpanjata minn miżuri li għandhom l-għan johlqu impjiegi sostenibbli fil-qasam tal-politiki tas-suq tax-xogħol, l-edukazzjoni u t-tahriġ, l-inkluzjoni soċjali, l-adattabilità tal-haddiema, l-intrapriżi u l-kapijiet tal-intrapriżi, kif ukoll il-kapaċità amministrattiva.

1.8 L-Istrateġija Ewropea dwar l-Impjiegi kif ukoll il-politiki Ewropej relatati mal-inkluzjoni soċjali għandhom jergħu jkunu fil-qofol tal-prijoritajiet tal-Unjoni Ewropea u jehtieġ li jingħataw aktar fondi għall-holqien ta' aktar impjiegi u impjiegi aħjar.

1.9 Il-KESE huwa tal-fehma li l-Qafas Strateġiku Komuni jirrifletti l-prijoritajiet ta' investiment li ġejjin mill-oġettivi tal-Istrateġija Ewropa 2020, billi jelenka fid-dettall l-opportunitajiet li joffri suq tax-xogħol aktar miftuh u aċċessibbli, b'mod partikolari għal dawk li huma l-aktar imbiegħda mis-suq tax-xogħol (bħalma huma ż-żgħażaġh, in-nisa, il-migranti, il-persuni li ilhom żmien twil mingħajr xogħol, il-persuni avvanzati fl-età, il-persuni b'diżabbiltà u l-minoranzi etniċi, eċċ.).

1.10 Il-KESE jappoġġja l-kontribut li l-FSE jagħmel lill-prijoritajiet l-oħra tal-Istrateġija Ewropa 2020 – ir-riċerka u l-innovazzjoni, l-aċċessibilità u l-użu tat-teknoloġiji tal-informazzjoni u l-komunikazzjoni, iż-żieda fil-kompetittività tal-SMEs, il-protezzjoni tal-ambjent, it-tranzizzjoni lejn ekonomija b'livell baxx ta' emissjonijiet ta' karbonju u l-użu sostenibbli tar-riżorsi.

1.11 Il-KESE jappoġġja l-koncentrazzjoni tematika u l-komplementarjetà mal-istrumenti finanzjarji eżistenti l-oħra sabiex jinkiseb impatt suffiċjenti u viżibbli.

1.12 Il-KESE jappoġġja l-proposta li tistabbilixxi li mill-inqas 20 % tar-riżorsi kollha tal-FSE jiġu allokati għat-tweġġ tal-għan tematiku "il-promozzjoni tal-inkluzjoni soċjali u l-għieda kontra l-faqar," maħsub sabiex jinkludi ċ-ċittadini l-aktar imbiegħda mis-suq tax-xogħol.

1.13 Il-prinċipju ta' shubija, li jinkludi l-imsieħba ekonomiċi u soċjali u l-korpi li jirrapprezentaw lis-soċjetà ċivili, fosthom l-imsieħba ambjentali, l-organizzazzjonijiet mhux governattivi u l-korpi inkarigati mill-promozzjoni tal-opportunitajiet indaqs u n-nondiskriminazzjoni, jikkostitwixxi l-garanzija mehtieġa għat-thaddim tajjeb tal-miżuri marbuta mal-Fondi Strutturali u b'mod partikolari mal-Fond Soċjali Ewropew.

1.14 Il-kodiċi ta' kondotta Ewropew għall-implimentazzjoni tal-prinċipju ta' shubija għandu jikkjarifika r-rwol ta' kull imsieħeb fil-livelli differenti kif ukoll jikkjarifika l-fatt li, filwaqt li d-djalogu soċjali jaqa' taht ir-responsabbiltà esklużiva tal-imsieħba soċjali, l-imsieħba kollha rikonoxxuti mill-Artikolu 5 tal-proposta għal Regolament li jstabbilixxi dispożizzjonijiet

komuni dwar il-Fondi⁽²⁾ għandu jkollhom aċċess garantit għall-fażijiet differenti tal-implimentazzjoni tal-Fondi, inklużi d-definizzjoni u l-implimentazzjoni tal-programmi operattivi, u għandhom jirċievu finanzjament adegwat sabiex tiġi garantita l-partecipazzjoni tagħhom.

1.15 Il-KESE jirrifjuta kompletament il-proposta tal-Kummissjoni li jiġu applikati sanzjonijiet finanzjarji u inċentivi għall-Fondi Strutturali b'rabta mal-Patt ta' Stabbiltà u Tkabbir.

1.16 Il-Fondi Strutturali wahidhom mhumiex biżżejjed biex niffaċċjaw il-kriżi. L-Ewropa tehtieġ governanza ekonomika differenti li tagħti importanza lill-ġestjoni responsabbli, ibbażata fuq it-tkabbir u l-kompetittività, li tiffavorixxi l-investimenti fir-riżorsi umani u tippromovi l-gustizzja, il-koeżjoni u l-prinċipju tas-solidarjetà u tal-integrazzjoni soċjali. Il-baġit tal-UE għandu jiġi riformat skont dawn il-prinċipji.

1.17 Il-baġit allokat lill-Fond Soċjali Ewropew għandu jinżamm, mill-inqas, fl-istess livell bħal dak tal-aħhar perjodu ta' programmazzjoni. Il-Fond għandu jappoġġja wkoll il-partecipazzjoni taċ-ċittadini, is-soċjetà ċivili u s-sensibilizzazzjoni dwar il-valuri komuni tal-Ewropa.

2. Sfond: il-proposti tal-Qafas Finanzjarju Multiannwali tal-UE u tal-Politika ta' Koeżjoni 2014-2020

2.1 Nhar is-17 ta' Ġunju 2010, il-Kunsill Ewropew adotta l-qafas politiku ġdid għall-għaxar snin li ġejjin, jiġifieri l-Istrateġija Ewropa 2020.

2.2 Nhar id-29 ta' Ġunju 2011, il-Kummissjoni pprezentat il-proposta dwar "Il-Baġit għall-Istrateġija Ewropa 2020" li tiddefinixxi l-perspettivi finanzjarji l-ġodda tal-UE għall-perjodu 2014-2020.

2.3 Nhar is-6 ta' Ottubru 2011, il-Kummissjoni pprezentat il-proposti leġislattivi tagħha fir-rigward tal-Fondi Strutturali, inkluż il-Fond Soċjali Ewropew.

2.4 Is-soċjetà ċivili u l-partijiet interessati ġew ikkonsulati b'mod estiż dwar dawn il-proposti. Din il-konsultazzjoni tlestiet fl-aħhar tas-sena. F'Jannar 2012, il-Kummissjoni ser tippubblika l-aħhar gabra ta' proposti dwar il-Qafas Strateġiku Komuni, li ser titressaq lill-Parlament Ewropew, il-Kunsill, il-Kumitat tar-Reġjuni u l-Kumitat Ekonomiku u Soċjali Ewropew.

2.5 Rigward dak li jikkonċerna b'mod partikolari l-futur tal-FSE, nhar il-15 ta' Marzu 2011 il-KESE adotta opinjoni dwar "Il-futur tal-Fond Soċjali Ewropew wara l-2013"⁽³⁾. Jehtieġ li neżaminaw jekk l-elementi prinċipali ġewx inklużi fil-proposta għal regolament futur tal-FSE li huwa s-suġġett ta' din l-opinjoni.

⁽²⁾ COM(2011) 615 final.

⁽³⁾ ĠU C 132, 3.5.2011, p. 8-14.

2.6 Il-kuntest ekonomiku: sabiex ikun hemm analiżi adegwata tal-perspettivi finanzjarji l-għodda, ma nistghux ninjoraw l-isfond ġenerali, b'mod partikolari l-isfidi tal-ġlobalizzazzjoni, il-perspettivi demografiċi u migratorji u, fuq kollox, il-kriżi profonda ekonomika li biddlet radikalment il-prinċipji li fuqhom kienet tibbaża l-Istrateġija Ewropa 2020. Ghaldaqstant huwa essenzjali li ż-żieda fl-investment fl-infrastruttura, il-kompetittività reġjonali u l-iżvilupp tal-intrapriżi, b'mod speċjali l-SMEs u l-intrapriżi tal-ekonomija soċjali, tiġi akkumpanjata minn miżuri li għandhom l-għan johlqu impjiegi sostenibbli fil-qasam tal-politiki tas-suq tal-impjieg, l-edukazzjoni u t-taħriġ, l-inkluzjoni soċjali, l-adattabilità tal-haddiema, l-intrapriżi u l-kapijiet tal-intrapriżi.

2.7 L-oġġettivi u l-istrumenti inklużi fl-Istrateġija Ewropa 2020, li huma fundamentament pożittivi, għandhom jiġu orjentati aħjar u adattati għas-sitwazzjoni l-għdida. Dan għandu jsir fil-kuntest ta' suq tax-xogħol regolat u inkluziv, li joffri liċ-ċittadini Ewropej – speċjalment dawk li huma l-aktar imbiegħda mis-suq tax-xogħol (bħalma huma ż-żgħażaġh, in-nisa, il-migranti, il-persuni li ilhom żmien twil mingħajr xogħol, il-persuni avvanzati fl-età, il-persuni b'diżabbiltà u l-minoranzi etniċi, eċċ.) – possibbiltajiet ta' impjieg stabbli u ta' kwalità, adatti għall-kompetenzi li jkun kisbu.

2.8 Għandu jsir bosta titjib fl-implimentazzjoni u fl-aspetti prattiċi u l-aċċess għall-finanzjament tal-FSE. Dan it-titjib jikkonsisti l-aktar fi tnaqqis ta' burokrazija qabel u waqt l-implimentazzjoni tal-programm operattiv permezz ta' flessibilità fil-proċeduri għall-aċċess tal-fondi, thaffif b'mod speċjali tas-sistema ta' pagament sabiex jiġu minimizzati l-ispejjeż finanzjarji għal dawk li jimplementaw il-programmi, u semplifikazzjoni tal-proċeduri ta' fatturazzjoni u ta' regolarizzazzjoni tal-kontijiet; huwa mixtieq, fost affarijiet oħra, li jiġi stabbilit l-użu tal-prinċipju ta' rati uniċi li jkun aktar estiz filwaqt li jibqa' realistiku.

2.9 Il-KESE huwa tal-fehma li l-Qafas Strateġiku Komuni jirrifletti l-prijoritajiet ta' investment li ġejjin mill-oġġettivi tal-Istrateġija Ewropa 2020, billi jelenka fid-dettall l-oportunitajiet li joffri suq tax-xogħol aktar miftuħ u aċċessibbli, b'mod partikolari għal dawk li huma l-aktar imbiegħda mis-suq tax-xogħol (bħalma huma ż-żgħażaġh, in-nisa, il-migranti, il-persuni li ilhom żmien twil mingħajr xogħol, il-persuni avvanzati fl-età, il-persuni b'diżabbiltà u l-minoranzi etniċi, eċċ.). Jehtieg li s-sussidji globali jintużaw aktar sabiex jiġi faċilitat l-aċċess għall-fondi għall-NGOs iż-żgħar.

2.10 Il-Fond Soċjali Ewropew għandu jkun l-istrument favorit għall-implimentazzjoni tal-għanijiet tal-Istrateġija Ewropa 2020, b'mod speċjali dawk relatati mal-impjieg, l-edukazzjoni, l-inkluzjoni soċjali u l-ġlieda kontra l-faqar. Dan għandu jappoġġja l-politiki segwiti mill-Istati Membri fil-qafas tal-Linji Gwida Integrati u l-Programmi Nazzjonali ta' Riforma. Il-KESE huwa tal-fehma li l-PNR għandhom jinkludu, fost l-oħrajn, għanijiet relatati mal-inkluzjoni soċjali tal-aktar gruppi vulnerabbli, bħalma huma ż-żgħażaġh, in-nisa, il-migranti, il-persuni li ilhom żmien twil mingħajr xogħol, il-persuni avvanzati fl-età, il-persuni b'diżabbiltà – sabiex il-PNR ikunu maħsuba biex jilhqnu l-obbligi stabbiliti mill-Konvenzjoni tan-Nazzjonijiet Uniti dwar id-Drittijiet tal-Persuni b'Diżabbiltà – u l-minoranzi etniċi, flimkien ma' miri għall-ksib tal-għan ewlieni tal-Istrateġija Ewropa 2020 li n-numru ta' nies li jgħixu fil-faqar jonqos b'20 miljun sal-2020.

2.11 Il-Fond Soċjali Ewropew għandu jappoġġja l-parteci-pazzjoni taċ-ċittadini, is-soċjetà ċivili u s-sensibilizzazzjoni dwar il-valuri komuni tal-Ewropa.

3. Kummenti ġenerali dwar il-proposta għal regolament futur tal-FSE

3.1 Jehtieg li jissahha il-baġit tal-UE, b'mod partikolari l-kapitoli ddedikati għall-appoġġ għat-ktabbir ekonomiku, il-koeżjoni soċjali, l-innovazzjoni (inkluża l-innovazzjoni soċjali) u l-iżvilupp sostenibbli, fil-piani nazzjonali u reġjonali.

3.2 Il-KESE huwa tal-fehma li, minhabba l-proposta tal-Kummissjoni, l-ammont totali tal-baġit tal-UE xorta ser jitnaqqas, minkejja l-introduzzjoni eventwali tal-Imposta Globali fuq it-Transazzjonijiet u ż-żieda tal-Fond Soċjali Ewropew.

3.3 Kif diġà huwa l-każ fil-perjodu attwali ta' programmazzjoni, ir-reġjuni ser jibbenefikaw minn appoġġ divrenzjat, skont il-livell ta' żvilupp ekonomiku tagħhom. Madankollu, dan il-livell m'għandux jitkejjel biss fuq il-baži tal-PDG per capita. Għandhom jitqiesu kriterji oħra, inklużi r-rati tal-qgħad, tal-impjieg u tal-partecipazzjoni fix-xogħol, il-livell ta' kompetenza, ir-rati tal-faqar, tal-benesseri u tal-integrazzjoni soċjali kif ukoll ir-rati tat-tluq bikri mill-iskola.

3.4 Rigward l-introduzzjoni ta' kategorija għdida ta' reġjuni "fi tranzizzjoni", b'PDG per capita medju bejn 75 % u 90 %, il-KESE jista' jaċċetta din il-miżura bil-kundizzjoni li din ma tkunx ta' hsara għal-livell ta' riżorsi allokat li lill-kategorija tar-reġjuni l-aktar żvantagġati. Minhabba l-vulnerabbiltà tagħhom, l-azzjonijiet favur l-impjieg tal-gruppi li huma l-aktar imbiegħda mis-suq tax-xogħol (il-persuni li ilhom żmien twil mingħajr xogħol, iż-żgħażaġh, in-nisa, il-migranti, il-persuni avvanzati fl-età, il-persuni b'diżabbiltà u l-minoranzi etniċi) għandhom jiġu ffinanzjati indipendentament mill-kategoriji tar-reġjuni.

3.5 Il-Fondi Strutturali huma l-istrumenti ewlenin sabiex tonqos il-firda bejn il-livelli ta' żvilupp tar-reġjuni, kif ukoll dawk tal-gruppi soċjali differenti, sabiex ir-reġjuni l-aktar żvantagġati jlahhqu mal-oħrajn; u dan kollu bħala parti minn strateġija maħsuba sabiex tikseb il-prijoritajiet tal-hekk imsejjah "tkabbir intelligenti, sostenibbli u inkluziv" fl-Istati Membri, ir-reġjuni u t-territorji.

3.6 Ma hemm l-ebda dubju li, fil-kuntest attwali tal-kriżi ekonomika, l-Istrateġija Ewropea għall-Impjiegi għandha terġa' titpoġġa fiċ-ċentru tal-prijoritajiet tal-Unjoni Ewropea u jehtieg li jkun hemm iktar fondi disponibbli għall-holqien ta' iktar impjiegi u ta' impjiegi aħjar.

3.7 Il-KESE huwa tal-fehma li l-Fond Soċjali Ewropew huwa l-aħjar strument biex jappoġġja l-implimentazzjoni tal-politiki soċjali tal-UE, b'mod partikolari dawk relatati mal-impjieg, l-edukazzjoni u l-inkluzjoni soċjali u l-ġlieda kontra l-faqar, u għandu jzomm dan ir-rwol ta' prijorità fil-qafas tal-Istrateġija Ewropa 2020.

3.8 Il-FSE m'għandux ikun limitat għall-implimentazzjoni tal-linji gwida għall-politiki tal-impjieg hekk kif inhuma definiti attwalment. Ir-rwol tal-FSE għall-implimentazzjoni tal-Aġenda Soċjali (*) għandu jissahha ukoll.

3.9 Il-FSE għandu, minn naħa, jappoġġja l-politiki tal-Istati Membri fil-qafas tal-Pjani Nazzjonali ta' Riforma u, minn oħra, jikkontribwixxi sabiex jinkisbu prijoritajiet importanti oħra tal-Istrateġija Ewropa 2020 bħalma huma ż-żieda tal-investimenti fir-riċerka u l-innovazzjoni, iż-żieda fil-kompetittività tal-SMEs, it-tranżizzjoni lejn ekonomija b'livell baxx ta' emissjonijiet ta' karbonju u l-użu sostenibbli tar-riżorsi.

3.10 Fil-kuntest eċċezzjonali attwali, il-FSE għandu wkoll ikun eċċezzjonalment ibbażat fuq il-ġlieda kontra l-kriżi ekonomika u jipproteġi l-haddiema u ċ-ċittadini l-aktar żvantaġġati mill-effetti tagħha, kif ukoll jipprovi miżuri ta' prevenzjoni għall-perjodu ta' wara l-kriżi, speċjalment l-appoġġ għas-sigurtà tal-persuni u għall-kapaċitajiet ta' difiża. B'mod konkret, dan għandu jipprovi appoġġ – li nisperaw li jkun meħtieġ temporanjament – lill-persuni li ilhom żmien twil mingħajr xogħol, lil dawk li huma l-aktar imbiegħda mis-suq tax-xogħol, iż-żgħażaġh, in-nisa, il-migranti, il-persuni avvanzati fl-età, il-persuni b'diżabbiltà u l-minoranzi etniċi, eċċ.

3.11 Sabiex jinkiseb dan ir-riżultat, il-KESE huwa tal-fehma li l-Fond Ewropew ta' Aġġustament għall-Globalizzazzjoni għandu jikkomplementa l-Fond Soċjali Ewropew u eventwalment anki jiġi inkluż fih iktar 'il quddiem, sabiex jiġi enfasizzat aktar il-qgħad u l-Fond ikun jista' jintuża aktar faċilment. Huwa essenzjali wkoll li tiġi assigurata l-istess koerenza bejn il-prinċipji taż-żewġ fondi, b'mod speċjali fir-rigward tas-shubija u b'mod partikolari l-partecipazzjoni tal-imsieħba soċjali.

3.12 Il-KESE jissuġġerixxi li l-Fond Ewropew ta' Aġġustament għall-Globalizzazzjoni jibbaża fuq l-gharfien speċjalizzati tal-Fond Soċjali Ewropew fil-kwistjonijiet soċjali sabiex ikun hemm komplementarjetà u koeżjoni. Peress li l-FSE għandu l-gharfien espert biex jeżamina d-domandi aktar malajr, l-approvazzjoni mill-awtoritajiet baġitarji ser tkun formalità li tibbaża fuq opinjoni pożittiva tal-FSE.

3.13 Il-KESE mhuwiex favur l-inklużjoni tal-bdiewa fil-kamp ta' applikazzjoni tal-Fond Ewropew ta' Aġġustament għall-Globalizzazzjoni, permezz tal-allokazzjoni kemm tal-biċċa l-kbira tal-fondi, kif ukoll tal-ġestjoni tiegħu, lis-settur agrikolu. Il-PAK u "r-riżerva ġdida għall-kriżijiet" fis-settur agrikolu għandhom jippermettu biex is-settur agrikolu jkun appoġġjat b'mod aktar effettiv. Il-KESE jixtieq assigurazzjoni li l-fondi fil-qafas tal-Assistenza Teknika tal-FSE ser ikomplu jkunu disponibbli u aċċessibbli mis-soċjetà ċivili (ninnutaw li l-assistenza teknika mhix imsemmija b'mod speċifiku fir-Regolament dwar il-FSE).

3.14 Il-KESE huwa tal-fehma li l-prinċipju ta' shubija għandu jkollu rwol ewlieni billi jiżgura li l-miżuri marbuta mal-Fondi Strutturali tal-UE jahdmu sew. Ir-regolamenti dwar il-Fondi Strutturali għandhom jiddefinixxu ċarament il-prinċipju ta'

shubija minflok sempliċement jagħmlu referenza għar-"regoli u l-prattiki nazzjonali attwali", filwaqt li jiddefinixxu ċarament ir-rwol ta' kull imsieħeb fil-livelli reġjonali u lokali. Il-KESE jirrakkomanda rikonoxximent speċifiku tar-rwol tas-soċjetà ċivili (hekk kif enfasizzat fl-Istrateġija Ewropa 2020) permezz ta' proġetti favur l-inklużjoni soċjali u kontra l-faqar.

4. Kummenti speċifiċi u proposti dwar il-kapitoli individwali

4.1 Dispożizzjonijiet ġenerali

4.1.1 Il-KESE jappoġġja l-approċċ tematiku li jiffoka fuq erba' għanijiet tematiċi tradotti f'kategoriji ta' intervent jew prijoritajiet ta' investiment:

— il-promozzjoni tal-impjieg u l-appoġġ għall-mobbiltà tax-xogħol;

— l-investiment fl-edukazzjoni, il-hiliet u t-tagħlim tul il-hajja;

— il-promozzjoni tal-inklużjoni soċjali u l-ġlieda kontra l-faqar;

— it-titjib tal-kapaċità istituzzjonali u t-twaqqif ta' amminis-trazzjoni pubblika effiċjenti.

4.1.2 F'kull Stat Membru, mill-inqas 40 % tar-riżorsi kollha tal-FSE għandhom jintużaw għat-tweqqif tal-ghan tematiku "il-promozzjoni tal-impjieg u l-appoġġ għall-mobbiltà fix-xogħol". Il-KESE jappoġġja l-proposta li mill-inqas 20 % tar-riżorsi kollha tal-FSE jiġu allokati għat-tweqqif tal-ghan tematiku "promozzjoni tal-inklużjoni soċjali u l-ġlieda kontra l-faqar" bil-ghan li tiġi promossa l-inklużjoni soċjali permezz tal-impjieg u t-taħriġ, b'mod speċjali tal-aktar gruppi vulnerabbli bħalma huma ż-żgħażaġh, in-nisa, il-migranti, il-persuni avvanzati fl-età, il-persuni b'diżabbiltà u l-minoranzi etniċi, eċċ., u jinkiseb l-objettiv li sal-2020 in-numru ta' nies foqra jonqos tal-inqas b'20 miljun.

4.1.3 Fil-qafas tal-Istrateġija Ewropa 2020, il-promozzjoni tal-impjieg, l-inklużjoni soċjali u l-edukazzjoni huma u għandhom jibqgħu l-prijoritajiet tal-FSE.

4.1.4 Il-FSE għandu jappoġġja l-patti territorjali għall-impjieg u l-inizjattivi lokali għall-impjieg, l-inklużjoni soċjali u l-edukazzjoni, kif ukoll l-istimulazzjoni tas-suq billi jinholqu intrapriżi ġodda, b'mod speċjali SMEs u intrapriżi tal-ekonomija soċjali, kif ukoll, b'mod speċjali, il-promozzjoni tal-inklużjoni diġitali, il-kultura u l-kreattività bħala elementi li jistgħu jtejbu l-impjegabbiltà taċ-ċittadini, kif ukoll permezz tal-partecipazzjoni tas-soċjetà ċivili fit-tehd tad-deċiżjonijiet, l-appoġġ għas-soċjetà ċivili u s-sensibilizzazzjoni għall-valuri komuni tal-Ewropa.

4.1.5 Il-KESE jappoġġja l-enfasi mqieġħda fuq l-innovazzjoni soċjali u l-possibbiltajiet li jiġu appoġġjati proġetti fil-qasam tal-ekonomija soċjali, l-intraprenditorija soċjali u l-intrapriżi soċjali.

(*) "Aġenda soċjali mġedda: Opportunitajiet, aċċess u solidarjetà fl-Ewropa tas-seklu 21" (COM(2008) 412 final).

4.1.6 Il-KESE jilqa' l-appoġġ li l-FSE jaġhti lill-kooperazzjoni transnazzjonali bhala mezz ta' promozzjoni tat-tahriġ reċiproku u b'hekk tizdied l-effikaċja tal-politiki appoġġjati mill-FSE.

4.2 *Dispożizzjonijiet speċifiċi għall-programmazzjoni u l-implimentazzjoni – il-prinċipju ta' shubija*

4.2.1 Il-KESE huwa tal-fehma li l-prinċipju ta' shubija għandu jkollu rwol ewlieni billi jiżgura li l-miżuri marbuta mal-Fondi Strutturali tal-UE jahdmu sew.

4.2.2 Ir-regolamenti dwar il-Fondi Strutturali għandhom jiddefinixxu ċarament il-prinċipju ta' shubija minflok sempliċement jaġhmlu referenza għar-“regoli u l-prattiki nazzjonali attwali”, filwaqt li jiddefinixxu ċarament ir-rwol ta' kull imsieheb fil-livelli reġjonali u lokali; jehtieg li jiġi żgurat il-finanzjament mehtieg għal dan il-għan.

4.2.3 Il-“Kodiċi ta' Kondotta Ewropew għall-implimentazzjoni tal-prinċipju ta' shubija” għandu jikkjarifika u jiddefinixxi r-rwol ta' kull imsieheb fil-livelli differenti kif ukoll jikkjarifika l-fatt li, filwaqt li d-djalogu soċjali jaqa' taht ir-responsabbiltà esklużiva tal-imsiehba soċjali, l-imsiehba kollha rikonoxxuti fl-Artikolu 5 tal-proposta għal Regolament li jistabbilixxi dispożizzjonijiet komuni dwar il-Fondi⁽⁵⁾ għandu jkollhom aċċess garantit għall-fażijiet differenti tal-implimentazzjoni tal-Fondi, inklużi d-definizzjoni u l-implimentazzjoni tal-programmi operattivi, u għandhom jirċievu finanzjament adegwat sabiex tiġi garantita l-partecipazzjoni tagħhom.

4.2.4 L-imsiehba għandu jkollhom aċċess għall-Fondi ta' Assistenza Teknika mill-bidu sabiex ikunu jistgħu jkunu involuti fid-disinn, l-implimentazzjoni u l-monitoraġġ tal-Programmi tal-Fondi Strutturali. L-Assistenza Teknika hija essenzjali wkoll sabiex tiggarrantixxi r-rappreżentazzjoni fil-Kumitati ta' Monitoraġġ li jiddefinixxu u jimplementaw il-programmi operattivi fil-livelli kollha u sabiex tiggarrantixxi li l-appoġġ tekniku huwa disponibbli lil dawk li behsiebhom jippromovu l-proġett.

4.2.5 Il-mod attwali ta' konsultazzjoni tal-imsiehba soċjali b'mod kongunt mal-Istati Membri fi hdan il-Kumitat FSE jista' jipprovdi eżempju tajjeb ta' approċċ li jista' jiġi estiz għall-fondi kollha. Il-KESE jirrakkomanda li fl-istess pjattaforma jiġu inklużi mekkaniżmi ta' partecipazzjoni għall-imsiehba kollha rikonoxxuti mill-Artikolu 5 tar-Regolament li jistabbilixxi d-dispożizzjonijiet generali dwar il-Fondi.

4.2.6 L-appoġġ għall-partecipazzjoni tal-imsiehba soċjali u partijiet interessati oħra, b'mod partikolari l-organizzazzjonijiet mhux governattivi, fazzjonijiet appoġġjati mill-FSE m'għandux ikun limitat għar-reġjuni l-aktar foqra u/jew dawk koperti mill-Fond ta' Koeżjoni, iżda anzi l-oppożt, dan għandu jiġi estiz għall-Istati Membri u r-reġjuni kollha tal-UE.

4.2.7 Il-KESE huwa tal-fehma li 2 % tar-riżorsi kollha tal-FSE għandu jiġi allokat għall-appoġġ għall-partecipazzjoni tal-imsiehba soċjali, flimkien ma' 2 % għall-involvement tal-imsiehba l-oħra rikonoxxuti fl-Artikolu 5 tar-Regolament li jistabbilixxi d-dispożizzjonijiet komuni dwar il-Fondi.

4.3 *Dispożizzjonijiet speċifiċi dwar il-proċeduri, il-prestazzjoni u “l-kundizzjonalitajiet”*

4.3.1 Il-KESE jaqbel mal-fehma li l-fondi għandhom jiġu koordinati ahjar u li għandhom jitjiebu l-valutazzjoni, il-pres-tazzjoni u r-riżultati li jinkisbu mill-użu tagħhom.

4.3.2 Il-KESE jappoġġja wkoll kwalunkwe miżura maħsuba sabiex tillimita u tiffoka mill-ġdid il-prijoritajiet tal-Fondi Strutturali, tnaqqas il-limitazzjonijiet u l-piżijiet burokratiċi u thaffef l-infiq u l-pagamenti.

4.3.3 Għaldaqstant għandhom jiġu definiti indikaturi ta' pres-tazzjoni, iżda huwa importanti wkoll li jkun hemm kriterji kwantitattivi u kwalitattivi. Dan jinkludi l-valutazzjoni tar-riżultati f'termini ta' effikaċja tal-miżuri mehuda, tal-kwalità tal-impjeg maħluqa, u tal-lista ta' miżuri pożittivi implimentati sabiex tiġi assigurata l-integrazzjoni soċjali.

4.3.4 Madankollu, il-KESE jesprimi riżervi serji rigward l-approċċ li jorbot kullimkien l-ghoti tal-fondi mar-riżultati. Fil-politika tal-impjeg u, b'mod aktar ġenerali, fil-politika soċjali, ir-riżultati huma aktar diffiċli biex tikkalkulahom u inqas vizibbli minn, pereżempju, il-politika tat-trasport. Dan huwa partikolarment il-każ jekk dawn jtnaqqsu biss għal riżultati ekonomiċi diretti u kalkolabbli bħall-impjeg; minflok għandna nheggu riżultati adegwati għal dawk l-aktar diffiċli li jirċievu għajnuma, bħad-distanza tal-vjaġġ u riżultati indiretti u mhux faċilment kalkolabbli bħall-volontarjat. Barra minn hekk, jekk l-ghoti tal-fondi huwa marbut mar-riżultati, dawk li huma l-aktar imbiegħda mis-suq tax-xogħol – u għaldaqstant l-inqas mistennija li jiksbu riżultati “pożittivi” fi żmien qasir – huma fil-periklu li jkollhom biss aċċess ridott jew l-ebda aċċess għall-fondi. Ukoll, u sabiex ikunu jistgħu jiġu valutati r-riżultati miksuba mill-programmi kofinanzjati mill-FSE, huwa essenzjali li r-Regolament tal-FSE jipproponi “Indikaturi tal-produzzjoni u tar-riżultati komuni dwar il-partecipanti” adegwati sabiex jirriflettu dawn id-diffikultajiet u l-kumplessitajiet tal-prestazzjoni.

4.3.5 Ir-Regolament tal-FSE għandu jinkludi, taht l-Indikaturi tal-produzzjoni komuni għall-entitajiet, l-għadd ta' proġetti żviluppatti fi shubija, u taht l-Indikaturi tar-riżultati fuq żmien itwal komuni dwar il-partecipanti, Il-partecipanti li naqqsu l-livell tagħhom ta' dipendenza soċjali.

4.3.6 Il-kundizzjonijiet relatati mal-użu tal-Fondi Ewropej żgur għandhom jenfasizzaw l-oġettivi magħzula u effiċjenti, iżda m'għandhomx jippenalizzaw lill-Istati Membri l-aktar dgħajfa, u għandhom jiġu finalizzati b'tali mod li jappoġġjaw it-tkabbir ekonomiku u t-tkabbir tal-impjeg kif ukoll tal-koeżjoni soċjali.

4.3.7 Il-KESE jirrifjuta kompletament il-proposta tal-Kummissjoni li jiġu applikati sanzjonijiet finanzjarji u incentivi għall-Fondi Strutturali b'raba mal-Patt ta' Stabbiltà u Tkabbir. Dawn is-sanzjonijiet ser jippenalizzaw lill-Istati Membri, ir-reġjuni u l-lokalitajiet li diġà huma dgħajfa.

⁽⁵⁾ COM(2011) 615 final.

4.3.8 Barra minn hekk, is-solidarjetà Ewropea, li ghadha ma gietx żviluppata sew, ser tiġi mhedda minhabba li mhux ser jiġu rispettati l-impenji makroekonomiċi. Dan ser iwassal biex il-popli u l-gruppi soċjali l-aktar vulnerabbli tal-Unjoni Ewropea jkomplu jitfaqqru, li jmur kontra l-prinċipji bażiċi tal-politika ekonomika, soċjali u l-politika ta' koeżjoni territorjali hekk kif inhuma stipulati fit-Trattat ta' Lisbona.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar Programm tal-Unjoni Ewropea għall-Bidla u l-Innovazzjoni Soċjali”

COM(2011) 609 finali — 2011/0270 (COD)

(2012/C 143/17)

Relatur: **is-Sinjura BATUT**

Nhar il-25 ta' Ottubru 2011 u nhar is-16 ta' Novembru 2011, il-Parlament Ewropew u l-Kunsill rispettivament iddeċidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar Programm tal-Unjoni Ewropea għall-Bidla u l-Innovazzjoni Soċjali

COM(2011) 609 final – 2011/0270 (COD).

Fil-25 ta' Ottubru 2011, il-Bureau tal-Kumitat ta' istruzzjonijiet lis-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza sabiex tipprepara l-hidma tal-Kumitat dwar is-sugġett. Ir-relatur ġenerali kienet is-Sinjura BATUT.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-478 sessjoni plenarja tiegħu tat-22 u t-23 ta' Frar 2012 (seduta tat-23 ta' Frar 2012) li jahtar lis-Sinjura BATUT bhala relatur ġenerali u adotta din l-opinjoni b'168 vot favur, 2 voti kontra u 7 astensjonijiet.

1. Konklużjonijiet u rakkomandazzjonijiet

1.1 Il-KESE diġà analizza l-kuncett ta' innovazzjoni soċjali fejn enfasisza kemm huwa vag u kemm iġib incertezza miegħu ⁽¹⁾; mill-banda l-oħra, huwa diġà għaraf il-punti pożittivi tal-innovazzjoni fuq il-post tax-xogħol ⁽²⁾. Barra minn hekk hemm bosta atturi li jwettqu “l-innovazzjoni soċjali” kuljum minghajr ma jafu, sempliċiment għax jagħmlu xogħolhom sew.

1.2 Il-KESE jitlob lill-Kummissjoni tiddefinixxi l-oġġettivi tal-“innovazzjoni soċjali” u tal-“bidla soċjali” fil-PBIS tagħha ⁽³⁾. Dawn il-kuncetti għadhom fi stadju ta' esperimentazzjoni u m'għandhom jissostitwixxu la s-sistemi soċjali nazzjonali u lanqas il-liġi tax-xogħol. Zieda fl-għadd ta' nies li jahdmu tista' tkun favorevoli għall-kompetittività, iżda l-Kumitat huwa tal-fehma li l-kriżi m'għandhiex tkun skuza biex isiru bidliet sistemici li jwasslu biex l-eċċezzjoni ssir ir-regola.

1.3 Il-KESE jixtieq klawżoli miktubin fil-Programm diskuss hawnhekk li jggarantixxu li l-attivitajiet tal-innovazzjoni soċjali jkunu jikkomplementaw id-drittijiet u s-sistemi soċjali tal-Istati Membri minghajr ma jikkompetu magħhom jew mas-sigurtà legali li joffru lill-membri tagħhom.

1.4 Il-Kumitat jirrakkomanda li fl-abbozz tagħha l-Kummissjoni tirreferi għall-oġġettiv tal-armonizzazzjoni fil-progress ⁽⁴⁾ tad-drittijiet soċjali nazzjonali sabiex jitnehhew id-disparitajiet bejn dawn id-drittijiet u b'hekk tiġi ffaċilitata l-mobbiltà.

1.5 Il-KESE jirrakkomanda li l-Kummissjoni tispjega l-effetti mistennija mis-sinergiji msemmijin fit-tliet programmi PROGRESS, EURES u Mikrofinanzjament u r-rabtiet mal-fondi Ewropej (speċjalment il-FSE u l-FISE ⁽⁵⁾), u li turi kif ir-regoli għall-ġestjoni ta' dawn il-programmi huma kompatibbli ma' xulxin – aspett li mhux ċar għalkollox.

1.6 Il-Kumitat jixtieq li r-rwol tal-imsieħba soċjali u tal-NGOs jidher b'mod ċar fit-tliet assijiet tal-PBIS.

1.7 Il-KESE jitlob li l-PBIS jinkludi klawżola ta' flessibilità sabiex ikun jista' jiġi aġġustat wara li ssir revizjoni f'nofs il-perjodu. Fl-2017 għandha ssir analiżi provviżorja li turi l-bidliet soċjali li jkunu saru, liema analiżi mbagħad titressaq quddiem il-Parlament u tintalab opinjoni dwarha mill-kumitati konsultattivi u l-organizzazzjonijiet rappreżentattivi tagħhom.

1.8 Il-KESE jemmen li jekk it-tliet assijiet jibqgħu fl-istess programm, l-isem tal-PBIS għandu jinbidel u jsir “Programm ta' Appoġġ għall-Progress Soċjali, il-Mobbiltà u l-Inkluzjoni”.

1.9 Dwar PROGRESS, il-KESE jahseb li:

— għandhom jiġu identifikati liema impjiegi nholqu permezz ta' PROGRESS;

— għandhom jiġu ppubblikati l-fallimenti, u li r-riżultati pożittivi għandhom isiru aktar viżibbli u jkunu jistgħu jiġu skambjati billi onlajn jiġi ppubblikat sommarju;

⁽¹⁾ Opinjoni tal-KESE, ĠU C 100, 30.4.2009, p. 77.

⁽²⁾ Opinjoni tal-KESE, ĠU C 132, 3.5.2011, p. 22.

⁽³⁾ PBIS: Programm għall-Bidla u l-Innovazzjoni Soċjali, COM(2011) 609 final.

⁽⁴⁾ Artikolu 151 tat-TFUE.

⁽⁵⁾ Il-Fond Soċjali Ewropew u l-Fond tal-Intraprenditorija Soċjali Ewropew.

- għandhom jiġu definiti l-“esperimentazzjoni” kif ukoll il-kamp ta’ applikazzjoni tagħha, dawk involuti, l-azzjonijiet u l-benefiċjarji potenzjali;
- il-proġetti b’dimensjoni marbuta mas-sess u/jew man-diskriminazzjoni għandhom jibqgħu eliġibbli;
- il-parti l-kbira ta’ PROGRESS m’għandhiex tkun iddedikata għall-kompiti amministrattivi ta’ analiżi u ta’ kalkolu, sabiex b’hekk ikollu impatt akbar fuq il-post;
- għandhom jiġu ssemplifikati d-dokumenti u l-proċeduri ta’ kontroll;
- għandu jiġi spjegat ir-rwol tal-intrapriżi soċjali fis-servizzi soċjali ta’ interess ġenerali;
- għandhom jiġu spjegati s-sinerġiji bejn il-PBIS u l-FISE u bejn il-PBIS u l-FSE, u għandhom jiġu definiti r-regoli ta’ governanza li jiġu applikati skont kemm l-intrapriżi soċjali jkollhom għan soċjali.

1.10 Dwar EURES, il-KESE jirrakkomanda li:

- jinżamm l-ispirtu inizjali ta’ EURES, bil-kompetenzi reġjonali tiegħu u bil-partecipazzjoni tal-imsieħba soċjali;
- jiġi kkonfermat il-prinċipju tal-prijorità tal-offerta ta’ impjiegi decenti qabel l-offerta ta’ mikrokkrediti u mikroimpjiegi;
- jiġi kkonfermat l-għan li tiġi promossa l-mobbiltà waqt li jiġi miġġieled id-dumping soċjali;
- tithabbar il-bidla fil-bażi legali billi jkun miftuħ għall-aġenziji privati ta’ reklutaġġ⁽⁶⁾ u jiġu ċċarati l-konsegwenzi ta’ dan b’rabta mal-FSE u l-allokkazzjoni tal-fondi;
- jiġi ċċarat il-finanzjament doppju ta’ EURES (il-PBIS u l-FSE) u l-konsegwenzi tal-isforzi doppji f’termini ta’ baġit u kontroll;
- tiġi definita l-mobbiltà mixtieqa; jiġu identifikati t-tipi ta’ kuntratti ffirmati bis-saħħa ta’ EURES, u jiġi spjegat ir-rwol ġdid ta’ centralizzazzjoni li għandha l-Kummissjoni sabiex dan ikun jista’ jiġi diskuss;
- jiġi kkonfermat il-bżonn li jiġu ttrasferiti d-drittijiet soċjali kollha u l-iskemi ta’ ekwivalenza tal-kompetenzi;
- jiżiedu l-mizuri li jippromovu l-inklużjoni diġitali.

1.11 Dwar il-Mikrofinanzjament u l-Intraprenditorija Soċjali, il-KESE jirrakkomanda li:

- jitqies il-prinċipju tas-sussidjarjetà;

⁽⁶⁾ Programm ta’ hidma tal-Kummissjoni għall-2012, COM(2011) 777 final.

- titqies il-possibbiltà li jkun hemm koeffiċjent tal-kontribuzzjoni bejn l-Istati Membri;
- tithejja skala ta’ għajjnuna għall-benefiċjari li jkunu definiti b’mod aktar eżatt (id-daqs tal-intrapriżi soċjali eliġibbli);
- il-proġett isir viżibbli sabiex iċ-ċittadini eliġibbli jitharsu mill-mikrofinanzjamenti mhux regolati u mingħajr skrupli, u għandu jiġi żgurati li fl-ewwel paġna tal-websajts rilevanti kollha ssir referenza għall-mikrofinanzjament bil-lingwi kollha tal-UE;
- jiġu spjegati b’mod aktar esplicitu r-rwoli tal-Fond Ewropew tal-Investment (FEI) u tal-Bank Ewropew tal-Investment (BEI) u l-effett ta’ lieva tagħhom;
- jiġu stabbiliti regoli għal min isellef sabiex dawn jerfgħu r-responsabbiltà sħiħa tagħhom.

2. Il-kuntest

2.1 L-Istrateġija tal-Aġenda Soċjali għall-Ewropa tas-seklu 21 hija inkluża fl-Istrateġija Ewropa 2020. Il-proposta li jkun hemm Programm għall-Bidla u l-Innovazzjoni Soċjali (PBIS) tagħmel parti minn dan il-qafas. Il-Kumitat tal-Protezzjoni Soċjali jinnota li fl-Ewropa persuna waħda minn kull hamsa tinsab mhedda mill-faqar u l-eskluzjoni soċjali, u issa din it-tendenza qawwija qed tiżdied bl-effetti soċjali tal-kriżi. L-UE u l-Istati Membri qed jiehdu azzjoni biex sal-2020 johorġu mill-kriżi mill-inqas 20 miljun persuna; l-istrumenti prinċipali tagħhom għall-impjieg u l-inklużjoni soċjali huma fost oħrajn il-FSE, PROGRESS, il-FAEŻR⁽⁷⁾, il-FEŻR (Fond Ewropew għall-Iżvilupp Reġjonali) u l-mikrofinanzjament.

2.2 Obiettivi ġenerali tal-programm

2.2.1 Il-Kummissjoni tipproponi li t-tliet programmi eżistenti (PROGRESS, il-Facilità Ewropea ta’ Mikrofinanzjament u EURES) jingħaqdu f’wiehed sabiex l-għażliet ikunu aktar razzjonali u jiġu kkontrollati ahjar il-fondi f’dan il-perjodu ta’ kriżi fil-baġits nazzjonali.

2.3 L-assijiet tal-programm il-ġdid

2.3.1 Il-programm **PROGRESS**, li gie stabbilit fl-2006 għall-impjieg u s-solidarjetà soċjali, jirrakkomanda li jinholqu tabelli ta’ valutazzjoni tas-sitwazzjoni soċjali Ewropea sabiex ikunu jistgħu jitqabblu s-sitwazzjonijiet nazzjonali.

2.3.1.1 L-għan ta’ PROGRESS **għall-2014-2020** hu li jippromovi l-impjieg, jiġbor data komparabbli u jibni fuq l-esperjenzi biex jippromovi approċċ ibbażat fuq ir-riżultati, bil-għan li tikber il-kapaċità tan-netwerks tas-soċjetà ċivili Ewropea li jiżviluppaw l-għanijiet tal-politika soċjali tal-Unjoni. Dan il-programm għandu baġit ta’ EUR 575 miljun, jiġifieri EUR 82,1 miljun fis-sena, li 17 % minnhom huma allokatu għall-esperimentazzjoni soċjali.

⁽⁷⁾ Fond Agrikolu Ewropew għall-Iżvilupp Rurali.

2.3.2 **EURES** hu n-netwerk Ewropew li jgħaqquad lill-Kummissjoni mas-Servizzi Pubbliċi tal-Impjiegi (SPI). Dan in-netwerk hu bbażat fuq prattika li t-trejdjunjins kienu ilhom jużawha u li mbagħad adottawha wkoll l-imsiehba soċjali; hu jiffacilita l-mobbiltà tal-haddiema f'regġuni tal-fruntiera. It-tliet għanijiet tiegħu mill-2002 'l hawn huma li jiżviluppa portal Ewropew dwar il-mobbiltà, li johloq shubijiet transkonfinali bejn is-SPI u l-imsiehba soċjali, u li jfassal pjani ta' attività fl-Istati Membri bil-għan li l-offerti u d-domandi ta' impjiegi jibbilanċjaw lil xulxin fis-suq tax-xogħol (EUR 20 miljun). EURES ikopri l-Unjoni kollha u l-Istati Membri jużaw 70 % tal-baġit tiegħu għall-"pjani ta' attività".

2.3.2.1 Fil-qafas tal-PBIS, l-oġġettiv **għall-2014-2020** hu li l-EUR 143 miljun allokati (jiġifieri EUR 20,5 miljun fis-sena) ikopru l-mobbiltà fir-regġuni kollha tal-Unjoni Ewropea, speċjalment għaž-żgħażaġh. Fil-livell Ewropew, dawn il-fondi għandhom ikopru l-ġbir tal-istatistika, it-tixrid tal-informazzjoni, it-thejjija ta' rapport annwali dwar l-iskambji, it-titjib tal-portal permezz tal-multilingwiżmu, iż-żieda fl-għadd ta' atturi privati tal-impjieg fil-futur qarib, u l-iżgurar ta' programm tal-attivitatiet nazzjonali ffinanzjati mill-baġit tal-FSE.

2.3.3 L-għan tal-**Facilità ta' Mikrofinanzjament għall-impjiegi u l-inkluzjoni soċjali** (2010) hu li jżid l-aċċess għall-mikrokrediti fil-każ ta' dawk li jinsabu f'diffikultà marbuta mal-impjieg u/jew mal-krediti. Il-persuni li jaħdmu għal rashom u l-mikrointrapriżi soċjali huma eliġibbli għall-għajnuna minn din il-facilità. Il-Fond Ewropew tal-Investment jiehu hsieb il-ġestjoni tal-facilità. Lill-istituzzjonijiet finanzjarji li jsellfu, din il-facilità tippermettilhom li jużaw il-FEI u l-BEI bhala garanti għar-riskji ta' telf li jista' jkollhom, u li jibnu l-likwidità tagħhom. Fi tliet snin (2010-2013) il-programm ser jipprovdi aċċess għal EUR 200 miljun għas-27 Stat Membru.

2.3.3.1 Bejn l-**2014 u l-2020**, dan il-programm ser jissokta bil-għan tiegħu li jiffacilita l-aċċess għall-mikrofinanzjament u l-intraprenditorija soċjali billi jiggarantixxi self sa EUR 25 000, b'baġit ta' EUR 191,6 miljuni għal perjodu ta' seba' snin (EUR 27 miljun fis-sena).

2.4 L-elementi tal-proposta

2.4.1 Hu propost li l-programm il-ġdid PBIS jkollu baġit ta' EUR 958 miljun, jiġifieri 10 % biss aktar milli kien hemm fl-2007. Dan il-programm, bhala parti mill-Istrateġija Ewropa 2020, jissejjes fuq l-istess prinċipji: shubijiet, koordinazzjoni, kundizzjonalitajiet ex-ante, kumtest baġitarju b'sahhtu, tishih tal-kooperazzjoni u tal-koeżjoni territorjali, u aktar semplifikazzjoni.

2.4.2 Il-Kummissjoni għandha l-pjan globali li tagħmel bidliet strutturali fil-qasam soċjali tal-Unjoni billi tippromovi l-modernizzazzjoni tal-politiki soċjali tal-Istati Membri⁽⁸⁾, u hawnhekk tippromovi li:

- tinholoq sinerġija bejn it-tliet programmi kif ukoll mal-Fond Soċjali Ewropew;
- jiġu stabbiliti proċeduri armonizzati ta' informazzjoni, komunikazzjoni, tixrid, ġestjoni u evalwazzjoni;

⁽⁸⁾ COM(2011) 609 final: punt 1 tal-Memorandum ta' Spjegazzjoni u l-Artikolu 4.1 c).

- issir enfasi fuq il-proġetti l-kbar b'valur miżjud Ewropew qawwi, b'inqas spejjeż.

2.4.3 Il-programm għandu hames oġġettivi:

- li jsahhah is-sjieda tal-għanijiet tal-Unjoni Ewropea fil-qasam tal-impjieg, l-affarijiet soċjali u l-eskluzjoni;
- li jippromovi l-governanza tajba, it-tagħlim reciproku u l-innovazzjoni soċjali;
- li jimmodernizza l-legislazzjoni Ewropea u li jiżgura li din tiġi applikata;
- li jippromovi l-mobbiltà ġeografika;
- li jżid l-aċċess għall-mikrofinanzjament.

3. Kummenti ġenerali tal-KESE

3.1 Fil-fehma tal-Kumitat, il-proposta li jiġu razzjonalizzati l-miżuri ta' appoġġ mill-Unjoni Ewropea għal dawk li jkun qad ifittxu impjieg hija wahda interessanti, u jikkunsidra l-fatt li mhux faċli li jithejja programm għal seba' snin filwaqt li dak preċedenti fadallu sentejn ohra biex jintemm.

3.2 Jiddispjaċih li l-oġġettiv tal-armonizzazzjoni fil-progress tad-drittijiet soċjali nazzjonali, li l-għan tiegħu hu li jitnehhew id-disparitajiet bejniethom u b'hekk tiġi ffacilitata l-mobbiltà, mhux identifikat bhala oġġettiv ġenerali⁽⁹⁾.

3.3 Il-Kumitat ifakkar li l-kompetenza tal-Unjoni fil-qasam tal-politika soċjali u ta' koeżjoni hija wahda kondiviza⁽¹⁰⁾. Tagħmel x'tagħmel, l-Unjoni trid tirrispetta dan il-fatt kif trid tirrispetta wkoll id-dispożizzjonijiet ta' applikazzjoni ġenerali tal-Artikolu 9 tat-TFUE⁽¹¹⁾ u dawk tal-Artikoli 8 u 10.

3.4 F'dan ir-rigward, il-Kumitat jixtieq li ż-żewġ kwistjonijiet importanti tal-ugwaljanza u l-ġlieda kontra d-diskriminazzjoni, li s'issa dejjem kienu assoċjati mal-politika soċjali, u wara gew fdati fidejn id-DĠ Ġustizzja, jibqgħu eliġibbli għal PROGRESS, billi l-biċċa l-kbira tad-diskriminazzjoni tissarraf finugwaljanza fis-salarji u dawk soċjali. Dawn gew inkluzi fl-abbozz ta' regolament dwar l-FSE fil-Premessa 10 u l-Artikoli 7 u 8⁽¹²⁾, u l-ugwaljanza għadha taht il-kapitolu soċjali tat-Trattat.

3.5 Il-KESE jiddispjaċih li s-sinerġija mistennija mill-għaqda tat-tliet assijiet PROGRESS, EURES u Mikrofinanzjament ma johorgux fid-dieher fil-PBIS. Ir-rwol tar-regġuni seta' tqies. L-opportunitajiet konkreti ta' sinerġija mal-programmi l-ohra Ewropej, bhall-edukazzjoni, l-għajnuna għall-impjiegi għaž-żgħażaġh, l-inizjattiva ewlenija għaž-żgħażaġh "L-ewwel impjieg EURES tiegħek" ma gewx eżaminati.

⁽⁹⁾ Artikolu 151(1) tat-TFUE.

⁽¹⁰⁾ Artikolu 4.2b) u c) tat-TFUE.

⁽¹¹⁾ Opinjoni tal-KESE, ĠU C 24, 28.1.2012, p. 29.

⁽¹²⁾ COM(2011) 607 final.

3.6 Sabiex jiġi spjegat il-programm il-ġdid, il-KESE jemmen li għandha ssir evalwazzjoni tal-fondi li fil-fatt jitqassmu, ir-rata tal-użu tagħhom u l-ostakli prattiċi li nstabu fil-proġetti (pereżempju l-mikrofinanzjament u l-holqien tal-impjiegi). Barra minn hekk, il-Kummissjoni ma tghidx kif ser jiġi determinat il-valur miżjud Ewropew qawwi li fuqu ser tkun ibbażata l-eligibbiltà tal-miżuri godda. B'hekk tibbaża l-oġettivi tagħha fuq fatturi incerti; dawn huma aktar u aktar incerti għaliex ma saritx evalwazzjoni tal-programm preċedenti, u l-istima tal-valur miżjud tal-programm il-ġdid mhi xejn hlief soġġettiva.

3.7 Il-Kumitat, b'kuntrast mal-abbozz ta' Regolament dwar l-FSE, iqis li l-post u r-rwol tal-imsieħba soċjali seta' ssemma' fit-tliet assijiet tal-PBIS; huwa rikonoxxut fit-test tal-FSE li dawn għandhom "rwol essenzjali [...] fil-qasam tal-impjiegi, l-edukazzjoni u l-inkluzjoni soċjali" (13).

3.8 Bl-istess mod, huwa josserva li r-rwol tal-NGOs għandu jissema fil-PBIS (li huwa parzjalment iffinanzjat mill-FSE); fil-fatt, l-abbozz ta' Regolament tal-FSE, fil-Premessa 9 (14), jgħid li "L-implimentazzjoni effiċjenti u effettiva tal-azzjonijiet appoġġati mill-FSE tiddependi fuq it-tmexxija tajba u s-sħubija bejn l-atturi territorjali u soċjoekonomiċi rilevanti kollha, l-aktar l-imsieħba soċjali u l-organizzazzjonijiet mhux governattivi".

3.9 Il-PBIS huwa indirizzat lill-organizzazzjonijiet tas-soċjetà civili (15) u l-KESE jqis li r-rwol tagħhom għandu jkun definit. B'hekk huma jkun jistgħu jaqdu r-rwol tagħhom fil-proċess tal-implimentazzjoni tal-politiki.

3.10 Il-KESE huwa tal-fehma li l-Kummissjoni għandha tqis il-kwistjoni l-inkluzjoni diġitali (16) fl-azzjonijiet previsti, billi t-teknoloġiji l-godda tal-informazzjoni u l-komunikazzjoni jirrapprezentaw lieva transversali għall-inkluzjoni u l-impjiegi.

4. Dwar il-metodu

4.1 Il-KESE jinnota li isem l-abbozz huwa "Programm għall-Bidla u l-Innovazzjoni Soċjali" (PBIS) u jipproponi li t-tliet azzjonijiet li diġà kellha l-Unjoni jibqgħu l-istess. Il-Kummissjoni tipproponi li t-tliet assijiet jiġu orjentati lejn il-bidla u l-innovazzjoni soċjali permezz tal-esperimentazzjoni soċjali, mingħajr ma jiġi definit la fil-premessi, la fit-test u lanqas fil-valutazzjoni ex-ante, l-istess għan tal-"innovazzjoni soċjali".

4.2 Ir-riċerka akkademika li ssir f'pajjiżi differenti dwar l-"innovazzjoni soċjali" hi bbażata fuq l-idea li l-mudell tal-produzzjoni u l-konsum riesaq lejn tmiemu, u tikkonkludi li wasal iż-żmien li l-istrutturi soċjali jinbidlu għalkollox billi jerġgħu jitqassmu r-rwoli bejn il-kategoriji ta' atturi u interessi.

(13) COM(2011) 607 final: punt 5 tal-Memorandum ta' Spjegazzjoni.

(14) COM(2011) 607 final, Premessa 9.

(15) COM(2011) 609 final, Premessa 9.

(16) Opinjoni tal-KESE, ĠU C 318, 29.10.2011, p. 9.

Billi m'hemmx definizzjoni stabbli tal-innovazzjoni, dan johloq incertezza rigward l-għażla tal-mudelli ta' governanza fl-intrapriżi, kemm dawk soċjali kif ukoll dak li mhumiex, kif ukoll rigward ir-rappreżentazzjoni tal-impjegati u l-forma tad-djalogu soċjali (17). Għar-riċerkaturi, il-bidla soċjali ser issir ukoll fis-sistema tal-protezzjoni soċjali. L-idea hi li jiġi rivedut il-"mudell soċjali" Ewropew mingħajr assunzjonijiet, u b'mod sperimentali. Barra minn hekk l-assi Progress (18) għandu jipromovi "fassil ta' politika" ibbażat fuq elementi konkreti u l-innovazzjoni "bi sħubija mal-imsieħba soċjali, organizzazzjonijiet tas-soċjetà civili u partijiet interessati oħra".

4.3 Fl-abbozz tagħha l-Kummissjoni Ewropea twiegħed din l-"esperimentazzjoni soċjali" mingħajr ma tghid lejn liema innovazzjoni u lejn liema bidla qed tipproponi li mmorru. Dan hu approċċ soċjoloġiku li jista' jqarraq biċ-ċittadini li ma jafux x'inhu l-ghan aħhari. Il-KESE jemmen li l-ewwel nett jehtieg li naraw għaliex u kif is-suq, is-servizzi pubbliċi u l-ghajnuna Ewropea ma ssodisfawx il-bżonnijiet soċjali, u għaliex il-ġid ma tqassamx mill-ġdid sabiex jiggerantixxi l-awtonomija tal-persuni f'diffikultà, b'konformità mal-prinċipji tal-Karta tad-Drittijiet Fundamentali.

4.4 Il-Kumitat jemmen li jehtieg li nkunu nafu liema bidla soċjetali hi mixtieqa minn kull tip ta' innovazzjoni; dan mhux possibbli bl-approċċ minn isfel għal fuq ("bottom up approach") jew bl-abbozz ta' Regolament analizzat hawnhekk, li jaġmel referenza għal dan l-approċċ.

4.5 Is-sistemi tas-sigurtà soċjali magħrufa miċ-ċittadini bhala sostenibbli għandhom bażi legittima soda. Il-Kumitat jemmen li l-esperimentazzjoni u l-espansjoni gradwali tas-"soluzzjonijiet innovattivi sabiex jiġu indirizzati l-htigijiet soċjali" (19) jistgħu jwasslu biex jonqsu s-solidarjetajiet fuq firxa wiesgħa, biex jinholoq il-klijentelizmu, u biex jiġu fframmentati l-azzjoni soċjali u l-forom rappreżentattivi tagħha.

4.6 Il-KESE jemmen li l-Programm analizzat hawnhekk għandu jiggerantixxi li l-attivitajiet tal-innovazzjoni soċjali jikkomplementaw id-drittijiet soċjali (20) u s-sistemi tal-protezzjoni soċjali nazzjonali, u mhux jikkompetu magħhom. Il-Kumitat jenfasizza li l-innovazzjoni soċjali m'għandhiex tissostituiwx s-sistemi bbażati fuq il-liġi u lanqas is-sigurtà fil-perjodu fit-tul li jaġtu lill-individwi, b'mod partikolari dawk l-aktar vulnerabbli.

(17) *Social Innovation Review* (Analizi tal-Innovazzjoni Soċjali), Stanford Graduate School of Business, Harifa 2008, J.A. Phillips, K. Deiglmeier, D.T. Miller; *Social Innovation* (Innovazzjoni Soċjali), J. Howaldt & M. Schwarz, IMO-Dortmund, Meju 2010; *Transformations et Innovation sociale en Europe: quelles sorties de crise ?* (Tibdil u innovazzjoni soċjali fl-Ewropa: kif nistgħu nohorgu mill-krizi?), N. Richez-Battesti & D. Vallade, P.U de Louvain-Cahiers du CIRTES 5, Settembru 2010, p. 45; S. Bacq & F. Janssen, ibid, p. 207.

(18) Artikolu 3(a) tal-abbozz ta' Riżoluzzjoni u l-opinjoni tal-KESE, ĠU C 255, 14.10.2005, p. 67 (mhux disponibbli bil-Malti).

(19) Artikolu 9(1) u Artikolu 3 b'ambitu wiesa' hafna – COM(2011) 609.

(20) Artikolu 151(1) tat-TFUE.

4.7 Għall-kategoriji żvantaġġati, il-veru bidla soċjali aktar tikkonċerna l-aċċess għall-impjieg, għad-djar u għat-trasport milli r-riformi soċjali sistemici. In-nies li jgħixu fl-Unjoni Ewropea għandhom bżonn l-ewwel u qabel kolloxx impjieg deċenti. Il-Programm għandu jsemmi l-kwistjoni tad-djar għaliex din tolgot lill-atturi kollha fis-suq tax-xogħol u l-inkluzjoni ⁽²¹⁾.

4.8 Il-KESE jfakkar li rigward il-protezzjoni soċjali fil-veru sens tal-kelma ⁽²²⁾, l-Artikolu 153(4) tat-TFUE jagħti lill-Istati Membri d-dritt li jiddefinixxu l-prinċipji fundamentali tas-sistemi tagħhom tas-sigurtà soċjali u l-possibbiltà li jzommu jew jistabilixxu miżuri ta' protezzjoni aktar stretti, li naturalment iridu jkunu kompatibbli mat-Trattati.

5. Kummenti speċifiċi

5.1 Il-Kumitat iqis li jkun utli li fl-abbozz ta' Regolament jitfakkar il-prinċipju tas-sussidjarjetà u li tiddaħhal id-definizzjoni tal-“valur miżjud qawwi” mistenni.

5.2 Dwar PROGRESS

5.2.1 Id-definizzjoni tal-miżuri, l-atturi u l-benefiċjarji potenzjali tal-proġett mhix suffiċjenti ⁽²³⁾. It-test ma jgħidx jekk l-analiżi tqisx il-fehmiet tal-imsieħba soċjali ⁽²⁴⁾ u tal-NGOs, b'mod partikolari rigward is-settijiet ta' indikaturi ⁽²⁵⁾.

5.2.2 Il-programm PROGRESS għandu objettivi li diffiċli jitkejlu u juża “varjabbli suġġettivi”, filwaqt li fid-dikjarazzjoni finanzjarja tal-abbozz jitniżżel fil-ġestjoni bbażata fuq ir-riżultati ⁽²⁶⁾. L-impatt fuq l-objettiv tal-impjieg mhux imkejje, l-għodda ma tantx tidher li hi operattiva. Għall-KESE, mid-data miġbura diġà, għandhom jinsiltu t-tagħlimiet b'rabta ma' dak li twettaq, u sommarju tal-esperjenzi pożittivi għandu jiġi ppubblikat onlajn. Il-KESE jirakkomanda li qabel kolloxx issir riċerka dwar x'impjieg nholqu permezz tal-ghajnuna. B'hekk il-Kummissjoni tevita li tagħmel rakkomandazzjonijiet ta' riformi strutturali abbażi ta' valutazzjoni ftit affidabbli.

5.2.3 Teżisti differenza bejn l-objettiv u r-riżorsi: il-finanzjament imħabbar, li meta mqabbel mal-2007 għandu 10 % aktar fondi għat-tliet assijiet għall-perjodu 2014-2020, ma jistax iniedi azzjonijiet godda.

5.2.4 L-abbozz jagħti wisq importanza lill-ġestjoni ⁽²⁷⁾: il-flus ta' dawk li jhallsu t-taxxi għandhom pjuttost jgħinu direttament

⁽²¹⁾ Artikoli 1, 7, 15, 24, 34(3), 52(3) tal-Karta tad-Drittijiet Fundamentali, Artikolu 8 tal-Konvenzjoni Ewropea dwar id-Drittijiet tal-Bniedem, u Artikoli 30 u 31 tal-Karta Soċjali Ewropea riveduta.

⁽²²⁾ COM(2011) 609, Artikolu 4(1) (a) u (b).

⁽²³⁾ Eż.: evalwazzjoni ex-ante, p. 42.

⁽²⁴⁾ COM(2011) 609, Artikolu 15(a) u (c).

⁽²⁵⁾ COM(2011) 607, Artikolu 6.

⁽²⁶⁾ “Dikjarazzjoni finanzjarja legiżlattiva għal proposti”, punt 1.4.3, (Anness COM(2011) 609 final, p.31).

⁽²⁷⁾ COM(2011) 609 final, Artikolu 5.3.

liċ-ċittadin. Huwa importanti li jsir magħruf x'sehem ser jinghata pereżempju lill-ġlieda kontra l-faqar.

5.2.5 Bħalma ġara fil-passat, l-evalwazzjonijiet tal-proġetti li ġew appoġġjati jistgħu johlqu l-ispejjeż meta jintużaw kumpaniji esterni tal-verifika. Il-KESE jemmen li d-dokumenti u l-proċeduri għandhom jiġu ssemplifikati u jkunu standard.

5.2.6 Rigward l-intrapriżi soċjali ⁽²⁸⁾, il-KESE jixtieq:

— ifakkar il-prinċipju tas-sussidjarjetà u r-responsabbiltajiet tal-Istati Membri;

— li r-rwol tagħhom fis-servizzi soċjali ta' interess ġenerali jiġi definit;

— li tiġi stabbilita sinerġija bejn il-PBIS u l-Proposta għal Regolament tas-7 ta' Diċembru 2011 dwar il-“Fond tal-Intraprenditorija Soċjali Ewropew” bil-ghan li jithegġeg l-iżvilupp tal-intrapriżi soċjali (l-ghoti tat-tikketta FISE);

— li gradwalment jintalbu regoli ta' governanza skont id-daqs tal-ghan soċjali, ir-regoli li japplikaw għall-investituri u speċifikazzjoni tar-rwol tal-banek flimkien, jekk ikun hemm bżonn, mar-rekwiżiti possibbli dwar is-solvenza;

— l-eligibbiltà tal-intraprendituri indipendenti.

5.3 Dwar EURES

5.3.1 EURES ser jiġi ffinanzjat 15 % mill-PBIS u fil-biċċa l-kbira mill-FSE. L-isforzi doppiji f'termini ta' baġit tal-programmi ma jiċċarax l-affarijiet għaċ-ċittadini: il-Fondi Strutturali huma regionalizzati skont NUTS2 u l-fondi tal-PBIS mhumiex.

5.3.2 L-attivitajiet fil-livell nazzjonali u transkonfinali ser ikunu ffinanzjati mill-Fond Soċjali Ewropew, u l-attivitajiet Ewropej ⁽²⁹⁾ ser jiġu ffinanzjati mill-PBIS. Għall-parti tal-FSE ser japplikaw ir-regoli tal-partecipazzjoni tal-imsieħba soċjali u l-NGOs, iżda mhux għall-PBIS.

5.3.3 Il-KESE jistaqsi jekk hemmx bżonn li PBIS wiehed jiġbor fih elementi tant differenti, li l-kontroll baġitarju tagħhom ser ikun aktar diffiċli milli kien fl-arrangamenti preċedenti. Il-mod kif ser jinqasam il-finanzjament bejn il-FSE, il-Kummissjoni u l-Istati Membri għandu jkun aktar ċar. Dan iwassal biex jiġu applikati regoli differenti għall-komitologija u l-kontroll tal-atti ta' implimentazzjoni tal-Kummissjoni ⁽³⁰⁾.

⁽²⁸⁾ Opinjoni tal-KESE, ĠU C 24, 28.1.2012, p. 1.

⁽²⁹⁾ Portal u l-proġett taż-żgħażaġh “L-ewwel impjieg EURES tiegħek”.

⁽³⁰⁾ Regolament (UE) Nru 182/2011.

5.3.4 Il-KESE jistaqsi jekk jaghmilx verament sens li l-Kummissjoni tohloq sistema ċentralizzata u tnaqqas ir-ritmu tad-dinamika reġjonali ta' EURES, filwaqt li l-fatt li din l-"innovazzjoni soċjali" qadima ilha tiffunzjona għal żmien twil juri li l-atturi lokali jinsabu fl-aħjar post għal dan il-ghan. Fl-2007, il-Parlament esprima xewqta li saħansitra jżied il-baġit tiegħu ⁽³¹⁾. Il-Kumitat ifakkar li l-mobbiltà mhijiex għan fiha nnifisha, iżda biss għajna f'każ li jinhass il-bżonn li wiehed ifittex impjeg f'pajjiż ospitanti tal-Unjoni.

5.3.5 Il-KESE jemmen li t-test għandu jsemmi:

- il-prinċipju tal-prijorità tal-offerta ta' impjegi decenti qabel l-offerta ta' mikrokrediti u mikroimpjegi;
- l-ghan tal-promozzjoni tal-mobbiltà bħala għieda kontra d-dumping soċjali;
- it-tipi ta' kuntratti miksuba minn EURES;
- id-definizzjoni tal-mobbiltà mixtieqa;
- il-bidliet imħabbra fil-bażi legali ta' EURES ⁽³²⁾;
- il-htieġa li d-drittijiet taċ-ċittadini li jiċċaqilqu jkunu jistgħu jiġu ttrasferiti u ta' testi godda fuq l-ekwivalenza tal-kompetenzi ⁽³³⁾.

5.3.6 Fil-fehma tal-KESE, hu importanti li r-rwol tal-imsieħba soċjali jibqa' ċar f'EURES.

5.4 Dwar il-Mikrofinanzjament u l-Intraprenditorija Soċjali

5.4.1 Il-KESE jixtieq li ċ-ċittadini jkunu infurmati aktar dwar dan il-Programm sabiex jevitaw l-offerti ta' mikrofinanzjament fuq l-internet fil-qafas tal-ekonomija informali b'rati tal-użura (bżonn ta' inkluzjoni diġitali). Ma rridux ninsew li l-persuni msemmija fl-Artikolu 22 tal-abbozz huma persuni vulnerabbli u jehtieġ li tingħatalhom għajna ohra apparti l-mikrokreditu u miżuri kompetittivi. Dawn jistgħu jkunu ta' riskju għalihom u jgħarrqu bihom u ma jistgħu qatt jissostitwixxu impjeg imħallas.

5.4.2 Il-KESE jixtieq li tiġi studjata l-possibbiltà li jkun hemm koeffiċjent tal-kontribuzzjoni tal-Programm bejn l-Istati Membri.

5.4.3 Il-Kumitat jemmen li għandu jiġi enfazzat l-effett ta' lieva mistenni mill-FEI u mill-BEI, u li għandhom jiġu definiti b'mod ċar il-benefiċjarji. Fil-fatt, is-somma ta' EUR 25 000 ser ikollha impatt differenti hafna fuq persuna li tkun għadha kemm tilfet l-impjeg tagħha (Artikolu 22(1)(a)), fuq intrapriża soċjali (Artikolu 22(3)) li għandha impjegati u baġit, u fuq intraprenditur li jahdem għal rasu u l-mikrointrapriża tiegħu; u l-korpi li jsewfu l-flus jaraw il-garanziji rilevanti b'mod differenti. Għaldaqstant, għandu jiġi ċċarat:

- x'inhu "soċjali" hawnhekk;
- min huma l-benefiċjarji, u b'mod partikolari d-daqs tal-intrapriži soċjali eliġibbli;
- x'inhu "mikrointrapriża soċjali";
- l-arranġamenti għall-implimentazzjoni tal-għajna u kemm ser jiġi kopert bl-eżatt (100 %?);
- il-kriterji biex eventwalment tiġi introdotta skala ta' għajna;
- il-miżuri ta' semplifikazzjoni tal-evalwazzjoni ex-post sabiex jiġu ffaċilitati l-analizijiet u jitnaqqsu l-ispejjeż tal-kontrolli.

5.4.4 Rigward min isellef:

- għandu jkun hemm regoli aktar ċari għalihom sabiex jaqdu r-rwol tagħhom mingħajr ma jgħabbu lil min jissellef b'esiġenzi separati u mohbija;
- għandu jkun hemm miżuri ta' evalwazzjoni sabiex l-analizi ssir malajr.

5.4.5 Il-KESE jixtieq li l-valur miżjud ta' dawn il-miżuri jkun akbar mill-istima tal-programm preċedenti, li tgħid li għal kull mikrokreditu li ngħata nholqu 1,2 impjeg ⁽³⁴⁾.

Brussell, 23 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽³¹⁾ PE, Riżoluzzjoni tal-15.9.2007.

⁽³²⁾ Komunikazzjoni COM(2011) 777 final.

⁽³³⁾ Proposta għal Direttiva tad-19.12.2011 (COM(2011) 883 final).

⁽³⁴⁾ "Dikjarazzjoni finanzjarja legiżlattiva għal proposti", punt 2.1.2, Indikaturi tal-prestazzjoni (Anness COM(2011) 609 final, p.36).

Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Kunsill dwar il-linji gwida għall-politiki tal-Istati Membri dwar l-impjiegi”

COM(2011) 813 finali — 2011/0390 (CNS)

(2012/C 143/18)

Relatur: **is-Sur GREIF**

Nhar it-12 ta' Dicembru 2011, il-Kunsill Ewropew iddeċieda, b'konformità mal-Artikoli 100(2) u 304 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Deċiżjoni tal-Kunsill dwar il-linji gwida għal politika dwar l-impjiegi tal-Istati Membri

COM(2011)813 final – 2011/0390 (CNS).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-25 ta' Jannar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar 2012), il-Kumitat Ekonomiku u Soċjali Ewropew adotta din l-opinjoni b'111-il vot favur, vot wiehed (1) kontra u 3 astensjonijiet.

1. Talbiet u rakkomandazzjonijiet

1.1 Fir-raba' sena tal-kriżi finanzjarja, il-prospetti tas-suq tax-xogħol qed isiru anqas u anqas sbieħ madwar l-Ewropa kollha. Il-KESE qed jinkweta bil-kbir li l-ghanijiet tal-impjieg fil-qafas tal-prijorità ta' tkabbir inklużiv tal-Istrategija Ewropa 2020 x'aktarx mhumiex ser jintlaħqu, fil-kuntest tal-premessi politiki imposti bhalissa fl-UE li jgħidu li l-kriżi tista' tingheleb permezz tal-awsterità. Bl-introduzzjoni simultanja ta' programmi ta' awsterità fl-UE, hemm riskju li t-tendenza mutwalment irrinfurzata lejn in-niżla tissokta b'pass aktar mgħagġel u li l-prospetti tat-tkabbir ikomplu jiddeterjoraw, u dan ikollu effetti negattivi kemm fuq id-domanda interna bhala l-aħhar sors ta' stimolu ekonomiku kif ukoll fuq l-istabbilizzazzjoni u l-holqien tal-impjiegi.

1.2 Matul is-snin li ġejjin, l-Ewropa ser tersaq lejn sitwazzjoni tal-impjiegi estremament imwieghra. Ċerti gruppi huma aktar milquta mill-medja: iż-żgħażaġh, il-persuni bi ftit kwalifiki, il-qiegħda fit-tul, il-persuni bi sfond ta' migrazzjoni, ir-Roma u l-ġenituri singoli. Sabiex tingheleb din is-sitwazzjoni, hemm bżonn urġenti ta' investiment Ewropew u nazzjonali mmirat, b'impatt għoli fuq l-impjiegi, liema investiment għandu jiġi implimentat b'mod ikkoordinat sabiex ikattar l-effetti tiegħu fuq il-politika dwar l-impjiegi.

1.3 Fid-dawl tal-fatt li l-qgħad fost iż-żgħażaġh qed jaggrava u li r-rata tal-qgħad fit-tul għadha għolja, bil-ghan tal-implimentazzjoni tal-linji gwida dwar l-impjiegi, il-KESE jressaq dawn ir-rakkomandazzjonijiet ta' politika ffukati fuq l-impjiegi:

— Flimkien mal-ghan ta' rata ġenerali ta' impjieg li trid tintlaħaq madwar l-UE, fil-ġejjieni għandhom jiġu stabbiliti wkoll ghanijiet miżurabbli tal-UE mmirati lejn gruppi parti-

kolari bhall-qiegħda fit-tul, in-nisa, l-anzjani u speċjalment ukoll iż-żgħażaġh (għieda kontra l-qgħad, tiġib tas-sitwazzjoni tal-impjiegi). Il-posponiment ġenerali tat-tfassil ta' ghanijiet konkreti fil-qasam tal-politika dwar l-impjiegi fil-livell tal-Istati Membri wera li ma kienx ta' suċċess s'issa.

— F'dan ir-rigward, ta' min jahseb b'mod partikolari f'indikatur għat-tnaqqis sostanzjali fl-ghadd ta' dawk iż-żgħażaġh li jinsabu barra mill-edukazzjoni, impjieg jew taħriġ (l-hekk imsejha “NEETs”).

— Il-KESE jilqa' b'sodisfazzjon il-proposta tal-Kummissjoni dwar l-hekk imsejha “Garanzija għaż-Żgħażaġh”, li tgħid li l-Istati Membri għandhom jiggarrantixxu li fi żmien erba' xhur wara li jkunu temmu l-istudji tagħhom iż-żgħażaġh kollha jkollhom impjieg, ikomplu jsegwu xi taħriġ jew inkella jkunu involuti f'miżuri ta' attivazzjoni u integrazzjoni fis-suq tax-xogħol. Fil-qafas tal-Pjani Nazzjonali ta' Riforma, għandhom jifasslu miżuri konkreti għal dan il-ghan.

— Il-pajjizi fejn is-suq tax-xogħol jinsab f'qagħda partikolarment imwieghra għaż-żgħażaġh, li fl-istess hin iridu jiksibu ghanijiet baġitarji restrittivi, għandu jkollhom aċċess aktar faċli għall-fondi tal-UE mmirati lejn il-miżuri tal-“Garanzija għaż-Żgħażaġh” (mis-semplifikazzjoni tal-użu tal-fondi sasso-spensjoni temporanja tal-arrangamenti ta' kofinanzjament nazzjonali).

— Minkejja s-sitwazzjonijiet baġitarji mwieghra fl-Istati Membri, ir-riżorsi nazzjonali u Ewropej għall-edukazzjoni u l-impjiegi taż-żgħażaġh u l-qiegħda fit-tul għandhom jibqgħu disponibbli u fejn meħtieġ għandhom jiżdiedu.

Ghaldaqstant, għandu jiġi ggarantit finanzjament suffiċjenti mill-FSE kif ukoll minn fondi Ewropej oħrajn għal inizjattivi speċifiċi għaż-żgħażaġh fil-pjan finanzjarju l-ġdid mill-2014 'il quddiem.

- Il-kundizzjonijiet ta' aċċess għas-servizzi ta' appoġġ ipprovduti liż-żgħażaġh qieghda u l-qieghda fit-tul li jkun qed ifittxu impjieg jew taħriġ għandhom jiġu eżaminati mill-ġdid u fejn meħtieġ għandhom jittejjbu fil-pajjiżi kollha tal-UE. Il-KESE jhegġeg li dawn l-għanijiet jitniżżlu fil-Programmi Nazzjonali ta' Riforma.
- Il-KESE jwissi kontra għadd kbir wisq ta' soluzzjonijiet instabbli u minghajr prospetti għall-integrazzjoni taż-żgħażaġh fid-dinja tax-xogħol: minflok impjieg prekarji u kuntratti tax-xogħol inċerti, għandhom jiġu implimentati miżuri li jiżguraw li l-impjieg temporarji u l-pożizzjonijiet b'paga baxxi u b'livell baxx ta' assigurazzjoni soċjali ma jsirux in-norma.
- Il-KESE jirrakkomanda li l-Istati Membri joqogħdu partikolarment attenti biex johlqu swieq tax-xogħol intermedji inklużivi fejn ir-riżorsi pubbliċi jintużaw għall-holqien ta' numru adatt ta' impjieg adegwati, u b'hekk il-qieghda fit-tul ikunu jstgħu jzommu d-drawwa li jaħdmu u jtejjbu l-hiliet u l-għarfien tagħhom. Permezz ta' dan, il-faqar fost il-haddiema jkun jista' jiġi evitat u l-haddiema jkollhom tranżizzjoni aktar faċli lejn l-ewwel suq tax-xogħol miftuh fil-perjodu ta' wara l-kriżi.
- Fir-rigward tal-inizjattiva tal-Kummissjoni dwar l-apprendistati, il-KESE jappoġġja qafas Ewropew ta' kwalità korrispondenti sabiex jiġu promossi opportunitajiet ta' taħriġ fuq il-post tax-xogħol b'kuntratti vinkolanti. Is-"sistema doppja" ta' apprendistati b'edukazzjoni ġenerali u taħriġ vokazzjonali, li ilha tithaddem b'suċċess fi whud mill-Istati Membri, għandha tiġi analizzata bil-għan li tiġi applikata parzjalment bnadi oħra.

2. Introduzzjoni

2.1 Fil-21 ta' Ottubru 2010, il-Kunsill tal-UE ddeċieda li l-linji gwida l-ġodda dwar l-impjieg m'għandhomx jinbidlu qabel l-2014 sabiex l-enfasi tibqa' ssir fuq l-implimentazzjoni. L-aġġornamenti għandhom jibqgħu limitati kemm jista' jkun.

2.2 Minkejja dan, il-KESE qed juża l-konsultazzjoni annwali prevista fl-Artikolu 148(2) tat-Trattament dwar il-Funzjonament tal-Unjoni sabiex jirrevedi l-implimentazzjoni tal-linji gwida,

- sabiex jeżamina jekk hux possibbli li jsir progress fil-ksib tal-għanijiet stabbiliti fil-kuntest tat-tendenzi attwali fuq is-swieq tax-xogħol kif ukoll il-premessi politiki li l-UE qed timponi bhalissa bil-hsieb li tinsab soluzzjoni għall-kriżi;
- barra minn hekk, ser jiffoka l-aktar fuq is-sitwazzjoni dejjem aktar gravi tal-qgħad fost iż-żgħażaġh u dik tal-qieghda fit-tul u ser jipproponi rakkomandazzjonijiet ta' politika dwar il-miżuri li hemm bżomm jittiehdu b'mod urgenti f'dan ir-rigward.

2.3 Il-KESE jinsab kument li bosta proposti ⁽¹⁾ li ressaq sabu ruħhom fit-test finali dwar il-linji gwida dwar l-impjieg mahruġ mill-Kunsill fl-2010, iżda jinnota li nuqqasijiet oħra li identifika ma gewx ikkunsidrati. Għalhekk, jirreferi għal uhud mill-kummenti ewlenin tal-opinjoni mahruġa dak iż-żmien, li għandhom tassew rilevanti. Fost oħrajn, kien sostna:

- li, fid-dawl tal-kriżi, il-linji gwida ma jirriflettux biżżejjed il-htieġa li l-ġlieda kontra l-qgħad tinghata l-oghla prijorità;
- li l-linji gwida l-ġodda huma kkaratterizzati minn approċċ Ewropew sostanzjalment imdghajef, peress li ma jipponux għajr għadd ċkejken ta' għanijiet ewlenin tal-UE u jafdaw it-tfassil tal-għanijiet fil-qasam tal-politika dwar l-impjieg f'idejn l-Istati Membri;
- li flimkien mal-għan ta' rata ġenerali ta' impjieg li trid tintlaħaq madwar l-UE, għandhom jiġu stabbiliti wkoll għanijiet miżurabbli tal-UE mmirati lejn gruppi partikolari bħall-qieghda fit-tul, in-nisa, l-anzjani kif ukoll iż-żgħażaġh;
- li barra minn hekk hemm bżonn għanijiet tal-UE fost l-oħrajn rigward l-ugwaljanza tas-sessi, il-ġlieda kontra l-qgħad fit-tul, kontra l-kuntratti tax-xogħol li ma joffrux protezzjoni soċjali suffiċjenti u kontra l-qgħad fost iż-żgħażaġh u l-faqar tat-tfal u taż-żgħażaġh;
- li l-linji gwida ma jinkludu l-ebda indikazzjoni konkreta rigward il-kwalità tal-impjieg.

2.4 Din l-opinjoni ser tixtarr dawn il-punti fil-kuntest tat-tendenzi attwali fis-swieq tax-xogħol Ewropej fil-kriżi ekonomika li għaddejjha bhalissa.

3. Sitwazzjoni tal-impjieg dejjem aktar imwiegħra fil-kuntest tal-kriżi

3.1 Il-kriżi finanzjarja żviluppat fi kriżi fundamentali tal-ekonomija, tad-dejn u tas-soċjetà ⁽²⁾. Gie stabbilit uffiċjalment li l-irkupru tal-ekonomija tal-UE issa waqaf. Sahansitra l-prospetti tas-suq tax-xogħol qed ikomplu jiddeterjoraw ⁽³⁾. Il-konsegwenzi tal-kriżi qed jaggravaw u dan qed jiġri mhux biss minhabba t-tnaqqis ekonomiku f'hafna pajjiżi tal-UE, iżda fuq kolloxx ukoll minhabba li l-biċċa l-kbira tal-gvernijiet qed iwiegħbu għall-hekk imsejha kriżi tad-dejn – li fost l-oħrajn giet ikkaġunata mid-deregolazzjoni massiva tas-swieq finanzjarji

⁽¹⁾ Opinjoni tal-KESE dwar il-Proposta għal Deċizzjoni tal-Kunsill dwar Linji Gwida għall-Politika dwar l-impjieg tal-Istati Membri – It-Tieni Parti tal-Linji Gwida Integrati tal-Istrategija Ewropa 2020, relatur: is-Sur Greif, ĠU C 21, p. 66, 21.1.2011.

⁽²⁾ Il-KESE ha pożizzjoni dwar l-effetti tal-kriżi u dwar il-miżuri meħtieġa biex din tingheleb f'hafna opinjonijiet u f'diversi okkażjonijiet. Eżempju prominenti ta' dan huwa l-istqarrija mill-President tal-KESE waqt is-sessjoni plenarja ta' Diċembru 2011; http://www.eesc.europa.eu/resources/docs/di_ces20-2011_di_mt.doc.

⁽³⁾ Perezempju ara l-previżjonijiet tal-harifa għall-2011-2013 li l-Kummissjoni Ewropea ppubblikat m'ilux.

f'dawn l-aħhar snin – b'politici drastici ta' awsterità biex jippruvaw jikkalmaw is-swieq finanzjarji. Matul l-implimentazzjoni tar-regoli modifikati recentement dwar il-governanza ekonomika fiż-żona tal-euro u lil hinn minnha, il-pajjiżi kważi kollha tal-UE qed ipogġu t-tnaqqis tad-defiċits pubbliċi permezz ta' tnaqqis kultant sensitiv fl-infiq tal-gvern – b'enfasi fuq ir-restrizzjoni tal-infiq fuq is-servizzi soċjali u s-servizzi pubbliċi – fil-qalba tal-konsolidazzjoni inkwistjoni⁽⁴⁾. Din il-politika ċekken il-possibiltajiet offruti fis-suq tax-xogħol, l-aktar għal dawk li diġà kienu jagħmlu parti minn xi grupp ta' persuni żvantaġġati.

3.2 F'dan il-kuntest, l-Ewropa ser tgħix sitwazzjoni tal-impjiegi estremament imwiegħra matul is-snin li ġejjin. Fir-raba' sena tal-kriżi finanzjarja u ekonomika, il-prospetti tal-impjiegi qed ikomplu jiddeterjoraw. Minkejja l-isforzi mahsuba biex jappoġġjaw l-ekonomija bhala l-ewwel reazzjoni għall-kriżi u minkejja l-irkupru ekonomiku fi whud mill-pajjiżi tal-UE, il-qgħad fl-UE bejn l-2008 u l-2011 għola minn 6,9 % għal 9,4 %⁽⁵⁾.

3.3 B'konsegwenza ta' dan, illum aktar minn 22 miljun persuna jinsabu mingħajr impjeg madwar l-UE, għad li f'dan ir-rigward hemm differenzi kbar fl-UE: ir-rati tal-qgħad fit-tieni tliet xhur tal-2011 ivarjaw minn anqas minn 5,5 % fl-Awstrija, il-Lussemburgu u l-Pajjiżi l-Baxxi sa 'l fuq minn 14 % fl-Irlanda, il-Litwanja, il-Latvja u l-Greċja u 21 % fi Spanja. Iż-żgħażaġħ huma milquta ferm aktar mill-qgħad. F'diversi pajjiżi – mhux biss fin-Nofsinhar tal-Ewropa – kien hemm deterjorament preokkupanti matul il-kriżi: ir-rati tal-qgħad irdoppjaw f'pajjiżi bħal Spanja, l-Irlanda u saħansitra fid-Danimarka (għad li hawn ir-rata kienet wahda baxxa), filwaqt li fil-pajjiżi Baltiċi r-rati ttriplikaw; sal-2010 l-qgħad naqas fil-Germanja u l-Lussemburgu biss. Minkejja ż-żieda fil-qgħad, f'xi pajjiżi tista' tiġi osservata żieda fil-postijiet tax-xogħol battala. Minhabba l-iżvilupp demografiku u t-tibdil strutturali li għaddej bħalissa, wiehed jista' jistenna li fis-snin li ġejjin dan il-paradoss ser jaggrava.

— Iż-żgħażaġħ u l-persuni bi ftit kwalifiki ntlawt b'mod partikolari miż-żieda fil-qgħad matul il-kriżi, u qabel dawn iż-żewġ gruppi kienu diġà jinsabu b'mod ċar 'il fuq mill-medja.

— Ir-rata tal-qgħad tal-persuni b'livell baxx ta' edukazzjoni laqget is-16,3 % fit-tieni tliet xhur tal-2011, filwaqt li l-persuni b'livell medju jew għoli ta' edukazzjoni laquq rata ta' 8,6 % u 5,3 % rispettivament.

— Ir-rata tal-qgħad għoliet kemm għall-irġiel u kemm għan-nisa fil-gruppi ta' età kollha. Fit-tieni tliet xhur tal-2011, laqget id-9,4 % u id-9,5 % rispettivament. Fl-ewwel fażi tal-kriżi, ir-rata tal-qgħad tal-irġiel żdiedet b'pass aktar mgħaġ-

gel, peress li s-setturi ddominati mill-irġiel (bhall-industrija tal-manifattura u l-bini) intlaqtu aktar. Fit-tieni fażi tal-kriżi, ir-rata tal-qgħad tan-nisa għaddiet minn żieda aktar qawwija, peress li s-setturi ddominati min-nisa (bħas-servizzi u s-settur pubbliku) sfaw milquta b'riżultat tal-miżuri ta' awsterità mehuda.

— Il-haddiema migranti, li sa minn qabel il-kriżi kellhom rata tal-qgħad oghla mill-medja, intlaqtu b'mod sproporzjonat miż-żieda fir-rata tal-qgħad. Fit-tieni tliet xhur tal-2011, ir-rata tal-qgħad tagħhom għoliet għal 16,3 %.

— Fit-tieni tliet xhur tal-2012, il-medja fl-UE tar-rata tal-qgħad fit-tul (>12-il xhur), li minhabba l-hafna persuni li sfaw qiegħda niżlet drastikament b'mod proviżorju, reġgħet lura għal-livell ta' qabel il-kriżi, bi 43 %. Il-pajjiżi li ntaqtu hafna u sa minn kmieni mill-kriżi (Spanja, l-Irlanda u l-pajjiżi Baltiċi) irreġistraw żieda qawwija meta mqabbla mal-2008. Fil-futur qarib, dan il-grupp ser jikber b'mod sinifikanti minhabba domanda staġnata għax-xogħol.

3.4 Peress li l-qgħad fost iż-żgħażaġħ lahaq livelli allarmanti sa minn qabel il-kriżi, il-KESE diġà ddeskrivieħ bhala wahda mill-aktar problemi minaċċużi fis-suq tax-xogħol Ewropew⁽⁶⁾. Il-qgħad fost iż-żgħażaġħ spara 'l fuq b'mod ġenerali u bħalissa lahaq kważi l-21 % madwar l-UE. Aktar minn hames miljun żaġħzugh (bejn 15 u 24 sena) illum jew ma jaħdmux jew mhux qed isegwu taħriġ u dan huwa marbut ma' konsegwenzi enormi fil-livell individwali, soċjali u ekonomiku: stimi recenti tal-Eurofound jindikaw spiza ta' aktar minn EUR 100 biljun fis-sena b'riżultat tal-eskluzjoni taż-żgħażaġħ mis-suq tax-xogħol⁽⁷⁾. Fil-Greċja u Spanja, aktar minn 40 % taż-żgħażaġħ huma qiegħda u fil-Latvja, il-Litwanja u s-Slovakkja kważi terz taż-żgħażaġħ huma kkonċernati.

— It-tassib dwar il-qgħad fost iż-żgħażaġħ huwa kkonfermat minn żewġ indikaturi: ir-rata tal-qgħad⁽⁸⁾ u r-rata tan-NEETs, li għolew it-tnejn li huma. L-indikatur tan-NEETs huwa partikolarment interessanti billi jipprovd stampa tal-qagħda taż-żgħażaġħ bejn 15 u 24 sena li jinsabu **barra mill-edukazzjoni, impjeg jew taħriġ** ("Not in Employment, Education or Training").

— Jeżistu differenzi sinifikanti bejn l-Istati Membri individwali: l-aħjar sitwazzjoni hija dik tad-Danimarka, il-Pajjiżi l-Baxxi, is-Slovenja u l-Awstrija b'rati taħt is-7 %, filwaqt li s-sitwazzjoni tal-Italja u l-Bulgarija hija partikolarment iebes, b'rati bejn id-19,1 % u id-21,8 %. Fl-2010, il-medja tal-EU-27 kienet ta' 12,8 %. Minhabba l-kriżi, ir-rati tan-NEETs jidhru li marru għall-aghħar speċjalment fi Spanja, l-Irlanda, il-Litwanja, l-Estonja u l-Latvja.

⁽⁴⁾ Rigward il-konsegwenzi soċjali tal-governanza ekonomika l-ġdida, ara l-opinjoni tal-KESE tat-22 ta' Frar 2012 dwar l-impatt soċjali tal-leġislazzjoni tal-governanza ekonomika ġdida, relatur: is-Sinjura Bischoff, (ara l-paġna 23 f'dan il-Gurnal Uffiċjali).

⁽⁵⁾ Sakemm ma jiġix indikat mod ieħor, id-data hija misluta mill-Isthariġ dwar il-Forza tax-Xogħol tal-Unjoni Ewropea (http://epp.eurostat.ec.europa.eu/portal/page/portal/labour_market/introduction) u tirreferi għat-tieni tliet xhur tal-2011. Generalment il-grupp ta' età huwa dak bejn 15 u 64 sena.

⁽⁶⁾ Ara l-punt 7 tal-opinjoni tal-KESE dwar Iż-żgħażaġħ attivi, relatur: is-Sur Trantina, korelatur: is-Sur Mendoza Castro (GU C 132, p. 55, 3.5.2011).

⁽⁷⁾ Skont l-aħħar kalkoli tal-Eurofound, l-ispiża ta' din l-eskluzjoni taż-żgħażaġħ mis-suq tax-xogħol fl-UE tilhaq il-EUR 100 biljun fis-sena.

⁽⁸⁾ Din ir-rata tikkunsidra l-popolazzjoni attiva kollha taż-żgħażaġħ sabiex tnaqqas eventwalment id-distorsjoni kkawżata mir-rati għoljin ta' inattività fost iż-żgħażaġħ li għadhom qed jistudjaw.

— **Dawk li jieqfu mill-iskola qabel iż-żmien** jiffurmaw kategorija oħra ta' persuni b'riskju għoli ta' qgħad, minhabba livell baxx ta' edukazzjoni. Minkejja li f'ċerti pajjiżi (bhal Spanja, il-Portugall, l-Estonja, il-Latvja u r-Renju Unit) ir-rati ta' żgħażaġh li jieqfu mill-iskola qabel iż-żmien naqsu matul il-kriżi, ir-rata medja tal-UE, li fl-2010 kienet ta' 14,1 %, baqgħet notevolment oghla mill-mira tal-Ewropa 2020 li din ir-rata tkun inqas minn 10 %⁽⁹⁾. Hemm differenzi kbar bejn il-pajjiżi: fil-Portugall u Spanja, ir-rati jaqsbu t-28 % u Malta r-rata ta' dawk li jieqfu mill-iskola qabel iż-żmien kważi tilhaq is-37 %, filwaqt li r-rati fis-Slovakkja, ir-Repubblika Ċeka u s-Slovenja huma taht il-5 %⁽¹⁰⁾.

3.5 Dan l-iżvilupp fir-rati tal-qgħad huwa rifless ukoll fir-rata tal-impjieg, li waqt il-kriżi niżlet b'mod konsiderevoli: minn medja ta' 70,5 % fl-UE għall-persuni bejn 20 u 64 sena fl-2008 għal 68,9 % fit-tieni tliet xhur tal-2011. Meta l-linji gwida ġew adottati fl-2010, kien diġà ċar li kien ser ikun hemm bżonn ta' għaxar snin biex jergħu jinkisbu l-10 miljun post tax-xogħol jew aktar li ntilfu minn mindu faqqgħet il-kriżi. Minn dak inhar 'l hawn is-sitwazzjoni f'it li xejn tjiebet. Bejn it-tieni tliet xhur tal-2010 u dawk tal-2011 fil-medja tal-UE kien hemm biss tkabbir minimu fl-impjieg; is-sena li għaddiet, uħud mill-pajjiżi wrew tkabbir sostanzjali (l-Estonja, il-Litwanja, il-Latvja u Malta) filwaqt li f'pajjiżi oħra l-impjieg kompli jonqos b'mod sinifikanti (il-Greċja, il-Bulgarija, is-Slovenja u r-Rumanija). Meqjusin flimkien, il-pajjiżi tal-UE għadhom 'il bogħod milli jilhq u l-mira ewlenija tal-UE 2020 ta' rata globali tal-impjieg ta' 75 % (għall-persuni bejn 20 u 64 sena)⁽¹¹⁾. Matul il-kriżi finanzjarja, iż-żgħażaġh mhux biss intlaqtu aktar mill-qgħad mill-gruppi ta' età l-oħra kollha, iżda kellhom ukoll jiffaċċjaw tnaqqis ferm akbar ta' impjegi.

3.6 L-impjieg part-time kompli jikber progressivament matul il-kriżi, u dan ikkonferma l-iżviluppi osservati waqt il-perjodu kopert mill-Istrateġija ta' Lisbona. Fil-medja, fl-UE, l-impjieg part-time tela' minn 17,6 % tal-impjieg totali fit-tieni tliet xhur tal-2008 għal 18,8 % fit-tieni tliet xhur tal-2010, b'differenzi notevoli bejn il-pajjiżi.

— In-nisa li jahdmu part-time huma rrapprezentati żżejjed b'rata medja ta' 31,6 % fit-tieni tliet xhur tal-2011 meta mqabbla ma' 8,1 % tal-irġiel.

— B'żieda medja fir-rata tal-impjieg part-time madwar l-UE, il-haddiema żgħażaġh intlaqtu ferm aktar minn haddiema ta' età medja jew avvanzata minn dan il-fenomeni.

— Barra minn hekk, l-impjieg part-time fost il-haddiema bl-aktar livell baxx ta' edukazzjoni żdied b'rata akbar.

⁽⁹⁾ http://ec.europa.eu/europe2020/priorities/smart-growth/index_en.htm.

⁽¹⁰⁾ <http://epp.eurostat.ec.europa.eu/portal/page/portal/education/introduction>.

⁽¹¹⁾ Ara EMCO/28/130911/EN-rev3, p. 27 u segwenti.

— Il-qgħad parzjali jippermetti lin-nies iżommu kuntatt mas-suq tax-xogħol waqt il-kriżi u jpoġġihom f'pożizzjoni tat-tluq tajba għat-tranzizzjoni lejn impjieg full-time wara l-kriżi.

— Madankollu, waqt il-kriżi, saħansitra l-għadd ta' haddiema li jahdmu part-time kontra r-rieda tagħhom⁽¹²⁾ żdied b'mod konsiderevoli. Fil-pajjiżi li ntaqtu l-aktar mill-kriżi (il-pajjiżi Baltiċi, Spanja u l-Irlanda), bejn l-2008 u l-2010 r-rata ta' impjieg part-time mhux fuq bażi volontarja għoliet b'mod aktar sinifikanti mill-medja. Il-persentaġġ tan-nisa li jahdmu part-time biex ikunu jistgħu jiehdu hsieb it-tfal jew biex jiehdu hsieb adulti li ma jkunux jistgħu jahdmu baqa' għoli f'hafta pajjiżi.

3.7 Fit-tieni tliet xhur tal-2007, l-impjieg temporanju żdied għal rekord ta' 14,6 % fl-UE. Id-data pprovduta f'dan ir-rigward mill-Istharrig dwar il-Forza tax-Xogħol fl-UE tinkludi wkoll il-haddiema temporanji permezz ta' aġenzija, sakemm ma jibbenefikawx minn kuntratt tax-xogħol bil-miktub għal perjodu indefinit⁽¹³⁾. Peress li l-haddiema b'kuntratt għal perjodu definit u l-haddiema temporanji permezz ta' aġenzija ntaqtu bil-kbir mill-qgħad waqt il-kriżi, il-persentaġġ globali tagħhom lahaq l-aktar livell baxx ta' 13,5 % fit-tieni tliet xhur tal-2009. Madankollu, iż-żieda reċenti għal 14,2 % fit-tieni tliet xhur tal-2011 turi li l-intrapriżi għandhom tendenza li jimpjegaw mill-ġdid haddiema fuq kuntratti għal perjodu definit u wkoll haddiema temporanji permezz ta' aġenzija. Dan l-iżvilupp juri b'mod partikolari nuqqas ta' fiduċja min-naħa ta' dawk li jhaddmu fis-saħha tal-irkupru u l-isforzi tagħhom biex jirrispondu b'mod effettiv għal din is-sitwazzjoni.

— Jeżistu differenzi konsiderevoli bejn il-pajjiżi fir-rigward tal-impjieg temporanju: filwaqt li fl-Istati Membri tal-Ewropa ċentrali u tal-Lvant, bħar-Rumanija, il-Litwanja u l-Estonja, ir-rata hija taht il-5 %, il-Portugall, Spanja u l-Greċja għandhom rata ta' bejn 23 u 27 %.

— Il-probabbiltà ta' impjieg temporanju hija, fil-wisgha, l-ogħla għall-haddiema żgħażaġh (bejn 15 u 24 sena) (2010: 42,2 %). Dan jgħodd għall-pajjiżi kważi kollha. Sa ċertu punt sar komuni li f'bosta professjonijiet l-ewwel impjieg taż-żgħażaġh ikun wiehed temporanju, avolja hafna drabi dan ma jsirx bil-kuntentizza taż-żgħażaġh. Din hija wahda mir-raġunijiet għaliex is-sitwazzjoni taż-żgħażaġh fis-suq tax-xogħol hżienet b'mod drammatiku waqt il-kriżi.

— Barra minn dan, madwar 20 % ta' persuni bi ftit kwalifiki għandhom impjieg temporanju – ir-rata tagħhom hija ferm oghla meta mqabbla ma' dik tal-haddiema b'livell medju jew għoli ta' kwalifiki (madwar 12 u 13 %).

⁽¹²⁾ L-impjegati li jahdmu part-time kontra r-rieda tagħhom huwa "dawk li ma rnexxilhomx isibu impjieg full-time".

⁽¹³⁾ Huwa rakkomandat li fil-ġejjieni l-Eurostat jipprovdi data separata għall-haddiema temporanji u l-haddiema temporanji permezz ta' aġenzija.

— Bejn l-2008 u l-2010, il-proporzjon ta' **persuni li okkupaw impjeg temporanju kontra r-rieda tagħhom** għola b'madwar 2 %; dan il-fenomeni jista' jiġi osservat b'mod partikolari fil-Litwanja u l-Irlanda, tnejn fost l-aktar pajjiżi milqutin mill-kriżi, kif ukoll fir-Repubblika Ċeka, id-Danimarka u r-Renju Unit.

3.8 Faqar fost il-haddiema: id-data tal-Eurostat għall-2009 turi li kemm il-haddiema temporanji u kemm dawk li jahdmu part-time, kif ukoll iż-żgħażaġh u l-ġenituri singoli, għandhom riskju oġhla li jisfaw foqra minkejja l-impjeg tagħhom, meta mqabbla ma' haddiema fuq bażi permanenti u dawk li jahdmu full-time.

— Għall-impjegati **żgħażaġh** (bejn 18 u 24 sena), ir-**riskju ta' faqar fost il-haddiema** ⁽¹⁴⁾ huwa ferm oġhla mill-medja għall-grupp ta' persuni bejn 25 u 64 sena f'diversi Stati Membri.

— B'mod simili, il-**ġenituri singoli**, li hafna drabi ma jistgħux jevitaw li jahdmu part-time, kif ukoll il-haddiema bi ftit kwalifiki jinsabu milquta b'mod sproportjonat mill-fenomeni tax-xogħol temporanju u x-xogħol part-time, u jinsabu wkoll irrappreżentati żżejjed fl-impjegati full-time b'remunerazzjoni baxxa; dan ifisser **rati oġhla ta' faqar fost il-haddiema**.

4. Il-politika ta' awsterità madwar l-UE tiddeterjora l-qagħda tas-suq tax-xogħol u tagħmilha aktar iebes biex jintlaħqu l-għanijiet tal-politika dwar l-impjegati

4.1 Bl-introduzzjoni simultanja ta' programmi ta' awsterità fl-UE, it-tendenza mutwalment irrinforzata lejn in-niżla taf tissokta b'pass aktar mgħaġġel u l-prospetti tat-tkabbir jafu jkomplu jiddeterjoraw. Peress li xi pajjiżi mhux qed jagħtu kas biżżejjed ir-riformi strutturali meħtieġa, it-tnaqqis tal-infiq pubbliku qed ikollu impatt negattiv fuq id-domanda interna bħala l-ahħar sors ta' stimolu ekonomiku u qed iwassal għal anqas dħul mit-taxxi u għal aktar spejjeż ta' natura soċjali. Hemm theddida li d-defiċits baġitarji jkomplu jikbru u b'hekk tkompli tickien il-kapaċità ta' għadd dejjem jikber ta' Stati Membri li jaġixxu fil-livell tal-politika ekonomika. Għaldaqstant, din it-triq, li tikkonsisti f'li l-konsolidazzjoni baġitarja tiffoka primarjament fuq l-awsterità, mhijiex biss preokkupanti mil-lat soċjali, iżda qed ixkekkel ukoll kull possibbiltà ta' rilanċ ekonomiku orjentata lejn il-ġejjieni. Il-KESE qed jinkwieta bil-kbir li b'dawn il-miżuri l-kriżi mhux ser tkun tista' tingheleb u l-għanijiet tal-istrateġija tal-UE dwar l-impjegati mhux ser ikunu jistgħu jintlaħqu.

4.2 Għalhekk, il-KESE jtenni l-appell tiegħu għal pjan Ewropew ġdid ta' rilanċ ekonomiku, ta' 2 % tal-PDG, li jkollu impatt qawwi fuq il-politika dwar is-suq tax-xogħol ⁽¹⁵⁾. Flim-

kien ma' investimenti nazzjonali addizzjonali implimentati b'mod ikkoordinat biex jistimolaw l-impatt fuq l-impjegati, jeħtieġ li jiġu identifikati wkoll proġetti ta' investiment Ewropej. Madwar 1 % tal-ispejjeż previsti għandhom isiru fuq investimenti b'impatt qawwi fuq l-impjegati u għandhom ukoll jikkonċernaw b'mod esplicitu miżuri ta' politika dwar is-suq tax-xogħol li jistgħu jiehdu forum differenti skont il-qagħda tas-wieq tax-xogħol reġjonali fil-pajjiżi tal-UE.

4.3 Il-baġits pubbliċi ma jistgħux jintużaw għal kollox – salvataġġ tal-banek, investimenti soċjali u innovattivi kif ukoll appoġġ għall-intrapriżi. Il-KESE huwa tal-fehma li, fil-kuntest ta' konsolidazzjoni baġitarja intelliġenti, huwa inevitabbli li jkun hemm tnaqqis tal-ispejjeż, li għandu jkun soċjalment sostenibbli, kif ukoll li jinstabu sorsi godda ta' dħul. B'mod partikolari hemm bżonn li l-Istati Membri jwessgħu l-baży għat-taxxa tagħhom. Barra minn hekk, jeħtieġ li s-sistemi tat-taxxa jiġu riveduti b'mod ġenerali, sabiex jiġu kkunsidrati mistoqsijiet dwar il-kontribuzzjonijiet minn forum differenti ta' dħul u assijiet. Dan għandu jsir flimkien ma' titjib fl-effiċjenza u fl-adeqwatezza tal-infiq pubbliku.

4.4 Fil-fehma tal-KESE, il-miżuri ta' awsterità ma jistgħux jithallew iżidu r-riskju tal-faqar u jaggravaw l-inugwaljanzi, li diġà kibru dawn l-ahħar snin. Għandha tinghata attenzjoni sabiex ikun żgurat li l-miżuri li jittiehdu bħala reazzjoni għall-kriżi ma jmorrux kontra l-istimolar tad-domanda u l-impjegati waqt u wara l-kriżi u kontra l-mitigazzjoni tal-impatti soċjali. L-Istati Membri għandhom joqogħdu attenti wkoll li l-miżuri mahsuba biex jegħlbu l-kriżi u d-dejn żejjed tal-gvernijiet ma jipperikolawx l-investiment pubbliku fil-politika dwar is-suq tax-xogħol kif ukoll l-edukazzjoni ġenerali u t-taħriġ vokazzjonali. Il-KESE jitlob valutazzjonijiet effikaċi tal-konsegwenzi soċjali sabiex jiġi analizzat kif jista' jintlaħaq l-għan tal-UE li mill-anqas 20 miljun persuna johorġu mill-faqar u mill-esklużjoni soċjali sal-2020.

4.5 Il-miżuri ta' awsterità jolqtu l-aktar lil dawk li jiddependu mit-trasferimenti soċjali tal-Istat, fosthom ukoll dawk li għandhom impjeg prekarju u gruppi żvantaġġati oħrajn fis-suq tax-xogħol. B'mod ġenerali, dawk li huma l-aktar milquta mill-qgħad huma wkoll dawk li għandhom aċċess diffiċli u limitat għas-servizzi ta' appoġġ. Għaldaqstant, hemm bżonn netwerks ta' sigurtà soċjali effettivi, sostenibbli u suffiċjenti, li għandhom jagħtu attenzjoni partikolari lill-aktar gruppi milquta u żvantaġġati fis-suq tax-xogħol (fost l-oħrajn iż-żgħażaġh, il-migranti, ir-Roma, il-persuni b'diżabilità, il-ġenituri singoli u l-persuni bi ftit kwalifiki).

4.6 Fir-rigward tal-isfidi li t-tixjij tal-Ewropa jgħib miegħu għas-swieq tax-xogħol, il-KESE dan l-ahħar ha pożizzjoni u osserva li l-aktar strateġija effettiva hija fil-wisgha dik li tikkonsisti fl-aktar użu mifruq tal-potenzjal ta' impjegati disponibbli. Dan jista' biss jinkiseb permezz ta' politiki mmirati lejn

⁽¹⁴⁾ Anqas minn 60 % tad-dħul tal-familja medjan ekwivalizzat.

⁽¹⁵⁾ Ara l-punt 3.1 tal-opinjoni tal-KESE dwar Ir-riżultati tas-Summit dwar l-impjegati, relatur: is-Sur Greif (ĠU C 306, p. 70, 16.12.2009).

it-tkabbir u lejn il-holqien ta' opportunitajiet ta' parteċipazzjoni. Dawn jinkludu l-adattament tad-dinja tax-xogħol għall-bżonnijiet tal-persuni mdahhla fl-età u l-iżvilupp estensiv tat-taħriġ u l-edukazzjoni, il-holqien ta' postijiet tax-xogħol ta' kwalità għolja u produttivi, l-iżgurar ta' sistemi effiċjenti tas-sigurtà soċjali kif ukoll miżuri komprensivi għar-rikonċiljazzjoni tax-xogħol u l-familja, eċċ.⁽¹⁶⁾ Barra minn hekk, il-potenzjal ekonomiku tal-"ekonomija tal-fidda", jiġifieri dik tal-anzjani, għandu jiġi sfruttat bis-sħiħ.

5. Talbiet u rakkomandazzjonijiet dwar l-impjieg taż-żgħażaġh u l-qiegħda fit-tul

5.1 L-istabbiliment ta' għanijiet ambizzjużi tal-UE rigward l-impjieg taż-żgħażaġh

5.1.1 Il-linji gwida eżistenti jinkludu indikatur għat-tnaqqis tal-proporzjon taż-żgħażaġh li jinsabu barra mill-edukazzjoni, impjieg jew taħriġ (NEETs). Huwa minnu li l-Istati Membri ddiversifikaw il-miżuri skont l-ispeċifitajiet differenti tal-gruppi ta' NEETs u taw attenzjoni speċjali lill-persuni żvantaġġati⁽¹⁷⁾, iżda xorta waħda għad hemm nuqqas ta' għanijiet konkreti għall-ġlieda kontra l-qgħad fost iż-żgħażaġh u għat-titjib tal-qagħda tal-impjieg taż-żgħażaġh. **Il-KESE jtenni t-talba tiegħu li dan il-punt ewlieni fil-linji gwida jiġi espress b'mod ferm aktar ċar, fuq kollox permezz taż-żieda ta' għanijiet Ewropej miżurabbli għall-impjieg taż-żgħażaġh: b'mod partikolari: 1) għan għal tnaqqis sinifikanti tal-qgħad fost iż-żgħażaġh kif ukoll 2) perjodu massimu ta' erba' xhur għall-attivazzjoni ta' pożizzjonijiet ta' xogħol jew ta' tagħlim għaž-żgħażaġh.** Il-fatt li għanijiet speċifiċi relatati mal-impjieg taż-żgħażaġh thallew fidejn l-Istati Membri ma tantx halla frott, billi ftit pajjiżi individwali biss fasslu għanijiet rilevanti fil-Programmi Nazzjonali ta' Riforma tagħhom⁽¹⁸⁾.

5.2 Implimentazzjoni konsistenti tal-"Garanzija għaž-Żgħażaġh" fil-qasam tan-NEETs

5.2.1 Il-KESE, li kien talab li l-Istati Membri jiggarantixxu li fi żmien erba' xhur wara li jkunu temmu l-istudji tagħhom iż-żgħażaġh kollha jkollhom impjieg, ikomplu jsegu xi taħriġ jew inkella jkunu involuti f'miżuri ta' attivazzjoni u integrazzjoni fis-suq tax-xogħol, jinsab sodisfatt li t-talba tiegħu ġiet ikkunsidrata fl-inizjattiva ewlenija "Żgħażaġh Attivi", li tipp-roponi "Garanzija għaž-Żgħażaġh"⁽¹⁹⁾. **F'dan il-kuntest, il-KESE japprova mingħajr riżervi t-talba mressqa mill-Kummissjoni lill-Istati Membri sabiex jidentifikaw mill-aktar fis possibbli l-ostakoli f'dan il-qasam. Fil-qafas tal-Pjani Nazzjonali ta' Riforma, għandhom jiffasslu miżuri konkreti sabiex dawn l-ostakoli jiġu eliminati.** Għal dan il-għan, l-hafna Stati Membri ser ikun hemm bżonn li l-appoġġ

speċifiku ggarantit mis-servizzi pubbliċi tal-impjieg jissahhu bil-kbir, sabiex il-persuni żvantaġġati (qabel kollox ukoll il-persuni bi sfond ta' migrazzjoni u r-Roma) jinghataw aktar attenzjoni.

5.2.2 F'dan ir-rigward, l-Istati Membri huma mitluba wkoll sabiex il-prijoritajiet generali miftiehma fil-linji gwida dwar l-impjieg jimplimentawhom b'mod effettiv fil-każ taż-żgħażaġh ukoll u sabiex jistabbilixxu miri u għanijiet korrispondenti ambizzjużi, inklużi miżuri bilanċjati għaž-żieda tal-flessibbiltà u s-sigurtà, it-thegġiġ tal-mobilità tal-forza tax-xogħol, il-holqien ta' sistemi adatti ta' sigurtà soċjali li jkunu kapaċi jakkumpanjaw it-transizzjoni lejn is-suq tax-xogħol kif ukoll il-promozzjoni tal-intraprenditorija u kundizzjonijiet generali adegwati għaž-żamma u l-holqien tal-impjieg, b'mod partikolari fl-SMEs.

5.3 Aktar fondi tal-UE għall-ġlieda kontra l-qgħad fost iż-żgħażaġh u l-qgħad fit-tul u aċċess aktar faċli għal dawn il-fondi

5.3.1 Sabiex il-qgħad fost iż-żgħażaġh u l-qgħad fit-tul jonqsu fuq perjodu qasir, il-KESE jshaq fuq il-htieġa li jittiehdu miżuri speċifiċi fil-qasam tal-politika soċjali, il-politika dwar l-edukazzjoni u dik dwar is-suq tax-xogħol, proprju fi żminijiet meta l-qagħda baġitarja hi waħda mwieghra. Bhalissa l-Kummissjoni qed titlob fl-"Inizjattiva għall-Opportunitajiet taż-Żgħażaġh"⁽²⁰⁾ li l-għajnuna rapida u mhux burokratika tinghata l-aktar fil-pajjiżi li huma l-aktar milquta mill-qgħad fost iż-żgħażaġh⁽²¹⁾. **L-Istati Membri fejn is-sitwazzjoni tas-suq tax-xogħol hi partikolarment imwieghra fir-rigward tal-qgħad fost iż-żgħażaġh u l-qgħad fit-tul, li fl-istess hin iridu jiksbu għanijiet baġitarji restrittivi, għandu jkollhom aċċess aktar faċli għall-fondi tal-UE mmirati b'mod partikolari lejn il-miżuri tal-"Garanzija għaž-Żgħażaġh" kif ukoll għall-investimenti maħsuba għall-holqien tal-impjieg.** Hemm bżonn li fl-amministrazzjoni jiġu introdotti proċeduri u semplifikazzjonijiet prammatiċi u flessibbli fir-rigward tal-użu tal-fondi, li jinkludu s-sospensjoni temporanja tal-arranġamenti ta' kofinanzjament nazzjonali għall-interventi tal-FSE u ta' fondi ohra Ewropej.

5.4 Mezzi adatti għall-ġlieda kontra l-qgħad fost iż-żgħażaġh u l-qgħad fit-tul fil-baġit il-ġdid tal-UE

5.4.1 Il-KESE diġà enfazizza kemm hu importanti li, minkejja l-valutazzjoni mill-ġdid tal-prijoritajiet baġitarji li l-kriżi ekonomika qed timponi fuq l-Istati Membri kollha, ir-riżorsi nazzjonali u Ewropej għall-edukazzjoni, it-taħriġ vokazzjonali u l-impjieg taż-żgħażaġh u tal-qiegħda fit-tul jibqgħu disponibbli u fejn meħtieġ jiżiedu⁽²²⁾. **Għaldaqstant, il-KESE jitlob li għandu jiġi ggarantit finanzjament suffiċjenti mill-FSE għal inizjattivi ffokati fuq iż-żgħażaġh u l-qiegħda fit-tul**

⁽¹⁶⁾ Opinjoni tal-KESE dwar Il-futur tas-suq tax-xogħol Ewropew – It-ftitxija ta' risposta effikaci għall-iżvilupp demografiku, relatur: is-Sur Greif (ĠU C 318, p. 1, 29.10.2011).

⁽¹⁷⁾ "Young People and NEETs in Europe: first findings" – EUROFOUND – EF1172EN <http://www.eurofound.europa.eu/pubdocs/2011/72/en/1/EF1172EN.pdf>.

⁽¹⁸⁾ Fl-2011, erba' pajjiżi biss (il-Belġu, ir-Repubblika Ċeka, il-Bulgarija u l-Estonja) fasslu għanijiet nazzjonali għall-ġlieda kontra l-qgħad fost iż-żgħażaġh fil-Programmi Nazzjonali ta' Riforma tagħhom.

⁽¹⁹⁾ "Żgħażaġh mobbli", COM(2010) 477, punt 5.4.

⁽²⁰⁾ Ara l-proposti korrispondenti tal-Kummissjoni fl-inizjattiva attwali dwar "Opportunitajiet taż-Żgħażaġh", COM(2011) 933.

⁽²¹⁾ Fil-linja gwida nru 7, Deċiżjoni tal-Kunsill 2010/707/EU.

⁽²²⁾ Ara l-opinjoni tal-KESE dwar "Żgħażaġh Attivi" (GU C 132, p. 55, 3.5.2011) u l-punt 8 tal-opinjoni tal-KESE dwar Il-kriżi ekonomika, l-edukazzjoni u s-suq tax-xogħol, relatur: is-Sur Soares (GU C 318, p. 50, 29.10.2011).

fil-pjan finanzjarju l-gdid mill-2014 'il quddiem⁽²³⁾. Barra minn hekk, il-KESE huwa tal-fehma li jehtieg li, fost l-oħrajn, jiġi eżaminat kif jistgħu jintużaw ukoll il-fondi l-oħra tal-UE għall-miżuri mmirati lejn il-għieda kontra l-qgħad fost iż-żgħażaġh u l-qgħad fit-tul.

5.5 *Aċċess imtejjeb taż-żgħażaġh u tal-qiegħda fit-tul għas-servizzi ta' appoġġ fil-każ ta' qgħad*

5.5.1 Jeżistu differenzi notevoli bejn l-Istati Membri rigward l-aċċess u l-firxa ta' servizzi fil-livell ta' sigurtà soċjali, u dan mhux biss għaž-żgħażaġh. Fil-linji gwida dwar l-impjiegi, l-Istati Membri huma ġustament mitluba jadattaw is-sistemi ta' sigurtà soċjali tagħhom sabiex ma jhallu l-ebda lakuna fil-qasam tas-sigurtà soċjali fi swieq tax-xogħol aktar flessibbli. Dan jgħodd għall-gruppi kollha ta' età mingħajr distinzjoni. Fil-fehma tal-KESE, l-aċċess limitat hafna taż-żgħażaġh għas-servizzi ta' appoġġ fil-każ ta' qgħad, li jista' jiġi osservat fil-biċċa l-kbira tal-Istati Membri, xorta waħda għadu kwistjoni li s'issa f'it li xejn giet indirizzata⁽²⁴⁾. Taħt ċerti kundizzjonijiet, ċerti pajjiżi tejbju l-aċċess għas-servizzi f'każ ta' qgħad għall-gruppi żvantaġġati – inklużi iż-żgħażaġh – waqt il-kriżi. Madankollu, dawn il-miżuri kienu limitati fiż-żmien jew inkella jinsabu fil-periklu li jiġu rtirati fil-kuntest tal-pakketti ta' awsterità ppjanati.

5.5.2 **Il-KESE jitlob li l-kundizzjonijiet ta' aċċess għas-servizzi ta' appoġġ ipprovduti liż-żgħażaġh qiegħda u l-qiegħda fit-tul li jkunu jridu jaħdmu u jkunu qed ifittxu impjieg jew taħriġ, għandhom jiġu eżaminati mill-gdid u, jekk ikun meħtieġ, għandhom jittejbju fl-Istati Membri kollha. Il-KESE jhegġeġ ukoll li dawn l-ghanijiet jitniżżlu fil-Programmi Nazzjonali ta' Riforma.** Dan ikun kontribut sinifikanti għall-għieda kontra s-sitwazzjoni prekarja ta' hafna żgħażaġh fit-transizzjoni lejn is-suq tax-xogħol.

5.6 *Għieda kontra l-impjiegi prekarji u forum mhux regolamentati fis-settur tat-tagħlim u tal-apprendistati*

5.6.1 Mhux biss ir-rata tal-qgħad fost iż-żgħażaġh bejn 15 u 24 sena hija d-doppju ta' dik fost l-adulti, iżda wkoll il-proporzjon ta' impjiegi prekarji (li f'xi pajjiżi hu ta' aktar minn 60%), iż-żieda ta' taħriġ vokazzjonali u ta' apprendistati mhux regolamentati (l-aktar fil-pajjiżi tan-Nofsinar⁽²⁵⁾) kif ukoll l-impjiegi

⁽²³⁾ Għaldaqstant, il-KESE jitlob li tal-anqas 40% tar-rizorsi kollha tal-FSE jiġu allokati għall-promozzjoni tal-impjiegi u tal-mobilità professjonali, billi permezz ta' dan għadd kbir ta' miżuri favur iż-żgħażaġh ikunu jistgħu jitpoġġew fil-qalba tal-proġetti mnedija. Dwar dan, ara l-opinjoni tal-KESE dwar il-Fond Soċjali Ewropew (ara l-paġna 82 f'dan il-Gurnal Uffiċjali) relatur: is-Sur Verboven, korelatur: is-Sur Cabra de Luna, punti 1.5 u 4.1.

⁽²⁴⁾ Id-data tal-Istharrig dwar il-Forza tax-Xogħol (Eurostat) turi li fl-UE-27, iż-żgħażaġh (bejn 15 u 24 sena) fil-medja għandhom tliet darbiet anqas aċċess għas-servizzi fil-każ ta' qgħad minn gruppi oħra; l-ebda titjib sostenibbli ma gie osservat waqt il-kriżi.

⁽²⁵⁾ Din mhijetx daqstant problema fil-pajjiżi tat-Tramuntana, li għandhom snin shaħ ta' esperjenza Prattika ta' relazzjonijiet regolati bejn dawk li qed jitharrġu, l-istituzzjonijiet li jipprovdut t-taħriġ u dawk li jhaddmu. L-istess jgħodd għal dawk il-pajjiżi li għandhom sistema ta' taħriġ vokazzjonali doppju li hija żviluppata tajjeb u li digà wriet xi srraf (il-Germanja u l-Awstrija).

taħt il-livell ta' kwalifikazzjoni. **Il-KESE jwissi kontra għadd kbir wisq ta' soluzzjonijiet instabbli u mingħajr prospettivi għall-integrazzjoni fid-dinja tax-xogħol: minflok impjiegi prekarji u kuntratti tax-xogħol incerti, għandhom jiġu implimentati miżuri li jiżguraw li l-impjiegi temporanji u pożizzjonijiet b'paci baxxi u b'livell baxx ta' assigurazzjoni soċjali ma jsirux in-norma għaž-żgħażaġh.**

5.6.2 F'għadd kbir ta' opinjonijiet, il-KESE ha pożizzjoni dwar l-oqsma fejn jehtieg intervent dwar l-adattament tat-taħriġ u l-kwalifiki, fost l-oħrajn biex jiġi ggarantit li iż-żgħażaġh isegwu t-taħriġ mitlub fis-suq tax-xogħol⁽²⁶⁾. Sabiex jingħelbu d-diskrepanzi eżistenti bejn id-domanda u l-provvista fuq is-suq tax-xogħol, ikkaġunati fost l-oħrajn minn kwalifiki insuffiċjenti, mobilità geografika limitata jew remunerazzjoni mhux adegwata⁽²⁷⁾, l-istabbilimenti tat-tagħlim huma mitluba jadattaw il-programmi ta' studju tagħhom għall-esiġenzi tas-suq tax-xogħol, dawk li jhaddmu huma mitluba jwessghu l-kanali ta' reklutaġġ tagħhom għal haddiema godda, u l-awtoritajiet huma mitluba jinvestu f'miżuri attivi effettivi favur is-suq tax-xogħol. L-istudenti stess għandhom ukoll responsabbiltà fil-kapaċità futura tagħhom li jsibu impjieg.

5.6.3 **Fir-rigward tal-inizjattiva tal-Kummissjoni dwar l-apprendistati, il-KESE jappoġġja qafas Ewropew ta' kwalità korrispondenti, li għandu jiġi promoss ukoll fl-intrapriżi, sabiex dawn jipproponu impjiegi li jiffavorixxu t-tagħlim u li joffru kuntratti mutwalment vinkolanti, inkluż liż-żgħażaġh żvantaġġati mil-lat edukattiv.** Is-sistema doppja tat-tagħlim b'edukazzjoni ġenerali u taħriġ vokazzjonali tat riżultati tajbin f'diversi pajjiżi u ta' min jeżamina l-possibbiltà li whud mill-karatteristiċi tagħha jiġu applikati bnadi oħra.

5.7 *Prinċipji bażiċi għall-għieda kontra l-qgħad fost iż-żgħażaġh*

5.7.1 Il-KESE jisuggerixxi li jittiehdu għadd ta' miżuri għall-għieda kontra l-qgħad fost iż-żgħażaġh, abbażi ta' dawn il-prinċipji bażiċi: it-titjib tal-impjegabbiltà taż-żgħażaġh permezz ta' riformi fis-sistema edukattiva bil-ghan li l-hiliet tagħhom jirriflettut ahjar il-htigijiet tas-suq tax-xogħol, inklużi shubijiet bejn l-iskejjel u l-imsieħba ekonomiċi u soċjali, miżuri attivi relatati mas-suq tax-xogħol, inklużi appoġġ akbar u incentivi biex iż-żgħażaġh isibu impjieg, analiżi tal-effetti tal-legislazzjoni għall-protezzjoni tal-impjieg u appoġġ għall-intraprenditorija fost iż-żgħażaġh.

⁽²⁶⁾ Dwar dan, ara l-opinjoni tal-KESE, li tinsab fil-faċi tat-tfassil, dwar l-immodernizzar tal-edukazzjoni għolja fl-Ewropa (għadha mhux ippubblikata fil-GU); l-opinjoni tal-KESE dwar L-impjieg taż-żgħażaġh, il-kwalifiki professjonali u l-mobbiltà (GU C 68/11, 6.3.2012), relatur: is-Sinjura Andersen; kif ukoll l-opinjoni tal-KESE dwar Nagħmlu l-edukazzjoni u t-taħriġ vokazzjonali postsekondarji aktar attraenti (GU C 68/1, 6.3.2012), relatur: is-Sinjura Drbalová.

⁽²⁷⁾ Ara COM(2011) 933, Inizjattiva għall-Opportunitajiet taż-Żgħażaġh.

5.8 *Il-ġlieda kontra l-qgħad fit-tul u t-telf tal-kuntatt mad-dinja tax-xogħol*

5.8.1 L-istaġnar kontinwu tad-domanda għax-xogħol b'relazzjoni mal-kriżi qed iwassal għal zieda fil-qgħad fit-tul u dan qed iġib miegħu diffikultajiet serji fl-integrazzjoni fis-suq tax-xogħol u b'hekk anke zieda fil-faqar fost il-haddiema. **Il-KESE jirrakkomanda lill-Istati Membri sa iex joqogħdu partikolarment attenti biex johlqu suq tax-xogħol intermedju fejn ir-riżorsi pubbliċi jintużaw għall-holqien ta' numru adatt ta' impjiegi adegwati**, u b'hekk il-qieghda fit-tul ikunu jistgħu jzommu l-kuntatt tagħhom mad-dinja tax-xogħol u jtejbu l-hiliet tagħhom. Permezz ta' dan, il-faqar fost il-haddiema jkun jista' jiġi evitat u l-haddiema jkollhom tranżizzjoni aktar faċli lejn l-ewwel suq tax-xogħol miftuh fil-perjodu ta' wara l-kriżi.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar it-twaqqif ta’ Programm Is-Sahħa għat-Tkabbir, it-tielet programm multiannwali ta’ azzjoni tal-UE fil-qasam tas-sahħa għall-perjodu 2014-2020”

COM(2011) 709 finali — 2011/0339 (COD)

(2012/C 143/19)

Relatur ġenerali: **is-Sinjura OUIIN**

Nhar it-30 ta’ Novembru 2011 u nhar il-12 ta’ Dicembru 2011, il-Parlament Ewropew u l-Kunsill rispettivament iddeċidew, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar it-twaqqif ta’ Programm Is-Sahħa għat-Tkabbir, it-tielet programm multiannwali ta’ azzjoni tal-UE fil-qasam tas-sahħa għall-perjodu 2014-2020

COM(2011) 709 final – 2011/0339(COD).

Nhar is-6 ta’ Dicembru 2011, il-Bureau tal-Kumitat ta’ istruzzjonijiet lis-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza sabiex tipprepara l-hidma tal-Kumitat dwar is-sugġett (relatur ġenerali: is-Sinjura OUIIN).

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-478 sessjoni plenarja tiegħu tat-22 u t-23 ta’ Frar 2012 (seduta tat-23 ta’ Frar 2012) li jahtar lis-Sinjura OUIIN bhala relatur ġenerali u adotta din l-Opinjoni b’169 vot favur, vot wiehed (1) kontra u 4 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa’ b’sodisfazzjon l-inizjattiva tal-Kummissjoni: l-eżistenza ta’ dan it-tielet programm, f’dan il-perjodu ta’ kriżi, huwa messaġġ pożittiv għaċ-ċittadini Ewropej. Jinsab kuntent bi programm iddedikat speċifikament għas-sahħa u li l-baġit tiegħu, minkejja li huwa modest, żdied.

1.2 Il-KESE japprezza l-enfasi fuq numru mnaqqas ta’ prijoritajiet u ż-żieda tal-livell massimu ta’ sussidji għall-pajjiżi fejn id-dhul nazzjonali gross għal kull resident huwa inqas minn 90 % tal-medja tal-UE ⁽¹⁾.

1.3 Il-KESE huwa tal-fehma li għandu jinstab użu aħjar tar-riżorsi finanzjarji u umani, iżda jwissi kontra t-tentazzjonijiet li jitnaqqsu l-baġit u s-servizzi pubbliċi tas-sahħa f’perjodu ta’ kriżi.

1.4 Il-KESE jqis li, fil-qasam tas-sahħa, il-gwadann Ewropew huwa li jithegġu l-iskambji tal-aħjar Prattika u t-tixrid tal-prinċipji tal-inklużjoni tas-sahħa fil-politiki kollha, il-ġlieda kontra l-inugwaljanzi fis-sahħa u l-ġlieda kontra l-faqar u l-eskluzjoni soċjali.

1.5 Il-KESE jinsisti fuq il-prevenzjoni sabiex il-popolazzjoni tinzamm b’sahħitha: edukazzjoni dwar is-sahħa, titjib tal-kundizzjonijiet tax-xogħol, tal-hajja u tal-akkomodazzjoni. It-tnejn għal tixxijh b’sahħtu ssir tul il-hajja kollha.

1.6 Il-KESE jafferma li peress li n-nuqqas ta’ haddiema huwa ġenerali f’dan is-settur, hemm b’żonn li jinstabu soluzzjonijiet komuni: ugwaljanza professjonali, evalwazzjoni mill-ġdid tal-kompetenzi u tas-salarji, rikonossiment tal-livell għoli tan-natura teknika, kunsiderazzjoni tal-għarfien li ġej mix-xogħol informali fil-familja, taħlita ta’ impjegji, titjib tal-kundizzjonijiet tax-xogħol u tal-organizzazzjoni tal-hin fuq ix-xogħol, taħriġ tul il-hajja kollha, ġestjoni flessibbli ta’ tmiem il-karriera waqt li jitqiesu l-pizzijiet fiżiċi u psikoloġiċi tal-persunal li jahdem fil-qasam tas-sahħa.

1.7 Il-KESE jqis li huwa aħjar li jitharrġu l-persuni qiegħda f’dawn l-impjegji milli jingiebu persunal diġà mħarreg f’pajjiżi terzi jew f’pajjiżi oħra tal-Unjoni, sabiex jiġi evitat li l-pajjiżi tal-oriġini jiġu mcaħħda mill-kompetenzi tagħhom.

1.8 Il-KESE jinsisti fuq il-bżonn li lill-familji u lill-konunità (hbieb, ġirien ...) jingħataw il-mezzi sabiex jiehdu hsieb il-morda u l-persuni dipendenti, b’tqassim aħjar taż-żmien tax-xogħol fuq il-hajja kollha.

1.9 Il-KESE jhegġeg l-iskambji tal-esperjenzi dwar l-użu tas-sistemi onlajn tas-sahħa kemm mill-professjonisti kif ukoll mill-individwi, u jappella li jiġu definiti oqfsa Ewropej:

— sabiex tiġi protetta d-data kunfidenzjali f’każ ta’ skambju transkonfinali tal-fajls tal-pazjenti jew tar-riċetti tat-tabib;

⁽¹⁾ pereżempju EE, HU, LV, ...

— sabiex tiġi assigurata l-eżattezza tal-informazzjoni li tkun fis-siti tal-internet għal kulhadd minn sistema ta' akkreditazzjoni mill-awtoritajiet kompetenti fil-qasam tas-saħha.

1.10 Il-KESE jqis li fost il-prijoritajiet (tabakk, alkohol, hxuna żejda u HIV), jehtieg li jiżiedu r-riskji godda marbutin:

— mat-tibdil fil-klima, it-tniġġis, it-tixrid tal-prodotti kimiċi, in-nanoteknoloġiji,

— mas-sikurezza tal-medicini u l-protessijiet, l-użu żejjed tal-medicini,

— mat-tibdil fl-istil tal-hajja u tal-ikel u mal-konsegwenzi tagħhom fuq ir-riproduzzjoni tal-bniedem,

— mas-saħha mentali, bhall-istress, id-dipressjoni, il-marda tal-Alzheimer.

1.11 Il-KESE jemmen li hemm bżonn li jiġu mhegġa aktar teknoloġiji godda fil-kura tas-saħha sabiex jitnaqqas il-piż tax-xogħol minn fuq il-persunal fis-settur tal-kura tas-saħha, tittejjeb il-kwalità tal-kura u l-appoġġ lill-pazjenti u tittejjeb u tiġi sostnuta l-mobilità tal-anzjani.

2. Il-kuntest

2.1 Għal dawn l-aħhar sentejn, il-Kumitat Ekonomiku u Soċjali Ewropew adotta diversi opinjonijiet dwar il-kwistjonijiet tas-saħha – mill-ġlieda kontra l-inugwaljanzi tas-saħha sa dik kontra l-alkoholiżmu, mill-marda tal-Alzheimer sa dik tal-kankru, mill-ġlieda kontra t-tippij sas-sigurtà tal-pazjenti ⁽²⁾.

2.2 Jekk is-settur tal-kura tas-saħha jista' jagħti kontribut prezzjuż għat-tkabbir ekonomiku, is-saħha tisser hafna aktar minn hekk. Sabiex titjieb il-vijabbiltà tas-sistemi tas-saħha li jintużaw meta xi hadd ikun marid, l-ewwel u qabel kolloxx il-popolazzjoni għandha tinżamm f'saħha tajba permezz ta' miżuri ta' prevenzjoni u relatati mas-saħha pubblika filwaqt li s-saħha għandha tiġi inkluża fil-politiki kollha. Ikun utli li jkun hemm aktar statistika dwar l-attivitajiet tas-sistemi tas-saħha.

2.3 Il-kriżi ekonomika twassal għal qtugħ drastiku fil-baġits li jipperikola l-kwalità tas-servizzi pubbliċi fil-qasam tas-saħha u l-aċċess ta' kulhadd għall-kura. Li l-popolazzjoni tinżamm f'saħhitha f'kuntest ta' tibdil demografiku u klimatiku jitlob li jiġu ddedikati l-mezzi suffiċjenti.

⁽²⁾ Ara l-Opinjonijiet tal-KESE li ġejjin:

ĠU C 18/74, 19.1.2011.

ĠU C 339/1, 14.12.2010.

ĠU C 255/72 u 76, 22.9.2010.

ĠU C 128/89, 18.5.2010.

ĠU C 228/113, 22.9.2009.

ĠU C 318/10, 23.12.2009.

ĠU C 306/64, 16.12.2009.

ĠU C 317/105, 23.12.2009.

ĠU C 218/91, 11.9.2009.

ĠU C 175/116, 28.7.2009.

ĠU C 77/115, 31.3.2009.

ĠU C 224/88, 30.8.2008.

ĠU C 77/96, 31.3.2009.

2.4 Sabiex persuna tibqa' f'saħhitha hemm bżonn ta' edukazzjoni tas-saħha mit-tfulija 'l quddiem (li tinghata mill-familja, miċ-ċentri tat-tagħlim u mill-midja), dieta tajba għall-etajiet kollha, espożizzjoni limitata għall-prodotti perikolużi, kundizzjonijiet dinjitużi tal-hajja, kundizzjonijiet decenti tax-xogħol, eċċ. Għandha titpoġġa enfasi partikolari fuq it-tixjih b'saħhtu, peress li l-anzjani huma l-akbar konsumaturi – apparti t-trabi tat-twelid – tas-sistemi tas-saħha. Għandu jkun hemm preparazzjoni bikrija għat-tixjih.

2.5 It-titjib tal-kundizzjonijiet tal-hajja u tax-xogħol u l-prevenzjoni huma l-aħjar mezzi sabiex jinżamm l-istat ta' saħha tal-popolazzjoni u għalhekk sabiex jonqos l-assentiżmu professjonali u l-ispejjeż tal-kura tas-saħha.

2.6 L-ewwel tbatija li trid tiġi miġġielda hija l-faqar u l-eskluzjoni soċjali: il-kesha, il-guħ, l-iżbilanc alimentari, in-nuqqas ta' iġjene, l-akkomodazzjoni hażina, ta' spiss ikkombinati mas-solitudni, in-nuqqas ta' medicina preventiva, eċċ., jipromovu l-iżvilupp tal-mard, b'mod partikolari l-mard kroniku, li jirrappreżenta spiża għolja hafna għall-iskemi tas-sigurtà soċjali – jiġifieri għaċ-ċittadini kollha li jikkontribwixxu għall-finanzjament tagħhom.

2.7 Il-Kumitat jappoġġa l-ghan li jikkontribwixxi għal sistemi tas-saħha innovattivi u vijabbli, li jehtiegu t-tfassil tal-ghodda u l-mekkaniżmi komuni sabiex jiġi ffaċċjat in-nuqqas tar-riżorsi umani u finanzjarji. Jehtieg li ninvestu aktar riżorsi fil-kura fid-dar u fil-kura tas-saħha li ma tirrikjedix interventi serji billi l-infiq fil-kura fl-isptar jiġi allokati mill-ġdid; dan jippermetti li jiġi rikonoxxut ir-rwol importanti tal-familji bil-ghan li l-popolazzjoni tinżamm b'saħhitha u titjieb is-sostenibbiltà tas-sistema tal-kura.

2.8 L-edukazzjoni tas-saħha tidda mill-età bikrija u fil-familja, u tinkludi l-iġjene, id-dieta bilancjata, l-imġiba u l-ambjent emozzjonali stabbli. Jekk il-familja hija l-ewwel post fejn jiġu mgħallma r-regoli sabiex persuna tibqa' f'saħhitha, hija l-familja wkoll li tiehu hsieb il-morda, minn naha peress li hafna mill-morda ma jkunux jehtiegu li jidhlu l-isptar u għalhekk jibqgħu d-dar mal-familja tagħhom, u min-naha l-oħra peress li meta marid jiddaħhal l-isptar, iż-żjarat mill-familja u mill-qraba tiegħu jagħtu appoġġ psikoloġiku u materjali, li jikkomplementaw il-hidma tal-persunal tal-isptar. Din il-funzjoni essenzjali tal-familja u tal-qraba għandha tinżamm, peress li meta l-kapaċitajiet ta' individwu jitnaqqsu bil-mard, l-istess individwu għandu bżonn il-preżenza u l-appoġġ ta' qrabatu.

2.9 Il-bidliet fl-istruttura tal-familja jolqtu s-saħha mentali u fiżika, u hemm bżonn li l-problemi jiġu solvuti mill-għeruf sabiex il-familja tibqa' f'ambjent sigur.

2.10 It-tnaqqis "tad-disponibbiltà ta' kura informali fl-ambjent tal-familja" mhuwiex informazzjoni inevitabbli. Mhijiex ix-xewqa tal-morda li jinghataw il-kura prinċipalment mill-professjonisti. Il-familja ma tistax tissostitwixxi l-professjonisti fil-kura li tehtieg kompetenza teknika speċjalizzata. Iżda l-morda u l-familji tagħhom għandu jkollhom l-għażla f'dak

kollu relatat mal-kompiti li jakkumpanjaw iż-żamma tal-pazjenti d-dar. Minn hawn johroġ il-bżonn li l-persuni impjegati jinghataw il-possibbiltà li jkunu assenti mix-xogħol meta wiehed mill-membri tal-familja jkollu bżonn il-kura.

2.11 F'mument fejn is-sistemi kollha tal-irtirar iridu jiġu riveduti, għandha tittiehed l-oppurtunità sabiex jerġa' jinstab il-bilanċ fil-hin tax-xogħol tul il-hajja kollha. Jekk stennija itwal tal-ghomor tagħmilha possibbli li tkompli taħdem, l-irġiel u n-nisa għandhom ikunu jistgħu jibbenefikaw, matul il-hajja tax-xogħol tagħhom, minn perjodi twal ta' granet frank, full time jew part time, iffianzjati bħall-pensjonijiet, sabiex jieħdu hsieb il-qraba morda jew l-anzjani dipendenti. Hemm bżonn ta' libertà akbar fl-ghażla sabiex l-impjegati jkunu jistgħu jorganizzaw il-perjodu ffinanzjat minn xogħolhom, u mhux biss l-irtirar, skont il-bżonnijiet tagħhom. L-imsieħba soċjali Ewropej li diġà nnegozjaw il-leave tal-ġenituri jistgħu jkomplu b'dan it-tip ta' leave, dawn il-kontijiet ta' tfaddil ta' granet tax-xogħol necessarji sabiex jiġi sodisfat il-bżonn li jkun hemm konċiljazzjoni aħjar bejn il-hajja familjali u dik professjonali.

2.12 Sabiex il-familja tibqa' l-ewwel sors ta' solidarjetà, din irid ikollha l-mezzi. Minn issa, iż-żmien li jittiehed sabiex jiġi kkurat qarib marid jew dipendenti għandu jitqies fil-kalkolu tad-drittijiet tas-sigurtà soċjali u tal-pensjonijiet.

2.13 Hemm bżonn ukoll li jiġu żviluppati servizzi sabiex jiġu megħjuna l-persuni dipendenti fil-bżonnijiet ta' kuljum: għaj-nuna fil-kamra tal-banju, tindif, preparazzjoni tal-ikel, infermiera għal bil-lejl. Dan is-settur tal-impjiegi li jassistu lill-familja qiegħed jiżviluppa sew: qegħdin jinholqu impjiegi ġodda. F'hafna pajjiżi x-xogħol fid-dar għadu informali, mhux iddikjarat, mhux protett, mingħajr kwalifiki rikonoxxuti u li ta' spiss isir minn haddiema migranti nisa. Huwa qasam essenzjali għall-ugwaljanza bejn in-nisa u l-irġiel, fejn l-istereotipi għandhom dominanti, in-natura teknika mhix rikonoxxuta, il-kuntratti huma prekarji jew ma jeżistux u l-pagi huma baxxi hafna minkejja li dawn l-impjiegi huma indispensabbli sabiex l-ekonomija tiffunzjona. Il-Konvenzjoni li għadha kif ġiet adottata mill-Organizzazzjoni Internazzjonali tax-Xogħol dwar ix-xogħol decenti għall-haddiema domestiċi għandha tikkontribwixxi sabiex dan is-settur isir aktar etiku u professjonali, bil-kundizzjoni li jinstabu s-sorsi ta' finanzjament, li ma jistgħux jiġu biss minn but il-morda li għandhom bżonn il-kura jew mingħand il-familji tagħhom.

3. L-ghanijiet tal-programm

3.1 Il-programm jipproponi li jinfirxu s-soluzzjonijiet innovattivi sabiex tiġi ffaċċjata l-problema tan-nuqqas ta' haddiema. F'dan il-perjodu ta' qgħad kbir fl-Ewropa, hemm bżonn li jitqajmu l-mistoqsijiet dwar id-diffikultajiet li tiffaċċja l-industrija tal-kura tas-saħħa fir-reklutaġġ. Din il-fergħa professjonali, b'numru għoli hafna ta' nisa, ma tattirax biżżejjed żgħażaġ jew irġiel minhabba rikonoxximent insuffiċjenti tal-kwalifiki u l-kompetenzi, hinijiet u kundizzjonijiet diffiċli ta' xogħol u salarji

baxxi. L-ugwaljanza professjonali tiġi miż-żieda fis-salarji u rikonoxximent aħjar tal-kompetenzi tekniċi kif ukoll l-aċċess għat-taħriġ tul il-hajja kollha.

3.2 Innovazzjoni importanti tista' tikkonsisti f'li tizzied il-preżenza tal-irġiel, u dan jehtieg miżuri. L-imsieħba soċjali għandhom jippromovu politiki li jiffavorixxu l-preżenza tal-gruppi sottorappreżentati. Għandna noqogħdu attenti li l-istatus ta' intraprenditur li jahdem għal rasu ma jwassalx biex il-persunal li jahdem fil-qasam tal-kura jittraskura l-hin tal-brejk u jahdem sa ma jkun eżawst. Għandha titpoġġa l-enfasi wkoll fuq l-innovazzjonijiet tekniċi, organizzattivi u soċjali kollha li jippermettu li jitjiebu l-kundizzjonijiet tax-xogħol u titnaqqas id-diffikultà.

3.3 Fis-settur tal-kura tas-saħħa, fejn il-limitazzjonijiet huma kbar, il-morda għandhom bżonn tal-kura 24 siegħa kuljum, 7 ijiem fil-ġimgħa. Jinkludi wkoll ix-xogħol bil-lejl u s'ghat li ftit li xejn huma kompatibbli ma' hajja familjali. Sabiex jinkisbu kundizzjonijiet sodisfaċenti ta' xogħol hemm bżonn li l-persunal ikun involut mill-qrib fid-deċizzjonijiet. L-imsieħba soċjali, fil-kuntest tad-djalogu soċjali settorjali, għandhom jistudjaw l-użu ta' ideat innovattivi fuq il-post tax-xogħol, bħall-ġestjoni individwali tas-siġhat tax-xogħol (self-rostering), li tista' tibbenefika mill-appoġġ tal-istrumenti tal-ICT (Teknoloġiji tal-Infommazzjoni u l-Komunikazzjoni).

3.4 L-imsieħba soċjali għandhom jahdmu mal-awtoritajiet pubbliċi sabiex jiġu sostnuti t-taħriġ u t-tagħlim tul il-hajja kollha, iċ-ċaqliq intern tal-postijiet tax-xogħol u l-ksib ta' kompetenzi fil-ġestjoni u fl-organizzazzjoni. Sabiex ikun hemm konċiljazzjoni aktar faċli bejn ix-xogħol u t-tagħlim, għandhom iqisu għadd ta' għażliet, fosthom is-sekondar, it-taħriġ fl-impjiegi, it-tagħlim onlajn. Il-possibbiltajiet eżiżti ta' karriera huma essenzjali sabiex ma jitlaqx il-persunal.

3.5 Li n-nuqqas ta' haddiema jingheleb permezz tat-taħriġ tal-persuni qiegħda u salarju adegwat jidher soluzzjoni aħjar milli jiġu attirati haddiema diġà mharrġa mill-pajjiżi terzi: fil-fatt, dawn it-tobba, l-infermiera, il-fizjoterapisti eċċ. li ġejjin mill-Afrika, l-Asja jew l-Amerika Latina jonqsu minn pajjiżhom li jkun iffianzja t-taħriġ tagħhom. L-imsieħba soċjali Ewropej fil-qasam tas-saħħa hejjew kodiċi ta' imġiba dwar ir-reklutaġġ u iż-żamma transkonfinali etiċi fis-settur tal-isptar. Jehtieg li dan jiġi applikat u jinfirex. Meta l-professionisti minn pajjiżi terzi jkunu jridu xorta waħda jittrasferixxu ruħhom fl-Ewropa, fl-2007, il-Kumitat, f'Opinjoni dwar is-Saħħa u l-Migrazzjonijiet, kien ippropona li jinholq fond ta' kumpensi sabiex professjonisti ohra jkunu jistgħu jitharrġu f'pajjiżhom⁽³⁾.

3.6 L-ewwel għan tal-programm jikkonsisti f'li "titrawwem il-koooperazzjoni Ewropea fuq il-Valutazzjoni tat-Teknoloġija tas-Saħħa (HTA) u li jiġi esplorat il-potenzjal tas-servizzi elettroniki fil-qasam tas-saħħa u l-ICT għas-Saħħa". Jehtieg li jiġu definiti oqfsa Ewropej sabiex titħares id-data kunfidenzjali f'każ ta' skambju transkonfinali (pereżempju fajls tal-pazjenti jew riċetti tat-tabib).

(3) Opinjoni tal-KESE, ĠU C 256, 27.10.2007, p. 123

3.7 It-tieni għan tal-programm huwa "li jikber l-aċċess għall-għarfien espert mediku u informazzjoni medika għal kundizzjonijiet speċifiċi anki lil hinn mill-fruntieri nazzjonali u li jiġu żviluppati soluzzjonijiet u linji gwida komuni biex titjeb il-kwalità tal-qasam tal-kura tas-saħħa u s-sikurezza tal-pazjenti sabiex jikber l-aċċess għal kura tas-saħħa ahjar u aktar sikura għaċ-ċittadini tal-UE". Siti tal-internet fuq il-kwistjonijiet tas-saħħa mmirati għall-pubbliku in ġenerali u li huma kkonsultati hafna joffru informazzjoni medika u jikkontribwixxu għall-edukazzjoni dwar is-saħħa. Għall-mard mhux perikoluż, il-konsultazzjoni tagħhom tista' tevita viżta għand it-tabib. Meta l-persuni jinformatu ruħhom bil-benefiċċji tal-mediċini tradizzjonali, tal-mediċini alternattivi, tal-kura bil-pjanti, tal-kura termali, tal-massaġġi eċċ., ikunu qegħdin jghinu lilhom nfishom jibqgħu f'saħħithom. Huwa utli li jinxtred għarfien ahjar tal-persuna nnifisha u tal-bżonnijiet psikoloġiċi u fiżjoloġiċi sabiex il-popolazzjoni tinzamm f'saħħitha u jiġi limitat l-użu żejjed kemm tal-kura kif ukoll tal-mediċini. Jehtieg li jiġu organizzati skambji u jiġu definiti oqfsa Ewropej sabiex ikun hemm garanzija tal-eżattezza tal-informazzjoni mifruxa lill-pubbliku (akkreditazzjoni) sabiex tiġi evitata l-proliferazzjoni ta' dawk li jfittxu biss il-profitt waqt li jabbużaw mill-kredulità tal-morda.

3.8 Jehtieg li jithegġeg l-iskambju tal-ahjar prattiki dwar il-mekkaniżmi implimentati fi kwalunkwe reġjun sabiex jitjeb l-aċċess għall-kura u jiġu permessi ż-żamma jew il-wasla ta' tobbja jew ta' persunal ikkwalifikat fil-qasam tas-saħħa, f'ambjent rurali jew fl-ifqar żoni, abbażi tal-ippjanar ta' sistemi u politiki tas-saħħa u tas-servizzi lill-persuni.

3.9 It-tielet għan propost huwa "li jkun identifikat, mifrux u promoss l-użu tal-aqwa prattiki vvalidati għall-miżura ta' prevenzjoni kosteffettivi billi jiġu indirizzati l-fatturi ta' riskju ewlenin, jiġifieri t-tipjip, l-abbuż tal-alkohol u l-obezità, kif ukoll l-HIV/AIDS". Fi programm fejn l-innovazzjoni hija prezenti hafna, jehtieg ukoll li jiġi promoss l-iskambju dwar il-fatturi godda ta' riskju daqstant importanti għall-futur.

3.10 Minhabba t-tibdil fil-klima, iż-żieda fit-tniġġis, it-tibdil fl-istil tal-hajja (hajja sedentarija, sigħat twal bil-qiegħda quddiem skrin, eċċ.) u t-tifrix ta' numru ta' agenti kimiċi li l-effetti tagħhom fit-tul fuq is-saħħa għadhom mhux magħrufa, nibtu problemi godda u mard kroniku ġdid, li ser ikunu l-problemi ewlenin tas-seklu 21.

3.11 Bejn tmiem is-seklu 19, meta beda jintuża fl-industrija u l-konstruzzjoni, u l-projbizzjoni tiegħu fl-ahhar tas-seklu 20, l-asbestos qatel għexieren ta' mijiet ta' haddiema.

3.12 L-agrikoltura tuża pesticidi u prodotti kimiċi oħrajn li l-periklu tagħhom għall-organizmu jidher biss wara hafna żmien. Xi studji qed juru t-thassib tagħhom dwar ir-rata tal-kankru fost

il-bdiewa. Dawn il-prodotti jinfirxu fl-arja, fl-ilma u fl-ikel. Sabiex l-ikel jiġi kkonservat aktar fit-tul u tiġi modifikata toghma tiegħu, l-industrija agroalimentari tuża wkoll l-addittivi.

3.13 Ma' dawn jiżiedu l-prodotti tal-hasil li jintużaw fid-dar u fuq il-postijiet tax-xogħol, in-numru ta' prodotti użati fl-industrija u l-mediċina. L-użu żejjed tal-mediċina diġà qiegħed johloq rezistenza għall-antibijotiċi, liema antibijotiċi jingħataw ukoll lill-annimali tat-trobbija u jinfirxu fl-ilma. Prodotti oħra, bħall-gass, in-nugrufun, eċċ., jinxtedu fl-atmosfera. Flimkien dawn il-prodotti jiffurmaw "soppa kimika", li tinstab fl-ambjent, li wahda mill-konsegwenzi tidher li hija ż-żieda rapida ta' allergiji u kankru. Il-mewġ elettromanjetiku wkoll johloq it-tniġġis.

3.14 Kwistjoni oħra li tohloq thassib hija dik tal-konsegwenzi tal-espożizzjoni għall-prodotti, għar-radjażjonijiet u għat-tibdil fl-istil tal-hajja fuq il-kapaċità riproduttiva tal-bnedmin. Minkejja li l-kawżi tar-rati baxxi ta' twelid huma qabel kolloxx soċjoloġiċi, m'għandhomx jitwarrbu d-diffikultajiet fiżjoloġiċi kbar ta' għadd ta' koppji hekk kif jiddeciedu li jkollhom it-fal.

3.15 Fost ir-riskji l-godda, l-istress fuq il-post tax-xogħol huwa wiehed mill-kawżi ta' dipressjoni li tista' twassal għal suwiċidju. L-istress tal-persuni qiegħda, u b'mod aktar globali ta' dawk kollha li jhossuhom inutli fis-soċjetà, jisthoqqlu wkoll li jiġi miġġieled. Is-saħħa mentali hija wahda mill-komponenti essenzjali tal-istat tas-saħħa tal-popolazzjoni.

3.16 It-thejjija għal tixxijeh tajjeb issir tul il-hajja kollha. Il-kundizzjonijiet tax-xogħol jaqdu rwol determinanti: l-istennija tal-hajja mhijiex l-istess għall-impjegati ta' uffiċċju, il-haddiema bix-xift jew l-impjegati fl-agrikoltura. It-tnaqqis tad-diffikultajiet, il-limitazzjoni tax-xogħol bil-lejl u t-tnaqqis fil-livell ta' stress huma wkoll mod kif wiehed jipprepara għal tixxijeh b'saħħtu.

3.17 Sabiex persuna tixxieh b'saħħitha, hemm bżonn li thossha utli fis-soċjetà, ikollha netwerk ta' relazzjonijiet, kurżità għatxana, iżzomm attivitajiet professjonali jew volontarja, tippratika attivitajiet sportivi u jkollha iġjene tajba fil-hajja.

3.18 Suġġett iehor, dak tat-tmiem il-hajja, jisthoqqlu skambji fil-livell Ewropew peress li dan jikkoncerna r-responsabbiltà ta' kull ċittadin u r-rapport tiegħu mal-idea li jkollu hajja dinjituża. Illum il-ġurnata, il-maġġoranza vasta tal-popolazzjoni tmurt fl-isptar; għalhekk tmiem il-hajja huwa kwistjoni importanti.

3.19 Jehtieg li jiġu żviluppati servizzi tas-saħħa li jnaqqsu l-uġiġħ u b'hekk jippermettu li tiġi evitata t-tbatija, meta l-marid m'għandux tama, u l-kura medika ineffettiva. Dawn is-servizzi ma jeżistux fl-isptarijiet kollha, jew ma jistgħux jilqgħu lil dawk kollha li għadhom bżonn.

3.20 Ir-raba' ghan tal-programm huwa "l-iżvilupp ta' approċċi komuni u l-wiri tal-valur tagħhom għal stat ta' thejjija u għal koordinazzjoni aħjar f'emergenzi tas-saħha sabiex iċ-ċittadini jitharsu mit-theddid għas-saħha ta' natura transkonfinali". L-epidemiji ma jagħrfux fruntieri u għalhekk il-kooperazzjoni f'dan il-qasam hija indispensabbli. Ikun għaqli li jinsiltu lezzjonijiet mill-miżuri li ttiehdu sabiex fil-futur tiġi evitata l-hela. Għandha ssir id-distinzjoni bejn il-miżuri ta' prevenzjoni fil-qasam tal-edukazzjoni, li jstgħu jiġu mfakkra, u dawk li jinkludu x-xiri ta' prodotti li t-tul ta' hajja tagħhom huwa limitat. L-iskambju dwar l-ispejjeż u r-riżultati jista' jippermetti li jitfasslu metodi adegwati għall-ghanijiet.

Brussell, 23 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar is-sikurezza tal-attivitajiet tal-ipprospettar, l-esplorazzjoni u l-produzzjoni taż-żejt u tal-gass offshore”

COM(2011) 688 finali — 2011/0309 (COD)

(2012/C 143/20)

Relatur: **is-Sur LYON**

Nhar is-17 ta' Novembru 2011 u nhar id-29 ta' Novembru 2011 rispettivament, il-Parlament Ewropew u l-Kunsill iddeċidew, b'konformità mal-Artikolu 192(1) tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar is-sikurezza tal-attivitajiet tal-ipprospettar, l-esplorazzjoni u l-produzzjoni taż-żejt u tal-gass offshore

COM(2011) 688 final – 2011/0309 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-20 ta' Jannar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-Opinjoni b'111-ilvot favur, 2 voti kontra u 9 astensjonijiet.

1. Konklużjonijiet u rakkomandazzjonijiet

1.1 Għalkemm l-incidenti kbar offshore huma rari, il-konsegwenzi li jkollhom f'termini ta' periklu għall-ħajja tal-bniedem, l-ambjent, l-ekonomija u l-klima hafna drabi jkunu katastrofiċi.

1.2 Il-ħtieġa ta' approċċ konsistenti tal-UE lejn is-sikurezza tal-attivitajiet relatati maż-żejt u l-gass offshore hija rikonoxxuta sew.

1.3 L-aħjar mod biex jintlahaq dan l-għan huwa permezz tat-tixrid u l-implimentazzjoni tal-ogħla standards li diġà huma stabbiliti fil-biċċa l-kbira tal-industrija.

1.4 Il-KESE jappoġġja r-rakkomandazzjoni tal-Kummissjoni, jiġifieri l-“Għażla 2”, bħala l-pakkett ta' miżuri li iktar jista' jilhaq l-għanijiet ta' din il-Proposta.

1.5 Ir-Regolament għandu jimmira li jsaħħaħ id-devoluzzjoni tar-regolamentazzjoni tal-miżuri ta' riforma lejn l-awtoritajiet nazzjonali u partijiet interessati kompetenti, filwaqt li jinżamm rwol definit sew iżda limitat għall-Grupp propost tal-Awtoritajiet Offshore tal-UE.

1.6 Il-KESE jhegġegħ lill-Kummissjoni tressaq lejn konklużjoni bikrija d-deliberazzjonijiet tagħha dwar is-sigurtà tal-prodott, il-kapaċità finanzjarja u, l-aktar importanti, ir-responsabbiltà tal-intraprizi.

1.7 L-operaturi tal-UE impenjati fl-attivitajiet tal-esplorazzjoni u l-produzzjoni barra mit-territorji tal-UE għandhom jithegġu jesportaw l-aqwa standards tal-UE.

2. Introduzzjoni

2.1 Fis-27 ta' Ottubru 2011, il-Kummissjoni harġet bil-Proposta tagħha għal Regolament dwar is-sikurezza tal-attivitajiet tal-ipprospettar, l-esplorazzjoni u l-produzzjoni taż-żejt u tal-gass offshore.

2.2 Fl-isfond tad-dizastru tad-Deepwater Horizon fil-Golf tal-Messiku f'April 2010, u fid-dawl ta' dak li l-Kummissjoni ddes-

kriviet bħala riskju sinifikanti ta' incident kbir offshore fis-settur offshore Ewropew, ma tantx jibqa' dubji dwar l-urgenza li biha jehtiegħ li jiġu indirizzati l-kwistjonijiet imsemmija mill-Kummissjoni fil-Valutazzjoni tal-Impatt (li takkumpanja din il-proposta) u li jiġu adottati miżuri adegwati. Dawn il-kwistjonijiet huma:

— l-anticipazzjoni u l-eliminazzjoni, kemm jista' jkun raġonevoli, ta' incidenti b'riskju għoli;

— il-limitazzjoni u t-trażzin tal-konsegwenzi ta' dizastru kbir;

— iż-żieda fil-protezzjoni tal-ambjent marittimu u l-ekonomiji kostali mill-effetti tat-tniġġis;

— il-ħtieġa li jsir titjib fil-firxa u fl-effettività tal-attivitajiet ta' rispons fl-Istati Membri;

— il-ħtieġa li eventwalment jiġu stabbiliti linji gwida ċari dwar ir-responsabbiltà tal-kuntratturi offshore għat-telf dirett u indirett imġarrab minn partijiet terzi;

— il-ħtieġa li jitfassal u jiġi armonizzat sett qafas ta' kundizzjonijiet essenzjali għat-thaddim sikur tal-installazzjonijiet u l-faċilitajiet offshore; u

— il-ksib mill-gdid tal-fiducja tal-pubbliku f'industrija taż-żejt u l-gass offshore sikura, u mmexxija u rregolata sew.

2.3 Il-Kummissjoni temmen li l-aħjar mod biex jissolvew dawn il-kwistjonijiet huwa permezz ta':

— titjib fil-proċeduri tal-eżaminar, l-ghoti ta' licenzji, ir-regolazzjoni u l-monitoraġġ tal-kuntratturi u l-operaturi f'din l-industrija;

— it-thegġigħ ta' kultura korporattiva li thaddan minn jeddha Prattiki tas-sikurezza mtejbja;

— it-tneħħija tal-inkonsistenzi bejn l-Istati Membri;

- ġestjoni u koordinazzjoni ahjar tar-riżorsi ta' rispons u tal-kapaċitajiet tar-riżorsi;
- titjib fil-verifika tat-tagħmir importanti għas-sikurezza (inkluża verifika indipendenti minn terza persuna); u
- it-tweġiq ta' valutazzjoni politika tal-miżuri relatati mas-sikurezza tal-prodott, il-garanziji tal-kapaċità finanzjarja u r-responsabbiltà ċivili, u l-iskemi ta' kumpens tal-operaturi offshore.

2.4 B'mod partikolari, il-Kummissjoni tittama li tilhaq dawn l-ambizzjonijiet billi tippromovi "mudell tal-ahjar Prattika tal-UE", jiġifieri billi timplimenta pakkett ta' riformi li fil-biċċa l-kbira tagħhom huma bbażati fuq Prattiki li ilhom stabbiliti u li huma meqjusa bhala Prattiki tajbin fis-settur tal-Baħar tat-Tramuntana. Dan iwassal għal kollaborazzjoni akbar fil-valutazzjoni tar-riskju, l-ippjanar ta' kontinġenza, ir-riżpons għall-emerġenzi, il-kondiviżjoni tal-informazzjoni, tal-gharfien u tar-riżorsi. Dan il-mudell (identifikat bhala l-"Għażla 2" fil-Valutazzjoni tal-Impatt) jikkontempla t-twaqqif ta' "Awtorità Kompetenti" f'kull Stat Membru li jkollha responsabbiltà ġenerali għal kwistjonijiet relatati mal-industrija, u bejn l-Istati Membri, Grupp ta' Awtoritajiet Offshore tal-UE biex jistabbilixxi standards ġodda ta' sikurezza, jiffaċilita l-programmi regolatorji tal-UE, u jiżgura rappurtar standard fil-fruntieri nazzjonali.

3. Kummenti ġenerali

3.1 Fis-settur Ewropew taż-żejt u l-gass offshore hemm kwazi 1 000 installazzjoni offshore. Ġeografikament, dawn il-faċilitajiet huma mqassmin hekk: 486 fir-Renju Unit; 181 fil-Pajjiżi l-Baxxi; 123 fl-Italja; 61 fid-Danimarka; 7 fir-Rumanija; 4 fi Spanja; 3 fil-Polonja; 2 fil-Ġermanja; 2 fil-Greċja; 2 fl-Irlanda; u 1 fil-Bulgarija.

3.2 Il-KESE jemmen li s-sikurezza, f'kull aspekk tal-attivitatijiet relatati maż-żejt u l-gass offshore u f'kull riżultat assoċjat ma' din l-industrija, hija ta' importanza assoluta, u jilqa' b'sodisfazzjon din l-inizjattiva tal-Kummissjoni.

3.3 Ghalkemm fil-biċċa l-kbira tiegħu, ir-Regolament jiffoka fuq il-prevenzjoni jew it-trażżin tal-impatti ambjentali tal-incidenti jew l-aċċidenti offshore, il-KESE bi pjaċir jinnota li fil-Valutazzjoni tal-Impatt, is-saħħa, is-sikurezza u l-benesseri tal-haddiema fl-industrija taż-żejt u l-gass offshore ma gewx injorati.

3.4 Il-KESE jirrikonoxxi li għandu jinstab bilanċ bejn ir-rekwiziti tal-Proposta u l-htigijiet tal-UE għall-enerġija u s-sigurtà tal-provvista tal-enerġija.

3.5 Filwaqt li fi hdan l-UE ma hemm l-ebda korp tal-liġi ddedikat speċifikament għas-sigurtà tal-attivitatijiet taż-żejt u tal-gass offshore, għadd ta' Direttivi eżistenti jitrattaw kwistjonijiet marbutin mill-qrib ma' dawk li jinsabu fil-Proposta, bħalma huma d-Direttiva dwar ir-Responsabbiltà Ambjentali (2004/35/KE), id-Direttiva Qafas dwar l-Iskart (2008/98/KE), id-Direttiva dwar il-Valutazzjoni tal-Impatt Ambjentali (85/337/KEE, kif emendata), il-miżuri introdotti fid-Direttiva Qafas dwar is-Saħħa u s-Sigurtà (89/391/KEE) li jkopru r-rekwi-

ziti minimi għat-titjib tas-sigurtà u s-saħħa tal-haddiema fl-industrija tal-estrazzjoni minerali permezz tat-thaffir, u d-Direttiva Kwadru dwar l-Istrateġija Marina (2008/56/KE). Peress li dawn ma jaqblux preċiżament mal-oġġettivi tal-Proposta, jistgħu jiġu applikati biss pass pass jekk, fil-fatt, ikunu jistgħu jiġu applikati mingħajr ma jiġu adattati. Filwaqt li, pereżempju, id-Direttiva dwar ir-Responsabbiltà Ambjentali tittratta t-tniġġis offshore, din ma tapplikax għad-dannu tal-ilma fiż-Żona Ekonomika Esklużiva jew għall-blata kontinentali, li jehtieg li tkun protetta skont id-Direttiva dwar l-Istrateġija Marina.

3.6 Kritika rikorrenti (min-naha tal-kummentaturi) hija li l-istandards eżistenti tas-sikurezza, ir-rimedju, ir-responsabbiltà u l-kumpens (permezz tad-Direttiva, l-awtoregolazzjoni, il-ftehimiet u l-protokollu internazzjonali) hafna drabi "mhumieq konnessi" u ma jiġux rispettati b'mod sodisfaċenti – minhabba differenzi fl-enfasi u l-interpretazzjoni, nuqqas ta' attenzjoni għall-ispiritu, jekk mhux għad-dettalji, tal-mekkaniżmi ta' implimentazzjoni u infurzar, u kultura korporattiva fqira. Dan jiskredita l-proċess leġislattiv u huwa insodisfaċenti. Il-bidu ġdid deskritt fil-Proposta għandu jintlaqa' pożittivament.

3.7 Fis-settur tal-Baħar tat-Tramuntana, il-Prattiki u l-proċeduri industrijali, kemm dawk volontarji u kemm dawk statutorji, ġew deskritti mill-Kummissjoni bhala "l-ahjar Prattiki operattivi", "l-ahjar Prattiki tal-Unjoni", "l-ahjar Prattiki disponibbli definiti fi standards u gwidi awtorevoli", "l-ahjar standard attwali", "Prattiki l-aktar moderni", u "l-ahjar Prattika globali rikonoxxuta fil-kontroll tar-riskju ta' perikli kbar", b'approċċ regolatorju ta' stabbiliment tal-miri meqjus "ta' klassi dinjija". Madankollu, il-KESE jinsab imħasseb dar il-livell relattivament għoli ta' riskju li jibqa', u huwa tal-fehma li r-Regolament propost ser iqawwi l-kultura tas-sikurezza korporattiva.

3.8 Dawn il-Prattiki evolwew u mmaturaw permezz tal-esperjenzi miksuba mill-esplorazzjoni, l-ingerinija u l-operazzjonijiet (xi drabi dawn hallew toghma qarsa, meta niftakru fid-diżastri ta' Alexander Kielland (1980) u tal-Piper Alpha (1988)). Il-KESE jirrikonoxxi li dan huwa proċess kontinwu, li jirrikjedi evalwazzjoni kostanti, u jemmen li l-operaturi li jaħdmu f'din l-industrija la huma kompjacenti u lanqas huma kajmana biex jintroduċu il-proċeduri eżistenti kull meta jkun hemm bżonn jew ikun konvenjenti. Ir-Regolament ser joffri qafas uniformi fejn dan jista' jsehh.

3.9 Sett ta' principji, proċeduri u kontrolli fi hdan l-UE, li jkun koerenti, komprensiv u universali f'dak li jirrigwarda l-applikazzjoni tiegħu, kif indirizzat fir-Regolament, huwa f'waqt u essenzjali għall-governanza tajba tal-industrija hija u tiżviluppa oqsma ġodda ta' esplorazzjoni u produzzjoni. Il-KESE jinnota r-rakkomandazzjoni tal-Kummissjoni, jiġifieri l-"Għażla 2", bhala l-aktar approċċ aċċettabbli.

4. Kummenti speċifiċi

4.1 F'għadd ta' referenzi, il-Kummissjoni tenfasizza r-riskji ta' aċċident kbir taż-żejt jew tal-gass fl-ilmijiet tal-UE u tiddekrivhom bhala riskji "sinifikanti kullimkien fl-Unjoni", "iktar reali minn kemm jistgħu jidhru" u bhala riskji "għoljin b'mod inaċċettabbli". Il-KESE jixtieq ikun jaf kif ġiet issostanzjata din l-affermazzjoni.

4.2 Il-KESE għandu t-thassib tiegħu dwar il-fatt li jekk jintagħżel ir-Regolament bħala l-istrument legali preferut, il-Proposta tal-Kummissjoni tista' twassal:

- għall-iżmantellar jew id-dekostruzzjoni tal-“aħjar prattiki” ta’ dawk l-operaturi u l-Istati Membri li jaderixxu mal-“mudell bażiku tal-Bahar tat-Tramuntana”, peress li jiġu introdotti proċeduri legiſlattivi kumplessi godda, akkumpanjati minn żidiet u emendi fil-liġi mhux vinkolanti taht setgħat iddelegati lill-Kummissjoni, u
- għal spejjeż, tfixkil, dewmien, duplikazzjoni u konfużjoni addizzjonali, u possibbilment bla bżonn, fl-industrija u lil hinn, u (possibbilment twassal, fil-fażi tat-tranzizzjoni) għal kompromess fir-rigward tas-sikurezza, u jispera li Regolament ifformulat bir-reqqa jista' jbiegħed dawn id-dubji.

4.3 Filwaqt li hemm il-fehma li r-reġim eżistenti tal-aħjar prattika (il-mudell tal-Bahar tat-Tramuntana) flimkien mar-rwol ta’ organizzazzjonijiet bħalma huma il-Forum tal-Awtoritajiet dwar Attivitàjiet fil-Bahar tat-Tramuntana, il-Grupp Konsultattiv għall-Prevenzjoni u Rispons għat-Tixrid taż-Żejt, l-Offshore Oil Pollution Liability Association Ltd, il-Forum tar-Regolaturi Internazzjonali u s-Servizzi ta’ Emergenza tal-Kooperattiva tal-Operaturi, jagħtu evidenza biżżejjed ta’ kif jiffunzjoni l-prinċipju tas-sussidjarjetà permezz tal-azzjonijiet tal-Istati Membri, u li l-approċċ preferut tal-Kummissjoni sabiex joghlew l-istandards jista’ jinkiseb permezz ta’ Direttiva, il-KESE jagħraf, fl-immedjat

u fiċ-ċertezza, il-merti prinċipali ta’ Regolament u jagħraf ir-Regolament bħala l-istrument legiſlattiv preferut tal-Kummissjoni. Il-KESE jistenna li r-Regolament jikkoreġi l-inkonsistenzi attwali bejn l-Istati Membri, u li jassimila u jirrifletti l-aħjar elementi, prinċipji u standards tal-Mudell tal-Bahar tat-Tramuntana.

4.4 Il-KESE jistieden lill-Kummissjoni biex tgħid jekk gewx ikkunsidrati d-dispożizzjonijiet tal-Artikolu 194(2) tat-TFUE, u, jekk iva, sa liema punt, meta thejjew id-dispożizzjonijiet tal-Proposta.

4.5 Il-kultura tas-sikurezza tal-UE għandha, kull meta jkun possibbli, tiġi applikata b’mod uniformi mill-operaturi tal-UE kemm gewwa kif ukoll barra mill-ibhra tal-UE. Konsegwentement, il-KESE jissuġġerixxi l-esplorazzjoni ta’ skema ta’ verifika minn parti terza sabiex dan l-oġettiv jintlahaq speċifikament.

4.6 Id-dizastru tad-Deepwater Horizon jikkonferma l-htieġa li jissahhu r-rekwiżiti finanzjarji mill-operaturi sabiex tiġi garantita l-kapaċità tagħhom li jkopru bis-shiħ id-danni u l-ispejjeż ta’ kumpens minn kwalunkwe aċċident. Għaldaqstant il-KESE jirrakkomanda li tiġi esplorata aktar il-possibbiltà ta’ assigurazzjoni obbligatorja li tkopri r-responsabbiltà għal partijiet terzi (jew sistema ta’ protezzjoni ekwivalenti u adegwata f’każ ta’ responsabbiltà) u jissuġġerixxi klawżola ta’ revizzjoni għar-Regolament sabiex din il-kwistjoni urġenti tiġi ttrattata fil-futur qrib.

Brussell, 22 ta’ Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill li jistabbilixxi sistema Komunitarja għar-registrazzjoni tat-trasportaturi ta’ materjali radjuattivi”

COM(2011) 518 finali

(2012/C 143/21)

Relatur: **is-Sur JÍROVEC**

Nhar it-30 ta’ Awwissu 2011 il-Kummissjoni Ewropea iddeċidiet, b’konformità mal-Artikolu 31 tat-Trattat li jistabbilixxi l-Komunità Ewropea tal-Energija Atomika, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Kunsill li jistabbilixxi sistema Komunitarja għar-registrazzjoni tat-trasportaturi ta’ materjali radjuattivi

COM(2011) 518 final.

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infurmazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-3 ta’ Frar 2012.

Matul l-478 sessjoni plenarja tiegħu li saret fit-22 u t-23 ta’ Frar 2012 (seduta tat-22 ta’ Frar), il-Kumitat Ekonomiku u Soċjali Ewropew adotta din l-Opinjoni b’117-il vot favur, 3 voti kontra u 2 astensjonijiet.

1. Konklużjonijiet u rakkomandazzjonijiet

1.1 Il-KESE jirrakkomanda l-adozzjoni tar-regolament propost. Il-KESE jaqbel li hemm bżonn li jiġi vvalutat l-impatt tar-Regolament sentejn wara l-implimentazzjoni tiegħu. Ikun utli wkoll li din il-kwistjoni tiġi riveduta fi żmien hames snin biex isir monitoraġġ tal-ostakli li jista’ jkun għad hemm għall-funzjonament tajjeb u sikur tat-trasport tal-materjali radjuattivi fl-Unjoni Ewropea.

1.2 Il-KESE jippreferi t-tieni għażla proposta fir-Rapport tal-Valutazzjoni tal-Impatt, jiġifieri: Regolament b’revoli armonizzati u rwol tal-Awtoritajiet Kompetenti li jkun aktar effiċjenti.

1.3 L-Istati Membri għandhom jiżguraw li l-kriterji għall-ghoti tar-registrazzjoni jiġu armonizzati.

1.4 Is-sistema ta’ registrazzjoni fuq il-web għandha tkun stabbilita, ivverifikata u funzjonali meta dan ir-Regolament jidhol fis-sehh.

1.5 Il-KESE huwa tal-fehma li l-istabbiliment ta’ aġenzija ġdida – kif ġie kkunsidrat fl-Għażla 3 – iżid il-burokrazija għan-negozji, filwaqt li jitnaqqas l-effett tar-Regolament b’mod generali.

1.6 Il-KESE jinnota li l-assigurazzjoni rikjesta għat-trasportaturi tvarja minn Stat Membru għal iehor. Ghalkemm tali assigurazzjoni ma tistax tiġi koperta fil-proċedura tar-registrazzjoni minhabba l-bażi legali, il-KESE jistieden lill-Istati Membri biex jaslu għall-armonizzazzjoni tal-iskemi tal-assigurazzjoni mehtieġa.

1.7 Id-definizzjonijiet kif ikunu mnizzla fir-Regolament għandhom ikunu kemm jista’ jkun konsistenti mal-Glossarju tal-IAEA, speċjalment id-definizzjoni ta’ “trasportaturi” filwaqt li jiġi kkunsidrat li d-definizzjonijiet iridu jkunu konformi mal-leġislazzjoni Euratom, b’mod partikolari d-Direttiva 96/29/Euratom.

1.8 L-applikant għandu jinghata l-possibbiltà li jikkoreġi jew iżid mal-informazzjoni fl-applikazzjoni tiegħu flok ma jiġi rifjutat minghajr aktar analiżi (Artikoli 5.7 u 5.10).

2. Introduzzjoni u punti principali tal-proposta għal Regolament

2.1 L-għan ta’ din il-proposta huwa li l-proċeduri ta’ rappurtar u awtorizzazzjoni jinbidlu b’sistema ta’ registrazzjoni unika għat-trasport ta’ materjali radjuattivi li tgħin fis-semplifikazzjoni tal-proċedura, tnaqqas il-burokrazija żejda u tneħhi l-ostakli għad-dhul, filwaqt li żżomm il-livelli għoljin ta’ protezzjoni mir-radjazzjoni li ntlahqu sal-lum.

2.2 Fil-livell Ewropew, it-trasportaturi tal-materjali radjuattivi huma koperti mil-leġislazzjoni tat-trasport taht it-Trattat dwar il-Funzjonament tal-Unjoni Ewropea (TFUE) u l-leġislazzjoni dwar aspetti relatati speċifikament mar-radjazzjoni, inkluża l-protezzjoni tas-saħha tal-haddiema u tal-pubbliku generali taht it-Trattat li jistabbilixxi l-Komunità Ewropea tal-Energija Atomika (Euratom).

2.3 Il-leġislazzjoni tat-TFUE giet issemplifikata bid-Direttiva 2008/68/KE tal-Parlament Ewropew u tal-Kunsill tal-24 ta’ Settembru 2008 dwar it-trasport intern ta’ oġġetti perikolużi, li tkopri l-modi kollha tat-trasport intern.

2.4 Id-Direttiva tal-Kunsill 96/29/Euratom tat-13 ta' Mejju 1996 tistabbilixxi l-istandards ta' sikurezza bażiċi għall-protezzjoni tas-saħha tal-haddiema u tal-pubbliku ġenerali minn perikli li joriginaw mir-radjazzjoni jonizzanti. Skont l-Artikolu 30 tat-Trattat, dawn l-istandards bażiċi huma:

- id-dożi massimi permissibbli kompatibbli ma' sikurezza adegwata;
- il-livelli massimi permissibbli ta' esponiment u kontaminazzjoni;
- il-principji fundamentali li jirregolaw is-sorveljanza tas-saħha tal-haddiema.

L-Artikolu 33 jirrikjedi li l-Istati Membri jistabbilixxu dispożizzjonijiet adatti sabiex jiżguraw il-konformità mal-livelli bażiċi.

2.5 Sabiex jiproteġu s-saħha tal-haddiema u tal-pubbliku ġenerali u sabiex ix-xogħol tagħhom jiġi ffukat ahjar, l-awtoritajiet tal-Istati Membri jehtieġ li jkunu jafu fuq liema persuni, organizzazzjonijiet jew intrapriżi jridu jwettqu kontrolli. Għal dan il-ghan, l-Artikoli 3 u 4 tad-Direttiva jesigū li l-Istati Membri jissottomettu ċerti Prattiki li jinvolvu periklu minn radjazzjoni jonizzanti għal sistema ta' rappurtar (notifika) u awtorizzazzjoni jew projbizzjoni minn qabel ta' ċerti Prattiki.

Id-Direttiva 96/29/Euratom tapplika għall-Prattiki kollha li jinvolvu riskju minn radjazzjoni jonizzanti li tkun ġejja minn sors artifiċjali jew minn sors ta' radjazzjoni naturali, inkluż it-trasport.

2.6 Meta titqies in-natura transkonfinali frekwenti tal-operazzjonijiet tat-trasport, trasportatur jista' jkollu jsegwi dawn il-proċeduri ta' rappurtar u awtorizzazzjoni fl-Istati Membri kollha kkonċernati. Barra minn hekk, l-Istati Membri implimentaw dawn il-proċeduri f'sistemi differenti, biex b'hekk żdiedet il-kumplessità ta' operazzjonijiet tat-trasport bhal dawn u tal-proċeduri ta' awtorizzazzjoni.

2.7 Dan ir-Regolament jissostitwixxi s-sistemi ta' rappurtar u awtorizzazzjoni fl-Istati Membri stabbiliti bid-Direttiva tal-Kunsill 96/29/Euratom b'reġistrazzjoni unika permezz ta' Sistema Ewropea għar-Reġistrazzjoni tat-Trasportaturi. It-trasportaturi għandhom japplikaw permezz ta' interfaċċja ċentrali tal-web. Dawn l-applikazzjonijiet jiġu eżaminati mill-awtorità kompetenti nazzjonali rispettiva li tohroġ ir-reġistrazzjoni jekk l-applikant jissodisfa l-livelli bażiċi tas-sikurezza. Fl-istess hin, is-sistema tippovdi lill-awtoritajiet kompetenti harsa ġenerali ahjar tat-trasportaturi li joperaw f'pajjiżhom.

2.8 Ir-Regolament jadotta approċċ differenzjat ("iggradat") billi jeskludi mill-proċedura tar-reġistrazzjoni t-trasportaturi li jittrasportaw esklużivament "pakketti ta' eċċezzjoni". Min-naħa l-oħra, ir-Regolament iħalli f'idejn l-Istati Membri sabiex iżidu r-rekwiziti addizzjonali tar-reġistrazzjoni għal trasportaturi ta' materjali fissili u b'radjuattività għolja.

2.9 Il-liġi Komunitarja u nazzjonali kif ukoll ir-regoli internazzjonali l-oħra rigward il-protezzjoni fizika, is-salvagwardji, u r-responsabbiltà ta' terzi persuni jibqgħu japplikaw, speċjalment id-Direttiva 2008/68/KE.

2.10 Dan ir-Regolament jillibera r-riżorsi għal użu alternattiv fl-awtoritajiet kompetenti involuti bħalissa f'dawn il-proċeduri amministrattivi, billi r-reġistrazzjoni tiġi eżaminata minn awtorità kompetenti waħda biss.

3. Kummenti ġenerali

3.1 Il-KESE jippreferi t-tieni għażla proposta fir-Rapport tal-Valutazzjoni tal-Impatt, jiġifieri: Regolament b'regoli armonizzati u rwol tal-Awtoritajiet Kompetenti li jkun aktar effiċjenti.

3.2 Regolament imur pass iktar 'il quddiem minn rakkomandazzjoni – billi a) jipproponi regoli armonizzati li japplikaw direttament, bhal sistema ta' reġistrazzjoni komuni għat-trasportaturi li telimina s-sistemi differenti ta' rappurtar u awtorizzazzjoni li jintużaw fl-Istati Membri, u b) jagħti aċċess lit-trasportaturi għas-suq tat-trasport tal-EU27 permezz ta' proċedura waħda mhaffa, filwaqt li jadotta approċċ differenzjat. Il-Kummissjoni tistabbilixxi sistema ta' reġistrazzjoni elettronika sikura għall-iskambju neċessarju tad-data.

3.3 Għalkemm l-għażliet analizzati mill-ECORYS – l-esperti indipendenti li wettqu studju ta' appoġġ għall-Kummissjoni – jidhru li għandhom impatt pjuttost modest minn prospettiva globali, dan l-impatt fil-fatt huwa rilevanti għal settur tant żgħir. L-impatti huma kkategorizzati f'ħames gruppi, li huma: Spejjeż u tariffi għas-settur pubbliku, effetti regolatorji, trasport, sikurezza u ambjent, u impatti soċjali.

3.4 Il-kumpaniji ż-żgħar u ta' daqs medju huma mistennija jibbenefikaw fir-rigward tal-iffrankar totali li jagħmlu b'dawn l-għażliet: iktar ma jkun hemm iffrankar globali, iktar jiffrankaw dawn l-intrapriżi, li minhabba fil-kumplessità u l-ispejjeż għoljin preżentement huma spiss imblukkati milli jidhlu fis-suq.

3.5 Regolament iwassal għall-iffrankar ta' EUR 13,6 miljuni fis-sena iktar mix-xenarju bażi billi jipprevedi, fost affarijiet oħra, ir-rikonossiment reċiproku tal-liċenzji tat-trasportaturi. Tali approċċ inaqqas il-burokrazija għat-trasportaturi, l-utenti u l-produtturi, filwaqt li jitqiegħdu għad-dispożizzjoni riżorsi fi hdan l-awtoritajiet. Dawn imbagħad ikunu jistgħu jintużaw, tal-inqas parzjalment, għall-verifiki tal-konformità, u fil-fatt innaqqas tagħhom huwa waħda mill-problemi msemmija hawn fuq.

3.6 Minhabba li regolament huwa vinkolanti, din l-għażla tkun effettiva biex tghin jintlahqu l-ghanijiet – jiġifieri li tiġi ssemplifikata s-sistema, li tiġi introdotta t-trasparenza u li jiġu eliminati l-ostakli għall-funzjonament tas-suq intern, filwaqt li jinżamm livell għoli ta' sikurezza.

3.7 Il-KESE huwa tal-fehma li l-istabbiliment ta' aġenzija ġdida – kif ikkunsidrat fl-Għażla 3 – iżid il-burokrazija għan-negozi, filwaqt li jnaqqas l-effett tar-Regolament iġenerali.

4. Kummenti speċifiċi

4.1 Id-definizzjonijiet kif inhuma mniżżla fir-Regolament għandhom ikunu kemm jista' jkun konsistenti mal-Glossarju tal-IAEA, speċjalment id-definizzjoni ta' "trasportaturi" filwaqt li jiġi kkunsidrat li d-definizzjonijiet iridu jkunu konformi mal-leġislazzjoni Euratom, b'mod partikolari d-Direttiva 96/29/Euratom.

4.2 Il-KESE jaqbel li hemm bżonn jiġi vvalutat l-impatt tar-Regolament sentejn wara l-implimentazzjoni tiegħu. Ikun utli wkoll li din il-kwistjoni tiġi riveduta fi żmien hames snin biex isir monitoraġġ tal-ostakli li jista' jkun għad hemm għall-funzjonament tajjeb u sikur tat-trasport tal-materjali radjuattivi fl-Unjoni Ewropea.

4.3 Sistema komuni u uniformi għar-reġistrazzjoni tat-trasportaturi ta' materjali radjuattivi fl-UE se tinkiseb bl-abbozz għal proposta attwali. L-Artikolu 3(3) jippermetti li trasportatur jitt-rasporta materjali radjuattivi mingħajr reġistrazzjoni addizzjonali taht dan ir-Regolament jekk huwa jkollu diġà reġistrazzjoni għall-użu jew l-immaniġġar u t-trasport ta' dak il-materjal. Il-KESE jistieden lill-Kummissjoni biex flimkien mal-partijiet interessati tinvestiga l-possibilità ta' arrangamenti tranżizzjonali għad-detenturi tar-reġistrazzjonijiet tat-trasport.

4.4 L-Artikolu 3(4) jipprovdi għal rekwiżiti ta' reġistrazzjoni addizzjonali għall-materjali b'riskju partikolari għas-saħħa. Il-

KESE jixtieq li din il-lista ta' materjali tkun tinkludi dawk il-materjali ttrasportati b'approvazzjonijiet multilaterali.

4.5 Il-KESE jinnota li l-assigurazzjoni rikjesta għat-trasportaturi tvarja minn Stat Membru għal iehor. Ghalkemm tali assigurazzjoni ma tistax tiġi koperta fil-proċedura tar-reġistrazzjoni minhabba l-baži legali, il-KESE jistieden lill-Istati Membri biex jaslu għall-armonizzazzjoni tal-iskemi tal-assigurazzjoni mehtieġa.

4.6 Ir-reġistrazzjoni tat-trasportaturi li ssir fuq il-web għandha tkun disponibbli minn qabel, ittestjata u funzjonali. Dan iserrah mohh l-operaturi u lill-awtoritajiet kompetenti, u dan is-sentiment jinkiseb ukoll bl-estensjoni tal-perjodu ta' tranżizzjoni qabel id-dhul fis-seħh skont l-arrangamenti tranżizzjonali konkreti skont l-Artikolu 4.6.

4.7 Għandha tiġi żgurata flessibilità akbar fil-proċedura li twassal għar-reġistrazzjoni. L-applikant għandu jingħata l-possibilità li jikkoreġi jew iżid mal-informazzjoni fl-applikazzjoni tiegħu flok ma jiġi rifjutat mingħajr aktar analiżi (Artikoli 5.7 u 5.10).

4.8 L-Istati Membri għandhom jiżguraw li l-kriterji għall-ghoti tar-reġistrazzjoni jiġu armonizzati.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li tistabbilixxi standards bażiċi tas-sikurezza kontra l-perikli li jirriżultaw minn esponiment għal radjazzjoni jonizzanti”

COM(2011) 593 finali — 2011/0254 (NLE)

(2012/C 143/22)

Relatur: **is-Sur ADAMS**

Nhar it-28 ta' Settembru 2011, il-Kummissjoni Ewropea ddeciediet, b'konformità mal-Artikolu 31 tat-Trattat Euratom, li tikkonsulta lill-Kumitat Ekonomiku u Soċjali Ewropew, dwar

il-Proposta għal Direttiva tal-Kunsill li tistabbilixxi standards bażiċi tas-sikurezza kontra l-perikli li jirriżultaw minn esponiment għal radjazzjoni jonizzanti

(COM(2011) 593 final – 2011/0254 (NLE)).

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-opinjoni b' 118-il vot favur, vot wiehed kontra u 5 astensjonijiet.

1. Konklużjonijiet u rakkomandazzjonijiet

1.1 Konklużjonijiet

1.1.1 Il-Kumitat jilqa' b'sodisfazzjon din il-proposta, li tuża l-aktar analiżi xjentifika reċenti dwar il-perikli tar-radjazzjoni jonizzanti biex tindirizza, tiddefinixxi u testendi l-htigijiet għall-harsien tas-sahha tan-nies u tal-ambjent.

1.1.2 B'mod partikolari, il-preżentazzjoni ta' approċċ konsistenti, koerenti u unifikat lejn is-sikurezza permezz tal-integrazzjoni ta' hames Direttivi attwali ser ikollu impatt operattiv prattiku u pożittiv.

1.2 Rakkomandazzjonijiet

1.2.1 Il-Kumitat jinnota li, possibbilment, ser jiġu mitluba rekwiżiti addizzjonali mill-Istati Membri wara t-traspożizzjoni fil-liġi nazzjonali. Konsegwentement, inhossu li huwa partikolarment importanti li biex jiġu rispettati kemm l-ispirtu kif ukoll is-sustanza tal-legislazzjoni jridu jingħataw riżorsi adegwati lill-awtoritajiet kompetenti responsabbli għall-implimentazzjoni nazzjonali. Dan japplika partikolarment f'termini ta' bini ta' approċċ ta' kwalità, permezz ta' edukazzjoni u taħriġ komprensivi.

1.2.2 Il-Kumitat jappoġġja għalkollox l-approċċ li jestendi r-rekwiżiti tal-harsien tal-ambjent u jirrakkomanda li d-dispożizzjonijiet tal-Kapitolu IX jiġu adottati (b'rikonossiment adegwat tar-referenza għall-kriterji pendenti tal-ICRP (Kummissjoni Internazzjonali għall-Harsien Radjologiku) malli dawn il-kriterji jiġu formalizzati.

1.2.3 Il-Kumitat japprezza li x-xogħol fuq il-proposta sar b'reqqa kbira mill-korpi kollha involuti u jirrakkomanda li din tiġi adottata kemm jista' jkun malajr.

2. Sfond għad-Direttiva proposta

2.1 Ir-radjazzjoni jonizzanti tinsab kullimkien fl-ambjent. Kull persuna fid-dinja hija esposta għal sfond ta' radjazzjoni naturali. Din tohrög minn materjali radjuattivi li jinsabu b'mod naturali fil-blat, il-ħamrija, l-ikel u l-arja. Peress li t-tip ta' blat ivarja, ivarja wkoll il-livell ta' radjazzjoni u sustanzi radjuattivi (Radon) li johorġu mill-art; kemm wiehed ikun espost jiddependi mil-lokalità. Hemm ukoll effett mir-radjazzjoni kożmika. Ir-raġġi kożmiċi huma aktar intensivi f'altitudni u latitudni oghla, u għalhekk l-ekwipaġġ tal-ajru u dawk li jiru ta' spiss huma aktar esposti. Kulhadd huwa espost għar-radjazzjoni mill-attività tal-bnedmin. L-aktar importanti minn dawn is-sorsi huwa l-esponiment mediku għar-radjazzjoni jonizzanti. Jeżisti wkoll l-esponiment okkupazzjonali mill-prattiki industrijali, bħar-radjazzjoni tas-saldaturi, u l-esponiment tal-pubbliku għat-tnixxijiet minn impjanti nukleari. Jibqgħu wkoll it-tracċi tar-radjuattività fl-ambjent mill-provi fuq l-armi nukleari u l-użu militari ta' proġettli bl-uranju mdgħajef.

2.2 Ir-radjazzjoni għandha ħafna użi prattiki fil-medicina, ir-riċerka, il-bini u oqsma oħra. Il-periklu mir-radjazzjoni ġej mill-kapaċità tiegħu li jonizza l-molekuli fiċ-ċelloli hajjin u b'hekk iwassal għal bidla bijokimika. Jekk tinbidel biżżejjed, ċellola hajja tista' tmur jew l-informazzjoni ġenetika tagħha (DNA) tista' tinbidel b'mod permanenti. Din il-possibbiltà wasslet għall-adozzjoni bikrija ta' miżuri nazzjonali ta' harsien u regolatorji, anke qabel ma kienu magħrufa l-mekkanizmi preċiżi ta' hsara, u mill-bidu nett, l-iżvilupp ta' miżuri komuni għall-UE kollha taht it-Trattat tal-Euratom.

2.3 Biex tiddeciedi l-miżuri ta' harsien adatti, il-legislazzjoni Ewropea dejjem segwiet ir-rakkomandazzjonijiet tal-ICRP u fl-2007 dan il-korp hareġ linji gwida ġodda u ddetaljata dwar il-htigijiet tal-harsien mir-radjazzjoni li jikkunsidraw l-iżvilupp tal-aħħar 20 sena. Fost dawn hemm il-proliferazzjoni tas-sorsi

mill-attività tal-bniedem tar-radjazzjoni u r-riċerka kontinwa fl-effetti tas-sorsi naturali bhall-gass radon. L-intenzjoni ta' din id-Direttiva hija li toffri, harsien ta' livell għoli għall-haddiema, il-pazjenti u l-pubbliku mill-effetti hżiena fuq is-sahha tar-radjazzjoni jonizzanti abbażi tal-għarfien xjentifiku attwali. Hija tawvanza wkoll foqsmha godda, bhall-harsien għall-ambjent.

2.4 Din hi biċċa xogħol importanti, li fiha 110 Artikoli li flimkien ma' 16-il Anness tiġbor aktar minn 100 paġna ta' test. Fil-fatt, hija tirriformula u tikkonsolida hames Direttivi ⁽¹⁾ attwali f'Direttiva waħda u tintroduci rekwiżiti vinkolanti dwar il-harsien mir-radon fuq ġewwa u l-użu ta' materjali tal-bini, il-valutazzjoni tal-impatt fuq l-ambjent ta' tnixxijiet mill-impjanti nukleari, u l-prevenzjoni ta' hsara lill-ambjent f'każ ta' incident.

2.5 Fil-qosor, iċ-ċittadini Ewropej ser jibbenefikaw minn din id-Direttiva l-ġdida billi jkollhom harsien tas-sahha ahjar kontra r-radjazzjoni jonizzanti, l-aktar rigward:

- kampanji u miżuri ta' appoġġ aktar effikaċi kontra l-esponiment għar-radon ġol-bini,
- harsien ahjar tal-haddiema f'industriji li jipproċessaw materjal li huwa radjuattiv b'mod naturali,
- harsien ahjar fl-applikazzjonijiet tar-radjazzjoni jonizzanti fil-kura medika u kontroll tal-ghadd ta' esponimenti,
- harsien ahjar u aktar mobbiltà għall-haddiema speċjalizzati fl-industrija nukleari li jivvjaġġaw.

2.6 Ir-rekwiżiti regolatorji fil-pajjiżi tal-UE ser jiġu armonizzati u jsiru koerenti mal-istandards internazzjonali. Wara l-attenzjoni partikolari fuq is-sigurtà nukleari bhala riżultat tal-kriżi ta' Fukushima, il-proposta toffri rekwiżiti li joffru sfida akbar għall-ġestjoni ta' sitwazzjonijiet ta' esponiment ta' emerġenza.

2.7 Din id-Direttiva tikkomplementa d-Direttiva dwar is-sustanzi radjuattivi fl-ilma tax-xorb li dwarha l-Kumitat hareġ opinjoni reċentement ⁽²⁾.

2.8 L-Istandards Internazzjonali Bażiċi tas-Sikurezza approvati mill-Awtorità Internazzjonali tal-Energija Atomika (IAEA) jirriflettu l-kunsens internazzjonali u huma ddettaljati iżda mhumiex vinkolanti. Dawn jippermettu li jkun hemm differenzi madwar id-dinja fil-kapaċità nazzjonali. Id-Direttiva tmur lil hinn billi tistabbilixxi standards uniformi għall-Istati Membri filwaqt li tagħraf ukoll ir-regoli tas-suq intern. Id-Direttiva hija appoġġjata minn proċess ta' konsultazzjoni wiesa' bil-parteci-pazzjoni tal-Grupp tal-Esperti b'konformità mal-Artikolu 31 tal-Euratom, l-IAEA, il-Kapjiet tal-Awtoritajiet Kompetenti Ewropej għall-Protezzjoni Radjoloġika (Heads of European Radiological Protection Competent Authorities – HERCA), l-Assoċjazzjoni Internazzjonali għall-Protezzjoni mir-Radjazzjoni (International Radiation Protection Association – IRPA) u partijiet ohra interessati.

2.9 Il-baži legali tad-Direttiva hija t-Trattat tal-Euratom. Il-Kumitat jinnota b'ċertu qbil il-preokkupazzjonijiet li tqajmu dwar kemm it-Trattat - li ma ġiex emendat mill-1957 – għadu baži adatta li minnha jkunu jistgħu jiġu trattati kwistjonijiet ambjentali. Madankollu, ma tantx hemm ċans ta' revizzjoni tal-Euratom fil-futur immedjat filwaqt li l-preokkupazzjonijiet dwar il-harsien ambjentali huma realtà u jridu jiġu indirizzati. Għandu jiġi notat li l-Artikolu 37 tat-Trattat Euratom fl-1957 kien jirrappreżenta leġislazzjoni primarja pijuniera dwar obbligi transkonfinali vinkolanti kemm rigward l-impatt fuq l-ambjent kif ukoll il-harsien tal-bniedem.

3. Sintezi indikattiva tad-Direttiva proposta

3.1 F'direttiva kumplessa bħal din la mhuwa adatt u lanqas m'hemm biżżejjed spazju fil-limiti ta' Opinjoni tal-Kumitat biex issir sintezi ddettaljata. Mandankollu, analiżi qasira tal-linji fl-approċċ tal-Kummissjoni flimkien mat-titoli rilevanti tal-kapitoli jistgħu joffru harsa globali.

Approċċ ġenerali	Titoli tal-Kapitoli
— Revizzjoni u konsolidazzjoni tal-Istandards Bażiċi tas-Sikurezza	Kapitolu I: Suġġett u kamp ta' applikazzjoni
— Sitwazzjonijiet ta' esponiment	Kapitolu II: Definizjonijiet
— Sistema ta' protezzjoni	Kapitolu III: Sistema ta' protezzjoni mir-radjazzjoni
— Sitwazzjonijiet ta' esponiment eżistenti	Kapitolu IV: Rekwiżiti għall-edukazzjoni, taħriġ u informazzjoni dwar il-protezzjoni mir-radjazzjoni
— Radon (postijiet tax-xogħol, djar)	Kapitolu V: Ġustifikazzjoni u kontroll regolatorju tal-prattiki
— Materjali tal-bini	
— Il-hajja f'territorju kontaminat	

⁽¹⁾ ĠU L 180, 9.7.1997, p. 22-27.
 ĠU L 346, 31.12.2003, p. 57-64.
 ĠU L 349, 13.12.1990, p. 21-25.
 ĠU L 357, 7.12.1989, p. 31-34.
 ĠU L 159, 29.6.1996, p. 1-114.

⁽²⁾ ĠU C 24, 28.1.2012, p. 122.

Approċċ ġenerali	Titoli tal-Kapitoli
— Sitwazzjonijiet ta' esponiment ppjanat	Kapitolu VI: Protezzjoni ta' haddiema, apprendisti u studenti
— Ġustifikazzjoni u kontroll regolatorju	
— Approċċ gradat	Kapitolu VII: Protezzjoni tal-pazjenti u individwi oħra suġġetti għal esponiment mediku
— Kategoriji ta' esponiment	
— Sitwazzjonijiet ta' esponiment ta' emerġenza	Kapitolu VIII: Protezzjoni tal-membri tal-pubbliku
— Haddiema ta' emerġenza	
— Thejjija u rispons għall-emerġenza	Kapitolu IX: Protezzjoni tal-ambjent
— Informazzjoni pubblika	
— Infrastruttura istituzzjonali	Kapitolu X: Rekwiziti għall-kontroll regolatorju
— Direttiva Riformulati	
Traspożizzjoni fil-liġi nazzjonali	Kapitolu XI: Dispożizzjonijiet finali

4. Kummenti ġenerali

4.1 Il-Kumitat jinnota li fit-tnejn ta' din id-Direttiva intużaw l-aktar analizijiet xjentifiċi reċenti dwar il-perikli tar-radjazzjoni jonizzanti u jilqa' b'sodisfazzjon dan l-approċċ biex jiġu indirizzati, definiti u estiżi l-htigijiet għall-harsien tas-saħha tan-nies u tal-ambjent.

4.2 Il-Kummissjoni għażlet li tirriformula u tikkonsolida hames Direttivi attwali f'wahda armonizzata u dan ser ikollu impatt operattiv prattiku u pożittiv u joffri approċċ konsistenti, koerenti u armonizzat lejn is-sigurtà.

4.3 Ghadd ta' analizijiet komparattivi tal-implimentazzjoni u t-thaddim ta' Direttivi preċedenti fil-liġi nazzjonali wrew diversi nuqqasijiet. In-nuqqas mhuwiex fit-traspożizzjoni iżda fl-applikazzjoni – pereżempju r-riżorsi applikati għall-edukazzjoni u t-tahriġ, l-offerta ta' programmi ta' sensibilizzazzjoni lill-pubbliku, l-għarfien tal-professjonisti lokali, l-informazzjoni lill-pubbliku dwar l-imġiba f'każ ta' incident, eċċ.

4.4 Il-Kumitat jissuġġerixxi li biex jiġu sodisfatta ż-żieda fl-eżiġenzi li jirriżultaw mit-traspożizzjoni fil-leġislazzjoni nazzjonali u sabiex jiġu indirizzati n-nuqqasijiet attwali possibbli, il-Kummissjoni għandha tiffacilita l-hidma tal-awtoritajiet nazzjonali billi torganizza workshops halli jiġu diskussi d-diffikultajiet legali u prattici fl-implimentazzjoni nazzjonali. L-użu ta'

osservatorji tas-soċjetà ċivili biex jissorveljaw u jivvalutaw l-applikazzjoni tal-leġislazzjoni permezz ta' miżuri konkreti – barra mir-rwol tal-awtoritajiet nazzjonali kompetenti – għandu jithegġeg ukoll.

4.5 Il-Kumitat jiddispaċih li għalkemm id-Direttiva tittratta b'mod komprensiv ir-radjazzjoni minn sorsi naturali u ċivili, il-hruġ tar-radjazzjoni minn faċilitajiet militari jista' jiġi eżentat peress li t-Trattat tal-Euratom japplika biss għas-sitwazzjonijiet ċivili ⁽³⁾.

4.6 Il-Kumitat jsibha inkoraġġanti li d-Direttiva tanticipa u tipprovdi għall-harsien tad-dritt taċ-ċittadini li jitnaqqas kemm jista' jkun l-esponiment tagħhom għal sorsi ta' radjazzjoni mill-attivitajiet tal-bniedem pereżempju minhabba l-użu dejjem iktar mifrux ta' tagħmir tas-sigurtà bħall-iskenners bir-raġġi X għall-gisem kollu.

4.7 Filwaqt li jappoġġja għalkollox il-kwistjoni l-ġdida tal-harsien tal-ambjent, il-Kumitat jinnota l-ewwel nett li l-kriterji pendenti (u l-linji gwida tal-implimentazzjoni) tal-ICRP (Kummissjoni Internazzjonali dwar il-Protezzjoni Radjoloġika) iridu jiġu formalizzati qabel ma jiġu definiti regoli kwantitattivi vinkolanti. Dawn jipprezentaw komprensjoni xjentifika komuni dwar il-kriterji speċifiċi li jridu jiġu applikati f'dan il-każ biex jipprovdu bażi komuni għall-Istati Membri kollha.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽³⁾ QĠE każ C-61/03 mit-12/04 2005.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi l-Faċilità Nikkollegaw l-Ewropa”

COM(2011) 665 finali — 2011/0302 (COD)

(2012/C 143/23)

Relatur: **is-Sur HENCKS**

Nhar is-17 ta' Novembru u nhar it-13 ta' Diċembru 2011, il-Kunsill u l-Parlament Ewropew rispettivament iddeċidew, b'konformità mal-Artikoli 172 u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jstabbilixxi l-Faċilità Nikkollegaw l-Ewropa

COM(2011) 665 final – 2011/0302 (COD).

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar 2012), il-Kumitat Ekonomiku u Soċjali Ewropew adotta din l-Opinjoni b'132 vot favur u 3 astensjonijiet.

Din l-opinjoni tagħmel parti minn pakkett ta' hames opinjonijiet imhejjija mill-KESE dwar il-**“Faċilità Nikkollegaw l-Ewropa”** (CEF, Connecting Europe Facility) u l-linji gwida tagħha li harġet il-Kummissjoni Ewropea f'Ottubru 2011. Dan il-pakkett hu magħmul mill-opinjoni: **TEN/468** dwar il-**“Faċilità Nikkollegaw l-Ewropa”** (relatur: is-Sur Hencks), **TEN/469** dwar il-Linji gwida għan-netwerks tat-**telekomunikazzjonijiet** (relatur: is-Sur Longo), **TEN/470** dwar il-Linji gwida għall-infrastruttura tal-**energija** (relatur: is-Sur Biermann), **TEN/471** dwar il-Linji gwidi għall-infrastruttura tat-**trasport** (relatur: is-Sur Back) u **TEN/472** dwar l-inizjattiva ta' **bonds** tal-proġetti (relatur: is-Sur Duttine).

1. Konkluzjonijiet

1.1 Il-KESE jilqa' b'sodisfazzjon kemm il-pjan tal-Kummissjoni Ewropea li talloka EUR 50 biljun mill-baġit multiannwali li jmiss għall-2014-2020 biex jittjebu l-konnessjonijiet fin-netwerks tat-trasport, tal-energija u tal-komunikazzjonijiet diġitali tal-Unjoni Ewropea kif ukoll il-prinċipju tal-bonds għall-proġetti tal-infrastruttura (Bonds għall-Proġetti tal-UE) li għandhom jinstigaw effett multiplikatur billi jizjed il-kapital pubbliku u privat meħtieġ għall-investiment stmat li jilhaq l-ammont ta' EUR 1 000 biljun.

1.2 Investimenti mmirati f'dawn l-infrastrutturi ewlenin ser jghinu l-irkupru kummerċjali, tat-tkabbir, tal-kompetittività u tal-holqien tal-impjiegi l-aktar fi żmien meta huma tant meħtieġa fl-Ewropa.

1.3 Hekk kif il-finanzjament tradizzjonali tal-investiment mill-fondi pubbliċi qed isir dejjem iżjed diffiċli fil-kriżi attwali, l-użu ta' strumenti finanzjarji ta' tip li huwa ġdid għall-Unjoni Ewropea, bil-kooperazzjoni mill-qrib tal-Bank Ewropew tal-Investiment, soġġett għal ċerti riżervi (ara l-Opinjoni TEN/472), ser joffri soluzzjoni kumplementari u innovattiva biex jingibed il-kapital mill-fondi tal-pensjonijiet, mill-kumpaniji tal-assigurazzjoni u operaturi oħrajn fis-swieq tal-kapital interessati li jinvestu fi proġetti għat-tul.

1.4 Filwaqt li l-KESE jilqa' b'sodisfazzjon l-intenzjoni ddikjarata tal-Kummissjoni li tohrog b'soluzzjonijiet innovattivi biex jinholqoq effetti ta' lieva u jingabar sehem ikbar mis-settur privat, iħoss li dawn is-soluzzjonijiet m'għandhomx ikunu mmirati biss lejn il-kapital il-kbir, iżda għandhom jigu amministrati b'tali mod li joholqu interess fost il-faddala ż-żgħar ukoll.

1.5 Madankollu, l-importanza ta' investiment suffiċjenti fin-netwerks tal-infrastruttura li huma adatti, moderni, flessibbli, sostenibbli u aċċessibbli (l-aktar għall-persuni b'diżabbiltà), mhijix biss monetarja: dawn l-investimenti jridu wkoll jigu kkunsidrati fid-dawl tal-koeżjoni soċjali u territorjali, l-impatt ekoloġiku u s-sigurtà tal-provvista.

1.6 Ser ikun possibbli li jintlaħqu l-oġġettivi stipulati għall-konnessjoni tan-netwerks tal-infrastruttura biss jekk il-finanzjament pubbliku nazzjonali, reġjonali u lokali jingħaqad ma' dak privat u mar-riżorsi tal-Unjoni.

1.7 Dan ifisser li meta jintgħazlu proġetti għal kofinanzjament mill-Kummissjoni, filwaqt li l-għażla tkun orjentata lejn proġetti b'valur miżjud qawwi Ewropew, jitqiesu wkoll il-htigijiet tal-iżvilupp tal-infrastruttura ta' interess nazzjonali, reġjonali u lokali.

1.8 L-investimenti fl-infrastruttura għandhom ukoll aspetti importanti ta' sigurtà tal-UE u nazzjonali li jridu jitqiesu meta jitfasslu l-proġetti, u jinbeda l-proċess ta' approvazzjoni. Filfatt huma l-kundizzjoni biex tintlaħaq l-integrazzjoni fizika tal-“gzejjer” li għandhom jeżistu fl-Unjoni.

1.9 Għaldaqstant, l-Unjoni ser ikollha tkompli talloka fondi lill-Istati Membri b'mod kontinwu u proporzjonat biex jiggieldu kontra l-qasma soċjali u ġeografika li teżisti fir-rigward tal-aċċess għal infrastrutturi tan-netwerk nazzjonali permezz tal-Fondi Strutturali Ewropej.

1.10 Il-KESE japprova l-proposta li jkun hemm ġestjoni centralizzata għall-proġetti li jikkollegaw in-netwerks trans-Ewropej tat-trasport, l-enerġija u l-infrastruttura diġitali. L-użu tas-sinerġija bejn dawn it-tliet setturi u t-titjib fir-regoli operattivi, speċjalment l-armonizzazzjoni tal-proċeduri tal-ghoti tal-awtorizzazzjonijiet għall-proġetti ta' interess komuni u t-tnaqqis fid-dewmin tal-implimentazzjoni, ser jippermettu li jonqsu l-ispejjeż u li tissahhah l-effikaċja tal-proġetti.

1.11 Il-KESE jappella lill-Istati Membri biex jappoġġjaw l-inizjattivi tal-Kummissjoni f'dan il-qasam u biex jissensibilizzaw u jhaju lis-swieq tal-kapital u lil investituri oħra halli jippartecipaw b'mod attiv fis-suċċess ta' din l-inizjattiva.

2. Dahla

2.1 Il-Kummissjoni pproponiet miżuri speċifiċi biex jiġu promossi infrastrutturi Ewropej integrati fis-setturi tat-trasport, tal-enerġija u tal-komunikazzjonijiet diġitali, bħala parti mill-proposti għall-qafas finanzjarju multiannwali li jmiss tal-2014-2020.

2.2 In-nefqa fuq l-infrastruttura fl-Ewropa naqset tul dawn l-aħħar għaxar snin filwaqt li investimenti mmirati ta' dan it-tip jikkostitwixxu element importanti tal-irkupru mill-kriżi ekonomika u huma vitali għall-futur ekonomiku tal-Ewropa.

2.3 Sabiex jiżjed l-iżvilupp tal-infrastrutturi msemmija hawn fuq, u biex jintlahqu l-prijoritajiet ta' tkabbir stipulati bħala parti mill-istrategija l-għdida tas-Suq Uniku, il-Kummissjoni qed tippromponi strument għdid, il-Faċilità Nikkollegaw l-Ewropa.

2.4 Jidher ovvju, u gie enfasizzat mill-KESE f'hafna mill-opinjoni tiegħu, li netwerks ultramoderni, intelligenti u sostenibbli li jipprovdu interkonnessionijiet bla xkiel għat-toroq, il-linji ferrovjarji, ir-rotot tal-baħar u tal-ajru, it-trasport multimodali, l-enerġija elettrika, il-pipelines taż-żejt u tal-gass, u l-komunikazzjoni elettronika broadband, huma ta' importanza kbira għaż-żona ekonomika integrata. Konnessjonijiet neqsin u kongestjoni fil-konnessjonijiet tan-netwerks Ewropej idgħajfu serjament it-tlestija tas-Suq Intern, u jżidu d-differenzi reġjonali barra milli jwasslu biex l-Ewropa tkun dipendenti fuq pajjiżi terzi fis-settur tal-enerġija b'mod speċjali.

2.5 Investimenti mmirati f'dawn l-infrastrutturi ewlenin ser jgħinu l-irkupru kummerċjali, tat-tkabbir, tal-kompetittività u tal-holqien tal-impjiegi l-aktar fi żmien meta huma tant meħtieġa fl-Ewropa.

2.6 Madankollu, investimenti fi proġetti ewlenin tal-infrastruttura tan-netwerks, huma min-natura tagħhom proġetti fit-tliet li jeħtieġu ammonti kbar ta' investiment u d-dhul finanzjarju minnhom, b'mod speċjali matul il-fażi ta' kostruzzjoni u fl-istadji inizjali tat-thaddim tagħhom, huwa soġġett għal riskji sostanzjali (stimu baxxi wisq tal-ispejjeż, stimu għoljin wisq tal-livell ta' traffiku, riskji marbuta mal-kumplessità tal-pakkett finanzjarju).

2.7 Billi l-baġits pubbliċi fil-livell nazzjonali, lokali jew Ewropej ma jistgħux jiffinanzjaw dawn il-proġetti wahedhom, il-Kummissjoni qed tippromponi strument baġitarju għdid, il-Faċilità Nikkollegaw l-Ewropa, kif ukoll linji gwida riveduti għat-trasport, l-enerġija u l-ICTs, sabiex jingibdu aktar fondi pubbliċi

u privati li jsahhu l-kredibilità ta' proġetti tal-infrastruttura, u jitnaqqas il-profil ta' riskju tagħhom għall-investituri privati.

2.8 Sabiex tagħmel dan, il-Kummissjoni pprezentat sensiela ta' proposti li jinstabu fil-:

— Proposta għal Regolament tal-Parlament Ewropej u tal-Kunsill li jstabilixxi l-Faċilità Nikkollegaw l-Ewropa (Opinjoni tal-KESE: TEN/468);

— Proposta għal Regolament li jstabilixxi r-regoli ġenerali għall-ghoti ta' għajna finanza Komunitarja fil-qasam tan-netwerks trans-Ewropej tat-trasport u tal-enerġija (Opinjoni tal-KESE: TEN/472);

— Proposta għal Regolament dwar linji gwida għall-iżvilupp tan-Netwerk tat-Trasport Trans-Ewropej (Opinjoni tal-KESE: TEN/471);

— Proposta għal Regolament dwar linji gwida għall-infrastruttura tal-enerġija trans-Ewropea (Opinjoni tal-KESE: TEN/470);

— Proposta għal Regolament dwar linji gwida għan-netwerks tat-telekomunikazzjonijiet trans-Ewropej (Opinjoni tal-KESE: TEN/469).

3. Kontenut tal-Komunikazzjoni dwar infrastrutturi Ewropej integrati u l-Proposta għal Regolament li jstabilixxi l-Faċilità Nikkollegaw l-Ewropa

3.1 Sabiex jithaffef l-investment fin-netwerks tat-trasport, tal-enerġija u tal-komunikazzjonijiet diġitali u sabiex jiżjed il-finanzjament meħtieġ kemm mis-settur pubbliku kif ukoll dak privat, il-Kummissjoni tippromponi dan li ġej għall-perjodu 2014-2020:

— li tissodisfa l-htigijiet ta' investiment ta' madwar EUR 1 000 biljun fin-netwerks ta' konnessjonijiet Ewropej u li talloka l-flus kif ġej:

Enerġija	Elettriku Gass CO ₂ Żejt	EUR 140 biljun EUR 70 biljun EUR 2,5 biljun "Token entry"
Trasport (Toroq, ferroviji, tbahhir u rotot tal-ilma u tal-ajru)		EUR 500 biljun li minnhom EUR 250 biljun għan-netwerk ċentrali; l-allokazzjoni tal-htigijiet ta' finanzjament għal modi ta' trasport varji ssir hekk kif il-proġetti huma adottati
Komunikazzjonijiet b'veloċità għolja		EUR 270 biljun

— li tagħmel disponibbli EUR 50 biljun għal proġetti ta' investiment li jgħolqu konnessjonijiet bejn netwerks pan-Ewropej, li minnhom EUR 40 biljun huma pprovduti mill-baġit tal-Unjoni Ewropea u EUR 10 biljun huma allokati fil-Fond tal-Koeżjoni għall-infrastruttura tat-trasport. Dawn il-fondi ser jiġu allokati kif ġej:

Energija	EUR 9,1 biljun
Trasport	EUR 31,7 biljun
Telekomunikazzjonijiet/Digitali	EUR 9,2 biljun

— li tikkofinanzja proġetti ta' konnessjonijiet trans-Ewropej ta' interess komuni magħżula mill-Kummissjoni (fuq proposta tal-Istati Membri) abbażi ta' rati li jvarjaw bejn 20 u 75 % tal-ispiza eliġibbli, jew anke 80 jew 100 % tal-ispiza f'każijiet eċċezzjonali;

— li żid il-potenzjal biex jiġi attirat il-finanzjament mis-settur privat billi jiġu introdotti bonds Ewropej għall-proġetti tal-infrastruttura (EU project bonds) sabiex jitnaqqas ir-riskju għal investituri terzi. Il-baġit tal-UE għalhekk ser jintuża biex jipprovdi lill-Bank Ewropew tal-Investment (BEI) il-kapital biex tiġi koperta parti mir-riskju li jiehu meta jiffinanzja proġetti eliġibbli. Il-finanzjar mill-BEI tal-proġetti kkonċernati għalhekk b'xi mod jiġi ggarantit mill-baġit tal-UE, iżda l-BEI ikollu jassumi r-riskju residwali;

Matul fażi pilota (2012-2013) li tinvolvi bejn hames u għaxar proġetti, il-fondi trasferiti mill-UE lill-BEI, li ma jstgħux ikunu iżjed minn EUR 230 miljun u ffinanzjati kompletament mill-użu mill-ġdid ta' kreditu li ma ntużax fi programmi ta' investment attwali, għandhom, skont l-istimi tal-Kummissjoni, johlqu effett ta' lieva għal investituri oħrajn u jipprovdu sa EUR 4,6 biljun;

— li timmassimizza s-sinerġiji bejn il-programmi tal-enerġija, tat-trasport u tal-ICT, sabiex minn naħa jintlaħaq il-għan ta' strateġija koerenti, u ta' proġetti magħżula mill-Kummissjoni skont kriterji ċari u armonizzati u min-naħa l-oħra li ikun hemm segwitu u monitoraġġ sabiex il-finanzjament tal-UE jkun immirat tajjeb u effikaċi;

— li tintroduċi miżuri mfassla biex jissemplifikaw ir-regoli attwali, b'mod partikulari l-allinjament tal-indikaturi mal-għanijiet tal-istrateġija Ewropa 2020, it-tnaqqis fit-tul ta' żmien tal-proċeduri ta' awtorizzar, il-ġestjoni ċentralizzata għat-tliet setturi, l-istabiliment possibbli ta' aġenzija eżekuttiva, kriterji komuni tal-allokazzjoni, programmi ta' hidma annwali komuni u t-twaqqif ta' Kumitat ta' Koordinazzjoni tal-Facilità u l-ghoti tas-setgħa lill-Kummissjoni biex tadotta atti delegati.

4. Kummenti ġenerali

4.1 Il-KESE japprova l-inizjattivi mehuda mill-Kummissjoni biex l-investimenti jiġu promossi u kkoordinati fi proġetti strateġiċi b'valur miżjud Ewropew u għall-proposta ta' alternattiva għall-finanzjament tradizzjonali tal-ghotjiet għall-perjodu 2014-2020.

4.2 Il-KESE japprova l-proposta għal mekkaniżmu komuni ta' finanzjament, ta' ġestjoni ċentralizzata u ta' programmi ta' hidma għall-proġetti ta' konnessjoni ta' netwerks trans-Ewropej tat-trasport, l-enerġija u l-infrastrutturi digitali, provduti direttament mill-Kummissjoni, u f'każ ta' bżonn bl-assistenza ta' aġenzija eżekuttiva. L-użu tas-sinerġija bejn it-tliet setturi u t-titjib fir-regoli operattivi, speċjalment l-armonizzazzjoni tal-proċeduri tal-ghoti tal-awtorizzazzjonijiet għall-proġetti ta' interess komuni u t-tnaqqis fid-dewmin tal-implimentazzjoni, ser jippermettu li jonqsu l-ispejjeż u li tissahħaħ l-effikaċja tal-proġetti.

4.3 Għaldaqstant, il-KESE jappoġġja l-proposta li jiġu ppriorizzati proġetti li joffru valur miżjud u jirrispondu għall-htieġa fl-Ewropa li jiġu konnessi n-netwerks trans-Ewropej ma' netwerks tal-infrastruttura fl-Istati Membri. Madankollu, jixtieq jirimarka li fl-ispirtu tal-koeżjoni territorjali u soċjali, l-Unjoni trid tkompli talloka fondi lill-Istati Membri b'mod kontinwu u proporzonat biex jiġġieldu l-qasma soċjali u ġeografika li teżisti fl-aċċess għall-infrastrutturi tan-netwerks nazzjonali u biex jiżguraw is-sigurtà tal-provvista permezz tal-Fondi Strutturali Ewropej.

4.4 Il-KESE jinnota li l-htieġa li jkun hemm netwerks ta' infrastrutturi adattati, moderni, flessibbli, sostenibbli u aċċessibbli (l-aktar għall-persuni b'diżabbiltà) mhijiex biss monetarja: dawn l-investimenti huma indispensabbli wkoll mill-perspettiva tal-koeżjoni soċjali u territorjali u l-aspett tal-harsien tal-ambjent li l-Kummissjoni trid tikkunsidra meta tagħzel il-proġetti għall-kofinanzjament.

4.5 L-investimenti fl-infrastruttura għandhom ukoll aspetti importanti ta' sigurtà tal-UE u nazzjonali li jridu jitqiesu meta jitfasslu l-proġetti, u jinbada l-proċess ta' approvazzjoni. Filfatt huma l-kundizzjoni biex tintlaħaq l-integrazzjoni fiżika tal-“gzejjer” li għadhom jeżistu fl-Unjoni.

4.6 Minkejja li l-finanzjament mill-Unjoni ta' EUR 50 biljun bla dubju huwa sinifikanti, dan jirrappreżenta biss frazzjoni żgħira tal-investment meħtieġ kif identifikat mill-Kummissjoni.

4.7 Il-biċċa l-kbira tal-investment, fi kwalunkwe każ, ser ikollu jiġi pprovdut mill-Istati Membri u mill-investituri privati, il-kontribut finanzjarju tal-Unjoni jaħdem bhala “kapital tal-bidu” maħsub biex ihegġeg lill-Istati Membri u lis-suq biex jinvestu aktar.

4.8 Madankollu, il-problemi baġitarji u r-razzjonalizzazzjoni tal-finanzi pubbliċi li huma meħtieġa, ifissru li hafna mill-Istati Membri qed jikkunsidraw li joqogħdu lura jew jissospendu l-programmi ta' investment tagħhom, li jista' biss iħalli impatt negattiv fuq il-flussi ta' investment minn sorsi privati.

4.9 Ser ikun possibbli li jintlaħqu l-oġġettivi stipulati għall-konnessjoni tan-netwerks tal-infrastruttura biss jekk il-finanzjament pubbliku nazzjonali, lokali u privat jingħaqad mar-riżorsi tal-Unjoni.

4.10 Investimenti fl-infrastruttura ser ikollhom jghinu t-tranzizzjoni lejn ekonomija u soċjetà b'użu baxx tal-karbonju.

4.11 B'konformità mal-impenn tal-Kummissjoni li tintegra l-għanijiet tal-istrategija Ewropa 2020, speċjalment fl-oqsma tat-tibdil fil-klima fil-programmi tal-Unjoni, u li talloka mill-inqas 20 % tal-baġit tal-Unjoni għal dawn l-oġettivi relatati, il-KESE jilqa' b'sodisfazzjon l-approċċ tal-Kummissjoni li tuża l-baġit tal-UE għall-investiment u tohloq effett multiplikatur biex il-finanzjament privat jiżdied. Sabiex jitnaqqsu r-riskji regolatorji u l-ispejjeż tal-kapital għal investituri terzi li qed ifittxu opportunitajiet godda ta' investiment fit-tul, u hekk kif il-finanzjament tradizzjonali tal-investiment mill-fondi pubbliċi qed isir dejjem iżjed diffiċli fil-kriżi attwali, l-użu ta' strumenti finanzjarji ta' tip ġdid għall-Unjoni Ewropea, bil-kooperazzjoni mill-qrib tal-Bank Ewropew tal-Investiment u soġġett għal ċerti riżervi (ara l-Opinjoni TEN/472), ser joffri soluzzjoni alternattiva u innovattiva

biex jingibed il-kapital mill-fondi tal-pensjonijiet, mill-kumpaniji tal-assigurazzjoni u operaturi oħra fis-swieq tal-kapital interessati li jinvestu fi proġetti fit-tul.

4.12 Filwaqt li l-KESE jilqa' b'sodisfazzjon l-intenzjoni ddikjarata tal-Kummissjoni biex tohrog b'soluzzjonijiet innovattivi biex jinholoq effett ta' lieva u jingabar sehem ikbar mis-settur privat, iħoss li dawn is-soluzzjonijiet m'għandhomx ikunu mmirati biss lejn il-kapital il-kbir, iżda għandhom jiġu gġestiti b'mod li johlquq interess fost il-faddala ż-żgħar ukoll.

4.13 Fl-assenza ta' soluzzjoni prospettiva oħra, il-KESE jiddispijaċih dwar ir-riżervi, anzi, l-oġġezzjonijiet, espressi minn xi Stati Membri, fir-rigward tal-bonds għall-proġetti tal-infrastruttura, u jittama li l-fażi pilota, maħsuba għall-perjodu 2012-2013, li ser tuża sa EUR 230 miljun tal-baġit attwali tal-UE, ser tkun tista' thegġeg lis-swieq tal-kapital, il-fondi tal-pensjonijiet, il-kumpaniji tal-assigurazzjoni, eċċ. biex jinvestu fuq perjodu twil u jagħtu xhieda tal-affidibilità tal-miżuri proposti.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar linji gwida għan-netwerks tat-telekomunikazzjonijiet trans-Ewropej u li tirrevoka d-Deċiżjoni Nru 1336/97/KE”

COM(2011) 657 finali — 2011/0299 (COD)

(2012/C 143/24)

Relatur: **is-Sur LONGO**

Nhar il-15 ta' Novembru 2011 u nhar it-30 ta' Novembru 2011, il-Parlament Ewropew u l-Kunsill rispettivament iddeċidew, b'konformità mal-Artikolu 172 u l-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar:

il-Proposta għal Regolament tal-Parlament Ewropew u tal-Kunsill dwar linji gwida għan-netwerks tat-telekomunikazzjonijiet trans-Ewropej u li tirrevoka d-Deċiżjoni nru 1336/97/KE

COM(2011) 657 final – 2011/0299 (COD).

Is-Sezzjoni Speċjalizzata għat-Trasport, l-Energija, l-Infrastruttura, u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-opinjoni b'126 vot favur, vot (wiehed) kontra u 4 astensjonijiet.

Din l-opinjoni tagħmel parti minn pakkett ta' hames opinjonijiet imhejjija mill-KESE dwar il-**“Facilità Nikkollegaw l-Ewropa”** (CEF, Connecting Europe Facility) u l-linji gwida tagħha li harġet il-Kummissjoni Ewropea f'Ottubru 2011. Dan il-pakkett hu magħmul mill-opinjonijiet: **TEN/468** dwar il-**Facilità Nikkollegaw l-Ewropa** (relatur: is-Sur HENCKS), **TEN/469** dwar il-Linji gwida għan-netwerks tat-telekomunikazzjonijiet (relatur: is-Sur LONGO), **TEN/470** dwar il-Linji gwida għall-infrastruttura tal-enerġija (relatur: is-Sur BIERMANN), **TEN/471** dwar il-Linji gwidi għall-infrastruttura tat-**trasport** (relatur: is-Sur BACK) u **TEN/472** dwar l-inizjattiva ta' **bonds** tal-proġetti (relatur: is-Sur DUTTINE).

1. Konkluzjonijiet u rakkomandazzjonijiet

1.1 L-ghan tal-Agenda Diġitali għall-Ewropa huwa li tiġi implimentata infrastruttura diġitali tal-broadband għal kulhadd b'veloċità għolja, bl-użu ta' teknoloġiji kemm fissi kif ukoll mingħajr fil, u dan jehtieg li jitnehhew l-ostakli diġitali li jinholqu minhabba nuqqas ta' interkonnessionijiet u interoperabbiltà teknika, barra mid-differenzi li jeżistu bejn ir-reġjuni u l-kategoriji soċjali, kemm fil-livell nazzjonali kif ukoll Komunitarju.

Fil-qafas tal-proposta tagħha dwar “linji gwida għan-netwerks tat-telekomunikazzjonijiet trans-Ewropej”, il-Kummissjoni Ewropea hejjiet inventarju ta' proġetti ta' interess komuni għall-iżvilupp ta' netwerks tal-broadband u ta' infrastrutturi ta' servizzi diġitali, sabiex jiġu indirizzati dawn l-ostakli għall-iżvilupp ta' suq diġitali uniku, kif ukoll in-nuqqas ta' investimenti fil-broadband fl-Ewropa meta mqabbla mal-kompetitturi tagħha.

1.2 Għaldaqstant, il-KESE jappoġġja d-deċiżjoni tal-Kummissjoni li tnedi l-Facilità “Nikkollegaw l-Ewropa” u b'mod partikolari, jemmen li ġeneralment, l-impenn rigward in-netwerks tal-broadband huwa risposta konkreta u pożittiva għall-htigijiet stabbiliti fl-“Agenda Diġitali għall-Ewropa”, li tindirizza l-problema tan-nuqqas ta' investimenti fin-netwerks tal-broadband⁽¹⁾.

1.3 Kif diġà ġie ddikjarat f'diversi opinjonijiet, il-KESE jemmen li l-aċċess ġenerali għall-broadband, minbarra li jirrappreżenta kundizzjoni essenzjali għall-iżvilupp tal-ekonomiji moderni, huwa wkoll kruċjali għall-holqien ta' impjiegi godda, għal koeżjoni mtejba u għall-benesseri u l-inkluzjoni diġitali ta' atturi u ta' żoni shah li huma ekonomikament u kulturalment żvantaġġati⁽²⁾.

1.4 It-twaqqif ta' għanijiet u prijoritajiet tal-proġetti ta' interess komuni jissodisfa l-htieġa fundamentali sabiex isir l-aqwa użu tar-riżorsi finanzjarji u biex jintlahqu għanijiet speċifiċi, filwaqt li jiġi evitat it-telf tal-finanzjament.

F'dan is-sens, hija ta' importanza fundamentali li l-proġetti ta' finanzjament jissodisfaw ukoll il-htieġa tal-promozzjoni tal-interkonnessionjoni u l-interoperabbiltà tan-netwerks nazzjonali, għaliex mingħajrhom is-suq diġitali uniku jibqa' mhux komplet.

1.5 Il-KESE jirakkomanda lill-Kummissjoni biex teżercita l-ikbar supervizjoni possibbli u dixxiplina stretta fil-kriterji għall-għażla tal-proġetti li għandhom jiġu ffinanzjati, sabiex il-fondi jintużaw biex tiġi żgurata l-konnettività trans-Ewropea, biex

⁽¹⁾ Opinjoni tal-KESE dwar il-Facilità Nikkollegaw l-Ewropa (Ara paġna 116 ta' dan il-Ġurnal Uffiċjali)..

⁽²⁾ Opinjoni tal-KESE dwar Riflessjonijiet dwar is-servizz universali tal-komunikazzjoni elettronika, ĠU C 175, 28.7.2009, p. 8 u l-opinjoni tal-KESE dwar It-tishih tal-kultura diġitali, il-kompetenzi diġitali u l-inkluzjoni diġitali, ĠU C 318, 29.10.2011, p.9.

jinghata appoġġ lir-reġjuni periferiċi, biex l-intrapriži ż-żgħar u ta' daqs medju jiġu meġġjuna biex jaċċessaw l-ekonomija diġitali u biex tittejjeb il-koeżjoni soċjali. Sabiex tiġi indirizzata din il-htieġa, u sabiex jiġu informati l-istituzzjonijiet u ċ-ċittadini, ikun adatt li l-Kummissjoni tfassal rapport kull ftit żmien dwar l-użu tal-fondi.

1.6 Il-KESE jesprimi tħassib fir-rigward ta' ċerta ambigwiżà fl-Artikolu 5.6, fejn il-Kummissjoni tingħata s-setgħa biex tadotta atti delegati li "jimmodifikaw d-deskrizzjoni tal-proġetti ta' interess komuni inkluża fl-Anness". Għandhom jiġu limitati kemm jista' jkun il-valutazzjonijiet dwar espedjenza politika (ara l-Artikolu 5.7(b), fejn jissimmew il-"prijoritajiet politiċi emergenti") jew dwar pressjoni mill-gruppi ta' interess, u minflok għandhom jingħataw prijorità l-kriterji tal-innovazzjoni teknoloġika, ta-valur miżjud u l-konsistenza mal-għanijiet. Il-KESE jinsisti fuq l-oportunità li l-atti delegati jkollhom limiti ta' żmien u ambitu preċiżi.

1.7 Il-KESE itenn l-importanza li l-proġetti li jridu jiġu ffinanzjati jirrispettaw il-prinċipju tan-newtralità teknoloġika, li fl-aħħar mill-aħħar huwa fundamentali għal Internet verament miftuh⁽³⁾.

1.8 Il-fondi jridu jintużaw għal soluzzjonijiet ta' netwerks miftuħa u aċċessibbli fuq bażi mhux diskriminatorja li jippermettu d-dhul ta' operaturi oħrajn, bl-użu tat-teknoloġiji l-iżjed effiċjenti u bi prezzijiet sostenibbli għaċ-ċittadini u l-impriži.

1.9 Il-KESE jittama wkoll li l-Kummissjoni tikkoordina b'mod aħjar l-allokazzjoni tal-fondi stabbiliti fir-Regolament ma' daww għal inizzjattivi oħra, biex minn naha tevita d-duplikazzjoni u min-naha l-oħra ma jiġux traskurati l-oħrajn.

1.10 Hemm bżonn li jiġi stabbilit malajr kemm jista' jkun l-immappjar fil-livell Ewropew, nazzjonali u regionali li dware anke l-Kummissjoni tixtieq li jiġu identifikati n-nuqqasijiet tal-kopertura u li jiġu stimolati l-inizzjattivi godda ta' investituri pubbliċi u privati.

1.11 Huwa importanti li nkunu miftuħin għall-kooperazzjoni ma' pajjiżi terzi u ma' organizzazzjonijiet internazzjonali, sabiex tissaħħah l-interoperabilità bejn in-netwerks rispettivi tat-telekomunikazzjonijiet.

1.12 Fl-aħħar nett, il-KESE itenni għal darb'oħra l-konvinzjoni tiegħu dwar il-htieġa inevitabli li tiddaħhal il-konnessjoni mal-Internet fis-servizz universali⁽⁴⁾, u jemmen li din hi waħda

⁽³⁾ Opinjoni tal-KESE dwar *In-newtralità tan-netwerk*, għadha mhux ippubblikata fil-ĠU u opinjoni tal-KESE dwar *L-ewwel programm tal-politika tal-ispettru tar-radju / Il-Broadband Ewropew: investiment fi tkabbir ekonomiku mmexxi diġitalment*, ĠU C 107, 6.4.2011, p. 53.

⁽⁴⁾ Opinjoni tal-KESE dwar *Riflessjonijiet dwar is-servizz universali tal-komunikazzjoni elettronika*, ĠU C 175, 28.7.2009, p. 8, opinjoni tal-KESE dwar *Aġenda Diġitali għall-Ewropa*, ĠU C 54, 19.02.2011, p. 58, opinjoni tal-KESE dwar *L-ewwel programm tal-politika tal-ispettru tar-radju / Il-Broadband Ewropew: investiment fi tkabbir ekonomiku mmexxi diġitalment*, ĠU C 107, 6.4.2011, p. 53 u bosta opinjonijiet oħra.

mill-prijoritajiet sabiex l-UE ssir iktar kompetittiva u inklużiva. Sakemm jintlaħaq dan l-oġettiv, kull ċittadin xorta jrid jiġi ggarantit aċċess pubbliku jew privat għall-broadband bi prezz sostenibbli.

2. Kuntest u kontenut

2.1 Fid-29 ta' Ġunju 2011, il-Kummissjoni adottat linji gwida godda għan-netwerks tat-telekomunikazzjonijiet trans-Ewropej u ppubblikat propożta ta' pjan finanzjarju multiannwali ġdid għall-perjodu 2014-2020⁽⁵⁾, li jinkludi l-holqien ta' strument integrat ġdid għall-investiment fi proġetti ta' interess Komunitarju prijoritarju f'infrastruttura tat-trasport, tal-enerġija u t-telekomunikazzjonijiet intitolat "Facilità Nikkollegaw l-Ewropa" (CEF). Il-pakkett finanzjarju totali, bħala kofinanzjament komunitarju b'valur miżjud għoli, hu ta' EUR 50 biljun, li minnhom EUR 9,2 biljun huma allokati għal netwerks u servizzi diġitali, filwaqt li huwa stmat li l-ammont meħtieġ huwa ta' mill-inqas EUR 270 biljun.

2.2 Barra minn hekk, il-Kummissjoni tipproponi l-introduzzjoni ta' bonds ta' proġetti sabiex tizzied il-kapaċità biex jingħied finanzjament mis-settur pubbliku jew privat, u jitnaqqas ir-riskju għall-investituri terzi. Il-baġit tal-UE se jintuża biex lill-Bank Ewropew tal-Investment (BEI) jingħatalu l-kapital allokat għall-kopertura parzjali tar-riskju li jassumi meta jikkofinanzja l-proġetti li ġew aċċettati. B'hekk, il-baġit tal-UE se joffri tip ta' garanzija sabiex il-BEI jiffinanzja l-proġetti inkwistjoni, iżda jrid jassumi l-bqija tar-riskju. Matul il-fażi pilota (2012-2013), baġit ta' EUR 20 miljun, li jiġi mid-distribuzzjoni mill-ġdid ta' allokazzjonijiet għal programmi Ewropej tan-netwerks tat-telekomunikazzjonijiet li ma jintużawx u li jiġu trasferiti lill-BEI, u skont l-aspettattivi tal-Kummissjoni, dan il-baġit għandu jimobilizza investituri pubbliċi jew privati oħrajn.

2.3 Fil-linji gwida għan-netwerks tat-telekomunikazzjonijiet trans-Ewropej, il-Kummissjoni tistabbilixxi sensiela ta' linji gwida li jkopru l-għanijiet u l-prijoritajiet stabbiliti għan-netwerks tal-broadband u għall-infrastrutturi ta' servizz diġitali fil-qasam tat-telekomunikazzjonijiet, bil-għan li:

— tittejjeb il-kompetittività tal-ekonomija Ewropea, bir-riżultat li tingħata prijorità lill-SMEs;

— jiġu promossi l-interkonnessjoni u l-interoperabilità tan-netwerks nazzjonali, kif ukoll l-aċċess għal dawn in-netwerks;

— jiġi żviluppat suq uniku diġitali.

⁽⁵⁾ Il-Komunikazzjoni "Baġit għall-Ewropa 2020", COM(2011) 500 final.

2.4 Ir-regolament għandu l-għan li jnaqqas ir-restrizzjonijiet li jxekklu t-tlestija tas-Suq Uniku Diġitali billi jiffavorixxi l-konnettività man-netwerk u l-aċċess, anke għal infrastruttura ta' servizzi diġitali pubbliċi. L-għan huwa li jiġu eliminati n-nuqqasijiet min-naha tal-provvista, kif jixhed l-għadd kbir ta' fallimenti kummerċjali u t-tnaqqis fl-investimenti fil-broadband u s-servizzi ta' interess pubbliku iżda bi dhul baxx (pereżempju s-sahha elettronika, il-karta tal-identità elettronika, l-akkwist elettroniku u l-interoperabilità transkonfinali tagħhom). Anke d-domanda għas-servizzi tista' tikber biss jekk iċ-ċittadini kollha jkunu jistgħu jaqdbu man-netwerks diġitali.

2.5 Il-pakkett ta' proposti jipprovi strumenti finanzjarji innovattivi li jistgħu jappoġġjaw, b'effett ta' lieva, l-investimenti pubbliċi u privati u kofinanzjament permezz ta' sussidji fis-setturi tal-infrastrutturi sabiex sal-2020 jintlahqu l-għanijiet tal-Aġenda Diġitali għall-Ewropa b'kopertura universali ta' 30 Mbps u mill-inqas 50 % tal-familji li jkunu jistgħu jagħmlu użu minn veloċitajiet oġhla minn 100 Mbps.

2.6 Il-prijoritajiet għall-proġetti ta' interess komuni huma:

- netwerks tal-broadband ultraveloċi li jiżguraw il-veloċità ta' trażmissjoni tad-data ta' 100 Mbps u aktar;
- netwerks tal-broadband biex jikkollegaw il-gżejjer u r-reġjuni periferiċi mar-reġjuni ċentrali tal-Unjoni fejn jiżguraw li f'dawk ir-reġjuni l-veloċitajiet tal-konnettività tal-broadband tippermetti trażmissjoni tad-data ta' mill-inqas 30 Mbps;
- l-appoġġ għall-pjattaformi tas-servizzi ċentrali fil-qasam tal-infrastrutturi tas-servizzi diġitali;
- azzjonijiet li jgħallqu sinerġiji u l-interoperabilità bejn proġetti differenti ta' interess komuni fis-settur tat-telekomunikazzjonijiet;
- proġetti ta' interess komuni jistgħu jinkludu servizzi elettronici pubbliċi li diġà ġew implimentati fil-qasam ta' proġetti Komunitarji oħrajn bħall-programm ISA ("Interoperability solutions for European public administrations" – "Soluzzjonijiet ta' interoperabilità għall-amministrazzjonijiet pubbliċi Ewropej");
- li jkun hemm kooperazzjoni ma' pajjiżi terzi u ma' organizzazzjonijiet internazzjonali biex tiġi promossa l-interoperabilità bejn in-netwerks;
- li l-Kummissjoni titlob delega għal perjodu indefinit biex timmodifika d-deskrizzjoni tal-proġetti ta' interess komuni li ġew identifikati fl-Anness.

3. Kummmenti ġenerali

3.1 Għall-ewwel darba, bil-għan li jinholqu sinerġiji u b'perspettiva strateġika, il-Kummissjoni tipproponi strument uniku ta'

finanzjament għat-tliet setturi tat-trasport, l-enerġija u t-telekomunikazzjonijiet. Dan l-approċċ il-ġdid hu ta' importanza kbira u jista' jintuża bħala mudell għall-politika dwar l-infrastruttura tal-Istati Membri. Barra minn hekk, billi jagħmel hiltu biex jilhaq l-għan ta' netwerks intelliġenti, sostenibbli u kompletament interkonnessi, is-CEF se jkun qed jagħti kontribut importanti lit-twaqqif ta' suq uniku Ewropew. Fl-aħħar nett, il-kredibilità fil-proġetti tal-infrastruttura u t-tnaqqis fil-profil ta' riskju tagħhom jistgħu jattiraw aktar investment mis-settur pubbliku u privat.

3.2 F'dan ix-xenarju l-ġdid, huwa partikolarment importanti ir-rwol tan-netwerks u tas-servizzi tal-broadband. Il-KESE diġà enfasizza l-importanza li jiġi żgurat aċċess adegwat taċ-ċittadini għall-broadband filwaqt li jiġi żgurat ukoll li l-utenti jiksbu kemm jista' jkun benefiċċji li jirriżultaw minn kompetizzjoni effettiva bejn l-operaturi, marbuta ma' politika ta' appoġġ tal-investimenti fl-infrastrutturi u fl-innovazzjoni mill-Istati Membri (6).

3.3 L-investimenti fit-telekomunikazzjonijiet, b'mod partikolari fin-netwerks tal-broadband u l-infrastrutturi tas-servizz diġitali, huma kundizzjoni neċessarja għal tkabbir ekonomiku fl-Unjoni li jkun intelliġenti iżda li jkun ukoll sostenibbli u inkluziv. Permezz ta' dan l-impenn finanzjarju u dan ir-regolament implimentattiv, il-ksib tal-għan li ġie stabbilit mill-aġenda diġitali (li sal-2020 kulhadd ikollu għallinqas 30 Mbps, u għallinqas 50 % jkollhom 100 Mbps) jinsab eqreb.

3.4 Id-deċiżjoni tal-Kummissjoni "Nikkollegaw l-Ewropa" hija risposta pożittiva għad-dubbi espressi mill-KESE (7) dwar il-"konfuzjoni u l-ambigwi" tal-pjan ta' azzjoni li jinsab fil-Komunikazzjoni "Aġenda Diġitali għall-Ewropa" u dwar in-nuqqas ta' investimenti fin-netwerks tat-telekomunikazzjonijiet, li huwa kkawżat minn nuqqas ta' prospettivi ta' profitt f'haqna sitwazzjonijiet ta' użu pubbliku u d-diffikultajiet oġġettivi tar-reġjuni periferiċi. Dan huwa ostakolu kbir għall-holqien ta' zona unika Ewropea li tkun aċċessibbli, veloċi u sostenibbli għall-gvernijiet lokali, iċ-ċittadini, l-intrapriżi u l-organizzazzjonijiet u s-setturi minghajr skop ta' qligħ.

3.5 Il-KESE enfasizza f'għadd kbir ta' opinjonijiet li l-aċċess ġenerali għall-broadband, minbarra li jirrappreżenta kundizzjoni indispensabbli għall-iżvilupp tal-ekonomiji moderni, huwa wkoll kruċjali għall-benesseri u l-inkluzjoni diġitali ta' atturi u ta' żoni sħaħ li huma ekonomikament u kulturalment żvantaġġati (8). Ta' min ifakkar li fil-Komunikazzjoni "Innaqqsu d-distakk fir-rigward tal-broadband", tal-20 ta' Marzu 2006 (9) diġà kien ġie ddikjarat li "l-aċċess ġenerali għall-broadband huwa fattur importanti għall-iżvilupp tal-ekonomiji moderni u aspett importanti tal-aġenda ta' Lisbona".

(6) Opinjoni tal-KESE dwar *In-networks ta' komunikazzjonijiet elettronici*, ĠU C 224, 30.8.2008, p. 50

(7) Opinjoni tal-KESE dwar *Aġenda Diġitali għall-Ewropa*, ĠU C 54, 19.2.2011, p. 58.

(8) Opinjoni tal-KESE dwar *Riflessjonijiet dwar is-servizz universali tal-komunikazzjoni elettronika*, ĠU C 175, 28.7.2009, p. 8 u opinjoni tal-KESE dwar *It-tisħiħ tal-kultura diġitali, il-kompetenzi diġitali u l-inkluzjoni diġitali*, ĠU C 318, 29.10.2011, p. 9.

(9) COM(2006) 129 final.

3.6 Il-htieġa għal impenn Ewropew qawwi f'dan is-settur giet ikkonfermata b'unanimità u bil-qawwa kollha anke fl-ewwel Assemblea tal-Aġenda Diġitali, li saret fi Brussell fis-16 u s-17 ta' Ġunju 2011, ippreseduta mill-Viċi President tal-Kummissjoni, Neelie Kroes, u li fiha pparteċipaw aktar minn 1 000 parti interessata⁽¹⁰⁾: fornituri tal-kontenut, manifatturi tal-hardware, investituri u operaturi tat-telekomunikazzjonijiet tal-intrapriżi principali li joperaw fil-livell internazzjonali. Il-partiċipanti qablu mal-valutazzjoni tal-Kummissjoni, li skonthom il-mudell attwali ta' investment fit-telekomunikazzjonijiet mhuwiex biżżejjed biex jistabbilixxi t-tixrid tal-infrastrutturi tal-broadband li jkollhom prezz raġonevoli u kwalità għolja (velocità, stabbiltà, spiża sostenibbli, accessibilità għal kulhadd). F'dan ir-rigward, il-KESE jahseb li jkun tajjeb li tiġi approfondita l-analiżi tas-sitwazzjoni fl-Indja, fejn il-gvern federali habbar li se jiehu miżuri biex 600 miljun ċittadin ikollhom konnessjoni tal-broadband sal-2014, permezz ta' tahlita ta' teknoloġiji fissi u minghajr fil. Id-dimensjonijiet ta' dan l-impenn huma komparabbli mal-UE, u għaldaqstant l-inizjattiva Indjana tista' tkun sors ta' Prattiki tajbin, permezz tal-implimentazzjoni tar-Round Table tal-Kumitat bejn l-UE u l-Indja⁽¹¹⁾.

4. Kummenti speċifiċi

4.1 Fost il-proġetti ta' interess komuni li l-Kummissjoni tidentifika li jistgħu jiġu ffinanzjati b'dawn il-fondi insibu: konnessjonijiet bażiċi trans-Ewropej ta' velocità għolja għall-amministrazzjonijiet pubbliċi; it-twasil transkonfinali ta' servizzi ta' Gvern elettroniku bbażat fuq identifikazzjoni u awtentikazzjoni kompletament interoperabbli (proċeduri għall-istabbiliment ta' negozju; għall-akkwist transkonfinali, il-Ġustizzja elettronika, is-servizzi tas-Saħha elettronika b'mod partikolari s-servizzi ta' radjologija djanjostika mill-bogħod); access mill-bogħod għall-wirt kulturali; sikurezza tal-Internet għall-minuri u kontra l-frodi fil-kummerċ elettroniku, u servizzi ta' enerġija intelligenti.

4.2 Dawn il-proġetti jikkontribwixxu għat-tkabbir tal-ekonomija u jiffavorixxu l-iżvilupp tas-suq uniku, filwaqt li jsaħhu l-kompetittività tal-ekonomija Ewropea, anke fir-rigward tal-imprizi zghar u medji; itejbu l-kwalità tal-hajja taċ-ċittadini, l-intrapriżi u l-amministrazzjonijiet, u b'hekk jiġu promossi l-interkonnessjoni u l-interoperabbiltà tan-netwerks nazzjonali tat-telekomunikazzjonijiet u l-access għalihom.

4.3 Il-Kummissjoni diġà kienet identifikat il-kritika principali li għandha tiġi indirizzata sabiex l-għanijiet stabbiliti fl-Aġenda Diġitali Ewropea⁽¹²⁾ (wahda mis-seba' inizjattivi ewlenin tal-Istrateġija Ewropa 2020) jintlahqu b'mod effettiv. F'dan ir-rigward, il-KESE jinnota li "it-tweġġiq inadegwat tal-inizjattivi ta' politika žiedu l-enerġija fl-ekonomija diġitali Ewropea kkawżata mill-frammentazzjoni u l-livell insuffiċjenti ta' investment"⁽¹³⁾.

⁽¹⁰⁾ Dwar l-assemblea diġitali, ara http://ec.europa.eu/information_society/digital-agenda/daa/index_en.htm.

⁽¹¹⁾ Ara d-dikjarazzjoni ta' A.K. Bhargava, direttur eżekuttiv tal-kumpanija tat-telefonija Indjana MTNL (Manhagar Telephone Nigam Limited): "Sabiex inżidu l-penetrazzjoni tal-broadband, l-infrastruttura trid tanticipa d-domanda. Il-kwalità tas-servizzi trid toghla u fuq kolloxx, l-ispejjeż iridu jkunu sostenibbli"; Broadband Tech India, 12.9.2011.

⁽¹²⁾ COM(2010) 245 final/2.

⁽¹³⁾ Opinjoni tal-KESE dwar *Aġenda Diġitali għall-Ewropa*, ĠU C 54, 19.2.2011, p. 58.

4.4 Il-proposta tal-Kummissjoni hija aċċettabbli fejn din thegġeg it-tnedija ta' inizjattivi mfassla mill-Istati Membri biex jagħmlu disponibbli għaċ-ċittadini tal-UE netwerk integrat ta' kontenut u servizzi utli anke jekk f'din il-proposta ma tiġix ikkunsidrata l-possibilità li tiġi stabbilita identità elettronika Ewropea (eID) għal kull ċittadin sabiex tiġi faċilitata l-prestazzjoni tas-servizzi elettronici u tal-kummerċ elektroniku li diġà huwa s-sugġett ta' Rakkomandazzjoni speċifika pprezentata mill-KESE⁽¹⁴⁾.

4.5 L-istrument finanzjarju magħżul mill-Kummissjoni jista' jsołvi problema li s'issa llimitat il-possibilità ta' infrastruttura b'saħħitha. L-użu tal-fondi strutturali u tal-programm "Kompetittività u Innovazzjoni" għal infrastrutturi ta' servizzi diġitali u għal proġetti pilota biss ma jikkostitwixxix massa kritika suffiċjenti għal tixrid sinifikanti tas-servizzi diġitali. Bhalissa l-investimenti fil-broadband, f'hafta reġjuni, mhuwiex biżżejjed minhabba nuqqas ta' kompetizzjoni u riskju għoli tas-suq, u fihom insibu servizzi pubbliċi li ma tantx huma żviluppatti u li mhuwiex interoperabbli minhabba l-frammentazzjoni ta' soluzzjonijiet tekniċi. Jekk inkomplu mexjin f'din it-triq, mhux se jkollna verament Suq Uniku Diġitali, u bosta Ewropej jispicċaw jiġu esklużi.

4.6 Il-KESE jqis li hu importanti li l-proġetti li jridu jiġu finanzjati b'dawn il-fondi jirrispettaw il-prinċipju tan-newtralità teknoloġika, li fl-aħħar mill-aħħar hi fundamentali għal Internet verament miftuh⁽¹⁵⁾.

4.7 Barra minn hekk, il-KESE ilu snin isostni bil-qawwa l-konvinzjoni tiegħu dwar il-htieġa inevitabbli li tiddaħhal il-konnessjoni mal-Internet fis-servizz universali⁽¹⁶⁾. Għal darb'ohra qed jiġi nnotat li l-Kummissjoni qed taħrab minn din il-kwistjoni importanti, minhabba li l-Kummissarju Kroes, waqt ir-reviżjoni tal-ambitu tas-servizz universali, eskluet il-possibilità li jiġu inkluzi t-telekomunikazzjonijiet mobbli u l-konnessjonijiet ta' velocità għolja⁽¹⁷⁾. Il-Kummissjoni bbażat din il-konkluzjoni fuq il-konsultazzjoni pubblika mnedija f'Marzu 2010, li minnha hareġ li kien hemm piż kbir għall-industrija, kif ukoll implikazzjonijiet fuq il-prezzijiet għall-konsumaturi fuħud mill-Istati Membri fejn dawn is-servizzi għadhom dgħajfa.

4.8 Huwa tassew sorprendenti kif filwaqt li l-Kummissjoni turi sensitività qawwija fir-rigward tal-htieġa li l-Unjoni tagħmel qabza ta' kwalità deċiżiva fl-infrastrutturi, għadha kawta hafta fir-rigward tal-opportunità li tadatta l-leġislazzjoni dwar is-servizz universali għat-telekomunikazzjonijiet, li issa ilha mill-2002⁽¹⁸⁾.

⁽¹⁴⁾ Opinjoni tal-KESE dwar *Aġenda Diġitali għall-Ewropa*, ĠU C 54, 19.2.2011, p. 58.

⁽¹⁵⁾ Opinjoni tal-KESE dwar *In-newtralità tan-netwerk*, ĠU C 24, 28.1.2012, p. 139.

⁽¹⁶⁾ Opinjoni tal-KESE dwar *Riflessjonijiet dwar is-servizz universali tal-komunikazzjoni elettronika*, ĠU C 175, 28.7.2009, p. 8, opinjoni tal-KESE dwar *Aġenda Diġitali għall-Ewropa*, ĠU C 54, 19.2.2011, p. 58, opinjoni tal-KESE dwar *L-ewwel programm tal-politika tal-ispettru tar-radju / Il-Broadband Ewropew: investment fi tkabbir ekonomiku mmexxi diġitalment*, ĠU C 107, 6.4.2011, p. 53. u bosta opinjonijiet oħra.

⁽¹⁷⁾ Dikjarazzjoni tat-23 ta' Novembru 2011, ara IP/11/1400.

⁽¹⁸⁾ Id-Direttiva 2002/22/KE dwar servizz universali, 7 ta' Marzu 2002.

Ghalkemm jifhem id-diffikultajiet ekonomiċi li semmiet il-Kummissjoni, il-KESE jtenni li, filwaqt li nistennew li jintlahaq dan l-oġġettivi prijoritarju mill-iktar fis, kull ċittadin irid jiġi ggarantit aċċess pubbliku jew privat għall-broadband bi prezz affordabbli u loġistika sostenibbli.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE”

COM(2011) 658 finali — 2011/0300 (COD)

(2012/C 143/25)

Relatur: **is-Sur BIERMANN**

Nhar il-15 ta' Novembru 2011 u nhar id-29 ta' Novembru 2011, il-Parlament Ewropew u l-Kunsill tal-Unjoni Ewropea rispettivament, iddeċidew, b'konformità mal-Artikoli 172 u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE

COM(2011) 658 final – 2011/0300 (COD)

Is-Sezzjoni Speċjalizzata għat-Trasport, l-Enerġija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-3 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-Opinjoni b'131 vot favur, vot wiehed (1) kontra u 2 astensjonijiet.

Din l-opinjoni tagħmel parti minn pakkett ta' hames opinjonijiet imhejjija mill-KESE dwar il-“**Facilità Nikkollegaw l-Ewropa**” (CEF, Connecting Europe Facility) u l-linji gwida tagħha li harget il-Kummissjoni Ewropea f'Ottubru 2011. Dan il-pakkett hu magħmul mill-opinjonijiet: **TEN/468** dwar il-**Facilità Nikkollegaw l-Ewropa** (relatur: is-Sur HENCKS), **TEN/469** dwar il-Linji gwida għan-netwerks tat-**telekomunikazzjonijiet** (relatur: is-Sur LONGO), **TEN/470** dwar il-Linji gwida għall-infrastruttura tal-**enerġija** (relatur: is-Sur BIERMANN), **TEN/471** dwar il-Linji gwida għall-infrastruttura tat-**trasport** (relatur: is-Sur BACK) u **TEN/472** dwar l-inizjattiva ta' **bonds** tal-proġetti (relaturi: is-Sur DUTTINE u s-Sinjura ANČA).

1. Konkluzjonijiet u rakkomandazzjonijiet

1.1 Il-KESE jappoġġja l-għan li tiġi modernizzata u estiża b'mod komprensiv l-infrastruttura Ewropea tal-enerġija. Flimkien mad-diversifikazzjoni tas-sorsi tal-enerġija, tas-sorsi tal-provvista u tar-rotot ta' tranżitu, infrastruttura Ewropea tal-enerġija effiċjenti, stabbli u bi provvista sigura hija wahda mill-elementi bażiċi ta' provvista sigura u stabbli tal-enerġija fl-UE.

1.2 Il-kriżi finanzjarja wriet li l-istrutturi industrijali stabbli, iżda wkoll l-istrutturi stabbli tal-SMEs, huma ta' valur miżjud li jistgħu jikkontribwixxu biex l-Ewropa tohroġ mill-kriżi aktar malajr. Infrastruttura tal-enerġija stabbli li tiggarantixxi provvista sigura hafna hija prerekwizit bażiku għaż-żewġ setturi.

1.3 Fil-futur l-enerġija ser ikollha tiġi trasportata fuq distanzi twal u fi kwantitajiet akbar b'mod iktar frekwenti milli huwa possibbli illum il-ġurnata. Għaldaqstant, kif jingħad fil-proposta tal-Kummissjoni Ewropea, għandhom jinholqu u jiġu implimentati l-kundizzjonijiet mehtieġa.

1.4 It-trażmissjoni ta' vultaġġ għoli u b'kurrent dirett (maximum voltage direct-current transmission) għandha tinbena f'network stabbli madwar l-UE kollha. Il-konnessjonijiet lineari li jintużaw illum il-ġurnata mhumiex siguri għalkollox.

1.5 Għandhom jinholqu interkonnessjonijiet Ewropej biex tiġi evitata l-kongestjoni. Il-ġestjoni ta' din il-kongestjoni tikkontribwixxi biex tiġi żgurata l-istabbiltà tal-provvista.

1.6 Huwa biss b'infrastruttura tal-enerġija trans-Ewropea li l-pajjiżi kollha tal-UE jistgħu jagħmlu uzu mill-vantaġġi lokali tagħhom f'termini ta' sorsi nazzjonali tal-enerġija. Dan japplika għall-uzu tal-idroenerġija u tal-enerġija mir-riħ kif ukoll għall-uzu tal-pannelli solari fin-Nofsinar tal-Ewropa. Tali struttura tista' ttejjeb ukoll l-uzu ta' sorsi ta' enerġija minn karburanti fossili bħaż-żejt, il-gass u l-faham.

1.7 Huwa biss permezz ta' infrastruttura estiża tal-enerġija li tista' ssir il-bidla lejn provvista tal-enerġija sostenibbli, sigura u b'livell baxx ta' diossidu tal-karbonju.

1.8 Il-KESE jappoġġja l-holqien tal-Facilità Nikkollegaw l-Ewropa. S'issa kien hemm biss stimi dwar iż-żieda fil-volum tal-investment. Madankollu, biex dan jiġi implimentat hemm bżonn li jiġu analizzati b'mod konkret il-htigijiet reali tal-investment; jehtieġ ukoll kundizzjonijiet qafas u riżorsi aħjar għall-innovazzjoni fil-qasam tal-iżvilupp tal-infrastruttura Ewropea tal-enerġija. Dan m'għandux isir għad-detriment tal-estensjoni, ugwalment mehtieġa, tan-netwerks ta' distribuzzjoni fl-Istati Membri u r-reġjuni. Hemm bżonn ukoll ta' tariffi tan-network li jippromovu l-investment privat, kif ukoll ta' programmi effettivi u pubbliċi ta' garanzija u ta' appoġġ biex jinholqu incentivi għall-investment privat.

1.9 Il-kriterji għall-ghoti tal-proġetti huma ta' importanza kbira. Dawn għandhom ikunu trasparenti kemm għall-operaturi tan-netwerk, għall-ekonomija li tipproduċi u tikkonsma l-enerġija kif ukoll għall-pubbliku ingenerali. Il-KESE jilqa' l-istrutturi pprezentati fil-proposta għall-partecipazzjoni taċ-ċittadini u tar-reġjuni. Għaldaqstant, il-KESE japprova l-kriterji dwar l-ghoti ta' proġetti li huma meħmużin fl-Anness tal-abbozz ta' Regolament.

1.10 L-estensjoni tan-netwerk Ewropew tal-enerġija hija essenzjali biex jitjieb il-bilanċ tat-tagħbija tal-elettriku (energy load) kif ukoll biex isir użu sħiħ mill-potenzjal tal-effiċjenza. Bil-għan li l-estensjoni tan-netwerk ma tohloqx ostakli għat-ktabbir Ewropew, jeħtieġ li jithaffef b'mod sinifikanti l-proċess ta' awtorizzazzjoni. F'dan ir-rigward ukoll, il-KESE jilqa' b'sodisfazzjon il-proposti fl-abbozz ta' Regolament. L-Istati Membri huma mhegġa jiehdu l-passi necessarji għall-adattament fil-leġislazzjoni nazzjonali tagħhom.

1.11 Fil-prinċipju, il-KESE huwa tal-fehma li hemm bżonn ta' aktar aċċettazzjoni u ta' aktar djalogu bejn il-partijiet involuti kollha biex jiġu indirizzati l-isfidi tal-estensjoni tan-netwerk tal-enerġija.

1.12 Fil-qasam tar-riċerka, jinhtieġu aktar sforzi biex il-varjazzjonijiet fil-fluss tal-enerġija gġenerata minn sorsi rinnovabbli tal-enerġija jiġu bbilanċjati permezz ta' netwerks intelligenti, kapacitajiet ta' hżin u kuncetti intelligenti fir-rigward tat-tahlita tal-enerġija. Biex dan jiġi implimentat jeħtieġ ċertezza legali madwar l-UE.

1.13 Għandha tingħata attenzjoni partikolari lill-istabbiltà tan-netwerk tal-elettriku Ewropew fi sfond ta' ċirkostanzi li jinbidlu fir-rigward tal-ammont dejjem akbar ta' enerġija rinnovabbli volatili fin-netwerk. M'għandux ikun hemm varjazzjoni fil-vultaġġ u fil-frekwenza.

1.14 Hemm bżonn ta' livell għoli ta' aċċettazzjoni pubblika għall-holqien ta' infrastruttura trans-Ewropea tal-enerġija. Il-possibbiltajiet proposti fl-abbozz ta' Regolament huma pass importanti biex dan jinkiseb. Jekk ikun hemm bżonn, dawn il-possibbiltajiet għandhom jiġu estiżi fl-Istati Membri individwali tal-UE.

1.15 Ser ikun hemm esiġenzi partikolarment qawwija fuq il-haddiema kemm matul il-bini kif ukoll fl-operat tan-netwerks transnazzjonali tal-enerġija. Dawn il-proġetti jirrikjedu haddiema bi kwalifiki adatti għal dawn it-tipi ta' xogħlijiet u taħriġ professjonali kontinwu. Il-persunal b'livell għoli ta' kwalifiki, bhall-managers u l-ingeniera, għandhom partikolarment bżonn taħriġ kontinwu dwar l-innovazzjoni, ir-riċerka u l-prevenzjoni tar-riskji fil-qasam tat-trażmizzjoni tal-enerġija bejn il-pajjiżi differenti u fir-rigward tal-leġislazzjoni rilevanti li dejjem tevolve. Fl-ghoti ta' kuntratti għandha tingħata attenzjoni lill-konformità mal-istandards soċjali.

1.16 Il-KESE jilqa' b'sodisfazzjon li nżammet l-idea ta' netwerk estensiv tal-gass. Is-sigurtà tal-provvista tal-enerġija ser

tissahhah permezz tal-konnessjoni ta' diversi reġjuni li jiproduċu l-gass.

1.17 Il-proġetti ta' riċerka li ġew sugġeriti mill-UE dwar il-gbir u l-hżin tas-CO₂ qed jimxu bil-mod. Network li jgħaqqad iċ-ċentri ta' riċerka u s-siti potenzjali ta' hżin jew li jservi huwa stess ta' post ta' hżin għandu tabilhaqq jiġi pplanat minn issa. Madankollu, hemm dubji dwar kemm dan jista' jitwettaq sa qabel l-2020. Għaldaqstant, il-KESE jissugġerixxi li jiġi stabbilit proċess ta' akkumpanjament bil-għan li jitkomplew ir-riċerka u l-analiżi dwar jekk din it-teknoloġija tistax tiġi applikata (ara wkoll CESE 1203/2008 – Il-hżin ġeoloġiku tad-diossidu tal-karbonju – relatur: is-Sur Wolf) ⁽¹⁾.

2. Dahla

2.1 It-tfassil tal-futur tal-enerġija Ewropea huwa sfida kbira għall-politika Ewropea u għas-soċjetà Ewropea. It-twettiq ta' dan il-għan jirrikjedi azzjoni konsistenti, immirata u realistika, abbażi ta' studji dwar il-fattibbiltà. Tali azzjoni għandha tmur lil hinn mill-fruntieri tal-Istati Membri u tinkludi kuncetti Ewropew komuni.

2.2 L-għan huwa li tittiehed azzjoni Ewropea komuni fir-rigward tat-tliet għanijiet politici tal-enerġija tal-UE – is-sigurtà tal-provvista, il-kompetittività u s-sostenibbiltà. Il-ksib ta' dawn it-tliet għanijiet jinvolvi wkoll responsabbiltà soċjali, bil-għan li jiġi zgurati li ċ-ċittadini kollha tal-UE jkollhom aċċess għal enerġija bi prezzijiet li jintlahqu minn but kulhadd.

2.3 Fis-17 ta' Novembru 2010, il-Kummissjoni harġet Komunikazzjoni intitolata "Prijortajiet tal-infrastruttura tal-enerġija għall-2020 u wara". Il-Komunikazzjoni tinkludi talba għal politika għda dwar l-infrastruttura tal-enerġija fl-Ewropa. Fil-futur, l-iżvilupp tan-netwerk trans-Ewropew għandu jiġu kkoordinat fil-qafas ta' din il-politika. Dan ifisser li fl-istess hin jiġu riveduti u analizzati l-istrategiji u l-approċċi attwali fir-rigward tan-netwerks trans-Ewropej tal-enerġija.

2.4 Fl-aħhar, fid-19 ta' Ottubru 2011, il-Kummissjoni hadet deċizzjoni dwar il-"Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea u li jhassar id-Deċizzjoni Nru 1364/2006/KE". L-għan huwa li jinholoq suq intern uniku tal-infrastruttura tal-enerġija, li għandu jidhol fis-sehħ fl-1 ta' Jannar 2013. Għaldaqstant, l-infrastruttura trans-Ewropea tal-enerġija tagħmel parti mill-approċċ Ewropew fir-rigward tal-enerġija 2020. Dan l-approċċ jinkludi l-integrazzjoni tal-Istati Membri kollha fin-netwerk Ewropew, il-promozzjoni tal-ġenerazzjoni tal-enerġija sostenibbli, iż-żieda fl-effiċjenza enerġetika, it-tnaqqis tal-emissjonijiet tal-gassijiet b'effett ta' serra u l-estensjoni tal-enerġiji rinnovabbli.

2.5 Fil-futur, l-infrastruttura tal-enerġija ser tkun aktar importanti: il-kumitat dwar l-etika "Provvista sigura tal-enerġija" fi hdan il-gvern Ġermaniż jirreferi għaliha bhala "l-qalba ta' ekonomija teknoloġikament avvanzata" ⁽²⁾.

⁽¹⁾ ĠU C 27, 23.2.2009, p. 75.

⁽²⁾ "Deutschlands Energiewende – Ein Gemeinschaftswerk für die Zukunft" (Il-bidla fil-qasam tal-enerġija tal-Ġermanja – Hidma kollettiva għall-gejjieni), imressaq mill-Kumitat tal-Etika "Provvista sigura tal-enerġija", Berlin, 30 ta' Mejju 2011, p. 37.

2.5.1 Għat-trażmissjoni tal-elettriku din tfisser l-estensjoni ta' netwerk b'vultaġġ għoli u b'kurrent dirett (awtostrada tal-elettriku) madwar l-UE kollha inklużi l-punti tal-akkoppjar (coupling points), ir-riċerka u l-iżvilupp addizzjonali ta' faċilitajiet għall-ħżin tal-elettriku, l-estensjoni ta' sistemi intelliġenti u deċentralizzati għad-distribuzzjoni tal-elettriku (smart grids) u l-ġestjoni ta' użu intelliġenti tal-elettriku.

2.5.2 Il-gass naturali ser jaqdi wkoll rwol ewlieni fit-tahlita futura tal-enerġija Ewropea biex jibbilanċja l-varjazzjonijiet fil-generazzjoni tal-elettriku u tiġi żgurata provvista bażika ta' enerġija. Għandu jithaffef il-bini ta' pipelines tal-akkoppjar u l-faċilitajiet korrispondenti għall-ħżin tal-elettriku. Peress li l-ispiza tal-ħżin illum il-ġurnata hija relattivament għolja, għandu jiġi kkunsidrat jekk il-ħżin tal-gass naturali jistax jiġi sostitwit, tal-inqas parzjalment, minn forom oħra ta' generazzjoni tal-enerġija.

2.5.3 Fil-perjodu medju, iż-żejt ser ikompli jaqdi rwol ċentrali, speċjalment fil-qasam tat-trasport fit-toroq. Għaldaqstant, anke f'dan ir-rigward, l-istrutturi tat-trasport għandhom jiġu estiżi u mtejba, fid-dawl tal-bżonn ta' sigurtà tal-provvista aktar mifruxa.

2.5.4 Ser ikollha tinbena wkoll l-infrastruttura għat-trasport tas-CO₂. Bhalissa għaddejja diskussjoni dwar il-vantaġġi u l-iżvantaġġi ta' teknoloġija bħal din. F'dan ir-rigward jinhtieġu aktar riċerka, żvilupp u miżuri għall-promozzjoni tal-aċċettazzjoni. Għalhekk jista' jkun hemm xi dewmien fl-implimentazzjoni ta' din it-teknoloġija.

2.6 Is-sorsi tal-enerġija domestiċi tal-Istati Membri għandhom jiġu integrati fl-infrastruttura Ewropea tal-enerġija. B'hekk pereżempju l-impjanti tal-enerġija li jaħdmu biż-żejt u l-faħam jistgħu jikkontribwixxu għall-provvista bażika u għall-ibbilanċjar tal-varjazzjonijiet fil-generazzjoni tal-elettriku.

3. Il-proposta tal-Kummissjoni għal Regolament tal-Parlament Ewropew u tal-Kunsill

3.1 Il-kontenut essenzjali tal-"Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea" jikkonċerna l-obbligu impost fuq l-Istati Membri li jiehdu miżuri dwar l-infrastruttura trans-Ewropea u li fl-istess waqt itejbu l-effiċjenza tal-istrutturi tat-trasport. Biex tiġi indirizzata d-domanda li dejjem tikber għall-enerġija huwa indispensabbli li jkun hemm interkonnessjoni trans-Ewropea tan-netwerks tal-enerġija. Is-setturi kollha tal-enerġija huma kkonċernati.

3.2 Il-proposta tistabbilixxi 12-il proġett u qasam prijoritarju fir-rigward tal-infrastruttura tal-enerġija. L-Istati Membri kollha huma integrati fil-proġetti individwali, skont ir-rilevanza tagħhom. Dawn il-proġetti u oqsma jikkonċernaw:

— 4 kurituri tal-elettriku li jinvolvu fost l-oħrajn il-bini ta' netwerk barra mill-kosta (offshore) fl-ibhra tat-Tramuntana u l-bini ta' netwerk Tramuntana-Nofsinar;

— 4 kurituri tal-gass, li jinvolvu fost l-oħrajn il-bini ta' netwerk Ewropew tal-gass bil-ghan li tiġi żgurata s-sigurtà tal-provvista;

— kuritur wiehed taż-żejt; u f'dan il-każ ukoll il-kwistjoni tas-sigurtà tal-provvista hija ta' prijorità; u

— 3 oqsma tematiċi prijoritarji, fost l-oħrajn l-użu ta' netwerks intelliġenti, il-bini ta' awtostradi tal-elettriku u netwerks transkonfinali tas-CO₂.

3.3 Il-Kummissjoni żviluppat 15-il kategorija għall-erba' oqsma ta' infrastruttura (li jinkludu fost l-oħrajn l-awtostradi tal-elettriku, il-faċilitajiet għall-ħżin tal-elettriku, il-pipelines tal-gass, it-trasport taż-żejt u l-pipelines għat-trasport tas-CO₂). Dan huwa indispensabbli biex il-punt tat-tluq tal-partijiet interessati ikun kuncetti identiċi u aċċettati.

3.4 Dan jghodd ukoll għar-regoli vinkolanti stabbiliti fil-proposta tal-Kummissjoni dwar il-kooperazzjoni tal-gruppi responsabbli għall-implimentazzjoni reġjonali. Dawn ir-regoli jghoddu għall-gruppi reġjonali kollha u għandhom itejbu l-kooperazzjoni. F'dawn il-gruppi għandhom jiġu integrati l-interessi kollha kkonċernati. Peress li dawn il-proġetti għandhom impatt transkonfinali sinifikanti fuq it-territorji tal-Istati Membri, dawn ir-regoli u indikaturi huma indispensabbli.

3.5 Fid-dawl tal-fatt li hemm differenza mhux biss bejn il-prezzijiet tal-elettriku iżda wkoll fil-prezzijiet tan-netwerk bejn Stat Membru u iehor, ġie propost metodu għall-analiżi tal-benefiċċji u l-ispejjeż li jippermetti li jiġu żviluppatti u mqabbla xenarji relatati mad-domanda, il-prezzijiet u l-kapaċità ta' produzzjoni fis-setturi differenti tal-enerġija.

3.6 Fl-aħħar, ġew proposti linji gwida dwar it-trasparenza u l-partecipazzjoni tal-pubbliku. Dawn iqisu li fid-dawl tar-regoli differenti fl-Istati Membri hemm bżonn li tinholoq proċedura unika. Ġie propost li jiffassal manwal ta' proċeduri, bil-ghan li tiżdied il-partecipazzjoni taċ-ċittadini. Ir-regoli vinkolanti proposti għandhom japplikaw għall-Ewropa kollha. Dawn jippermettu adattament tal-proċeduri (ara l-Anness II tal-proposta għal Regolament).

3.7 Fl-istess hin, it-test jipproponi opportunitajiet godda għat-tnedija ta' proġetti pilota favur il-partecipazzjoni taċ-ċittadini bil-ghan li tiġi żviluppata kultura Ewropea tal-partecipazzjoni.

3.8 Il-partecipazzjoni pubblika tal-awtoritajiet lokali u reġjonali, tal-intrapriżi u taċ-ċittadini hawnhekk tiehu dimensjoni kompletament ġdida. Mhuwiex biss il-pubbliku ta' Stat wiehed li ser jiġi assoċjat fil-proċess iżda wkoll il-pubbliku tal-Istati Membri kkonċernati. B'hekk tiġi stabbilita partecipazzjoni

kwazi transnazzjonali li tista' u ghandha definittivament twassal għal kultura Ewropea tal-partecipazzjoni. Dan l-aspett gie enfazzat b'mod adegwat fl-opinjoni tal-Kumitat tar-Regjuni (KtR) dwar "Prijoritajiet tal-infrastruttura tal-enerġija għall-2020 u wara" ⁽³⁾ (ara b'mod partikolari punt 3 u 4).

3.9 Il-bażi legali għall-implimentazzjoni ta' regolament hija l-Artikolu 171(1) tat-TFUE, li huwa mfassal b'mod ċar, kif ukoll il-proċedura ta' kodeċijoni stabbilita fl-Artikolu 172. Huwa importanti li l-Istati Membri jzommu l-kompetenzi tagħhom fir-rigward tat-taħlita tas-sorsi tal-enerġija. Il-kompetenza tal-UE fir-rigward tan-netwerks trans-Ewropej hija utli f'dan ir-rigward u ghandha tissahhah.

3.10 Huwa smat li l-qafas finanzjarju għall-iżvilupp tal-infrastruttura Ewropea tal-enerġija sal-2020 huwa ta' madwar EUR 210 biljun ⁽⁴⁾. Is-sehem tal-investituri privati huwa mistenni jkun ta' 50 %. Sabiex dan il-ghan jinkiseb, bhalissa l-Kummissjoni qed tiddiskuti u tiżviluppa strumenti finanzjarji. Il-Grupp ta' Studju TEN "L-inizjattiva ta' bonds tal-proġetti tal-Ewropa 2020 għall-proġetti infrastrutturali" qed janalizza l-proposti għall-istabbiliment ta' tali strumenti ⁽⁵⁾.

3.11 Ir-Regolament propost għandu jidhol fis-seħh fl-1 ta' Jannar 2013. Il-principji ta' finanzjament tiegħu jagħmlu parti mill-qafas finanzjarju multiannwali tal-UE għall-perjodu 2014-2020.

4. Kummenti tal-KESE

4.1 Is-sigurtà tal-provvista tal-enerġija b'infrastruttura moderna tal-enerġija hija kundizzjoni essenzjali għat-tkomplija tal-iżvilupp tas-soċjetà Ewropea. Għaldaqstant, il-KESE jilqa' b'sodisfazzjon il-proposta tal-Kummissjoni, li tirrappreżenta pass importanti għat-twettiq tal-politika tal-enerġija sal-2020.

4.2 Is-soluzzjoni proposta hija nofs triq bejn it-trasparenza tas-suq, il-htieġa ta' regolamentazzjoni u s-suq hieles. Dan huwa aspett pożittiv. Is-swieq tal-enerġija tal-Istati Membri mhumiex irregolati bl-istess mod, li jista' jwassal għal kunflitti ta' interess. Għaldaqstant, hemm bżonn li s-swieq tal-enerġija nazzjonali jiġu allinjati bil-ghan li jinżammu l-htieġijiet nazzjonali.

4.3 Il-linji gwida proposti għall-indikaturi u r-regoli komuni, li għandhom ikunu vinkolanti għal kulhadd, joffru b'mod partikolari l-opportunità li tittiehed azzjoni kongunta u mmirata. B'hekk jiġi evitat minn qabel ir-riskju ta' nuqqas ta' qbil dwar il-kunċetti.

4.4 L-ghan propost tal-bini ta' supernetwerk tal-enerġija li jwassal għall-implimentazzjoni ta' netwerks decentralizzati u intelligenti jista' jkollu diversi effetti pożittivi:

⁽³⁾ ĠU C 259, 2.9.2011, p. 48-53.

⁽⁴⁾ Madwar EUR 140 biljun għan-netwerks tat-trażmissjoni tal-elettriku b'vultaġġ għoli, għall-ħżin u l-applikazzjonijiet ta' netwerks intelligenti; madwar EUR 70 biljun għall-pipelines tal-gass bi pressa qawwija; u madwar EUR 2,5 biljun għall-infrastruttura tat-trasport tas-CO₂.

⁽⁵⁾ Ara l-opinjoni tal-KESE dwar "L-inizjattiva ta' bonds tal-proġetti tal-Ewropa 2020 għall-proġetti infrastrutturali" (Ara paġna 3 ta' dan il-Ġurnal Uffiċjali).

— aktar postijiet tax-xogħol u ta' kwalità aħjar, b'mod partikolari fiż-żoni periferiċi tal-Ewropa;

— it-tisħih tal-pożizzjoni tas-siti ta' attivitajiet industrijali u ta' għoti ta' servizz fl-Ewropa fil-kompetittività dinjija permezz ta' provvista tal-enerġija sigura. Dan japplika b'mod partikolari għall-SMEs;

— il-modernizzazzjoni u l-estensjoni tal-infrastruttura Ewropea tal-enerġija tikkontribwixxi għal aktar effiċjenza enerġetika;

— il-bini ta' infrastruttura transnazzjonali flimkien mal-iżvilupp ta' netwerks reġjonali joffru l-possibbiltà li jiġu kkontrollati n-nuqqasijiet ta' enerġija;

— l-ghan li tissahhah il-kompetittività fis-swieq tal-enerġija jista' jwassal għall-istabbilizzar jew saħansitra t-tnaqqis tal-prezzijiet. Madankollu l-htieġa ta' regolamentazzjoni xi kultant ta' livell għoli toponi dan, li jista' jkollu impatt negattiv fuq il-prezzijiet. Jeħtieġ li jitnieda proċess politiku bil-ghan li jinstab bilanċ tajjeb għall-approċċ li għandu jiġi segwit.

4.5 Il-partecipazzjoni ppjanata tal-awtoritajiet lokali u reġjonali tista' twassal biex l-innovazzjonijiet proposti fil-qasam tal-infrastruttura jiġu aċċettati aktar. Il-KtR enfazzza haġna dan l-aspett fl-opinjoni tiegħu.

4.6 Jeħtieġ li tinghata orjentazzjoni ġdida lir-regolamentazzjoni tan-netwerk. Għandu jinsab mezz kif jiġi sostitwit l-approċċ iffokat fuq ir-rendiment tal-operaturi permezz ta' kunċetti aktar komprensivi. Il-fattibbiltà teknika hija aspett ewlieni f'dan ir-rigward, bhalma hija l-kwistjoni tal-implimentazzjoni mil-lat ekonomiku, sostenibbli u soċjali.

4.7 Element rilevanti għall-infrastruttura moderna tal-enerġija huwa l-ħżin ta' riżerva ta' enerġija. S'issa dan kien jikkonċerna l-gass naturali u ż-żejt. L-istokkijiet attwali tal-enerġija issa ġew estiżi biex jinkludu l-istokkijiet tal-elettriku. Il-mistoqsija hija jekk dan jikkonċernax il-proġetti ta' interess komuni jew il-proġetti nazzjonali. S'issa m'hemm l-ebda regolament tal-UE f'dan ir-rigward, u hemm thassib legali serju f'dan ir-rigward. Għaldaqstant, il-Kummissjoni hija mitluba tiżviluppa proposta li tohloq ċertezza legali fir-rigward tal-ħżin tal-enerġija. Il-proposta għandha tikkunsidra l-possibbiltajiet tekniċi kollha għall-promozzjoni tal-possibbiltajiet previsti għall-ħżin tal-enerġija, bħal pereżempju batteriji, tekniċi li jaħdmu bil-fwar, l-idroġenu jew il-metan. Huwa mixtieq ukoll li jiġu implimentati proġetti ta' riċerka b'mod parallel.

4.8 L-Istati Membri li għandhom kumitati ekonomiċi u soċjali għandhom jisimgħu l-opinjoni ta' dawn il-kumitati u jinvolvuhom fl-ippjanar u l-implimentazzjoni bħala konsulenti.

4.9 Ir-regoli nazzjonali dwar il-kodeċiżjoni u l-partecipazzjoni tal-impjegati għandhom jagħmlu parti mill-proġetti reġjonali ta' infrastruttura tal-enerġija. Dan huwa prerekwizit essenzjali għall-ghoti ta' dimensjoni soċjali lill-impjegi eżistenti u futuri fil-proġetti Ewropej ta' infrastruttura.

4.10 Il-ħaddiema li jaħdmu fi proġetti ta' infrastruttura għandu jkollhom il-kwalifiki adatti għal dawn il-kompiti esigenti u għandhom ikomplu jitharrġu sabiex il-proġetti jiġu implimentati mingħajr tfixkil.

4.11 Iċ-ċittadini tal-UE għandhom jiġu informati bir-reqqa dwar il-proġetti ta' infrastruttura li qed jitniedu. L-implimentazzjoni ta' dawn il-proġetti mhijiex possibbli jekk ma jiġux appoġġjati mill-pubbliku.

4.12 L-ispejjeż tal-infrastruttura huma parti mill-prezz li jhallas l-utent aħhari tal-enerġija. Fil-prattika dawn l-ispejjeż jiġġarrbu mill-konsumatur. F'dan ir-rigward hemm il-periklu li xi ċittadini jiġu esklużi mill-użu tal-elettriku. Din il-kwistjoni tissemma b'mod vag fil-proposta. Jehtieg li jtfasslu approċċi għall-eliminazzjoni tal-faqar fil-qasam tal-enerġija fl-Ewropa flimkien mal-miżuri l-oħra. F'dan ir-rigward, il-kwsitjoni hija kemm ser inkunu nistgħu niġġeneraw kompetizzjoni fis-swieq tal-enerġija mingħajr ma joghlew il-prezzijiet.

4.13 Il-produzzjoni tal-enerġija fil-post it-tajjeb twassal ukoll għal titjib fl-ispejjeż tal-infrastruttura. B'hekk, jehtieg li l-enerġija mir-riħ tiġi prodotta fir-reġjuni fejn jaħkem ir-riħ, u l-enerġija solari fir-reġjuni xemxija. Dan l-approċċ iwassal għat-titjib tal-produzzjoni tal-enerġija kif ukoll għat-titjib tat-trasport tal-enerġija.

4.14 L-industrija u l-SMEs għandhom fatturi li johlqu valur miżjud fl-Ewropa. Anke f'dan il-każ, huwa importanti li jkun hemm provvista stabbli tal-enerġija bi prezzijiet kompetittivi fis-swieq dinjija.

4.15 Il-bini ppjanat ta' infrastruttura għat-trasport tas-CO₂ għadu kwistjoni miftuħa. Bhalissa qed jiġu diskussi l-vantaġġi u l-iżvantaġġi ta' din it-teknika. Fid-dawl tal-fatt li fil-perjodu medju, il-karburanti fossili bħaż-żejt, il-gass naturali u l-faħam ser jibqgħu jagħmlu parti mit-taħlita tal-enerġija fl-Ewropa, hemm bżonn ta' miżuri ta' akkumpanjament biex tiġi promossa din it-teknika u biex tinbena infrastruttura rilevanti bil-ghan li jinkisbu l-oġġettivi fit-tul li stabbilixxiet l-UE fir-rigward tal-klima. Madankollu, f'tit li xejn jeżistu proġetti pilota bhalissa, u jeżisti dubju dwar jekk hux ser ikun hemm sal-2020 jew wara.

4.16 Għaldaqstant, il-KESE jilqa' l-proposta għal Regolament dwar l-infrastruttura tal-enerġija u jappoġġja l-implimentazzjoni rapida tiegħu fid-dawl tal-kummenti tiegħu.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar linji gwidi tal-Unjoni għall-iżvilupp tan-Netwerk tat-Trasport Trans-Ewropew”

COM(2011) 650 finali — 2011/0294 (COD)

(2012/C 143/26)

Relatur: **is-Sur BACK**

Nhar il-15 ta' Novembru 2011 u nhar it-30 ta' Novembru 2011, il-Parlament Ewropew u l-Kunsill rispettivament iddeċidew, b'konformità mal-Artikoli 172 u 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar:

il-Proposta għal Regolament tal-Parlament Ewropew u tal-Kunsill dwar linji gwidi tal-Unjoni għall-iżvilupp tan-Netwerk tat-Trasport Trans-Ewropew

COM(2011) 650 final – 2011/0294 (COD).

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-3 ta' Frar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar), il-Kumitat Ekonomiku u Soċjali Ewropew adotta din l-opinjoni b'133 voti favur, vot kontra u 6 astensjonijiet.

Din l-opinjoni tagħmel parti minn pakkett ta' hames opinjonijiet imhejjija mill-KESE dwar il-**“Facilità Nikkollegaw l-Ewropa”** (CEF, Connecting Europe Facility) u l-linji gwida tagħha li harġet il-Kummissjoni Ewropea f'Ottubru 2011. Dan il-pakkett hu magħmul mill-opinjonijiet: **TEN/468** dwar il-**Facilità Nikkollegaw l-Ewropa** (relatur: is-Sur HENCKS), **TEN/469** dwar il-**Linji gwida għan-netwerks tat-telekomunikazzjonijiet** (relatur: is-Sur LONGO), **TEN/470** dwar il-**Linji gwida għall-infrastruttura tal-enerġija** (relatur: is-Sur BIERMANN), **TEN/471** dwar il-**Linji gwidi għall-infrastruttura tat-trasport** (relatur: is-Sur BACK) u **TEN/472** dwar il-**Linizjattiva ta' bonds tal-proġetti** (relatur: is-Sur DUTTINE).

1. Konkluzjoni u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jilqa' b'sodisfazzjon il-Komunikazzjoni dwar il-Pakkett tat-Tkabir li minn hawn 'il quddiem ser tissejjah il-Komunikazzjoni) u l-proposta għal Regolament dwar il-linji gwida tal-Unjoni għall-iżvilupp tan-Netwerk tat-Trasport Trans-Ewropew (li minn hawn 'il quddiem ser tissejjah il-Proposta). L-approċċ propost fil-Komunikazzjoni u l-miżuri regolatorji proposti sabiex jiġu implimentati fil-qasam tat-trasport u li jinsabu fil-Proposta jikkonformaw b'mod ġenerali ma' dak li qal il-KESE f'opinjonijiet preċedenti tiegħu.

1.2 B'mod partikolari l-KESE jaqbel li n-netwerks ta' infrastruttura transkonfinali multimodali u mingħajr xkiel li jinkludu l-“ahhar mil” u b'rabtiet tajba mal-pajjiżi terzi huma vitali għall-implimentazzjoni b'suċċess tal-Istrateġija UE 2020 u l-għanijiet tal-White Paper tal-2011, Pjan direzzjonali għal Żona Unika Ewropea tat-Trasport (minn issa 'l quddiem din ser tissejjah il-White Paper dwar il-Politika tat-Trasport). Il-KESE japprezza wkoll l-approċċ integrat lejn politika tal-infrastruttura fis-setturi tat-trasport, l-enerġija u dawk diġitali sabiex ikunu jistgħu jinkisbu sinerġiji u effiċjenza fl-użu tar-riżorsi. Madanakollu f'dan ir-rigward il-KESE jixtieq iressaq dawn il-kummenti.

1.3 Il-KESE jiddispjaċih li l-għan li jinkisbu s-sinerġiji man-netwerks l-oħra ma jidherx li huwa wiehed mill-prijoritajiet tal-ippjanar tal-Proposta hekk kif definiti fl-Artikolu 10 tagħha.

1.4 Il-KESE jinnota problema ta' konsistenza bejn l-għanijiet fuq perjodu twil hafna stabbiliti fil-Proposta u l-miżuri iktar Prattiki u immedjati għall-perjodu 2020-2030.

1.5 Il-KESE jaqbel mal-approċċ ibbażat fuq żewġ livelli ta' netwerk komprensiv u prinċipali. Madanakollu l-KESE jistaqsi jekk il-Kurituri tan-Netwerk Ewlieni (li minn issa 'l quddiem ser jissejhu l-Kurituri) għandhomx fil-fatt jitqiesu bħala t-tielet livell, li jiehu post il-Proġetti ta' Prijorità fil-linji gwida preżenti. Dan minhabba l-fatt li l-Kapitlu IV tal-Proposta jinkludi kriterji speċifiċi fir-rigward tad-definizzjoni tal-Kurituri u l-iżvilupp tagħhom li jagħtihom natura distinta li tista' tingħaraf b'mod ċar mill-bqija tan-netwerk ewlieni. Il-KESE josserva problemi ta' tbassir u ta' ċertezza legali li ġejjin mill-fatt li l-Kurituri u l-proġetti definiti minn qabel fir-rigward tal-Kurituri huma elenkati fil-lista tal-Anness tal-Proposta għal Regolament tal-Parlament Ewropew u tal-Kunsill li jistabbilixxi l-Facilità Nikkollegaw l-Ewropa (li minn issa 'lquddiem ser tissejjah il-Proposta CEF) li għandha tapplika biss għall-perjodu 2014-2020, filwaqt li kemm il-Kurituri kif ukoll il-proġetti relatati magħhom huma proġetti fuq perjodu fit-tul u għandhom jingħataw prijorità anki wara l-2020.

1.6 Il-KESE ghalhekk huwa tal-fehma li l-problemi msemmija hawn fuq ta' tbassir u ċertezza legali jistgħu jiġu solvuti jew billi ssir lista tal-Kurituri u l-proġetti definiti minn qabel li jinsabu fl-Anness tal-Proposta jew billi jiġi stipulat li l-lista ser tibqa' tapplika sa kemm iddum tapplika l-Proposta u dan soġġett għal emendi futuri.

1.7 Il-KESE jiġbed l-attenzjoni lejn ir-rwol importanti tal-koordinazzjoni u l-ġestjoni tal-governanza sabiex tiġi faċilitata l-implimentazzjoni tal-Kurituri. Madanakollu l-KESE jiġbed l-attenzjoni wkoll lejn l-importanza li din l-organizzazzjoni tinzamm żnella, iffukata u kosteffiċjenti u bil-għan ċar li tiżgura li b'konformità mal-prinċipju tas-sussidjarjetà, l-ippjanar tal-interfaċċji transkonfinali jaħdem tajjeb fil-livelli kkonċernati kollha u li jiġu evitati l-ostakli fil-Kurituri. Il-KESE jitlob li jinstabu soluzzjonijiet sabiex ma jkunx hemm organizzazzjonijiet paralleli ta' governanza u funzjonijiet doppji meta jikkoinċidu sistemi ta' kurituri differenti, pereżempju l-Kurituri tan-Netwerk Ewlieni u partijiet min-netwerk Ewropew tat-tagħbija ferrovjarja għal merkanzija kompetittiva.

1.8 Il-KESE jistaqsi jekk għandux ikun hemm il-possibbiltà esplicita li n-netwerk ewlieni kollu, inkluż dak tal-awtostradi tal-baħar (Motorways of the Sea – MoS) bejn il-portijiet tan-netwerk ewlieni, jiġi provdut b'mekkanizmu ta' koordinazzjoni sabiex tiġi ffaċilitata implimentazzjoni adegwata u fil-hin tan-netwerk ewlieni b'mod partikolari d-dimensjoni transkonfinali tiegħu. Il-KESE b'mod partikolari jenfasizza li dan il-mekkanizmu jista' jkun riżors li jagħmilha iktar faċli għall-awtoritajiet tal-ippjanar li jiksibu bilanċ bejn il-prijoritajiet nazzjonali f'bosta livelli u l-valur miżjud tal-UE u b'hekk jiġi enfasizzat ukoll il-valur miżjud tal-UE.

1.9 Rigward il-konfigurazzjoni tal-Kurituri, il-KESE jinnota l-fatt li l-Proposta tpoġġi enfasi fuq in-natura multimodali u transkonfinali tagħhom. Il-konfigurazzjoni tal-Kurituri, hekk kif tinsab fl-Anness tal-Proposta CEF, hija wisq ibbażata fuq il-kurituri tat-trasport ferrovjarju definiti fir-Regolament (UE) 913/2010 dwar netwerk ferrovjarju Ewropew għat-trasport tal-merkanzija kompetittiv. Billi fost il-prijoritajiet ġenerali tal-Proposta nsibu l-prijorità li t-trasport multimodali juża r-riżorsi b'mod effiċjenti u li kull Kuritur għandu jinkludu mill-inqas tliet modi tat-trasport, ta' min jikkunsidra wkoll modi oħra tat-trasport.

1.10 Il-KESE huwa tal-fehma li l-Kurituri għandhom jiġu definiti abbażi tal-approċċ multimodali u effiċjenti fl-użu tar-riżorsi stabbilit fl-Artikoli 48 u 49 tal-Proposta, u li dawn għandhom ikopru l-iktar flussi transkonfinali twal importanti fin-netwerk ewlieni billi jagħmlu użu ottimu ta' kull mod u permezz ta' kooperazzjoni bejniethom. Il-konfigurazzjoni tal-Kurituri għandha tiġi gwidata minn analiżi tal-kost/benefiċċju u ftitx l-effiċjenza u s-sostenibbiltà (ekonomika, ekoloġika u soċjali) b'enfasi fuq l-innovazzjoni u l-komodali. Abbażi ta' dan, huma u jiġu definiti l-Kurituri għandhom jiġu indirizzati l-bżonnijiet tal-modi kollha inklużi n-nodi.

1.11 Il-KESE jagħti importanza kbira lill-intenzjoni li jingħataw riżorsi addizzjonali għall-bżonnijiet tal-Pajjiżi ta'

Koeżjoni fil-Proposta CEF u huwa tal-fehma li din il-prijorità tidher ukoll fil-Proposta pereżempju billi jiżdied objettiv fl-Artikolu 4 jew priyorità addizzjonali fl-Artikolu 10.

1.12 Il-KESE jinnota li skont l-Artikolu 17(3) tal-Proposta CEF, bejn 80 sa 85 % tar-riżorsi baġitarji disponibbli għandhom jiġu riservati għall-proġetti definiti minn qabel prinċipalment fi hdan il-Kurituri tan-Netwerk Ewlieni u elenkati fl-Anness tal-Proposta CEF. Il-KESE jiddispaċih li ma hemm l-ebda indikazzjonijiet dwar liema kriterji ġew applikati biex intgħażlu dawn il-proġetti. Il-KESE jfakkar in-natura multimodali tal-Kurituri stabbilita wkoll fid-dispożizzjonijiet dwar il-ppjanar ta' żvilupp tal-Kurituri tal-Artikolu 53 tal-Proposta, li jidher li jassumi wkoll li għandu jkun hemm distribuzzjoni raġonevoli tal-proġetti ta' investiment bejn il-modi – ara l-Artikolu 53(1)(f) tal-Proposta.

1.13 Fid-dawl ta' kemm huwa importanti l-għan tas-sostenibbiltà, stabbilit pereżempju fl-Artikolu 37 sa l-Artikolu 39 tal-Proposta, il-KESE jistaqsi jekk l-idea ta' Soluzzjonijiet ta' Kurituri Ekoloġiċi tistax tintuża bħala tikketta ta' kwalità għall-iżvilupp tal-għażla tas-servizzi tat-trasport tal-merkanzija indirizzata f'Artikolu 38.

2. Dahla

2.1 Il-linji gwida TEN-T, li japplikaw attwalment, għandhom il-forma ta' deċiżjoni u joriginaw mill-1996. L-għan tagħhom huwa li jtejbu l-konnettività u b'hekk il-funzjonament tas-suq uniku.

2.2 Madanakollu l-linji gwida tal-1996, hekk kif ġew emendati, ma johlqux netwerk koerenti. Dan huwa l-każ b'mod partikolari fir-rigward tal-proġetti prijoritarji li għandhom l-għan li jindirizzaw ċerti punti tan-netwerk fejn jinqalghu problemi ta' kapacità jew konnettività.

2.3 L-implimentazzjoni tal-linji gwida saret bil-mod u kien hemm hafna dewmien b'mod partikolari fejn jidhlu l-proġetti prijoritarji.

2.4 Il-KESE jinnota wkoll l-implimentazzjoni insuffiċjenti tal-linji gwida fl-Istati Membri tal-Lvant tal-Ewropa.

2.5 Il-Komunikazzjoni u l-Proposta (il-Pakkett) li qed tressaq issa l-Kummissjoni huma l-frott ta' proċedura twila ta' konsultazzjoni. Il-KESE kien involut f'din il-proċedura u hejja opinjonijiet dwar il-Green Paper tal-2009 dwar il-politika tat-TEN-T⁽¹⁾ u fuq talba tal-Presidenza Pollakka imminenti ta' dak iż-żmien, opinjoni dwar "L-iżvilupp sostenibbli tal-politika u l-ippjanar tat-trasport tal-UE għat-TEN-T"⁽²⁾. Il-KESE indirizza wkoll il-kwistjonijiet relatati mat-TEN-T fl-opinjoni tiegħu dwar il-White Paper dwar il-Politika tat-Trasport 2011⁽³⁾.

⁽¹⁾ Opinjoni tal-KESE dwar "TEN-T: Eżami tal-politika", ĠU C 318, 23.12.2009, p. 101.

⁽²⁾ Opinjoni tal-KESE dwar "L-iżvilupp sostenibbli tal-politika u l-ippjanar tat-trasport tal-UE għat-TEN-T", ĠU C 248, 25.08.2011, p. 31.

⁽³⁾ Opinjoni tal-KESE dwar "Pjan direzzjonali għal Żona Unika Ewropea tat-Trasport (White Paper)", ĠU C 24, 28.01.2012, p. 146.

2.6 Il-Pakkett jimmira li johloq politika infrastrutturali integrata ghan-netwerks tat-trasport, l-enerġija u dawk diġitali sabiex johloq sinerġiji, itejjeb l-allokazzjoni tar-riżorsi u jelimina l-kongestjonijiet, il-problemi ta' kapacità u l-konnessjonijiet nieqsa.

2.7 Il-Pakkett jimmira b'mod partikolari li jikkontribwixxi fl-implimentazzjoni tal-ghanijiet tal-Istrateġija UE 2020, jiġifieri l-ksib ta' ekonomija tal-gharfien sostenibbli u kompetittiva bl-aqwa netwerks u netwerks effiċjenti fl-użu tar-riżorsi.

2.8 Il-mezzi magħzula għall-implimentazzjoni ta' dawn l-ghanijiet huma regolamenti separati għal kull settur b'linji gwida għall-ippjanar, il-prijoritajiet u l-implimentazzjoni u qafas komuni ta' finanzjament, ir-Regolament CEF għall-2014-2020 b'lista tal-Kurituri u l-proġetti magħzula sabiex jiġu finanzjati matul il-perjodu 2014-2020 u li tinsab fl-Anness. Ir-Regolament CEF ma jaqax taht l-ambitu ta' din l-opinjoni.

2.9 Il-Proposta tistabbilixxi numru ta' ghanijiet għas-settur tat-trasport. L-iktar għan importanti huwa l-introduzzjoni ta' netwerk ewlieni koerenti li jippermetti trasport multimodali li juża r-riżorsi b'mod effiċjenti fis-suq uniku u l-konnessjonijiet tiegħu ma' barra. Il-Proposta mistennija tiegħu post in-natura frammentata tal-linji gwida attwali tat-TEN-T, itejjeb il-viżibilità tan-netwerk u tiffacilita l-implimentazzjoni tiegħu.

2.10 Bħall-White Paper tal-2011 dwar il-Politika tat-Trasport, il-Pakkett jimmira li jiffacilita l-flussi tat-trasport li jahdmu minghajr xkiel fis-suq uniku, inklużi s-servizzi ta' loġistika u jiżgura s-sostenibbiltà u t-tkabbir. Il-Proposta għandha l-ghan li tiffacilita l-koordinazzjoni transkonfinali bejn l-Istati Membri billi tipprovdi qafas għall-allokazzjoni mtejbja tar-riżorsi u pjanar aħjar.

2.11 Il-proposta tinkludi fin-netwerk miżuri li jiżviluppaw is-sistemi ta' trasport intelligenti, li jtejbu s-soluzzjonijiet ekoloġiċi tat-trasport u l-innovazzjoni.

2.12 Il-Proposta taqşam in-netwerk fi tnejn: in-netwerk komprensiv u n-netwerk ewlieni. Ir-riżorsi u l-gvernanza tal-UE huma koncentratu fuq in-netwerk ewlieni li għandu jiġi kkaratterizzat minn valur miżjud Ewropew kbir (rabtiet transkonfinali nieqsa, kongestjonijiet, nodi multimodali). In-netwerk ewlieni għandu jiġi implimentat qabel tmiem l-2030 u n-netwerk komprensiv qabel tmiem l-2050.

2.13 Fi hdan in-netwerk ewlieni huma magħzula numru ta' kurituri multimodali tan-netwerk ewlieni u huma provduti b'mekkanizmu ta' gvernanza b'saħħtu u l-biċċa l-kbira tar-riżorsi baġitarji.

3. Kummenti ġenerali

3.1 Il-KESE jilqa' b'sodisfazzjon il-Komunikazzjoni u l-Proposta u jaqbel li infrastruttura li tahdem tajjeb hija essenzjali għat-thaddim tas-suq intern.

3.2 F'bosta okkazzjonijiet il-KESE talab approċċ integrat bejn it-tipi differenti ta' netwerks trans-Ewropej. Il-KESE għalhekk japprezza li bdew isiru proposti f'din id-direzzjoni.

3.3 Il-KESE jinnota li l-Proposta tindirizza l-possibiltajiet ta' koordinazzjoni bejn it-tipi ta' netwerks differenti b'mod ġenerali hafna. Dispożizzjonijiet iktar speċifiċi jinsabu fil-Proposta CEF.

3.4 Il-KESE japprezza li l-Proposta hija konsistenti mal-ghanijiet tal-politika tat-trasport li huma stabbiliti fil-White Paper tal-2011 dwar it-Trasport. Il-KESE għied l-attenzjoni għall-fatt li għandu jkun hemm iktar konsistenza bejn il-miżuri strateġiċi proposti fil-White Paper li għandhom jiġu implimentati sal-2050 u l-miżuri iktar konkreti li għandhom jiġu implimentati sal-2020-2030. Hemm problemi simili fil-Komunikazzjoni u l-Proposta.

3.5 Il-KESE jassumi li l-approċċ doppju tal-Komunikazzjoni u l-Proposta huwa motivat mix-xewqa li jinholoq netwerk koerenti tat-trasport għall-merkanzija l-iktar importanti u l-flussi tat-trasport tal-passiġġieri, li huwa għan utli u bbażat ukoll fuq il-bżonn li jiġu stabbiliti prijoritajiet fl-użu ta' riżorsi finanzjarji skarsi.

3.6 Il-KESE jistaqsi jekk il-kurituri prinċipali, li l-qafas tagħhom huwa elenkat fil-Proposta iżda li huma deskritti fl-Anness tal-Proposta CEF, fil-fatt jikkostitwixxux it-tielet livell għall-proġetti prijoritarji definiti minn qabel għall-perjodu baġitarju 2014-2020. Il-KESE jiġbed l-attenzjoni għall-problemi ta' tbassir u sigurtà legali li jistgħu jinqalghu għall-Kurituri u l-proġetti li mhumiex implimentati b'mod shiħ hekk kif l-applikazzjoni tal-Proposta CEF tasal fi tmiemha fl-aħhar tal-2020.

3.7 Il-KESE għalhekk jistaqsi jekk il-lista tal-Kurituri u l-proġetti definiti minn qabel għandhiex tidher fl-Anness tal-Proposta. Il-KESE huwa tal-fehma li l-Kurituri huma iktar relatati mal-Proposta li tirregolahom milli mar-Regolament propost tas-CEF.

3.8 Il-KESE jinnota wkoll problema ta' koerenza fir-rigward tal-interazzjoni bejn in-netwerk ewlieni u l-Kurituri li għalihom il-Proposta tipprovdi mekkaniżmu b'saħħtu u utli ta' koordinazzjoni u governanza. Filwaqt li l-KESE jifhem li għandhom jitwaqqfu prijoritajiet stretti hafna fejn jidhol l-użu tar-riżorsi, mekkaniżmu ta' koordinazzjoni u governanza żviluppat tajjeb jista' jkun utli għan-netwerk ewlieni kollu, li għandu limitu għall-implimentazzjoni tiegħu li mhux 'il bogħod, f'termini ta' pjanar ta' infrastruttura. Il-KESE b'mod partikolari jenfasizza l-utilità ta' dan il-mekkanizmu sabiex jinkiseb bilanċ bejn l-ippjanar nazzjonali u l-valur miżjud tal-UE u sabiex il-valur miżjud tal-UE isib ruhu fl-ippjanar nazzjonali. Il-bżonn ta' mekkaniżmu b'saħħtu ta' koordinazzjoni u governanza huwa importanti hafna b'mod partikolari għal proġetti li huma transkonfinali bħall-awtostradi tal-baħar.

3.9 Il-KESE jqis li l-Kurituri għandhom ikunu verament multimodali. Xi drabi dan jista' jfisser kurituri wiesa' li jorbtu kemm linji fuq l-art jew fissi kif ukoll daww marittimi, pereżempju fil-forma tal-awtostradi tal-baħar. It-trasport bit-triq għandu jingħata spazju biżżejjed għax huwa importanti li dan in-netwerk ikun ibbażat fuq ir-realtajiet tad-domanda tal-lum. Fil-fatt mistennija zieda ta' 34 % fit-trasport tal-merkanzija bejn l-2005 u l-2020 u t-trasport bit-triq illum iġorr madwar 75 % tal-volum tat-trasport. Il-KESE jqis li huwa importanti li n-natura multimodali tirrifletti ruhha wkoll fl-għażla tal-proġetti li għandhom ikopru l-modi kollha.

3.10 Il-KESE jaqbel mal-valutazzjoni li saret fil-Komunikazzjoni li x'aktarx wasal iż-żmien għal proposti dwar l-infrastruttura peress li b'konsegwenza tal-kriżi finanzjarja attwali l-investimenti fl-infrastruttura qed jiġbdu iktar attenzjoni. Madanakollu, il-KESE jinnota li l-valutazzjoni tal-possibiltajiet ta' finanzjament għandha ssir fuq perjodu iktar twil f'dokument li huwa bbażat fuq il-pjani għall-2030 u l-2050.

3.11 Il-KESE jinnota l-ippjanar ambizzjuż għall-perjodu 2014-2020 stabbilit fl-Anness tal-Proposta CEF. Filwaqt li japprezza l-effetti pożittivi fuq l-implimentazzjoni tal-mekkanizmu ta' koordinazzjoni u governanza għall-kuritur tan-netwerk ewlieni prevista fil-Proposta u l-monitoraġġ provdut mill-Proposta CEF, il-KESE jiġbed l-attenzjoni għal kemm hu diffiċli li jitbassar it-tul tal-proċeduri nazzjonali ta' pjanar peress li d-deċiżjonijiet relatati mal-ippjanar hafna drabi huma soġġetti għal appellu u proċeduri twal.

3.12 Il-KESE fl-opinjoni tiegħu dwar il-White Paper dwar il-Politika tat-Trasport 2011 enfasizza l-importanza ta' interfaċċja bejn it-trasport fuq distanzi twal u d-distribuzzjoni fiż-żoni urbani. Il-KESE għalhekk japprova l-approċċ tal-Proposta dwar dan.

4. Kummenti speċifiċi

4.1 Il-KESE jenfasizza li huwa importanti li jingħata lok għall-kundizzjonijiet lokali fl-implimentazzjoni tal-linji gwida fejn jidhlu kriterji tekniċi, b'tali mod li s-sigurtà u s-sikurezza ma jiġux ipperikolati. Jehtieġ li jkun hemm il-possibbiltà li din il-kwistjoni tiġi indirizzata b'mod adegwat sabiex ikun hemm użu effiċjenti tar-riżorsi.

4.2 Ir-rwol tal-awtostradi tal-baħar mhuwiex ċar, b'mod partikolari fir-rigward ta' konnessjoni ta' awtostradi tal-baħar

bejn portijiet f'kurituri differenti jew portijiet bi status differenti pereżempju bejn port fin-netwerk ewlieni u port fin-netwerk komprensiv jew bejn żewġ portijiet tan-netwerk ewlieni li jinsabu f'kurituri differenti – ara pereżempju l-Artikolu 25(2)(c) tal-Proposta. Il-KESE mhuwiex kuntent b'dan in-nuqqas ta' ċarezza, li jista' jikkawża problemi prattiċi huma u jinholqu rabtiet bejn il-proġetti differenti tal-awtostradi tal-baħar.

4.3 Id-dispożizzjonijiet fl-Artikolu 38 tal-Proposta fir-realtà jindirizzaw il-kuncett ta' Kurituri Ekoloġiċi li introduċiet il-Kummissjoni fil-Pjan ta' Azzjoni għat-Trasport tal-Merkanzija tal-2007. Il-KESE jiddispaċih mill-fatt li din l-idea ewlenija ma tintużax bhala tikketta ta' kwalità fil-Proposta.

4.4 Il-KESE jaqbel mar-rekwiziti li għandhom jiġu ssodisfati mill-infrastruttura tat-trasport bit-triq tan-netwerk ewlieni (Artikolu 45 tal-Proposta). L-infrastruttura anċillari, bhaż-żoni ta' mistrieh kull 50 km fuq l-awtostradi u żoni ta' parkeġġ adegwati u siguri għax-xufiera tat-trasport kummerċjali bit-triq, hija importanti hafna: il-faċilitajiet li jippermettu mistrieh adegwati huma importanti hafna għal titjib fil-kundizzjonijiet tax-xogħol tax-xufiera kif ukoll għas-sikurezza tat-toroq. Dawn jagħtu kontribut ukoll kontra l-kriminalità organizzata.

4.5 Ir-rekwizit tad-disponibbiltà ta' karburanti nodfa alternattivi għandu jiġi infurzat għax ser ikun kruċjali sabiex jorbot il-linji gwida TEN-T mal-Istrategija dwar karburanti alternattivi fil-qasam tat-trasport (inklużi l-elettriku, il-bijokarburanti, il-karburanti sintetiċi, il-metanu u l-gass likwifit miż-żejt li l-Kummissjoni qed tipprepara biex tniedi sabiex tippermetti ċ-ċirkulazzjoni mifruxa tan-netwerk ewlieni tal-vetturi nodfa u effiċjenti fl-użu tar-riżorsi. F'dan il-kuntest, il-KESE jqis li huwa importanti li tiġi żviluppata infrastruttura adegwata għar-riforniment tal-karburanti alternattivi sabiex jiżdied sostanzjalment it-tixrid tal-vetturi nodfa fis-suq tal-UE.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda d-Deċiżjoni Nru 1639/2006/KE tal-Parlament Ewropew u tal-Kunsill li tistabilixxi Programm Kwadru għall-Kompetittività u l-Innovazzjoni (2007 sa 2013) u r-Regolament (KE) Nru 680/2007 tal-Parlament Ewropew u tal-Kunsill li jistabilixxi r-regoli ġenerali għall-ghoti ta’ għajnuna finanzjarja Komunitarja fil-qasam tan-netwerks trans-Ewropej tat-trasport u tal-enerġija”

COM(2011) 659 finali — 2011/0301 (COD)

(2012/C 143/27)

Relatur: **is-Sur Armin DUTTINE**

Nhar is-17 ta’ Novembru u nhar it-12 ta’ Diċembru 2011 rispettivament, il-Parlament Ewropew u l-Kunsill iddeċidew, b’konformità mal-Artikoli 172, 173(3) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda d-Deċiżjoni Nru 1639/2006/KE tal-Parlament Ewropew u tal-Kunsill li tistabilixxi Programm Kwadru għall-Kompetittività u l-Innovazzjoni (2007 sa 2013) u r-Regolament (KE) Nru 680/2007 tal-Parlament Ewropew u tal-Kunsill li jistabilixxi r-regoli ġenerali għall-ghoti ta’ għajnuna finanzjarja Komunitarja fil-qasam tan-netwerks trans-Ewropej tat-trasport u tal-enerġija

COM(2011) 659 final – 2011/0301 (COD).

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-3 ta’ Frar 2012.

Matul l-478 sessjoni plenarja tiegħu li saret fit-22 u t-23 ta’ Frar 2012 (seduta tat-23 ta’ Frar), il-Kumitat Ekonomiku u Soċjali Ewropew adotta din l-opinjoni b’161 vot favur, 2 voti kontra u 10 astensjonijiet.

*Din l-opinjoni tagħmel parti minn pakkett ta’ hames opinjonijiet imhejjija mill-KESE dwar il-“**Facilità Nikkollegaw l-Ewropa**” (CEF, **Connecting Europe Facility**) u l-linji gwida tagħha li harġet il-Kummissjoni Ewropea f’Ottubru 2011. Dan il-pakkett hu magħmul mill-opinjonijiet: **TEN/468** dwar il-**Facilità Nikkollegaw l-Ewropa** (relatur: is-Sur HENCKS), **TEN/469** dwar il-Linji gwida għan-netwerks tat-**telekomunikazzjonijiet** (relatur: is-Sur LONGO), **TEN/470** dwar il-Linji gwida għall-infrastruttura tal-**enerġija** (relatur: is-Sur BIERMANN), **TEN/471** dwar il-Linji gwidi għall-infrastruttura tat-**trasport** (relatur: is-Sur BACK) u **TEN/472** dwar L-inizjattiva ta’ **bonds** tal-proġetti (relatur: is-Sur DUTTINE).*

1. Konkluzjonijiet u rakkomandazzjonijiet

1.1 Fil-prinċipju, il-KESE jilqa’ l-proposta tal-Kummissjoni Ewropea li jiġi stabbilit strument ta’ kondivizzjoni tar-riskju biex jinharġu bonds tal-proġetti għall-faži pilota ppjanata bejn l-2012 u l-2013. Però jiġbed l-attenzjoni għar-riskji li jiġib miegħu l-istrument. Qabel dan l-istrument jiġi estiz għall-perjodu baġitarju l-ġdid tal-UE (2014-2020), l-ewwel trid titkompla l-evalwazzjoni tiegħu u din l-istess evalwazzjoni għandha ssir b’attenzjoni speċjali u għandha tidhol aktar fil-fond permezz ta’ dibattitu soċjali wiesa’. F’dan id-dibattitu għandhom jitqiesu b’mod partikolari t-tagħlimiet li nsiltu mill-esperjenza tal-proġetti tas-shubbijiet pubbliċi-privati (SPP).

1.2 Fost l-opportunitajiet li joffri l-istrument propost insibu b’mod partikolari, il-mobilizzazzjoni ta’ investimenti importanti fil-proġetti infrastrutturali tat-trasport, it-telekomunikazzjoni u l-enerġija, liema investimenti huma mehtieġa għat-tishih tat-tkab-bir, l-innovazzjoni, il-kompetittività u għall-holqien tal-impjegji. Bl-implimentazzjoni tal-proġetti ppjanati, iċ-ċittadini ser ikunu jistgħu jesperjenzaw il-benefiċċji tal-integrazzjoni Ewropea, u b’hekk tissahhah l-idea tal-Ewropa.

1.3 Madankollu, il-Kumitat jara wkoll xi riskji. Dawn ġejjin b’mod partikolari mill-possibiltà li jkollu jiġi assorbit it-telf li

jsir fil-proġetti ta’ investiment mnedija. Filwaqt li l-proposta tal-Kummissjoni Ewropea tillimita b’mod car ir-riskji li jista’ jkollu jiehu l-baġit tal-UE, hi tassumi li r-riskju għall-Bank Ewropew tal-Investment (BEI) mhux ser jizdied minhabba l-kuntratti individwali konkluzi bejn il-BEI u l-investituri għal kull proġett u minhabba d-distribuzzjoni tar-riskji li għamel il-BEI fost il-proġetti kollha. Sabiex jiġi evitat li, ikun xi jkun il-każ, ir-riskji jkollhom impatt negattiv fuq il-klassifikazzjoni tal-kreditu u r-reputazzjoni tal-BEI jew fuq it-tnedija u l-implimentazzjoni ta’ proġetti li tradizzjonalment jirċievu l-għajnuna mill-BEI, il-Kumitat jemmen li hemm bżonn li l-BEI japplika l-kriterji konservattivi tiegħu għall-evalwazzjoni tar-riskju fil-qafas tal-bonds tal-proġetti. B’mod partikolari, ir-riskju li jiehu l-BEI jrid ikun trasparenti⁽¹⁾ u, jekk ikun hemm bżonn, għandu jkun limitat. Dawn il-miżuri għandhom jiġu kkunsidrati b’mod partikolari b’rabta mal-estensjoni tal-istrument għall-perjodu baġitarju l-ġdid tal-UE (2014-2020), wara li ssir evalwazzjoni tal-esperjenzi miskuba matul il-faži pilota.

⁽¹⁾ Ara wkoll: Kummissjoni Ewropea, Impact Assessment Board, DG ECFIN – Impact Assessment on a proposal for a regulation on the Europe 2020 Project Bond Initiative, Punt C 2 (abbozz tal-15 ta’ Settembru 2011) (Ref. Ares(2011)1012531 - 23.09.2011), fejn jinghad li r-riskji għandhom jiġu pprezentati b’mod aktar trasparenti.

1.4 Il-KESE jinnota li l-proposta tal-Kummissjoni Ewropea fut li xejn titkellem dwar il-kwistjonijiet marbutin mar-rimborz tal-proġetti infrastrutturali ffinanzjati mis-settur privat. Fil-qasam tat-trasport, b'mod partikolari, għandha ssir diskussjoni soċjali wiesgħa dwar il-konsegwenzi li jista' jkollha l-introduzzjoni ta' finanzjament mill-utenti. Il-Kumitat jigbed l-attenzjoni wkoll għall-fatt li l-istrument propost m'għandux ixekkel id-deċiżjonijiet politiċi u l-kunsens fis-soċjetà biex jintlahqu l-għanijiet ekonomiċi, ekoloġiċi u soċjali. M'għandu jkun hemm l-ebda l-incentiv falz għat-tnedija tal-proġetti tas-SPP. Għalhekk, il-Kumitat ifakkar fil-pożizzjoni tiegħu li l-kriterji tad-dejn għall-proġetti tas-SPP iridu jkunu jikkorrispondu ma' dawk tal-proġetti fil-qafas tal-akkwisti pubbliċi tradizzjonali.

1.5 Fil-fehma tal-Kumitat, l-istrument ta' kondivizzjoni tar-riskju għall-hruġ ta' bonds tal-proġetti jista' jimmobilizza biss parti mill-investment mehtieg għall-proġetti infrastrutturali urgenti. Għalhekk jinnota li jehtieg jiġu mobilizzati sorsi ta' dhul ohra għall-baġits pubbliċi għall-investimenti pubbliċi. F'dan ir-rigward jagħmel referenza għall-proposti li tiddaħhal taxa fuq it-transazzjonijiet finanzjarji.

2. Introduzzjoni

2.1 Nhar id-19 ta' Ottubru 2011, il-Kummissjoni Ewropea pprezentat diversi proposti legiſlattivi u mhux legiſlattivi dwar l-iżvilupp tal-infrastrutturi u n-networks trans-Ewropej għall-oqsma tat-trasport, l-enerġija u t-telekomunikazzjoni taht l-isem ġenerali "Facilità Nikkollegaw l-Ewropa" (Connecting Europe Facility), b'enfasi fuq il-perjodu baġitarju l-ġdid mill-2014 sal-2020. Dawn jikkoncernaw b'mod parikolari l-linji gwida dwar l-eligibbiltà, il-proġetti li għandhom jiġu appoġġjati, l-ammont ta' riżorsi ta' investment mehtiega u l-istrumenti godda ta' finanzjament fl-oqsma msemmija. L-opinjoni pprezentata hawnhekk hija dwar l-aspetti tal-finanzjament ta' dawn il-proposti. L-aspetti l-ohra tagħhom huma indirizzati f'opinjonijiet ohra tal-KESE (?).

2.2 Il-proposta legiſlattiva diskussa f'din l-opinjoni fiha l-elementi li ġejjin: il-kamp ta' applikazzjoni tal-Programm Kwadru għall-Kompetittività u l-Innovazzjoni matul il-perjodu baġitarju attwali tal-UE (2007-2013) ġie estiż għall-investimenti fl-infrastruttura tal-broadband u t-tnedija tal-istrument ta' kondivizzjoni tar-riskju għall-bonds tal-proġetti fl-oqsma tat-teknoloġiji tal-informazzjoni u l-komunikazzjoni (ICT) u l-broadband kif ukoll in-networks trans-Ewropej tat-trasport (TEN-T) u tal-enerġija (TEN-E).

2.3 Fil-kuntest tad-diffikultajiet matul il-kriżi finanzjarja u ekonomika, l-istrument propost ser jintuza għall-finanzjament ta' investimenti fuq perjodu ta' żmien bil-ġhajjnuna tal-kapital privat. B'hekk, għall-proġetti infrastrutturali fuq perjodu twil ser jiġu mobilizzati wkoll ir-riżorsi fis-swieq kapitali. L-istrument

(?) Opinjoni tal-KESE dwar il-Facilità Nikkollegaw l-Ewropa, opinjoni tal-KESE dwar il-Linji gwida għan-networks tat-telekomunikazzjonijiet, opinjoni tal-KESE dwar il-Linji gwidi għall-infrastruttura tat-trasport (Ara paġna 130 ta' dan il-Gurnal Uffiċjali).

propost hu strument ta' kondivizzjoni tar-riskju għall-bonds tal-proġetti. Bl-ghoti ta' kontribut finanzjarju mill-baġit tal-UE lill-BEI, dan l-istrument għandu jippermetti lill-BEI li jnaqqas ir-riskji tal-kreditu li jkollhom id-detenturi tal-bonds permezz ta' self subordinat jew garanziji subordinati.

2.4 Din il-mizura legiſlattiva tikkoncerna l-fazi pilota matul l-2012 u l-2013. F'dan il-perjodu għandu jiġi eżaminat l-impatt tal-istrument ta' kondivizzjoni tar-riskju fuq il-mobilizzazzjoni tal-investimenti privati.

2.5 Il-kondivizzjoni tar-riskju ssir bejn l-UE u l-BEI. Il-kontribut finanzjarju mill-baġit tal-UE hu limitat għal EUR 230 miljun. Il-proġetti TEN-T għandhom massimu ta' EUR 200 miljun għall-2012 u l-2013, il-proġetti TEN-E għandhom massimu ta' EUR 10 miljun u l-investimenti fl-infrastruttura tal-ICT u tal-broadband għandhom massimu ta' EUR 20 miljun għall-2013.

2.6 L-idea hi li, b'mod globali, il-BEI ser jassigura l-hekk imsejjah "l-ewwel telf" ("first loss") permezz tal-proġetti kollha li jsiru bil-ġhajjnuna tas-sovvenzjonijiet mill-baġit tal-UE. Il-livell eżatt tar-riskju massimu li jiehu l-BEI jiġi definit f'kuntratt individwali għal kull proġett. Teoretikament, ir-riskju massimu tal-BEI hu l-ammont globali tal-kuntratti riċevuti li minnu jitnaqqas is-sehem ifffinanzjat mill-baġit tal-UE. Madankollu, il-proposta legiſlattiva tal-Kummissjoni Ewropea, meta tghid li r-"riskju residwu inerenti fl-operazzjonijiet kollha għandu jingarr mill-BEI", ma tippredix il-kopertura nominali tar-riskju tal-BEI fil-proġetti kollha bħalma jsir fil-każ tal-baġit tal-UE. Ir-riskju residwu għandu jiġi definit mill-BEI fil-qafas tal-analiżi tar-riskju li jagħmel.

2.7 B'dan l-istrument il-Kummissjoni Ewropea qed tagħmel sforz biex timmobilizza aktar investituri, partikolarment privati, u b'hekk tikseb effett ta' lieva. L-investituri mmirati huma l-aktar l-assigurazzjonijiet, il-fondi tal-pensjoni u l-fondi ta' investment sovrani, li jkunu qed ifittxu investment finanzjarju sigur u fit-tul.

2.8 Il-mobilizzazzjoni tar-riżorsi mill-baġit tal-UE matul il-fazi pilota għandha ssir biss permezz ta' riallokazzjoni. Hawnhekk għandhom jitqiesu b'mod partikolari r-riżorsi li għadhom mhux riservati mill-istrument eżistenti ta' Garanzija fuq is-Self għall-Proġetti tat-Trasport TEN (LGTT, Loan Guarantee Instrument for TEN-Transport projects).

2.9 Filwaqt li fl-istrument ta' kondivizzjoni tar-riskju eżistenti, jiġifieri l-LGTT, il-BEI jkopri r-riskji tal-kredituri kummerċjali (il-banek), il-proposta legiſlattiva eżaminata hawnhekk titkellem dwar il-possibbiltà li l-BEI jkopri r-riskji tal-investituri fil-bonds tal-proġetti. It-tnejn li huma jikkoncernaw il-kopertura

tar-riskju tad-dejn tal-kumpaniji li jwettqu proġetti infrastrutturali, li fil-prattika jinvolvu investimenti fil-forma ta' finanzjament tal-proġetti u shubbijiet pubbliċi-privati oħra. B'mod ġenerali, huma l-isponsers tal-proġetti, bhall-kumpaniji tal-bini, il-fondi infrastrutturali, l-operaturi u, sa ċertu punt, il-kumpaniji privati li jiehdu r-responsabbiltà kemm għall-bini kif ukoll għall-operat, l-ippjannar u b'mod partikolari l-finanzjament tal-proġetti ta' investment.

2.10 Il-proġetti li ser jiġu appoġġjati matul il-fażi pilota għadhom iridu jingħażlu. Ser jingħażlu bejn tlieta u 11-il proġett mill-qasam tat-TEN-T, proġett wiehed mit-TEN-E u bejn proġett wiehed u tnejn mill-qasam tal-ICT/broadband. Mill-esperjenzi li jinkisbu matul il-fażi pilota ser jinsiltu l-konkluzjonijiet għall-perjodu baġitarju l-ġdid tal-UE (2014-2020).

2.11 Il-Kummissjoni Ewropea f'ititkellem dwar il-kwistjonijiet tar-rimborż fil-proposta leġislattiva u fid-dokumenti ta' akkumpanjament. Però d-dokument tal-BEI dwar l-esperjenzi li nsiltu mil-LGTT johroġ ċar li dan l-istrument ta' kondivizjoni tar-riskju huwa adatt l-iktar għall-proġetti ffinanzjati mill-utenti^(?). Huwa mistenni li dan ikun il-każ ukoll għall-proġetti mmirati f'din il-proposta leġislattiva.

3. Kummmenti ġenerali

3.1 Fil-prinċipju, il-KESE jilqa' l-proposta tal-Kummissjoni Ewropea li jiġi stabbilit strument ta' kondivizjoni tar-riskju biex jinħarġu bonds tal-proġetti għall-fażi pilota ppjanata bejn l-2012 u l-2013. Hu jenfazizza l-opportunitajiet iżda wkoll ir-riskji pprezentati hawn taht, u l-proposti u l-kundizzjonijiet imressqa, speċjalment biex l-istrument ikompli jintuża wara l-fażi pilota.

3.2 L-opportunitajiet jinsabu l-aktar fil-possibbiltà li jintużaw investimenti addizzjonali li bihom jista' jidied l-effett tar-riżorsi baġitarji tal-UE. Dan jista' jaqdi rwol importanti biex jiġu ġġenerati t-tkabbir u l-innovazzjoni, titjeb il-kompetittività tal-ekonomija Ewropea, jintlaħqu l-għanijiet tal-Istrateġija Ewropa 2020 u biex jinżammu u jinholqu l-impjiegi. Bl-implimentazzjoni tal-proġetti ppjanati, iċ-ċittadini ser ikunu jistgħu jesperjenzaw il-benefiċċji tal-integrazzjoni Ewropea, u b'hekk tikber l-idea Ewropea.

3.3 Madankollu, il-Kumitat jara wkoll xi riskji. Huwa jiġbed l-attenzjoni għar-rabta intrinsika bejn il-qawwa tal-effett ta' lieva u r-riskju li jiehdu l-awtoritajiet pubbliċi. Ir-riskji jirriżultaw b'mod partikolari mill-possibbiltà li jkollhom jassorbu t-telf li jsir fil-proġetti ta' investment mnedija. Filwaqt li l-proposta tal-Kummissjoni Ewropea tillimita b'mod ċar ir-riskji li jista' jkollu

jiehu l-baġit tal-UE, hi tassumi li r-riskju għall-BEI mhux ser jidied minhabba l-kuntratti individwali konkluzi bejn il-BEI u l-investituri għal kull proġett u minhabba d-distribuzzjoni tar-riskji li għamel il-BEI fost il-proġetti kollha. Sabiex jiġi evitat li, ikun xi jkun il-każ, ir-riskji jkollhom impatt negattiv fuq il-klasifikazzjoni tal-kreditu u r-reputazzjoni tal-BEI jew fuq it-tnedija u l-implimentazzjoni ta' proġetti li tradizzjonalment jirċievu l-għajnuna mill-BEI, huwa rakkomandabbli li l-użu tal-istrument ta' kondivizjoni tar-riskju jiġi limitat abbażi tal-livell tar-riskju li jiehu l-BEI, liema riskju jiġi determinat permezz ta' evalwazzjoni trasparenti tiegħu. B'mod partikolari, ir-riskju li jiehu l-BEI jrid ikun trasparenti^(*) u, jekk ikun hemm b'żonn, għandu għandu jkun limitat. Dawn il-miżuri għandhom jiġu kkunsidrati b'mod partikolari b'rabta mal-estensjoni tal-istrument għall-perjodu baġitarju l-ġdid tal-UE (2014-2020), wara li ssir evalwazzjoni tal-esperjenzi miskuba matul il-fażi pilota.

3.4 L-evalwazzjoni tal-proposta tal-Kummissjoni Ewropea tiddependi mill-għanijiet politiċi rispettivi tal-awtoritajiet pubbliċi li jirrappreżentaw l-interessi taċ-ċittadini u mill-interessi finanzjarji ta' min jixtri l-bonds tal-proġetti. Dawn jista' jkollhom l-istess mira, iżda jistgħu jmorru wkoll kontra xulxin. Il-Kumitat jirakkomanda li qabel ma jitnieda l-istrument il-ġdid titkompla u tidhol aktar fil-fond id-diskussjoni soċjali dwar l-opportunitajiet u r-riskji, speċjalment għall-perjodu baġitarju 2014-2020. F'din id-diskussjoni għandhom jitqiesu b'mod partikolari t-taġhlumiet li nsiltu mill-esperjenza tal-finanzjament tal-proġetti u l-proġetti tas-SPP.

3.5 Il-KESE jinnota li l-implimentazzjoni tal-finanzjament tal-proġetti tirrikjedi li d-dejn tal-proġett jithallas lura permezz ta' dħul marbut mal-proġett. Hawnhekk il-kwistjoni tal-finanzjament mill-utenti hi partikolarment rilevanti. Filwaqt li fil-qasam tal-enerġija u t-telekomunikazzjoni diġà jeżisti finanzjament ta' dan it-tip minhabba l-liberalizzazzjoni u l-privatizzazzjoni li kien hemm, fil-qasam tat-trasport, speċjalment it-trasport individwali motorizzat, dan it-tip ta' finanzjament isir biss f'ċerti Stati Membri, speċjalment fl-awtostradi. Il-konsegwenzi li jista' jkun hemm għandhom l-ewwel jiġu diskussi fil-qafas ta' dibattitu soċjali wiesa' qabel ma jiġu implimentati l-proġetti ppjanati tat-trasport.

3.6 Il-KESE jitlob li jiġi kkunsidrat li l-ammont tas-self jitfassal b'tali mod li l-investituri żgħar ikunu jistgħu jipparteċipaw ukoll biex dan l-istrument ma jkunx disponibbli biss għall-investituri istituzzjonali.

3.7 L-għan tat-tnedija tal-istrument ipplanat ta' kondivizjoni tar-riskju m'għandux ikun biss li jinkiseb l-akbar effett ta' lieva possibbli biex jiġu mobilizzati riżorsi ta' investment addizzjonali minn sorsi privati, iżda wkoll li jiġi garantit li l-istrument

⁽³⁾ Ara Bank Ewropew tal-Investment: Loan Guarantee Instrument for TEN-T Projects – Mid-term Review (2011), il-Lussemburgu, 14 ta' Lulju 2011, p. 4.

⁽⁴⁾ Ara wkoll: Kummissjoni Ewropea, Impact Assessment Board, DG ECFIN, Punt C 2, *op. cit.* (ara n-nota 1 f'qiegħ il-paġna).

propost ma jxekklix id-deċiżjonijiet politiċi u l-kunsens fis-soċjetà biex jintlahqu l-ghanijiet ekonomiċi, ekoloġiċi u soċjali (?). Pereżempju, il-proġetti tal-investiment immedija permezz tal-bonds tal-proġetti m'għandhomx ikunu bbażati fuq il-ksur tal-istandards soċjali, ambjentali u tal-kwalità. Fl-implimentazzjoni tal-proġetti għandhom jitqiesu l-kwalità tal-bini u l-manutenzjoni, il-kompatibbiltà ekoloġika u r-rispett tal-ftehimiet kollettivi u tal-prinċipju tal-post tax-xogħol kif ukoll il-promozzjoni tal-intrapriżi ż-żgħar u ta' daqs medju, il-promozzjoni tal-innovazzjoni, il-kalkolu tal-ispejjeż abbażi tal-ispejjeż taċ-ċiklu tal-hajja (?), il-kundizzjonijiet soċjali u ekoloġiċi tal-proċess tat-tnejja, u għandu jiġi garantit li l-persuni b'diżabbiltà jkollhom aċċess għalihom, bil-kundizzjoni li jkunu jistgħu jiġu ċċekkjati b'mod oġġettiv u jkunu magħmula minn kriterji nondiskriminatorji. Għandu jiġi evitat li jkun hemm imposti eċċessivi fuq l-utenti. Dan japplika l-aktar għal daww li spiss jew kuljum ikollhom jużaw l-infrastruttura tat-trasport, speċjalment jekk ma jkunx hemm infrastrutturi alternattivi.

3.8 Fid-dawl ta' dawn l-esiġenzi, il-Kumitat jappella li għandha tissokta u tikber l-evalwazzjoni tal-fażi pilota tal-inizjattiva tal-bonds tal-proġetti u dan għandu jsir fuq bażi soċjali wiesgħa u fil-hin, qabel ma tittiehed id-deċiżjoni politika dwar l-applikazzjoni tal-istrument ta' kondivizjoni tar-riskju għall-bonds tal-proġetti matul il-perjodu baġitarju l-ġdid tal-UE (2014-2020). Hawnhekk għandhom jitqiesu wkoll l-esperjenzi miksuba bl-LGTT. Sabiex jinsiltu l-konkluzjonijiet fil-hin, huwa partikolarment importanti li ssaltan it-trasparenza fir-rigward tal-proġetti appoġġjati, l-allokazzjoni tal-fondi u l-flussi ta' investiment mahluqa; dan jirrikjedi kontroll permanenti tar-rizultati u monitoraġġ f'hin reali. F'din l-evalwazzjoni għandhom jipparteċipaw daww li jiehdu d-deċiżjonijiet politiċi fil-livell Ewropew, nazzjonali, reġjonali u lokali, l-imsieħba soċjali u l-organizzazzjonijiet tas-soċjetà ċivili, l-organizzazzjonijiet xjentifiċi, tal-harsien tal-ambjent u tal-konsumatur u l-assocjazzjonijiet soċjali kif ukoll il-KESE u l-Kumitat tar-Reġjuni. Il-leġislatur Ewropew għandu jiehu deċiżjoni qabel il-perjodu baġitarju l-ġdid. Il-Kumitat jemmen li hu tard wisq li l-evalwazzjoni ssir fl-2016/2017, hekk kif hu propost b'mod impliċitu fid-dokumenti tal-Kummissjoni Ewropea.

3.9 F'dak li hu rifinanzjament tal-proġetti ta' investiment, l-obbligi finanzjarji tal-awtoritajiet pubbliċi fil-każ ta' finanzjamenti tal-proġetti u proġetti tas-SPP li d-dejn tagħhom jithallas lura permezz ta' hlasijiet pubbliċi huma ekwivalenti għal daww fil-każ ta' proġetti tal-akkwisti pubbliċi ffinanzjati b'mod tradizzjonali. Biex jiġi żgurat li jkun hemm trasparenza suffiċjenti

(?) Matul il-konsultazzjoni, is-CER sqarret li hi xettika dwar l-applikazzjoni tal-istrument propost ta' kondivizjoni tar-riskju fil-każ tat-trasport ferrovjarju. Ara Stakeholder Consultation on Europe 2020 Project Bond Initiative, Response of the European Railway and Infrastructure Companies (CER), 6 ta' Mejju 2011, li jinsab bl-Ingliz hawnhekk: http://ec.europa.eu/economy_finance/consultation/written_responses_en.htm.

(?) Ara l-opinjoni tal-KESE dwar il-Green Paper dwar l-immodernizzar tal-politika tal-UE dwar l-akkwist pubbliku – Lejn Suq Ewropew tal-Akkwist iżjed effiċjenti, ĠU C 318, 29.10.2011, p. 113.

rigward il-baġit, biex jiġu evitati r-riskji baġitarji addizzjonali kif ukoll l-inċentivi foloz għat-tnejja tal-proġetti tas-SPP u biex jiġi garantit li l-awtoritajiet responsabbli jagħzlu b'mod hieles bejn il-proġetti tas-SPP u l-proġetti finanzjati b'mod tradizzjonali, il-KESE jtenni t-talba tiegħu li l-kriterji tad-dejn għall-proġetti tas-SPP ikunu jikkorrispondu ma' daww tal-proġetti fil-qafas tal-akkwisti pubbliċi tradizzjonali (?).

3.10 B'mod ġenerali, fl-UE bosta proġetti infrastrutturali fl-oqsma tal-enerġija u t-telekomunikazzjoni, b'differenza minn ċerti proġetti fil-qasam tat-trasport, jiġu ffinanzjati mis-settur privat u r-rifinanzjament tagħhom isir mid-dhul mill-użu tagħhom, liema dhul hu regolat. Dan hu l-każ fl-infrastruttura kollha tan-netwerk. F'dan ir-rigward, il-Kumitat jistaqsi liema huma l-proġetti addizzjonali li l-leġislatur Ewropew jixtieq iniedi fil-qafas tal-istrument finanzjarju propost li, milli jidher, ir-rifinanzjament tagħhom mhux ser ikun possibbli permezz tad-dhul mill-użu, liema dhul ikun regolat. Il-Kumitat jemmen li għal kull wiehed mill-proġetti kkunsidrati fl-oqsma tal-enerġija u t-telekomunikazzjoni għandha tingħata raġuni dettaljata għaliex dawn, minkejja n-nuqqas ta' possibbiltajiet ta' rifinanzjament, jisthoqqilhom jinżammu bhala kontribut fl-iżvilupp tal-UE. Huwa indispensabbli li dawn il-proġetti jiġu kkontrollati mill-leġislatur Ewropew.

4. Komentari speċifiċi

4.1 L-istrument propost ta' kondivizjoni tar-riskju hu soluzzjoni potenzjali għall-problemi li tipprezenta l-Kummissjoni Ewropea tan-nuqqas ta' investiment pubbliku u l-kapital tal-investituri istituzzjonali li jkunu qed jippruvaw jinvestu. Però jeżistu hafna mistoqsijiet tekniċi b'rabta mal-esiġenzi politiċi msemmijin fit-Tielet Kapitolu. Il-Kumitat ihegġeġ li dawn il-mistoqsijiet jiġu ċċarati qabel ma jitnieda l-istrument propost ta' kondivizjoni tar-riskju, u l-aktar tard qabel l-introduzzjoni ppjanata tiegħu fil-perjodu baġitarju 2014-2020.

4.2 B'mod ġenerali, il-Kumitat jemmen li l-BEI u l-baġit tal-UE m'għandhomx ikopru r-riskji biss, iżda għandhom ikunu involuti wkoll b'mod ġust fil-profitti ("fair risk sharing"). Dan għandu jiġi garantit permezz tal-applikazzjoni sistematika tal-politika tal-BEI dwar ir-riskji u l-prezzijiet kif ukoll il-mizuri proposti hawnhekk biex jiġu limitati r-riskji tal-BEI.

(?) Opinjoni tal-KESE dwar il-Green Paper dwar l-investiment pubbliku u privat, ĠU C 51, 17.2.2011, p. 59; ara wkoll House of Commons, Treasury Select Committee, Private Finance Initiative, Seventeenth Report of Session 2010-2012, Londra 18 ta' Lulju 2011; dan ir-rapport jgħid li l-fatt li l-proġetti tal-PFI/SPP mhumiex inkluzi fid-dejn pubbliku johloq inċentivi foloz li jmorru kontra l-ghan tal-aħjar valur għall-flus ("best value for money"). Il-President tat-Treasury Select Committee tal-House of Commons tar-Renju Unit, Andrew Tyrie (Partit tal-Konservattivi), jgħid b'mod ċar li hu favur li dawn il-proġetti jiġu inkluzi fir-regoli dwar id-dejn (ara <http://www.parliament.uk/business/committees/committees-a-z/commons-select/treasury-committee/news/pfi-report/>).

4.3 Ir-rwol partikolari tal-atturi lanqas ma huwa ċar għalkollox. B'mod partikolari, ma jingħadx b'mod ċar min jista' jissostitwixxi r-rwol tal-assiguraturi tal-bonds (monolines) bhala punt uniku għall-kontroll tal-kreditu, u b'liema mod għandu jsir dan. F'dan il-kuntest, lanqas mhux ċar xi rwol għandu jaqdi l-BEI f'dan il-kuntest. Id-deċiżjoni dwar dan għandha tittiehed fi ftehimiet futuri mal-investituri u f'kuntratt bejn il-Kummissjoni Ewropea u l-BEI. Il-KESE jappella lil-leġislatur Ewropew biex jiċċara d-dettalji tekniċi tal-iskema tar-riskju u d-dimensjoni tal-funzjoni ta' punt għall-kontroll tal-kreditu li ser jaqdi l-BEI fil-qafas tal-proċedura leġislattiva ppjanata, mill-inqas qabel l-estensjoni tal-istrument għall-perjodu baġitarju l-ġdid tal-EU (2014-2020), bil-għan li tinholq ċertezza għall-investituri u l-awtoritajiet pubbliċi. L-istrument ppjanat ta' kondivizjoni tar-riskju fl-ebda każ m'għandu jkun ta' periklu għall-klassifikazzjoni tal-kreditu u r-reputazzjoni tal-BEI.

4.4 L-esperjenzi miksubin mill-proġetti tal-LGTT għandhom jiġu evalwati b'mod sistematiku abbażi tal-kriterji msemmijin fit-Tielet Kapitolu, sabiex jinsultu l-konkluzjonijiet dwar id-disinn adegwat tal-proġetti fil-qafas tal-istrument ta' kondivizjoni tar-riskju għall-bonds tal-proġetti u sabiex jiġu evitati l-konsegwenzi

negattivi⁽⁸⁾. B'rabta ma' dan għandhom jiġu ċċarati wkoll l-evalwazzjonijiet differenti tal-proġetti tas-SPP li saru minn atturi differenti.

4.5 Fid-dawl tal-esperjenzi pożittivi iżda wkoll tal-bosta esperjenzi negattivi u tar-riskji matul il-finanzjamenti tal-proġetti u l-proġetti tas-SPP b'rabta ma' kemm idumu għaddejjin innegozjati tal-kuntratti, il-kumplessità tad-dispożizzjonijiet kuntrattwali u r-relazzjonijiet bejn l-atturi kif ukoll l-inċertezza tal-effetti fuq id-domanda, il-KESE jistaqsi lilu nnifsu jekk l-aħjar soluzzjoni hix li l-baġits pubbliċi jkollhom ir-riżorsi meħtieġa biex il-proġetti tal-investment jitnedew fil-qafas tal-akkwisti pubbliċi tradizzjonali⁽⁹⁾. B'rabta ma' dan, il-Kumitat jilqa' l-proposti tal-Kummissjoni Ewropea dwar l-introduzzjoni ta' taxa fuq it-transazzjonijiet finanzjarji u jfakkar fl-appoġġ tiegħu għall-introduzzjoni ta' sors ta' dhul ta' dan it-tip għall-baġits pubbliċi⁽¹⁰⁾.

4.6 F'dan ir-rigward, il-Kumitat jinnota wkoll li l-hruġ ta' bonds tal-proġetti mhux biżżejjed biex ikopri l-bżonn ta' investment stabbilit mill-Kummissjoni Ewropea għall-Faċilità Nikkollegaw l-Ewropa. Għalhekk ihegġeg li jintużaw sorsi ta' dhul ohra għall-investimenti pubbliċi.

Brussell, 23 ta' Frar 2012

Il-President
tal-Kumitat Ekonomiku u Soċjali Ewropew
Staffan NILSSON

⁽⁸⁾ Dwar dan ara l-Bank Ewropew tal-Investment, *op. cit.* (ara n-nota 3 fqiegħ il-paġna), għalkemm dan id-dokument ma jeżaminax bosta mill-kriterji msemmijin fit-Tielet Kapitolu.

⁽⁹⁾ Dan l-approċċ tal-aħjar u t-tieni l-aħjar soluzzjoni ġej mill-opinjoni tal-Komunità tal-Kumpaniji tal-Infrastruttura u l-Ferroviji Ewropej (CER, Community of European Railway and Infrastructure Companies) fil-kuntest tal-konsultazzjoni dwar il-proposta eżamita hawnhekk. Ara CER, *op. cit.* (ara n-nota 5 fqiegħ il-paġna).

⁽¹⁰⁾ Opinjoni tal-KESE dwar "Taxxa fuq it-transazzjonijiet finanzjarji", ĠU C 44, 11.2.2011, p. 81 u l-opinjoni tal-KESE dwar "ir-Rapport tal-Grupp de Larosière", ĠU C 318, 23.12.2009, p. 57.

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2006/126/KE tal-Parlament Ewropew u tal-Kunsill dwar il-liċenzji tas-sewqan li jinkludu l-funzjonalitajiet ta’ kard tas-sewwieqa”

COM(2011) 710 finali — 2011/0327 (COD)

(2012/C 143/28)

Relatur: **is-Sur SIMONS**

Nhar is-17 ta’ Novembru 2011 u nhar l-14 ta’ Diċembru 2011, il-Parlament Ewropew u l-Kunsill rispettivament iddeċidew, b’konformità mal-Artikoli 91 u 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 2006/126/KE tal-Parlament Ewropew u tal-Kunsill dwar il-liċenzji tas-sewqan li jinkludu l-funzjonalitajiet ta’ kard tas-sewwieqa

COM(2011) 710 final – 2011/0327 (COD).

Is-Sezzjoni Speċjalizzata għat-Trasport, l-Enerġija, l-Infrastruttura u s-Socjeta’ tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta’ Frar 2012.

Matul l-478 sessjoni plenarja tiegħu li saret fit-22 u t-23 ta’ Frar 2012 (seduta tat-22 ta’ Frar), il-Kumitat Ekonomiku u Soċjali Ewropew adotta din l-Opinjoni b’122 vot favur, 5 voti kontra u 12-il astensjoni.

1. Konklużjonijiet u rakkomandazzjonijiet

1.1 Sabiex il-leġislażzjoni tiġi applikata b’mod uniformi u jiġi evitat li kull pajjiż ikollu l-interpretazzjoni tiegħu, il-Kumitat jemmen li jkun aħjar li ssir l-għażla ta’ Regolament minflok Direttiva.

1.2 Il-KESE jappoġġja l-oġettiv aħhari tal-proposta tal-Kummissjoni li tintegra l-funzjonalitajiet ta’ kards tas-sewwieqa fil-liċenzji tas-sewqan, bil-għan li tittejjeb il-konformità mal-leġislażzjoni soċjali li tirregola perjodi ta’ sewqan u ta’ mistrieh. Madankollu, jinnota li jridu jiġu solvuti għadd ta’ problemi, bħal dawk li jissimmew fil-punt 4, qabel ma jkollna leġislażzjoni cara, li tista’ tiġi implimentata u li tkun effiċjenti.

1.3 Jekk ma tinstab l-ebda soluzzjoni għal dawn il-problemi, il-Kumitat jirrakkomanda li jitwettag studju biex tiġi analizzata l-kompatibilità tal-leġislażzjoni rilevanti attwali, u li din tiġi emendata b’tali mod li ma titnaqqasx il-funzjonalità fi kwalunkwe generazzjoni tat-takografu diġitali. Il-Kumitat jirrakkomanda li l-imsieħba soċjali, il-manifatturi tat-takografi u l-awtoritajiet superviżorji jkunu involuti fit-twettag ta’ dan l-istudju.

1.4 Il-Kumitat għandu d-dubji dwar it-tnaqqis ta’ madwar EUR 100 miljun fis-sena tal-piż⁽¹⁾ amministrattiv imsemmi mill-Kummissjoni. Hemm bżonn ta’ bażi soda, billi l-analiżi tal-impatt tal-Kummissjoni ma tippovdix biżżejjed ċertezza.

1.5 Il-Kumitat jirrakkomanda li, jekk fl-aħhar mill-aħhar il-kard tas-sewwieqa tiġi amalgamata mal-liċenzja tas-sewqan, iridu jiġu konklużi ftehimiet adatti mhux biss mal-pajjiżi tal-AETR (Ftehim Ewropew dwar ix-xogħol tal-ekwipaġġi li jaħdmu fuq vetturi użati għat-trasport fuq it-toroq internazzjonali) iżda anke mal-pajjiżi mhux tal-AETR, sabiex jiġi żgurati li l-leġislażzjoni attwali tiġi applikata u ssorveljata b’mod uniformi u ġust.

1.6 Il-Kumitat jemmen li l-Kummissjoni għandha tispjega b’mod ċar kif beħsiebha ssolvi l-problemi imsemmija fil-punt 4 hawn isfel, li huma relatati mal-amalgamazzjoni tal-kard tas-sewwieqa mal-liċenzja tas-sewqan li jkun fiha mikroċipp wiehed. Għażla wahda tista’ tkun li jiddaħhlu żewġ ċippijiet separati fil-liċenzja tas-sewqan, iżda probabbilment din mhix ser issolvi l-problemi kollha.

2. Daħla

2.1 Nhar il-11 ta’ Novembru 2011, il-Kummissjoni ppubblikat il-Proposta tagħha għal Direttiva li temenda d-Direttiva 2006/126/KE tal-Parlament Ewropew u tal-Kunsill dwar il-liċenzji tas-sewqan li jinkludu l-funzjonalitajiet ta’ kard tas-sewwieqa (COM(2011) 710 final). Il-Parlament Ewropew u l-Kunsill talbu lill-Kumitat Ekonomiku u Soċjali Ewropew biex johroġ opinjoni dwar din il-proposta, b’konformità mal-Artikoli 91 u 304 tat-TFUE.

2.2 Il-Kumitat jilqa’ b’sodisfazzjon il-fatt li qed jiġi kkonsultat dwar din il-kwistjoni, peress li jqis li l-kwistjoni hija importanti hafna mil-lat ta’ implimentazzjoni ta’ regolamentazzjoni soċjali aħjar fil-qasam tat-trasport professjonali tal-persuni u tal-merkanzija fit-triq.

2.3 Il-proposta tal-Kummissjoni hija relatata mal-proposta tagħha għal Regolament li jemenda r-Regolament (KEE) Nru 3821/85 dwar apparat ta’ registrazzjoni għat-trasport bit-triq (“ir-regolament dwar it-takografi”) u li jemenda r-Regolament (KE) Nru 561/2006 dwar il-hinijiet tas-sewqan u l-perjodi tal-mistrieh.

2.4 Il-Kumitat adotta opinjoni dwar ir-regolamenti msemmija fil-punt 2.3 hawn fuq waqt is-sessjoni plenarja tiegħu fis-7 ta’ Diċembru 2011⁽²⁾, fejn ikkummenta dwar il-proposta b’dan il-mod: “Il-Kumitat jilqa’ b’sodisfazzjon il-proposta tal-Kummissjoni biex tamalgama l-karatteristiċi tal-kards tas-sewwieqa ma’

⁽¹⁾ It-test ta’ spjegazzjoni Olandiż (NL) tal-proposta tal-Kummissjoni, b’mod mhux adatt, isemmi “spejjeż amministrattivi”.

⁽²⁾ ĠU C 43, 15.2.2012, p. 79-81.

dawk tal-liċenzji tas-sewqan, li jista' jtejjeb is-sigurtà u jnaqqas il-piż amministrattiv fejn dan huwa prattikabbli".

2.5 Il-proposta tal-Kummissjoni tikkonċerna l-amalgamazzjoni tal-kard tas-sewwieqa mal-liċenzja tas-sewqan, li hija temmen li tista' tnaqqas il-frodi u l-piż amministrattiv fuq perjodu fit-tul, billi l-idea hija li jkun mehtieg biss li jiġi akkwistat u pprezentat dokument wiehed minflok tnejn. Skont l-istimi tal-Kummissjoni, dan għandu jiffranka EUR 100 miljun fis-sena.

3. Kummenti ġenerali

3.1 Il-Kumitat jappoġġja l-armonizzazzjoni tal-leġislazzjoni bil-għan li jiġi minimizzat kemm jista' jkun kull nuqqas ta' fehim dwar l-interpretazzjoni tagħha. Il-Kummissjoni għażlet li tressaq il-proposta tagħha bhala Direttiva, aktarx għaliex il-leġislazzjoni dwar il-liċenzji tas-sewqan ukoll hija fil-forma ta' direttiva. B'hekk, l-Istati Membri jkollhom ċerta flessibilità għall-interpretazzjonijiet individwali tagħhom. Madankollu, il-Kumitat jistaqsi tagħmilx iżjed sens proposta għal Regolament.

3.2 Il-Kumitat jaqbel mal-għan fundamentali tal-proposta tal-Kummissjoni, li jiġi ffaċilitat l-infurzar ta' leġislazzjoni soċjali fit-trasport bit-triq filwaqt li jitnaqqas l-frodi u l-piżijiet amministrattivi. Madankollu, jemmen li l-ewwel għandhom jiġu riżolti għadd ta' problemi (imsemmija fil-punt 4 hawn isfel).

3.3 Fir-rigward tal-istima ta' ffrankar ta' EUR 100 miljun fis-sena fi spejjeż amministrattivi, kif tantiċipa l-Kummissjoni skont l-analiżi tal-impatt, il-Kumitat jemmen li l-amalgamazzjoni tal-kard tas-sewwieqa mal-liċenzja tas-sewqan fiha nnifisha ma tiżgurax dan ir-riżultat. L-amalgamazzjoni ta' dokumenti ma twassalx, awtomatikament, għal aktar effiċjenza u ffrankar ta' spejjeż.

3.4 Il-KESE jistaqsi jekk il-proposta tal-Kummissjoni li tintroduci kard tas-sewwieqa u liċenzja tas-sewqan integrati flimkien verament tipprovi biżżejjed garanziji lis-sewwieqa meta jkunu f'pajjiż li mhuwiex firmatarju tal-AETR u jiġu kkontrollati hemmhekk. Meta tkun qed tiddaħhal leġislazzjoni għda, il-prijorità trid tkun li jintlahaq fehim ċar dwar l-infurzar u s-sorveljanza tal-leġislazzjoni, mhux biss mal-pajjiżi firmatarji tal-AETR iżda wkoll dawk il-pajjiżi li mhumiex.

3.5 Jekk ma jinstabux soluzzjonijiet ċari għall-problemi kollha li huma relatati mal-proposta tal-Kummissjoni, u fost oħrajn f'dan il-punt u l-punti sussegwenti, il-Kumitat jirrakkomanda li jsir studju biex tiġi analizzata l-kompatibilità tal-leġislazzjoni rilevanti attwali, u li din tiġi emendata b'tali mod li ma titnaqqasx il-funzjonalità fi kwalunkwe generazzjoni tat-tako-

grafu diġitali. Jagħmel sens li jiġu involuti f'dan il-proċess il-partijiet interessati rilevanti kollha, inklużi l-imsieħba soċjali, il-manifatturi tat-takografi u l-awtoritajiet superviżorji.

4. Kummenti speċifiċi

4.1 Il-Kumitat jemmen li l-Kummissjoni ma tispjegax b'mod ċar biżżejjed kif behsiebha ssolvi l-kwistjonijiet relatati mal-amalgamazzjoni tal-kard tas-sewwieqa mal-liċenzja tas-sewqan li jkun fiha mikroċipp wiehed.

4.1.1 Eżempju wiehed huwa l-ksur tal-liġijiet dwar il-perjodi ta' sewqan u ta' mistrieħ u jekk dan jirriżulta fl-irtirar tal-liċenzja tas-sewqan. F'hafna każi, dan ikun sproporzjonat.

4.1.2 L-ispeċifikazzjonijiet tal-mikroċipp għall-kard tas-sewwieqa huma differenti minn dawk għal-liċenzja tas-sewqan. Dan ifisser li għandhom jiġu adatti r-regoli dwar it-takografi diġitali?

4.1.3 Ir-regoli dwar l-irtirar tal-kard tas-sewwieqa huma differenti minn dawk dwar l-irtirar ta' liċenzja tas-sewqan. Dawn ir-regoli huma stabbiliti fil-liġi tal-UE u dik nazzjonali, li jfisser li huwa impossibbli li jiġu armonizzati.

4.1.4 Il-liċenzja tas-sewqan tintuża bhala karta tal-identità f'xi pajjiżi. Jekk sewwieq jużaha biex jagħti prova tal-identità tiegħu, il-kard trid tinhareg mill-kartiera tiegħu. Iżda l-kard tas-sewwieqa ma tistax tinhareg mill-apparat tar-registrazzjoni waqt li qiegħda ssir registrazzjoni, jew il-vettura qed tiġi misjuqa, jew waqt attivitajiet oħra.

4.1.5 Xi Stati Membri diġà għandhom tahlita ta' ċertifikat ta' kwalifiki professjonali tas-sewwieq u liċenzja tas-sewqan. L-amalgamazzjoni tal-kard tas-sewwieqa ser tirriżulta fit-tip ta' kard ikkombinat li qed isir dejjem iżjed komuni.

4.1.6 L-amalgamazzjoni tal-kard tas-sewwieqa u tal-liċenzja tas-sewqan jista' jkollha implikazzjonijiet għall-fehim tal-AETR, u dawn għandhom jiġu ċarati u solvuti qabel ma tiġi adottata l-proposta tal-Kummissjoni.

4.1.7 Skont il-proposta tal-Kummissjoni, il-mikroċipp għal-liċenzja tas-sewqan irid ikollu fih ukoll l-applikazzjonijiet tal-kard tas-sewwieqa. Madankollu, l-ispeċifikazzjonijiet differenti ta' dawn iż-żewġ d-dokumenti jgħolqu problema. Il-Kumitat jista' jaqbel mal-idea li mhux mikroċipp wiehed iżda tnejn jiddaħhlu fil-liċenzja tas-sewqan.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar "Ir-rwol tas-soċjetà ċivili fir-relazzjonijiet bejn l-Unjoni Ewropea u ċ-Ċili"

(2012/C 143/29)

Relatur: **is-Sur HAMRO-DROTZ**

Korelatur: **is-Sur SILVA**

Fittra tal-1 ta' Awwissu 2011, il-Parlament Ewropew talab lill-Kumitat Ekonomiku u Soċjali Ewropew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, ihejji opinjoni esploratorja dwar

Ir-rwol tas-soċjetà ċivili fir-relazzjonijiet bejn l-Unjoni Ewropea u ċ-Ċili.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, organizzat żjara ta' studju fiċ-Ċili f'Settembru 2011 u adottat l-opinjoni tagħha nhar l-24 ta' Jannar 2012.

Matul l-478 sessjoni plenarja tiegħu li saret fit-22 u t-23 ta' Frar 2012 (seduta tat-22 ta' Frar 2012), il-Kumitat Ekonomiku u Soċjali Ewropew adotta din l-opinjoni b'138 vot favur u 7 astensjonijiet.

1. Rakkomandazzjonijiet

1.1 Il-Parlament Ewropew talab lill-KESE jhejji din l-opinjoni sabiex fil-kuntest tar-relazzjonijiet bejn l-UE u ċ-Ċili janalizza r-rwol tas-soċjetà ċivili Ċilena u l-qagħda tal-Artikolu 10 tal-Ftehim ta' Assoċjazzjoni (FA) bejn l-UE u ċ-Ċili, li ġie ffirmat fl-2002. Dan l-Artikolu jipprevedi t-twaqqif ta' Kumitat Konsultattiv Kongunt tas-soċjetà ċivili bejn il-KESE u ċ-Ċili, iżda dan qatt ma twaqqaf minhabba li ċ-Ċili m'għandux istituzzjoni korrispondenti.

1.2 Il-KESE jilqa' b'sodisfazzjon ir-relazzjonijiet politiċi tajbin bejn l-UE u ċ-Ċili, li mingħajr dubju ta' xejn ġew iffacilitati permezz tal-FA. Il-KESE jappoġġja li ssir reviżjoni tal-FA biex jiddaħhlu kapitoli dwar l-iżvilupp sostenibbli, miżuri ta' appoġġ għar-rikonoxximent effettiv u l-implimentazzjoni tal-konvenzjonijiet fundamentali tal-ILO u r-riorjentament tal-kooperazzjoni biex tissaħħah is-soċjetà ċivili u l-proġetti ta' interess komuni, bħall-innovazzjoni, l-iżvilupp sostenibbli, il-harsien tal-konsumatur u l-edukazzjoni.

1.3 Il-KESE jitlob lill-partijiet li ffirmaw il-FA u lill-organizzazzjonijiet internazzjonali kompetenti li s-sede tagħhom tinsab fiċ-Ċili biex jagħtu l-appoġġ istituzzjonali, politiku, operattiv u ekonomiku mehtieg kollu lill-organizzazzjonijiet Ċileni tas-soċjetà ċivili sabiex dawn jiksbu s-saħħa u l-kapaċitajiet li jippermettulhom isiru msiehba validi kemm fid-djalogu soċjali kif ukoll fid-djalogu ċivili fil-livell nazzjonali, u jsiru wkoll kontroparti tas-soċjetà ċivili Ewropea flivell bilaterali.

1.4 Il-KESE jtenni l-importanza fundamentali tad-djalogu soċjali bejn l-intraprendituri u t-trejdjunjins bħala bażi essenzjali għall-kunsens ekonomiku u soċjali li hu indispensabbli għall-iżvilupp b'koeżjoni soċjali, u bħala punt tat-tluq għall-iżvilupp ta' djalogu ċivili usa' bejn l-awtoritajiet politiċi u l-atturi ekonomiċi u soċjali. Dan kollu għandu jwassal biex il-ġid jitqassam aħjar, il-politika tkun aktar miftuħa u l-imsiehba soċjali u l-organizzazzjonijiet tas-soċjetà ċivili jaqdu rwol iżjed b'saħħtu.

1.5 Il-KESE jenfasizza l-importanza tal-holqien ta' Kunsill Ekonomiku u Soċjali (KES) jew korp ekwivalenti fiċ-Ċili. Dan iżid il-possibiltajiet li jissahħah id-djalogu bejn l-atturi differenti tas-soċjetà ċivili kif ukoll bejn dawn l-atturi u l-awtoritajiet kompetenti, u fl-istess hin jippermetti li l-Artikolu 10 tal-Ftehim ta' Assoċjazzjoni jiġi implimentat mill-aktar fis possibbli. Il-KESE hu lest jikkontribwixxi għal dawn l-isforzi bis-saħħa tal-esperjenza tiegħu f'attivitajiet simili ma' pajjiżi oħra.

1.6 B'konformità mal-ftehim li sar mal-organizzazzjonijiet Ċileni fl-okkażjoni taż-żjara esploratorja tiegħu fiċ-Ċili f'Settembru 2011, il-KESE ser jorganizza seminar li jlaqqa' lill-aktar atturi rappreżentattivi tas-soċjetà ċivili Ċilena. Dan se jsir bil-ghajnuna tal-Gvern Ċilen u tal-UE fl-istess żmien tas-Seba' Laqgħa tas-Socjetà Ċivili Organizzata fl-UE u fl-Amerika Latina u l-Karibew (Santiago de Chile, 2012). Is-serminar ser jeżamina l-interess u l-mezzi biex jinholoq korp konsultattiv tas-soċjetà ċivili Ċilena li jkun jista' jaqdi r-rwol ta' kontroparti tal-KESE skont it-termini tal-Artikolu 10 tal-FA.

1.7 Ser jiġu indirizzati wkoll kwistjonijiet oħrajn li huma ta' interess ġenerali għall-atturi tas-soċjetà ċivili, bħall-bini tal-kapaċitajiet, il-htieġa li jitkompla u jittejjeb l-iskambju ta' informazzjoni u l-possibbiltà li fil-futur jiġu organizzati attivitajiet konguntivi oħra b'mod regolari. Din il-kooperazzjoni tehtieg l-appoġġ finanzjarju tal-partijiet li ffirmaw il-FA.

2. Il-qagħda politika, ekonomika u soċjali fiċ-Ċili

2.1 Il-qagħda politika

2.1.1 Iċ-Ċili hu wiehed mill-aktar pajjiżi stabbli u prosperi fl-Amerika t'Isfel. Hu wkoll punt ta' referenza għat-tkabbir ekonomiku tiegħu li hu xprunat mill-prezz tal-materja prima, l-aċċess li l-partiti politiċi rappreżentattivi għandhom għall-poter, ir-rwol dejjem aktar importanti tal-pajjiż fuq skala internazzjonali, u l-approċċ kummerċjali li qed jiġi ffokat dejjem iżjed fuq il-baċir tal-Paċifiku.

2.1.2 Wara ghoxxrin sena ta' gvern demokratiku mill-koalizzjoni centru-xellugija *Concertación* (Konsultazzjoni), li mill-2006 l'hawn kienet immexxija minn Michelle Bachelet, il-President Sebastián Piñera ha l-kariga tiegħu fil-11 ta' Marzu 2010 b'mandat ta' erba' snin, wara li rebaħ l-elezzjoni bhala mexxej tal-koalizzjoni centru-leminija *Coalición por el Cambio* (Koalizzjoni għall-Bidla).

2.1.3 Fl-aħħar xhur is-sitwazzjoni politika fiċ-Ċili ntaqtet minn movimenti soċjali importanti ta' protesta mmexxija mill-istudenti u appoġġjati mit-trejdjunjins. Xi aspetti rilevanti ohra fix-xena politika attwali huma l-inugwaljanzi soċjali, l-appoġġ tal-Gvern għall-proġett kontroversjali HidroAysén, li bih jistgħu jinbnew hames digi idroelettriċi fil-Patagonja Ċilena, u l-protesti u l-okkupazzjonijiet tal-istabbilimenti edukattivi biex tintalab riforma edukattiva li tagħti aċċess għal edukazzjoni pubblika ta' kwalità lill-kategoriji soċjali kollha f'kull reġjun tal-pajjiż.

2.1.4 Fil-fehma tas-soċjetà ċivili Ċilena stess, dawn il-protesti huma eżempji li jixhdu li ċ-ċittadini mhux qed iħossuhom tajjeb u dan jitlob li l-ġid jitqassam aħjar, li jkun hemm aktar parteċipazzjoni soċjali u li l-politika tkun miftuħa aktar. L-organizzazzjonijiet soċjali huma konxji tal-importanza ta' dan il-mument fil-politika taċ-Ċili u jittamaw li dan ser iwassal biex jinbidlu l-kostituzzjoni influwenzata minn Pinochet, is-sistema elettorali li tohnoq it-tiġdid politiku u s-sistema soċjoekonomika attwali li tippromovi t-tkabbir ibbażat fuq l-esportazzjoni ta' numru limitat ta' materja prima, liema tkabbir jikkontribwixxi għal distribuzzjoni inadegwata tal-ġid.

2.2 Il-qagħda ekonomika

2.2.1 Il-livell tad-dhul fiċ-Ċili hu bejn medju u għoli. It-tkabbir fiċ-Ċili lahaq il-5,2 % fl-2010.

2.2.2 Il-Ċili huwa bil-bosta l-akbar produttur dinji tar-ram, li jirrapprezenta 60 % tal-esportazzjonijiet Ċileni. Is-settur bankarju huwa b'saħħtu hafna, u jagħmel profitti kbar bis-saħħa ta' taxxi tal-imghax għoljin hafna u tal-ġestjoni tal-fondi tal-pensjoni, fost affarijiet ohra. Madankollu, minkejja l-qawwa tas-settur ekonomiku, il-livell għoli ta' tkabbir taċ-Ċili ma naqqasx il-frammentazzjoni ta' setturi ohra fis-sistema produttiva tiegħu, bhall-industriji tal-ikel u tas-sajd. L-impatt tal-kriżi ekonomika dinjija kien iżgħar fuq l-ekonomija Ċilena milli fuq ekonomiji ohra fid-dinja, kif fil-fatt jiġri Prattikament fl-ekonomiji kollha tal-Amerika Latina.

2.3 Il-qagħda soċjali

2.3.1 Iċ-Ċili hu wiehed mill-pajjiżi b'inugwaljanzi kbar b'rabta mal-livell ta' dhul għal kull ras. Skont id-data ppubblikata f'nofs l-2010, bejn l-2006 u l-2009 l-faqar fiċ-Ċili żdied għal 15,1 % u l-faqar estrem tela' għal 3,7 %, meta mqabblin mat-13,7 % u t-3,2 % rispettivament fl-2006.

2.3.2 Fl-2010, il-qgħad żdied għal 9,6 %, l-aktar minhabba l-impatt tal-kriżi dinjija fiċ-Ċili matul is-sentejn ta' qabel. L-aktar li

għew affettwati huma ż-żgħażaġh u n-nisa. Hafna mill-impjeggi mahluqa dan l-aħħar huma fis-settur tas-servizzi, u jeżisti persentaġġ għoli ta' impjeg informali.

2.3.3 Iċ-Ċili jinsab fil-45 post, minn 169, fl-Indiċi ta' Żvilupp tal-Bniedem tal-UNDP għall-2010, u b'hekk hu l-ewwel wiehed fost il-pajjiżi tal-Amerika Latina. Il-pajjiż tejjeb l-istandards tad-djar, l-edukazzjoni u s-saħħa. Però l-inugwaljanzi fid-dhul żdiedu. 5 % tal-aktar djar sinjuri għandhom dhul għal kull ras li hu 830 darba oghla minn dak li għandhom il-5 % tal-aktar djar fqar. 75 % tal-haddiema jaqilgħu madwar USD 1 000, filwaqt li l-PDG għal kull ras hu ta' USD 16 000. Dan ifisser li s-suq tax-xogħol ma jagħmel xejn għat-tqassim tad-dhul. L-iskemi tal-pensjoni ma tantx huma frekwenti. It-tfal, iż-żgħażaġh, in-nisa u l-popolazzjoni indiġena ⁽¹⁾ huma l-aktar gruppi milquta mill-faqar u l-eskluzjoni soċjali. Id-data turi li hemm korrelazzjoni bejn il-faqar u r-rata tal-attendenza fl-iskejjel, il-faqar u l-qgħad, u l-faqar u l-qgħad tan-nisa ⁽²⁾. L-inugwaljanzi bejn l-irġiel u n-nisa huma sinifikattivi, u dan ipoġġi liċ-Ċili fil-75 post, minn 109, f'dik li hi inugwaljanza bejn is-sessi. B'mod generali, il-leġislazzjoni dwar ix-xogħol hija dgħajfa: jeżistu restrizzjonijiet kbar għan-negozjar kollettiv u d-dritt tal-istrajk, il-persentaġġ tal-haddiema koperti bi ftehim kollettiv ma jaqbix is-6 % u ma jeżistux dispożizzjonijiet legali fil-livell nazzjonali li jippromovu n-negozjar kollettiv. Il-piż fiskali huwa baxx u għandu struttura regressiva.

2.3.4 Bhalissa d-dibattitu dwar il-mudell edukattiv huwa kruċjali għas-sitwazzjoni fiċ-Ċili. Mhux biss għaliex hafna familji għandhom dejn kbir minhabba l-ispejjeż tal-edukazzjoni ta' wliedhom, iżda wkoll għaliex it-talba biex l-edukazzjoni titqies bhala dritt li l-Istat għandu jiggarantixxi biex jipprovdi l-opportunitajiet għal kulhadd hija fil-qalba tad-dibattitu nazzjonali u mmobilizzat lis-soċjetà Ċilena kollha. Wahda mill-problemi fundamentali hi li l-edukazzjoni hija amministrata fil-livell municipli. L-awtoritajiet fetħu n-negozjati mal-partijiet ikkonċernati fil-kuntest tal-protesti attwali fuq ir-riforma tas-sistema edukattiva.

2.4 Iċ-Ċili fil-kuntest internazzjonali attwali

2.4.1 Minn wara r-ritorn għad-demokrazija fl-1990, iċ-Ċili kien attiv fir-relazzjonijiet multilaterali, qeda rwol kostruttiv fin-Nazzjonijiet Uniti (NU) u l-aġenziji tagħha, u pparteċipa fl-attivitajiet tan-NU u tal-UE biex tinzamm il-paċi. Fiċ-Ċili hemm is-sede reġjonali ta' korpi internazzjonali importanti: l-ILO, il-Consumers International, in-NU, is-CEPAL.

2.4.2 Fil-livell internazzjonali, iċ-Ċili hu membru attiv u kostruttiv tal-Kunsill tad-Drittijiet tal-Bniedem tan-Nazzjonijiet Uniti. Fl-2009 iċ-Ċili rratifika l-Istatut tal-Qorti Kriminali Internazzjonali u l-Konvenzjoni Internazzjonali dwar il-Protezzjoni tal-Persuni kollha mill-Għajbien Sfurzat (International Convention for the Protection of All Persons from Enforced

⁽¹⁾ Madwar 4,6 % tal-popolazzjoni, l-aktar Mapuches.

⁽²⁾ Ċifri tal-OECD u tal-Istharrig Soċjoekonomiku Nazzjonali tal-2009 – www.ministeriodesarrollosocial.gob.cl.

Disappearance). Iċ-Ċileni jokkupaw għadd ta' pożizzjonijiet internazzjonali importanti, bħal dik ta' direttur eżekuttiv tan-NU Nisa, direttur ġenerali tal-ILO u segretarju ġenerali tal-OAS⁽³⁾. F'Jannar 2010, iċ-Ċili sar l-ewwel pajjiż tal-Amerika Latina li ġie approvat bħala membru tal-OECD.

2.4.3 Iċ-Ċili hu membru tal-Forum ta' Kooperazzjoni Ekonomika bejn l-Asja u l-Paċifiku (APEC) u membru msieheb tal-Mercosur u tal-Komunità Andina. Bhalissa għandu l-presidenza tal-Grupp ta' Rio u tal-Grupp tal-Amerika Latina u l-Karibew, kif ukoll il-kopresidenza, flimkien mal-Venezwela, tal-Komunità tal-Istati tal-Amerika t'Isfel u l-Karibew (CELAC).

2.4.4 Il-politika tal-kummerċ taċ-Ċili tradizzjonalment tiffoka fuq l-iffirmar tal-akbar numru possibbli ta' ftehimiet dwar il-kummerċ hieles. Fir-rigward tal-enerġija, iċ-Ċili jiddependi mill-importazzjonijiet biex ikopri tliet kwarti tal-htigijiet tal-enerġija tiegħu: m'għandux enerġija nukleari u jixtri l-gass likwifikat mill-pajjiżi tal-Paċifiku u tal-Baħar tat-Tramuntana. Ir-rizorsi tal-enerġija fossili tiegħu huma limitati u l-politika tal-enerġija Ċilena hija bbażata fuq il-karbonju, bir-riperkussjonijiet li dan iħalli fuq l-ambjent. F'termini strateġiċi, il-viżjoni fit-tul tal-politika tal-enerġija Ċilena għandha tissahħah u tiġi diversifikata.

2.4.5 Meta mqabbel mal-maġġoranza tal-pajjiżi l-oħra fl-Amerika Latina, iċ-Ċili llum il-ġurnata għandu infrastruttura żviluppata li tinkludi t-teknoloġiji godda.

3. Ir-relazzjonijiet UE-Ċili

3.1 B'mod ġenerali, ir-relazzjoni bejn l-UE u ċ-Ċili, li hi bbażata fuq il-Ftehim ta' Assoċjazzjoni tal-2002, hija eċċellenti u tinkludi firxa wiesgħa ta' kuntatti u koordinazzjoni fil-qasam politiku, kummerċjali u tal-kooperazzjoni. Bhalissa d-djalogi settorjali bejn l-UE u ċ-Ċili qed ikopru s-sugġetti li ġejjin: il-politika reġjonali, it-thejġija għad-dizastri, il-futur tal-kooperazzjoni bilaterali, il-politika tal-impjeg u d-drittijiet tal-bniedem.

3.2 L-UE hi wiehed mill-imsieħba kummerċjali prinċipali taċ-Ċili u s-sors prinċipali tal-investment barrani dirett. Il-Ftehim dwar il-Kummerċ Hieles bejn l-UE u ċ-Ċili, li fl-aħħar għaxar snin wassal għal zieda kbira fil-fluss kummerċjali bilaterali, ikopri l-kummerċ tal-merkanzija u s-servizzi, l-investimenti, l-akkwisti pubbliċi u l-kompetizzjoni. L-UE hi d-destinazzjoni prinċipali tal-esportazzjonijiet Ċileni u l-bilanċ tal-kummerċ huwa favur iċ-Ċili b'surplus ta' EUR 45 biljun. Madankollu, il-FA ma wassalx għal dak li kien mistenni fir-rigward tal-impjeg, il-kooperazzjoni u l-iżvilupp sostenibbli.

3.3 Is-suq Ewropew jassorbi volumi sinifikattivi ta' esportazzjonijiet ta' prodotti agroalimentari, tal-inbid u t-tabakk, tal-industrija tal-injam u tar-ram, fost oħrajn. L-Ewropa hi sors essenzjali ta' prodotti intermedji u kapitali għall-ekonomija

Ċilena. Il-Ftehim jistipula li ż-żewġ partijiet għandhom jilliberaw aktar il-kummerċ tal-prodotti agricoli u tas-servizzi.

3.4 Bejn l-2007 u l-2013 l-UE ser talloka total ta' EUR 41 miljun għall-kooperazzjoni maċ-Ċili. Ir-reviżjoni intermedja, li ntemmet fl-2010, ikkonfermat li għandhom jinżammu s-setturi prijoritarji prinċipali, jiġifieri l-koeżjoni soċjali, l-innovazzjoni u l-kompetittività, l-edukazzjoni għolja u l-ambjent. Madankollu, il-kooperazzjoni għall-iżvilupp maċ-Ċili, fid-dawl tal-livell ekonomiku tajjeb tiegħu, għandha tiffoka fuq għanijiet oħrajn. Iċ-Ċili stess qed jitlob li jsiru sforzi biex tiġi żviluppata relazzjoni strateġika bbażata fuq l-assocjazzjoni, li tkun iffokata aktar fuq temi ta' interess komuni. L-UE qed tanalizza wkoll il-possibbiltà li tintroduċi elementi ffokati aktar fuq il-valuri komuni fir-reviżjoni tal-Ftehim fl-2012.

3.5 Il-valutazzjoni tas-soċjetà ċivili Ċilena tar-riżultati tal-FA mhix wisq pożittiva. It-trejdjunjins, l-SMEs, l-NGOs u l-organizzazzjonijiet tat-tielet settur, bħal dawk tal-konsumaturi, jaraw il-FA kwazi bħala ftehim dwar il-kummerċ hieles u jiddispiacijom li ma kisbu l-ebda benefiċċju minnu, lanqas fil-qasam tal-proġetti ta' kooperazzjoni, fejn jakkuzaw lill-Gvern li wettaq interventi diretti minghajr ma kkonsulta minn qabel lill-organizzazzjonijiet li support ibbenefikaw minnhom. L-organizzazzjonijiet jitolbu li tinghata attenzjoni akbar lill-proġetti li jsaħhu s-soċjetà ċivili fit-tul, proġetti li jikkontribwixxu għall-ġlieda kontra l-inugwaljanza, proġetti li jsaħhu l-koeżjoni soċjali u l-konsum, u proġetti li jippromovu l-assocjazzjonijiet f'setturi individwali (12 000 trejdjunjin tal-intrapriża, 39 000 intraprenditur fis-settur tat-trasport biss). Huwa mixtieq ukoll li l-fondi Ewropej ma jkunux allokatu biss għall-NGOs iżda wkoll għall-organizzazzjonijiet tat-tielet settur, bħall-konsumaturi u l-intrapriżi ż-żgħar. Minbarra l-Artikolu 10, fil-Ftehim ta' Assoċjazzjoni hemm artikoli oħra li jitrattaw il-kooperazzjoni, bħall-Artikoli 41 u 48, fejn l-atturi tas-soċjetà ċivili jistgħu jikkontribwixxu b'mod kostruttiv għall-kontenut tagħhom.

3.6 Abbażi tal-Artikolu 11, l-UE kkonsultat lis-soċjetà ċivili Ċilena dwar l-applikazzjoni tal-Ftehim, pereżempju fl-okkażjoni tal-ewwel Forum Soċjali fl-2006 u fit-tieni Forum Soċjali f'Settembru 2011. L-atturi Ċileni wrew interess kbir fiż-żieda fl-iskambju ta' informazzjoni mal-atturi Ewropej kif ukoll fl-implimentazzjoni tal-Artikolu 10 tal-Ftehim. Il-Kummissjoni Ewropea u s-Servizz Ewropew għall-Azzjoni Esterna (SEAE) jidhru li qed jagħmlu sforzi deċiżivi biex jissoktaw il-konsultazzjonijiet u tizzied l-influenza tas-soċjetà ċivili.

4. Is-soċjetà ċivili fiċ-Ċili: il-qagħda attwali u l-prospetti għall-kooperazzjoni

4.1 Il-fehma tal-organizzazzjonijiet Ċileni tas-soċjetà ċivili dwar id-djalogu u l-partecipazzjoni f'it li xejn hi promettenti. Fl-opinjoni tagħhom, fiċ-Ċili għad jonqos ir-rieda politika biex jinholoq korp konsultattiv tas-soċjetà ċivili, kemm minhabba raġunijiet politiċi u ideoloġiċi kif ukoll minhabba l-biża' li dan il-korp isir it-tielet kamra legiżlattiva li tikkompeti ma' dawk li diġà hemm. Ghalkemm jidher li jeżistu tipi u livelli differenti ta' kuntatti mal-atturi tas-soċjetà ċivili matul l-iżvilupp tal-atti legiżlattivi godda, milli jidher dawn f'it li xejn huma strutturati. B'mod ġenerali, għad jonqos mekkaniżmi fil-livell nazzjonali għall-partecipazzjoni taċ-ċittadini li jiddirjeġu l-kunflitt soċjali

⁽³⁾ Michelle Bachelet, Juan Somavía u José Miguel Insulza rispettivament.

u jevitaw l-isplużjonijiet soċjali bħal dawk attwali. Fil-livell reġjonali u lokali ta' min jinnota n-nuqqas ta' rappreżentanza tal-awtoritajiet reġjonali u municipli, li jinhattru direttament mill-gvern ċentrali.

4.2 Iċ-Ċili hemm tliet federazzjonijiet prinċipali tat-trejdjunjins. L-aktar li għandha membri hi l-Federazzjoni Magħquda tal-Haddiema (Central Unitaria de Trabajadores, CUT), li minnha nibtu l-Federazzjoni Indipendenti tal-Haddiema (Central Autónoma de Trabajadores, CAT) u l-Għaqda Nazzjonali tal-Haddiema (Unión Nacional de Trabajadores, UNT). Minhabba n-nuqqas ta' qbil intern, dawn la jistgħu jagħmlu djalogu bejniethom u lanqas bejnhom u l-intraprendituri. Madankollu, il-koll jaqblu fuq in-nuqqasijiet kbar rigward id-djalogu soċjali fiċ-Ċili, fuq li jappoġġjaw il-holqien ta' mekkaniżmi effettivi għad-djalogu soċjali u ta' KES fiċ-Ċili, u fuq il-htieġa li jkollhom mekkaniżmu għad-djalogu mas-soċjetà ċivili Ewropea fi hdan il-FA.

4.3 Fiċ-Ċili, ir-rata tas-shubija fit-trejdjunjins hi ta' 12-13 %, b'cifri għoljin hafna fil-qasam tal-minjieri, il-banek u l-kummerċ, u għadd kbir ta' trejdjunjins (madwar 12 000), l-aktar fil-livell tal-intrapriża. Għaldaqstant, id-djalogu soċjali fiċ-Ċili huwa fframmentat. It-trejdjunjins m'għandhomx il-kapaċità biex jinne-gożjaw, speċjalment fil-qasam settorjali, u n-nuqqas ta' għaqda bejn il-federazzjonijiet qed iwaqqaf il-koordinazzjoni meħtieġa qabel id-djalogu. Iż-żewġ djalogi bejn is-CUT u s-CPC mnedija mill-ILO ma holqux biżżejjed fiduċja sabiex isiru proċessi fit-tul.

4.4 Il-federazzjoni intraprenditorjali prinċipali Ċilena hi l-Konfederazzjoni tal-Produzzjoni u l-Kummerċ (Confederación de la Producción y el Comercio, CPC), li tkopri s-setturi ekonomiċi Ċileni l-kbar kollha. Is-CPC taħdem flimkien mat-trejdjunjins permezz ta' djalogi speċifiċi, u mal-ILO bis-sahha ta' korp tripartitiku dwar ix-xogħol decenti. Però qatt ma tkellmet mat-trejdjunjins dwar il-possibbiltà li jinholq KES u qatt ma wettqet djalogu strutturat dwar ir-relazzjonijiet industrijali. L-intrapriži ż-żgħar u ta' daqs medju huma rappreżentati mill-organizzazzjoni Conupia.

4.5 L-industriji Ċileni ż-żgħar mhumiex żviluppatti biżżejjed, fitit li xejn huma organizzati u kompetittivi, huma prekarji, iħallsu pagi baxxi u huma esklużi mis-settur tal-esportazzjoni. Madankollu, huma jammontaw għal 80 % tal-impjeggi bejn is-settur formali u dak informali. B'kuntrast ma' dan, fiċ-Ċili teżisti koncentrazzjoni qawwija fost fitit atturi ekonomiċi li huma kbar hafna, għandhom impatt kbir fuq iċ-ċittadini u fitit li xejn huma regolati, bħall-banek.

4.6 L-organizzazzjonijiet prinċipali tal-konsumaturi huma Conadecus u Odecu, iżda r-rwol u l-influenza tagħhom fis-soċjetà huma limitati hafna. Iż-żewġ organizzazzjonijiet qed jitolbu li jipparteċipaw aktar fil-proġetti ta' kooperazzjoni tal-UE fil-qafas tal-FA.

5. Konkluzjonijiet

5.1 Il-KESE jemmen li, għalkemm l-applikazzjoni tal-FA ma tohloqx problemi kbar, dan għandu jiġi aġġornat biex, fost affarijiet oħra, jinkludi kapitolu dwar l-iżvilupp sostenibbli fi

hdan il-kapitolu kummerċjali tiegħu, b'konformità mal-ftehimiet kummerċjali l-aktar reċenti. Il-parteeċipazzjoni tas-soċjetà ċivili hi fattur essenzzjali għall-monitoraġġ ta' relazzjonijiet imsejsa fuq ir-rispett tad-drittijiet ekonomiċi, soċjali, tax-xogħol u ambjentali u d-drittijiet tal-konsumatur. Il-kapitolu dwar il-kooperazzjoni għandu jgħin biex l-atturi soċjoekonomiċi jsiru aktar b'sah-ħithom u jibdeu jipparteċipaw aktar, u għandu jibdel id-direzzjoni tal-għanijiet tiegħu biex minflok fuq il-kooperazzjoni għall-iżvilupp konvenzjonali jibda jiffoka fuq għanijiet b'interess reċiproku akbar, bħall-edukazzjoni, l-innovazzjoni u l-iżvilupp tan-nisġa soċjali. Fil-fehma tal-KESE hemm bżonn li l-organizzazzjonijiet Ċileni tas-soċjetà ċivili jiġu involuti aktar fl-ewalwazzjoni tal-FA.

5.2 Il-KESE hu lest li jaħdem mal-UE fid-djalogi settorjali maċ-Ċili rigward kwistjonijiet rilevanti bħall-edukazzjoni, ir-responsabbiltà soċjali tal-kumpaniji, l-iżvilupp sostenibbli, id-djalogu soċjali, l-impjeg, il-harsien u l-informazzjoni tal-konsumatur u l-koeżjoni soċjali.

5.3 Il-KESE jilqa' b'sodisfazzjon li l-awtoritajiet Ċileni, sew governattivi u sew parlamentari, għarfu li ċ-Ċili ma kkonformax mal-Artikolu 10 tal-Ftehim u stqarrew pubblikament li beħsiebhom isibu remedi għal dan. Ha nota wkoll tal-pjani reċenti tal-Gvern Ċilen li b'mod sistematiku johloq mekkaniżmi ta' informazzjoni u konsultazzjoni għas-soċjetà ċivili fl-oqsma kollha ta' gvern. Il-KESE jilqa' b'sodisfazzjon din l-intenzjoni, iżda bil-prudenza kollha jesprimi ċerti riservi rigward xi proposti li mid-dehra se jwasslu għal proliferazzjoni ta' mekkaniżmi ad hoc, maqtughin għalihom wahedhom u ffokati fuq temi jew setturi partikolari, minflok ma joholqu korp konsultattiv wiehed u komprensiv li jikkomplementa l-korpi parzjali.

5.4 Il-KESE jemmen li s-soċjetà ċivili Ċilena għandha bżonn sforz enormi ta' appoġġ politiku u ta' hidma interna ffokata fuq it-tishih tal-organizzazzjonijiet rilevanti u l-iżvilupp tal-kapaċitajiet tagħhom, u fuq ir-rikonoxximent tagħhom bħala msieħba kostruttivi kemm fil-qafas tal-konsultazzjoni istituzzjonali ġenerali (djalogu ċivili) kif ukoll fir-relazzjonijiet tax-xogħol (djalogu soċjali).

5.5 Il-KESE jappoġġja l-holqien ta' korp istituzzjonali Ċilen għall-parteeċipazzjoni tas-soċjetà ċivili li jirrifletti l-pluraliżmu tas-soċjetà ċivili Ċilena. Bħall-KESE, dan għandu jkun ibbażat fuq il-prinċipji tar-rappreżentanza, l-indipendenza u l-leġittimità tal-organizzazzjonijiet rappreżentati fiħ. L-esperjenza tal-KESE tindika li sabiex tinholq istituzzjoni b'dawn il-karatteristiċi, huwa fundamentali li jsir sforz mis-setturi differenti kollha tas-soċjetà ċivili li huma involuti. Il-KESE huwa lest u jista' jikkontribwixxi f'dawn l-isforzi bis-sahha tal-esperjenza tiegħu f'attivitajiet simili ma' pajjiżi oħra. F'dan is-sens, xi eżempji pożittivi fl-Amerika Latina huma l-kollaborazzjoni mal-korpi konsultattivi tas-soċjetà ċivili bħas-CDES tal-Brażil, is-CC-SICA tal-Amerika Ċentrali u l-FCES tal-Mercosur.

5.6 Fil-fehma tal-KESE, l-eżistenza tal-inugwaljanzi soċjali u l-movimenti ta' protesta li qed isiru bħalissa fiċ-Ċili huma raġuni oħra għalix għandhom jinholqu mezzi importanti ta' djalogu u parteeċipazzjoni konsultattiva tas-soċjetà ċivili fid-deċiżjonijiet u l-politiki pubbliċi.

5.7 Il-holqien ta' korp konsultattiv jiffacilita wkoll l-iżvilupp tar-relazzjonijiet bejn l-organizzazzjonijiet tas-soċjetà ċivili Ewropej u dawk Ċileni, u jkun pass pożittiv biex jissahhu r-relazzjonijiet bejn l-UE u dan il-pajjiż bis-sahha tat-twaqqif mill-aktar fis possibbli tal-Kumitat Konsultattiv Kongunt previst fl-Artikolu 10 tal-FA.

5.8 Il-Kumitat Konsultattiv Kongunt bejn l-UE u ċ-Ċili għandu jikkontribwixxi għall-iżvilupp, il-monitoraġġ u l-applikazzjoni tal-FA. Għandu wkoll johroġ opinjonijiet dwar il-konsultazzjonijiet tal-Kumitat ta' Assoċjazzjoni jew tal-Kunsill

ta' Assoċjazzjoni b'rabta mat-temi kollha koperti fil-Ftehim. Jista' wkoll ihejji opinjonijiet jew ifassal rakkomandazzjonijiet minn rajh dwar il-kwistjonijiet relatati mal-Ftehim. Għal dan il-ghan, il-Kumitat Konsultattiv Kongunt għandu jorganizza laqgħa annwali mal-Kumitat Kongunt UE-Ċili.

5.9 Il-KESE jiringrazzja lill-Kumitat Parlamentari Kongunt UE-Ċili tal-interess u l-appoġġ tiegħu fl-applikazzjoni tal-Artikolu 10 tal-Ftehim ta' Assoċjazzjoni. Il-Kumitat Parlamentari Kongunt u l-Kumitat Konsultattiv Kongunt li ser jitwaqqaf għandhom iżommu relazzjoni fluwida u regolari bil-ghan li jaqsmu l-fehmiet tagħhom dwar il-monitoraġġ tal-Ftehim.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta emendata għal Regolament tal-Parlament Ewropew u tal-Kunsill li jemenda r-Regolament (KE) Nru 726/2004 fir-rigward ta’ informazzjoni lill-pubbliku ġenerali dwar prodotti mediċinali għall-użu mill-bniedem soġġetti għal preskrizzjoni medika u fir-rigward ta’ farmakovigilanza”

COM(2011) 632 finali — 2008/0255 (COD)

(2012/C 143/30)

Nhar it-28 ta’ Novembru 2011, il-Kunsill iddeċieda, b’konformità mal-Artikoli 114 u 168(4)(c) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta emendata għal Regolament tal-Parlament Ewropew u tal-Kunsill li jemenda r-Regolament (KE) Nru 726/2004 fir-rigward ta’ informazzjoni lill-pubbliku ġenerali dwar prodotti mediċinali għall-użu mill-bniedem soġġetti għal preskrizzjoni medika u fir-rigward ta’ farmakovigilanza

COM(2011) 632 final – 2008/0255 (COD).

Peress li l-Kumitat diġà esprima l-opinjoni tiegħu dwar il-kontenut tal-proposta msemmija fl-opinjoni tiegħu CESE 1025/2009, adottata nhar l-10 ta’ Ġunju 2009 (*), iddeċieda, matul l-478 sessjoni plenarja tiegħu li saret fit-22 u t-23 ta’ Frar 2012 (seduta tat-22 ta’ Frar 2012), b’119-il vot favur u 6 astensjonijiet, li ma johroġx opinjoni ġdida dwar is-suġġett, iżda li jirreferi għall-pożizzjoni li kien ha fid-dokument imsemmi hawn fuq.

Brussell, 22 ta’ Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

(*) ĠU C 306, 16.12.2009, p. 33.

Opinjoni tal-Kumitat Ekonomiku u Soċjali Ewropew dwar “Il-Proposta emendata għal Direttiva tal-Parlament Ewropew u tal-Kunsill li temenda d-Direttiva 2001/83/KE, fir-rigward tal-informazzjoni għall-pubbliku inġenerali dwar prodotti mediċinali soġġetti għal preskrizzjoni medika u fir-rigward tal-farmakovigilanza”

COM(2011) 633 finali — 2008/0256 (COD)

(2012/C 143/31)

Nhar it-28 ta' Novembru 2011, il-Kunsill iddeċieda, b'konformità mal-Artikoli 114 u 168(2)(c) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta emendata għal Direttiva tal-Parlament Ewropew u tal-Kunsill li temenda d-Direttiva 2001/83/KE, fir-rigward tal-informazzjoni għall-pubbliku inġenerali dwar prodotti mediċinali soġġetti għal preskrizzjoni medika u fir-rigward tal-farmakovigilanza

COM(2011) 633 final – 2008/0256 (COD).

Billi l-Kumitat diġà ta fehmtu dwar il-kontenut ta' din il-proposta fl-opinjoni tiegħu CESE 1022/2009 adottata fl-10 ta' Ġunju 2009 ⁽¹⁾, iddeċieda, matul l-478 sessjoni plenarja tiegħu tat-22 u tat-23 ta' Frar 2012 (seduta tat-22 ta' Frar 2012), b'135 vot favur u 7 astensjonijiet, li ma jfassalx opinjoni ġdida dwar il-kwistjoni, iżda li jagħmel referenza għall-pożizzjoni li ha fid-dokument imsemmi.

Brussell, 22 ta' Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁾ ĠU C 306, 16.12.2009, p. 18.

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2004/40/KE fuq il-htigijiet minimi għas-saħħa u s-sigurtà fir-rigward tal-espożizzjoni ta’ haddiema għal riskji li jiġu minn aġenti fiżiċi (kampj eletromanjetiċi) (it-18-il Direttiva individwali fis-sena tal-Artikolu 16(1), tad-Direttiva 89/391/KEE)”

COM(2012) 15 finali — 2012/0003 (COD)

(2012/C 143/32)

Nhar l-1 ta’ Frar 2012, il-Kunsill u nhar it-2 ta’ Frar 2012 il-Parlament Ewropew, iddeċidew, b’konformità mal-Artikolu 153(2) tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

Proposta għal Direttiva tal-Parlament Ewropew u tal-Kunsill li temenda d-Direttiva 2004/40/KE fuq il-htigijiet minimi għas-saħħa u s-sigurtà fir-rigward tal-espożizzjoni ta’ haddiema għal riskji li jiġu minn aġenti fiżiċi (kampj eletromanjetiċi) (it-18-il Direttiva individwali fis-sena tal-Artikolu 16(1), tad-Direttiva 89/391/KEE)

COM(2012) 15 final – 2012/0003 (COD).

Billi l-Kumitat jikkunsidra li l-kontenut tal-proposta huwa kompletament sodisfaċenti u m’hemm bżonn tal-ebda kumment min-naħa tiegħu, iddeċieda, matul l-478 sessjoni plenarja tiegħu tat-22 u tat-23 ta’ Frar 2012 (seduta tat-22 ta’ Frar), b’138 vot favur, 4 voti kontra u 9 astensjonijiet, li jagħti opinjoni favorevoli għat-test propost.

Brussell, 22 ta’ Frar 2012

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1217/2009 li jstabbilixxi netwerk għall-għbir ta’ informazzjoni tal-kontabilità dwar id-dhul u l-operazzjoni kummerċjali ta’ azjendi agrikoli fil-Komunità Ewropea”

COM(2011) 855 finali — 2011/0416 (COD)

(2012/C 143/33)

Nhar it-13 ta’ Diċembru 2011 u nhar it-2 ta’ Frar 2012, il-Parlament Ewropew u l-Kunsill rispettivament iddeċidew, b’konformità mal-Artikoli 43(2) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1217/2009 li jstabbilixxi netwerk għall-għbir ta’ informazzjoni tal-kontabilità dwar id-dhul u l-operazzjoni kummerċjali ta’ azjendi agrikoli fil-Komunità Ewropea

COM(2011)855 final – 2011/0416 COD.

Billi l-Kumitat jikkunsidra li l-kontenut tal-proposta huwa sodisfacenti, iddeċieda, matul l-478 sessjoni plenarja tiegħu tat-22 u t-23 ta’ Frar 2012 (seduta tat-22 ta’ Frar 2012), b’130 vot favur u 9 astensjonijiet, li jagħti opinjoni favorevoli għat-test propost.

Brussell, 22 ta’ Frar 2012.

Il-President
tal-Kumitat Ekonomiku u Soċjali Ewropew
Staffan NILSSON

2012/C 143/14	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar is-swieg tal-istrumenti finanzjarji u li jemenda r-Regolament (EMIR) dwar id-derivati OTC, il-kontropartijiet ċentrali u r-repożitorji tan-negozju” COM(2011) 652 finali — 2011/0296 (COD)	74
2012/C 143/15	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u d-Direttiva tal-Kummissjoni 2007/14/KE” COM(2011) 683 final — 2011/0307 (COD)	78
2012/C 143/16	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-Fond Soċjali Ewropew u li jhassar ir-Regolament (KE) 1081/2006” COM(2011) 607 finali — 2011/0268 (COD)	82
2012/C 143/17	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar Programm tal-Unjoni Ewropea għall-Bidla u l-Innovazzjoni Soċjali” COM(2011) 609 finali — 2011/0270 (COD)	88
2012/C 143/18	Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Kunsill dwar il-linji gwida għall-politiki tal-Istati Membri dwar l-impjiegi” COM(2011) 813 finali — 2011/0390 (CNS)	94
2012/C 143/19	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar it-twaqqif ta' Programm Is-Saħha għat-Tkabbir, it-tielet programm multiannwali ta' azzjoni tal-UE fil-qasam tas-saħha għall-perjodu 2014-2020” COM(2011) 709 finali — 2011/0339 (COD)	102
2012/C 143/20	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar is-sikurezza tal-attivitajiet tal-ipprospettar, l-esplorazzjoni u l-produzzjoni taż-żejt u tal-gass offshore” COM(2011) 688 finali — 2011/0309 (COD)	107
2012/C 143/21	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill li jstabbilixxi sistema Komunitarja għar-registrazzjoni tat-trasportaturi ta' materjali radjuattivi” COM(2011) 518 finali	110
2012/C 143/22	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li tistabbilixxi standards bażiċi tas-sikurezza kontra l-perikli li jirriżultaw minn esponiment għal radjazzjoni jonizzanti” COM(2011) 593 finali — 2011/0254 (NLE)	113
2012/C 143/23	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi l-Facilità Nikkollegaw l-Ewropa” COM(2011) 665 finali — 2011/0302 (COD)	116
2012/C 143/24	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar linji gwida għan-netwerks tat-telekomunikazzjonijiet trans-Ewropej u li tirrevoka d-Deċiżjoni Nru 1336/97/KE” COM(2011) 657 finali — 2011/0299 (COD)	120



2012/C 143/25	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE” COM(2011) 658 finali — 2011/0300 (COD)	125
2012/C 143/26	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar linji gwida tal-Unjoni għall-iżvilupp tan-Netwerk tat-Trasport Trans-Ewropew” COM(2011) 650 finali — 2011/0294 (COD)	130
2012/C 143/27	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda d-Deciżjoni Nru 1639/2006/KE tal-Parlament Ewropew u tal-Kunsill li tistabbilixxi Programm Kwadru għall-Kompetittività u l-Innovazzjoni (2007 sa 2013) u r-Regolament (KE) Nru 680/2007 tal-Parlament Ewropew u tal-Kunsill li jistabbilixxi r-regoli ġenerali għall-ghoti ta’ għajnuna finanzjarja Komunitarja fil-qasam tan-netwerks trans-Ewropej tat-trasport u tal-enerġija” COM(2011) 659 finali — 2011/0301 (COD)	134
2012/C 143/28	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2006/126/KE tal-Parlament Ewropew u tal-Kunsill dwar il-liċenzji tas-sewqan li jinkludu l-funzjonalitajiet ta’ kard tas-sewwieqa” COM(2011) 710 finali — 2011/0327 (COD)	139
2012/C 143/29	Opinjoni tal-Kumitat Ekonomiku u Soċjali Ewropew dwar “Ir-rwol tas-soċjetà ċivili fir-relazzjonijiet bejn l-Unjoni Ewropea u ċ-Ċili”	141
2012/C 143/30	Opinjoni tal-Kumitat Ekonomiku u Soċjali Ewropew dwar “Il-Proposta emendata għal Regolament tal-Parlament Ewropew u tal-Kunsill li jemenda r-Regolament (KE) Nru 726/2004 fir-rigward ta’ informazzjoni lill-pubbliku ġenerali dwar prodotti mediċinali għall-użu mill-bniedem soġġetti għal preskrizzjoni medika u fir-rigward ta’ farmakovigilanza” COM(2011) 632 finali — 2008/0255 (COD)	146
2012/C 143/31	Opinjoni tal-Kumitat Ekonomiku u Soċjali Ewropew dwar “Il-Proposta emendata għal Direttiva tal-Parlament Ewropew u tal-Kunsill li temenda d-Direttiva 2001/83/KE, fir-rigward tal-informazzjoni għall-pubbliku iġenerali dwar prodotti mediċinali soġġetti għal preskrizzjoni medika u fir-rigward tal-farmakovigilanza” COM(2011) 633 finali — 2008/0256 (COD)	147
2012/C 143/32	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2004/40/KE fuq il-htigijiet minimi għas-saħħa u s-sigurtà fir-rigward tal-espożizzjoni ta’ haddiema għal riskji li jiġu minn aġenti fiżiċi (kampj elettromanjetiċi) (it-18-il Direttiva individwali fis-sena tal-Artikolu 16(1), tad-Direttiva 89/391/KEE)” COM(2012) 15 finali — 2012/0003 (COD)	148
2012/C 143/33	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1217/2009 li jistabbilixxi netwerk għall-ġbir ta’ informazzjoni tal-kontabilità dwar id-dhul u l-operazzjoni kummerċjali ta’ azjendi agrikoli fil-Komunità Ewropea” COM(2011) 855 finali — 2011/0416 (COD)	149



PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

